



**ឯកសារដើម**  
**ORIGINAL/ORIGINAL**  
 ថ្ងៃ ខែ ឆ្នាំ (Date): 27-Mar-2013, 16:09  
 CMS/CFO: Krystal THOMPSON

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**អង្គជំនុំជម្រះវិសាមញ្ញក្នុងតុលាការកម្ពុជា**  
 Extraordinary Chambers in the Courts of Cambodia  
 Chambres Extraordinaires au sein des Tribunaux Cambodgiens

Kingdom of Cambodia  
 Nation Religion King  
 Royaume du Cambodge  
 Nation Religion Roi

**អង្គជំនុំជម្រះសាលាដំបូង**  
 Trial Chamber  
 Chambre de Premiere instance

**កំណត់ហេតុជាលាយលក្ខណ៍អក្សរនៃកិច្ចដំណើរការនីតិវិធី**  
**ស្តីពីការវាយតម្លៃលើបញ្ហាកាយសម្បទារបស់ជនជាប់ចោទ នួន ជា**  
**និងសេចក្តីសម្រេចស្តីពីវិសាលភាពនៃការជំនុំជម្រះក្តីក្នុងសំណុំរឿង០០២/០១**

**សាធារណៈ**

សំណុំរឿងលេខ ០០២/១៩-០៩-២០០៧/អវតក/អជសដ

**ថ្ងៃទី២៥ ខែមីនា ឆ្នាំ២០១៣**

**ម៉ោង ០៩: ០៤នាទី**

**សវនាការលើកទី១៦២**

**ចៅក្រមសាលាដំបូង៖**

ចៅក្រម និល ណុន ជាប្រធាន

ចៅក្រម ស៊ីលវៀ ខាតវ៉ាយថ៍  
*(Judge Silvia CARTWRIGHT)*

ចៅក្រម យ៉ា សុខន  
 ចៅក្រម ហ្សង់ម៉ាក ឡាវេរ៉េនី  
*(Judge Jean-Marc LAVERGNE)*

ចៅក្រម យូរ ឧត្តរា  
 ចៅក្រម ធ្នូ មណី (បម្រុង)

ចៅក្រម ក្លូឌា ហ្វេនស៍ (បម្រុង)  
*(Judge Claudia FENZ)*

**ក្រឡាបញ្ជីសាលាដំបូង៖**

លោក ម៉ាតេអូ គ្រីប៉ា *(Mr. Matteo CRIPPA)*

លោក ដាវ អានសាន

លោក ស៊ីម៉ូន មេសិនប៊ឺដ  
*(Mr. Simon MEISENBERG)*

**ការិយាល័យសហព្រះរាជអាជ្ញា៖**

លោក អេនដ្រូ ខេលី *(Mr. Andrew CAYLEY)*

លោក ដេល លីសាក់ *(Mr. Dale LYSAK)*

លោក សេង ប៊ុនយ៉ាង

**ជនជាប់ចោទ៖**

លោក នួន ជា

**មេធាវីការពារជនជាប់ចោទ នួន ជា៖**

លោក សុន អរុណ

លោក វិចិត្រ កូប៉េ *(Mr. Victor KOPPE)*

**មេធាវីការពារជនជាប់ចោទ ខៀវ សំផន៖**

លោក គង់ សំអុន

**មេធាវីតំណាងដើមបណ្តឹងរដ្ឋប្បវេណី៖**

លោក ពេជ អង្គ

លោកស្រី អេលីហ្សាបេត ស៊ីម៉ុនណូហ្វុត

*(Ms. Elisabeth SIMONNEAU-FORT)*

លោក ហុង គីមសួន

លោកស្រី ជេត វណ្ណឈី

លោកស្រី ស៊ីន សុវ៉ាន

លោក សំ សុគង់

លោក វ៉ែន ពៅ

លោក ឡា ជុនធី

លោកស្រី គ្រីស្ទីន ម៉ាទីណូ

*(Ms. Chritine MARTINAU)*

**ផ្នែកគ្រប់គ្រងតុលាការ៖**

លោក អ៊ិច អរុណ

លោកស្រី ស្ន សុទ្ធាវី

អង្គជំនុំជម្រះវិសាមញ្ញក្នុងតុលាការកម្ពុជា  
អង្គជំនុំជម្រះសាលាដំបូងៈ សវនាការលើកទី១៦២  
សំណុំរឿងព្រហ្មទណ្ឌលេខៈ ០០២/១៩-០៩-២០០៧/អវតក/អជសដ  
ថ្ងៃទី២៥ ខែមីនា ឆ្នាំ២០១៣

ទំព័រ i

**បញ្ជីឈ្មោះអ្នកនិយាយ៖**  
**ភាសាដែលបានប្រើ លើកលែងតែមានការបញ្ជាក់ផ្សេងទៀតនៅក្នុងប្រតិចារឹក**

<b>អ្នកនិយាយ</b>	<b>ភាសា</b>
ចៅក្រម និល ណុន (ប្រធានអង្គជំនុំ)	ខ្មែរ
ចៅក្រម ស៊ីលវៀ ខាតវ៉ាយថ៍	អង់គ្លេស
ចៅក្រម ហ្សង់ម៉ាក ឡាវ៉េនី	បារាំង
លោក សេង ប៊ុនយាង	ខ្មែរ
លោក ខេល លីសាក់	អង់គ្លេស
លោក អេនឌ្រូ ខេលី	អង់គ្លេស
លោក វ៉ិចទ័រ កូប៉េ	អង់គ្លេស
លោក សុន អរុណ	ខ្មែរ
លោក គង់ សំអុន	ខ្មែរ
លោក ពេជ អង្គ	ខ្មែរ
លោក ហុង គីមស្លួន	ខ្មែរ
លោកស្រី អេលីហ្សាបេត ស៊ីម៉ុនណូហ្វូត	បារាំង
លោក ចន ខាំប៊ែល	អង់គ្លេស
លោក ស៊ីណា ហ្វាស៊ីល	អង់គ្លេស

**ឧបសម្ព័ន្ធ**

**សវនាការស្តីពីការវាយតម្លៃឡើងវិញលើបញ្ហាកាយសម្បទារបស់ជនជាប់ចោទ និង ជា  
ការសួរដេញដោលអំពីសំណុំរឿង៖ លោក ចន ខាំមែន និងលោក ស៊ុនណា ហ្វាន់សែន**

សួរដោយប្រធានអង្គជំនុំ ផ្ដើមពី៖ .....ទំព័រ ៧

សួរដោយចៅក្រម ស៊ីលវៀ ខាតវ៉ាយថ៍ ផ្ដើមពី៖ .....ទំព័រ ១១

សួរដោយលោក វ៉ិចទ័រ កូប៉េ ផ្ដើមពី៖ .....ទំព័រ ៣៥

សួរដោយលោក សុន អរុណ ផ្ដើមពី៖ .....ទំព័រ ៤១

សួរដោយលោក សេង ប៊ុនហាង ផ្ដើមពី៖ .....ទំព័រ ៤៥

សួរដោយលោក ខេល លីសាក់ ផ្ដើមពី៖ .....ទំព័រ ៤៩

សួរដោយលោក ហុង គីមសួន ផ្ដើមពី៖ .....ទំព័រ ៦០

សួរដោយលោកស្រី អេលីហ្សាបេត ស៊ីម៉ុនណូហ្វត ផ្ដើមពី៖ .....ទំព័រ ៦៤

**សវនាការលើសេចក្ដីសម្រេចស្តីពីវិសាលភាពនៃការជំនុំជម្រះក្ដីក្នុងសំណុំរឿង០០២/០១**

សេចក្ដីសម្រេចស្តីពីវិសាលភាពនៃការជំនុំជម្រះក្ដី ផ្ដើមពី៖ .....ទំព័រ ៧៦

**កិច្ចដំណើរការនីតិវិធី**

1  
2  
3  
4  
5  
6  
7  
8  
9  
10  
11  
12  
13  
14  
15  
16  
17  
18  
19  
20  
21  
22  
23  
24  
25

(ចៅក្រមចូលក្នុងបន្ទប់សវនាការ)

[០៩:០៤:២៣]

**ក្រឡាបញ្ជី៖**

សូមក្រោកឈរ!

**ប្រធានអង្គជំនុំ៖**

អង្គុយចុះ!

សូមជម្រាបសួរអស់លោក លោកស្រី! ក្នុងឋានៈខ្ញុំជាប្រធាន និងជំនួសមុខឱ្យចៅក្រមទាំងអស់  
នៃអង្គជំនុំជម្រះសាលាដំបូង ខ្ញុំសូមសម្តែងមនោសញ្ចេតនាស្វាគមន៍ សហព្រះរាជអាជ្ញា សហមេធាវី  
ការពារក្តីជនជាប់ចោទ មេធាវីនាំមុខតំណាងដើមបណ្តឹងរដ្ឋប្បវេណី និងមេធាវីតំណាងដើមបណ្តឹងរដ្ឋប្ប-  
វេណីដែលមានវត្តមាននៅក្នុងសវនាការនេះ។

អង្គជំនុំជម្រះគ្រោងនឹងបើកសវនាការនៅក្នុងអំឡុងពេលនេះចំនួនពីរដាច់ដោយឡែកពីគ្នា គឺនៅ  
ថ្ងៃនេះនឹងអាចបន្តធ្វើនៅថ្ងៃស្អែកទៀត។ សវនាការទី១ គឺមានបំណងដើម្បីស្តាប់និងពិចារណានូវមតិ  
យោបល់របស់អ្នកជំនាញដែលចាត់តាំងដោយអង្គជំនុំជម្រះសាលាដំបូង ដែលបានពិនិត្យវាយតម្លៃពាក់  
ព័ន្ធនឹងស្ថានភាពសុខភាពសម្បទាចូលរួមសវនាការរបស់ជនជាប់ចោទ នួន ជា និងបានធ្វើរបាយការណ៍  
ដាក់ជូនមកអង្គជំនុំជម្រះកាលពីពេលថ្មីៗកន្លងទៅនេះ តាមការចាត់តាំងរបស់អ្នកជំនាញរបស់អង្គជំនុំ  
ជម្រះសាលាដំបូងតាមឯកសារលេខ E256។

[០៩:០៦:០៥]

ឯសវនាការទី២ ដែលនឹងធ្វើបន្តពីសវនាការទី១ទៅ គឺអាចប្រព្រឹត្តទៅនៅរសៀលនេះ ឬក៏នៅថ្ងៃ  
ស្អែក។ សវនាការទី២ អង្គជំនុំជម្រះនឹងផ្តល់វេទិកាជូនទៅភាគីពាក់ព័ន្ធនៃរឿងក្តី០០២ នាពេលបច្ចុប្បន្ន  
នេះ លើកឡើងអំពីផលប៉ះពាល់ទាំងឡាយដោយរបាយការណ៍របស់អ្នកជំនាញ អំពីស្ថានភាពសុខភាព  
អំពីកាយសម្បទា និងសតិបញ្ញាស្មារតីរបស់លោក នួន ជា និងសេចក្តីសម្រេចបំបែកកិច្ចដំណើរនីតិវិធី  
សវនាការដែលអង្គជំនុំជម្រះគ្រោងនឹងចេញនាពេលសមស្របខាងមុខនេះ។

ខ្ញុំសូមបើក -- ប្រកាសបើកសវនាការ!

ក្រឡាបញ្ជីលោក ដាវ អានសាន ឡើងវាយការណ៍អំពីស្ថានភាពវត្តមាន អវត្តមានភាគីពាក់ព័ន្ធ

1 នឹងសវនាការទី១ និងអ្នកជំនាញដែលអង្គជំនុំជម្រះបានតែងតាំងតាមឯកសារ E256 នៅក្នុងអំឡុងពេល  
2 សវនាការនេះ។

3 [០៩:០៧:១៣]

4 **ក្រឡាបញ្ជី៖**

5 សូមគោរព និងជម្រាបលោកប្រធាន នៅក្នុងសវនាការនៅថ្ងៃនេះ ថ្ងៃទី២៥ ខែមីនា ឆ្នាំ២០១៣  
6 សម្រាប់សវនាការទី១ គ្រប់ភាគីនៃរឿងក្តីនេះមានវត្តមាន លើកលែងជនជាប់ចោទ លោក នួន ជា មាន  
7 វត្តមានពីបន្ទប់ឃុំយ៉ាងខាងក្រោមសាលាសវនាការ។ ចំណែកអ្នកជំនាញទាំងពីររូបដែលអង្គជំនុំជម្រះ  
8 គ្រោងនឹងស្តាប់សក្ខីកម្មនៅថ្ងៃនេះ មានវត្តមាន និងត្រៀមខ្លួនរួចជាស្រេចរង់ចាំការកោះហៅចូលក្នុង  
9 បន្ទប់សវនាការ។ អ្នកជំនាញទាំងពីររូបនេះក៏បានបញ្ជាក់ដែរថា តាមសមត្ថភាពដែលគាត់ដឹង គឺគាត់មិន  
10 ជាប់ទំនាក់ទំនងព្យាបាលពិការភាព ឬព្យាបាលជាមួយនឹងជនជាប់ចោទ ឬក៏ភាគីដើមបណ្តឹងណាមួយឡើយ។  
11 អ្នកជំនាញរូបនេះនឹងធ្វើសម្បថនៅចំពោះមុខអង្គសវនាការ។ សូមអរគុណលោកប្រធាន។

12 [០៩:០៨:០៥]

13 បាទ អរគុណ ហើយអង្គជំនុំជម្រះក៏សូមជម្រាបជូនផងដែរថា នៅក្នុងកិច្ចដំណើរការសវនាការ  
14 នេះ លោក នួន ជា បានមានវត្តមានចូលរួមនៅក្នុងកិច្ចដំណើរការសវនាការនេះពីចម្ងាយតាមរយៈប្រព័ន្ធ  
15 សោតទស្សន៍ដោយហេតុថាគាត់មានបញ្ហាសុខភាព ហើយមតិយោបល់របស់លោកគ្រូពេទ្យប្រចាំការ  
16 នៅ អ.វ.ត.ក នេះបានធ្វើសេចក្តីសន្និដ្ឋានថា ដោយគាត់មានបញ្ហាសម្ពាធឈាម ហើយនិងឈឺចង្កេះ វិល  
17 មុខ ពិបាកអង្គុយ ហើយបានផ្តល់អនុសាសន៍ឱ្យអង្គជំនុំ -- ឱ្យប្រធានអង្គជំនុំជម្រះអនុញ្ញាតឱ្យជនជាប់  
18 ចោទតាមដានកិច្ចដំណើរការសវនាការពីចម្ងាយពីបន្ទប់ឃុំខ្លួនមួយខាងក្រោមសាលាសវនាការនេះ។  
19 អង្គជំនុំជម្រះយល់ឃើញថា មានហេតុផលសមស្រប អង្គជំនុំជម្រះយល់ព្រម និងអនុញ្ញាតឱ្យលោក  
20 នួន ជា បន្តការតាមដានកិច្ចដំណើរការសវនាការពីចម្ងាយតាមមធ្យោបាយសោតទស្សន៍។ ដូច្នេះអង្គជំនុំ  
21 ជម្រះបង្គាប់ឱ្យផ្នែកខាងសោតទស្សន៍ភ្ជាប់ប្រព័ន្ធសោតទស្សន៍សម្រាប់ឱ្យលោក នួន ជា ចូលរួម និង  
22 តាមដានកិច្ចដំណើរការសវនាការពីចម្ងាយពីបន្ទប់ឃុំខ្លួនមួយស្ថិតនៅក្រោមសាលាសវនាការនេះ ដែល  
23 រៀបចំឧបករណ៍សោតទស្សន៍សម្រាប់គាត់អាចចូលរួម និងតាមដានកិច្ចដំណើរការសវនាការដូចដែល  
24 យើងបានធ្លាប់ធ្វើកន្លងមក។

25 [០៩:០៩:២២]

1 បាទ ជាបន្តគឺសូមបញ្ជាក់ថា សវនាការទី១ ពាក់ព័ន្ធនឹងសវនាការទី១ នេះអង្គជំនុំជម្រះសាលា  
2 ដំបូងសូមត្រូវសបញ្ជាក់ថា នៅក្នុងសេចក្តីសម្រេចរបស់ខ្លួនដែលបានចេញកាលពីថ្ងៃទី១៥ ខែវិច្ឆិកា ឆ្នាំ  
3 ២០១១ ឯកសារ E115/3 អង្គជំនុំជម្រះបានសម្រេចថា ជនជាប់ចោទ នួន ជា មានកាយសម្បទានិង  
4 សតិបញ្ញាស្មារតីគ្រប់គ្រាន់ក្នុងការចូលរួមសវនាការជំនុំជម្រះក្តី។

5 ការតែងតាំងអ្នកជំនាញឱ្យពិនិត្យឡើងវិញ ពាក់ព័ន្ធនឹងបញ្ហាសុខភាព ការវាយតម្លៃលើសម្បទា  
6 និងសតិបញ្ញាស្មារតីរបស់ជនជាប់ចោទ នួន ជា គឺដោយអង្គជំនុំជម្រះយល់ឃើញថា ជនជាប់ចោទ  
7 មានជំងឺ និងជាញឹកញាប់គាត់តែងតែសុំចូលរួមតាមកិច្ចដំណើរការសវនាការពីចម្ងាយពីបន្ទប់ឃុំខ្លួនស្ថិត  
8 នៅក្រោមសាលសវនាការនេះតាមរយៈឧបករណ៍សោតទស្សន៍។ ដោយអាស្រ័យហេតុនេះ វាជាការ  
9 ចាំបាច់ណាស់ដែលជនជាប់ចោទ នួន ជា ត្រូវតែទទួលបាននូវការពិនិត្យនិងការវាយតម្លៃឡើងវិញអំពី  
10 បញ្ហាសុខភាព និងអំពីបញ្ហាកាយសម្បទា សតិបញ្ញាស្មារតីក្នុងការចូលរួមសវនាការទៅតាមពេលវេលា  
11 ដែលបានកំណត់របស់អ្នកជំនាញ ដូចដែលបានលើកឡើងនៅក្នុងរបាយការណ៍អ្នកជំនាញវេជ្ជសាស្ត្រ  
12 ចុះថ្ងៃទី១៣ ខែមិថុនា ឆ្នាំ២០១១ ឯកសារ E62/3, និងនៅក្នុងសវនាការកាលពីថ្ងៃទី៣១ ខែសីហា  
13 ឆ្នាំ២០១១ ពាក់ព័ន្ធនឹងបញ្ហាសុខភាពការព្យាបាល និងការថែទាំនានា។

14 [០៩:១១:០០]

15 អង្គជំនុំជម្រះក៏សូមបញ្ជាក់បន្ថែមផងដែរថា តាមរយៈដីការរបស់អង្គជំនុំជម្រះសាលាដំបូងចុះ  
16 ថ្ងៃទី១៨ ខែធ្នូ ឆ្នាំ២០១២ អង្គជំនុំជម្រះបានសម្រេចតែងតាំងសាជាថ្មីនូវជំនាញចំនួនបីរូបគឺ៖ លោក  
17 សាស្ត្រាចារ្យ ចន ខាប៊ែល(John Campbell) ដែលជាអ្នកជំនាញផ្នែកជំងឺមនុស្សចាស់, លោកវេជ្ជបណ្ឌិត  
18 ស៊ីណា ហ្វាសែល (Seena FAZEL) និងលោកវេជ្ជបណ្ឌិត ហ្វត លីនណា ដែលជាអ្នកជំនាញផ្នែក  
19 វិកលវិទ្យា ដើម្បីពិនិត្យឡើងវិញពាក់ព័ន្ធនឹងបញ្ហាសុខភាព ការព្យាបាល ការថែទាំ និងអំពីសម្បទា  
20 ចូលរួមសវនាការរបស់លោក នួន ជា និង លោក អៀង សារី ហើយអង្គជំនុំជម្រះក៏បានស្នើសុំផងដែរ  
21 ដល់ភាគីពាក់ព័ន្ធនានាឱ្យដាក់សារណាជាលាយលក្ខណ៍អក្សរ អំពីវិសាលនៃការពិនិត្យវាយតម្លៃរបស់  
22 អ្នកជំនាញ យ៉ាងយូរបំផុតត្រឹមថ្ងៃទី២១ ខែមករា ឆ្នាំ២០១៣។ តែដោយលោក អៀង សារី បានទទួល  
23 មរណភាពនៅឯមន្ទីរពេទ្យមិត្តភាពខ្មែរ-សូវៀត កាលពីថ្ងៃទី១៤ ខែមីនា ឆ្នាំ២០១៣ បន្ទាប់ពីត្រូវបាន  
24 គ្រូពេទ្យប្រចាំការនៅ អ.វ.ត.ក នេះ បញ្ជូនគាត់ទៅទទួលការព្យាបាលដោយការសង្គ្រោះបន្ទាន់ កាលពី  
25 ព្រឹកថ្ងៃទី០៤ ខែមីនា ឆ្នាំ២០១៣។ ដូច្នេះ សវនាការនេះផ្តោតតែលើការពិភាក្សាដេញដោលអ្នកជំនាញ

1 លើរបាយការណ៍ដែលអ្នកជំនាញបានពិនិត្យវាយតម្លៃលើបញ្ហាសុខភាព ការថែទាំ ការព្យាបាល និង  
2 សម្បទារបស់ជនជាប់ចោទ នួន ជា តែម្នាក់ប៉ុណ្ណោះ។

3 [០៩:១២:៤៧]

4 ការឆ្លើយតបទៅនឹងសំណួររបស់អង្គជំនុំជម្រះសាលាដំបូង ក្រុមមេធាវីការពារក្តីលោក នួន ជា  
5 បានដាក់សារណារបស់ខ្លួន ដោយបានស្នើសុំឱ្យមានការពិនិត្យ និងវាយតម្លៃលើរោគសញ្ញាមួយចំនួន  
6 ដើម្បីឱ្យជនជាប់ចោទ នួន ជា អាចចូលរួមសវនាការជំនុំជម្រះក្តីបានដោយមានអត្ថន័យ។

7 រោគសញ្ញាដែលមេធាវីការពារក្តី នួន ជា បានស្នើសុំឱ្យអ្នកជំនាញពិនិត្យរួមមាន៖ ការពិបាក  
8 អង្គុយ វិលមុខញឹកញាប់ ជាពិសេសនៅពេលអង្គុយ ឬចង់អានអក្សរលើសពីបួន ឬប្រាំបន្ទាត់។ មើលមិន  
9 ឃើញ ជាពិសេសនៅពេលចង់អាន។ ចង់ចាំបានរយៈពេលខ្លី ជាញឹកញាប់មិនលើសពីពីរទៅបីនាទី។  
10 ច្រឡំនិងមិនអាចផ្តល់អារម្មណ៍ រួមទាំងព្រឹត្តិការណ៍មូលដ្ឋានដូចជា កាលបរិច្ឆេទ ឬក៏ទីកន្លែងបច្ចុប្បន្ន  
11 របស់គាត់។ បញ្ហាខ្យល់ក្នុងពោះវៀន រួមទាំងការពិបាករំលាយអាហារ និងឧស្សាហ៍បត់ជើងតូច និង/ឬ  
12 បត់ជើងធំ ខុសប្រក្រតី។ បន្តអស់កម្លាំង ពិបាកងាយខ្លួនមកខាងស្តាំ ចន្លោះស្មារនិងជើង ដោយសារ  
13 ដាច់ឈាមក្នុងខួរក្បាល ដែល នួន ជា បានជួបប្រទះនៅក្នុងអំឡុងពេល អំ! នៅក្នុងអំឡុងឆ្នាំ១៩៩៥។  
14 ជំងឺក្រ្រាស់សាច់ដុំជើងឆ្វេង ឈឺចង្កេះ ឈឺខ្នង។

15 មួយវិញទៀត មេធាវីការពារក្តី នួន ជា ក៏ស្នើសុំឱ្យអ្នកជំនាញពិនិត្យលទ្ធភាពនៃការចូលរួម  
16 សវនាការពីសំណាក់កូនក្តីរបស់ខ្លួនតាមប្រព័ន្ធសោតទស្សន៍ពីបន្ទប់ឃុំឃាំង អ.វ.ត.ក នេះផងដែរ។

17 ជាការឆ្លើយតបទៅនឹងបញ្ហាសុខភាពផ្លូវកាយនិងផ្លូវចិត្តរបស់ជនជាប់ចោទ ឯកសារ E256/3  
18 អង្គជំនុំជម្រះបានទទួលនូវការជូនដំណឹងអំពីអង្គភាពគាំពារសាក្សី និងអ្នកជំនាញ ថាលោកវេជ្ជបណ្ឌិត  
19 ហួត លីនណា - ដែលអង្គជំនុំជម្រះបានតែងតាំងជាអ្នកជំនាញ - គាត់បានអវត្តមាននៅក្នុងកិច្ចដំណើរ  
20 ការនៃការពិនិត្យវាយតម្លៃវេជ្ជសាស្ត្រលើជនជាប់ចោទ នួន ជា ហើយចៅក្រមនៃអង្គជំនុំជម្រះសាលា  
21 ដំបូងបានឯកភាពគ្នាថាឱ្យអ្នកជំនាញអន្តរជាតិទាំងពីររូប គឺលោកសាស្ត្រាចារ្យ ចន ខាំប៊ែល និងលោក  
22 វេជ្ជបណ្ឌិត ស៊ីណា ហ្វាស៊ីល ធ្វើការពិនិត្យវាយតម្លៃលើជនជាប់ចោទ នួន ជា ដោយអវត្តមានលោក  
23 វេជ្ជបណ្ឌិត ហួត លីនណា។

24 [០៩:១៥:៣៥]

25 អ្នកជំនាញអន្តរជាតិទាំងពីររូប បានចាប់ផ្តើមបំពេញភារកិច្ចរបស់ខ្លួននៅព្រឹកថ្ងៃចន្ទ ទី១៨ ខែ

1 មីនា ឆ្នាំ២០១៣ ហើយនិងបានដាក់របាយការណ៍វេជ្ជសាស្ត្ររបស់ខ្លួនជាភាសាអង់គ្លេស មកអង្គជំនុំ  
2 ជម្រះនៅថ្ងៃទី២០ ខែមីនា ឆ្នាំ២០១៣។ របាយការណ៍ជាភាសាខ្មែរត្រូវបានបកប្រែរួចរាល់ និងចែកជូន  
3 ដល់ភាគីពាក់ព័ន្ធនៅថ្ងៃសុក្រ ទី២២ ខែមីនា ឆ្នាំ២០១៣។

4 នៅក្នុងរបាយការណ៍អ្នកជំនាញទាំងពីរបានសន្និដ្ឋានថា ជនជាប់ចោទ នួន ជា មិនមានជំងឺសតិ  
5 បញ្ញាស្មារតីនោះឡើយ ហើយសម្បទាផ្លូវកាយរបស់គាត់មិនចោទជាបញ្ញាអ្វីដែលរារាំងគាត់ក្នុងការ  
6 អនុវត្តសិទ្ធិការពារខ្លួននោះដែរ។ ជាមួយនឹងការសន្និដ្ឋានដូច្នោះ អ្នកជំនាញក៏បានផ្តល់អនុសាសន៍មួយ  
7 ចំនួនតាមរយៈកម្មវិធីនៃលំហាត់ប្រាណ ធ្វើចលនាដើម្បីជួយលើកកម្ពស់សមត្ថភាពផ្លូវកាយរបស់ជន  
8 ជាប់ចោទ ប្រសិនបើជនជាប់ចោទមានបំណងធ្វើលំហាត់ប្រាណ។

9 [០៩:១៦:៤៨]

10 នេះគឺជាសេចក្តីសង្ខេបត្រួសៗ អំពីមូលហេតុដែលនាំឱ្យមានសវនាការថ្ងៃនេះ ដែលអង្គជំនុំជម្រះ  
11 ចាំបាច់ត្រូវធ្វើដើម្បីមានមូលដ្ឋានសមស្របក្នុងការចេញនូវសេចក្តីសម្រេច ពាក់ព័ន្ធនឹងលទ្ធភាពនៃការ  
12 ចូលរួមសវនាការរបស់ជនជាប់ចោទ នួន ជា បានឬមិនបាន, ឬក៏គាត់អាចចូលរួមបានក្នុងកម្រិតណា  
13 មួយបន្ទាប់ពីស្តាប់មតិយោបល់របស់អ្នកជំនាញ ដែលអង្គជំនុំជម្រះនឹងភាគីនានានឹងធ្វើការពិភាក្សាដេញ  
14 ដោលនាពេលបន្តិចទៀតនេះ។

15 ដោយអនុលោមតាមវិធាន៧៩(៦)នៃវិធានផ្ទៃក្នុង អង្គជំនុំជម្រះសូមបញ្ជាក់ថា សវនាការនេះ  
16 អាចនឹងធ្វើជាសាធារណៈឱ្យបានច្រើនតាមដែលអាចធ្វើទៅបាន។ ប៉ុន្តែអង្គជំនុំជម្រះធ្លាប់បានបញ្ជាក់  
17 អំពីភាពចាំបាច់ដែលត្រូវឆ្លឹងឆ្លែងរវាងសិទ្ធិរបស់ជនជាប់ចោទក្នុងការទទួលបានការការពារភាពសម្ងាត់  
18 ឯកជនរបស់ខ្លួនអំពីព័ត៌មានផ្នែកវេជ្ជសាស្ត្រ ជាមួយនឹងសិទ្ធិរបស់សាធារណជនក្នុងការដឹងអំពីព័ត៌មាន  
19 ទាំងនេះ។ ដូច្នោះហើយសវនាការនេះត្រូវធ្វើជាសាធារណៈ។ ចំណុចណាដែលភាគីយល់ថា សវនាការ  
20 គួរធ្វើជាសាធារណៈ ភាគីត្រូវស្នើសុំមកអង្គជំនុំជម្រះដោយផ្ទាល់មាត់ ហើយសំណើសុំទាំងនេះនឹង  
21 ត្រូវស្តាប់នៅក្នុងសវនាការជាសាធារណៈ។ អង្គជំនុំជម្រះនឹងអនុញ្ញាតឱ្យប្រសិនបើអង្គជំនុំជម្រះសាលា  
22 ដំបូងយល់ឃើញថា ផលប្រយោជន៍យុត្តិធម៌តម្រូវឱ្យធ្វើដូច្នោះ។

23 [០៩:១៨:៣០]

24 បាទ នេះជាបញ្ហាមួយដែលអង្គជំនុំជម្រះតែងតែមានការប្រុងប្រយ័ត្នអំពីកិច្ចដំណើរការសវនាការ  
25 ពាក់ព័ន្ធនឹងបញ្ហាសុខភាព ហើយបញ្ហាវេជ្ជសាស្ត្ររបស់ជនជាប់ចោទ។ នេះជាភាពសម្ងាត់ឯកជនរបស់

1 បុគ្គល ប៉ុន្តែអង្គជំនុំជម្រះក៏ថ្លែងថ្លែងផងដែរអំពីផលប្រយោជន៍សាធារណជនដែលចង់ដឹង ចង់ទទួល  
2 បាននូវព័ត៌មានទាំងអស់នេះ។ ហេតុដូច្នោះអង្គជំនុំជម្រះថ្លឹងថ្លែងលើបញ្ហានេះ ហើយអង្គជំនុំជម្រះសួរ  
3 ទៅក្រុមមេធាវីការពារក្តី នួន ជា ថាប្រសិនបើអង្គជំនុំជម្រះមានបំណងចាត់ចែងក្នុងការធ្វើសវនាការ  
4 ករណីនេះជាសាធារណៈ ដូចដែលអង្គជំនុំជម្រះបានលើកឡើងដូច្នោះ។ តើភាគីមេធាវីការពារក្តីលោក  
5 នួន ជា មានមតិយោបល់អ្វីដែរទេ?

6 [០៩:១៩:២៩]

7 **លោក វ៉ិចទ័រ កូប៉េ៖**

8 សូមជម្រាបសួរលោកប្រធាន លោក លោកស្រីចៅក្រម។ យើងយល់ស្របថាសវនាការនេះគួរ  
9 តែធ្វើជាសាធារណៈជាគោលការណ៍ ប៉ុន្តែប្រហែលជាអាចនឹងមានចំណុចលម្អិតជាក់លាក់ណាមួយ  
10 ទាក់ទងទៅនឹងវេជ្ជសាស្ត្រ ដែលយើងអាចនឹងពិចារណា ថាតើយើងគួរសម្រេចយ៉ាងណាទៅលើបញ្ហា  
11 នេះនៅពេលក្រោយ។ សូមអរគុណលោកប្រធាន។

12 **ប្រធានអង្គជំនុំ៖**

13 បាទ អរគុណលោកមេធាវី។  
14 បាទ អង្គជំនុំជម្រះសូមបញ្ជាក់ជូនដល់ភាគីថា នៅក្នុងកិច្ចដំណើរការសវនាការពិនិត្យ និង  
15 ពិភាក្សាទៅលើរបាយការណ៍របស់អ្នកជំនាញ ចន ខាំប៊ែល និងអ្នកជំនាញ ស៊ីណា ហ្វាស៊ីល អង្គជំនុំ  
16 ជម្រះជាអ្នកតាំងសំណួរទៅកាន់អ្នកជំនាញមុន។ បន្ទាប់មក អង្គជំនុំជម្រះនឹងផ្តល់ឱកាសទៅដល់ក្រុម  
17 មេធាវីការពារក្តី នួន ជា ដើម្បីតាំងសំណួរចំពោះអ្នកជំនាញពាក់ព័ន្ធនឹងសន្តិភាពកូនក្តីរបស់ខ្លួន និង  
18 ការពិនិត្យ ការវាយតម្លៃវេជ្ជសាស្ត្ររបស់អ្នកជំនាញចំពោះលោក នួន ជា។ ហើយបន្ទាប់មក អង្គជំនុំ  
19 ជម្រះនឹងប្រគល់វេទិកាជូនទៅសហព្រះរាជអាជ្ញា និងសហមេធាវីនាំមុខតំណាងដើមបណ្តឹងរដ្ឋប្បវេណី  
20 ដើម្បីមានឱកាសតាំងសំណួរដេញដោលអ្នកជំនាញ។ ហើយបន្ទាប់មកទៀត អង្គជំនុំជម្រះនឹងផ្តល់  
21 ឱកាសឱ្យមេធាវីការពារក្តី នួន ជា ដើម្បីធ្វើការកត់សម្គាល់ ឬក៏សួរសំណួរចុងក្រោយបង្អស់ដល់អ្នក  
22 ជំនាញ ប្រសិនបើលោកមេធាវីការពារក្តីមានបំណងធ្វើដូច្នោះ។

23 [០៩:២០:៥៤]

24 ហើយជាចុងក្រោយ អង្គជំនុំជម្រះនឹងផ្តល់វេទិកាទៅភាគីពាក់ព័ន្ធនឹងបញ្ហានេះលើកឡើងធ្វើ  
25 សេចក្តីសន្និដ្ឋាន ហើយដែលក្រុមមេធាវីការពារក្តី នួន ជា មុន និងបន្ទាប់មកសេចក្តីសន្និដ្ឋានរបស់សហ

1 ព្រះរាជអាជ្ញា និងសេចក្តីសន្និដ្ឋានរបស់សហមេធាវីនាំមុខតំណាងដើមបណ្តឹងរដ្ឋប្បវេណី ហើយនិងចុង  
2 ក្រោយបង្អស់អង្គជំនុំជម្រះនឹងផ្តល់វេទិកាធ្វើសេចក្តីសន្និដ្ឋានតបរបស់ក្រុមមេធាវីការពារក្តីលោក នួន  
3 ជា។

4 មន្ត្រីរដ្ឋបាលតុលាការអញ្ជើញអ្នកជំនាញទាំងពីររូប ចូលមកកាន់កន្លែងផ្តល់សក្ខីកម្មដែលរៀបចំ  
5 ជាស្រេចសម្រាប់អ្នកជំនាញនៅក្នុងបន្ទប់សវនាការនេះ។

6 [០៩:២១:៣៧]

7 (អ្នកជំនាញចូលក្នុងបន្ទប់សវនាការ)

8 [០៩:២២:៣៧]

9 ការតាំងសំណួរដោយចៅក្រម

10 សួរដោយប្រធានអង្គជំនុំ៖

11 ស៖ អរុណសួន្តីអ្នកជំនាញ! ហើយជាដំបូងនេះ ខ្ញុំតាំងសំណួរមួយចំនួនបឋមពាក់ព័ន្ធនឹង  
12 លោកសាស្ត្រាចារ្យ ចន ខាំប៊ែល។ តើលោកមានឈ្មោះថា អេ.ចន ខាំប៊ែល អ៊ីចឹងពិតមែនដែរទេ?

13 លោក ចន ខាំប៊ែល៖

14 ឆ៖ បាទ លោកប្រធាន។

15 ស៖ បាទ អរគុណ។ ហើយលោកសាស្ត្រាចារ្យ តើលោកមានអាយុប៉ុន្មានឆ្នាំ?

16 ឆ៖ ខ្ញុំមានអាយុ៦៧ឆ្នាំ លោកប្រធាន។

17 ស៖ អរគុណ។ ហើយតើលោកសាស្ត្រាចារ្យមានសញ្ជាតិអ្វីដែរ?

18 ឆ៖ ខ្ញុំមានសញ្ជាតិនូវវែលសេឡង់។

19 ស៖ បាទ អរគុណ។ ហើយសព្វថ្ងៃនេះ តើលោករស់នៅទីកន្លែងណា?

20 ឆ៖ ខ្ញុំរស់នៅក្នុងប្រទេសនូវវែលសេឡង់។

21 ស៖ បាទ អរគុណ។ ហើយលោកប្រកបមុខរបរធ្វើអ្វីដែរ?

22 [០៩:២៣:៥១]

23 ឆ៖ ខ្ញុំជាសាស្ត្រាចារ្យជំនាញព្យាបាលជំងឺមនុស្សចាស់ នៅសាកលវិទ្យាល័យអូតាហ្គោនៃ  
24 ប្រទេសនូវវែលសេឡង់។

25 ស៖ បាទ អរគុណ ហើយតាមរបាយការណ៍របស់ក្រុមបញ្ជីសវនាការអម្បាញ់មិញនេះថា

1 តាមសមត្ថភាពដែលលោកសាស្ត្រាចារ្យបានដឹង លោកមិនមានចំណងញាតិលោហិត ឬញាតិ  
2 ពន្ធជាមួយនឹងភាគីនៃរឿងក្តីនេះទេដែលមានជាអាទិ៍ គឺដើមបណ្តឹងរដ្ឋប្បវេណី និងជនជាប់ចោទ នួន  
3 ជា។ តើពិតមែនដែរឬទេ?

4 ឆ៖ បាទ ត្រឹមត្រូវហើយលោកប្រធាន។

5 ស៖ លោកសាស្ត្រាចារ្យតាមការចងចាំ លោកសាស្ត្រាចារ្យបានមកផ្តល់សក្ខីកម្មនៅក្នុងនាមជា  
6 អ្នកជំនាញនៅក្នុងកិច្ចដំណើរការសវនាការជំនុំជម្រះក្តីសំណុំរឿង០០២នេះ ចំនួនបីលើករួចមកហើយគឺ  
7 នៅក្នុងអំឡុងថ្ងៃទី២៩, ៣០, ៣១ ខែសីហា ឆ្នាំ២០១១ ហើយនៅថ្ងៃទី៣០, ៣១ ខែសីហា ឆ្នាំ២០១២  
8 ហើយនិងថ្ងៃទី០៨ ខែវិច្ឆិកា ឆ្នាំ២០១២។ តើពិតមែនដែរទេ?

9 ឆ៖ បាទ ត្រឹមត្រូវហើយលោកប្រធាន។

10 **សួរដោយប្រធានអង្គជំនុំ៖**

11 ស៖ បាទ អរគុណ។ ហើយជាបន្តអង្គជំនុំជម្រះសូមសួរទៅលោកវេជ្ជបណ្ឌិត ស៊ីណា  
12 ហ្វាស៊ីល។ តើលោកអ្នកជំនាញមានឈ្មោះថា ស៊ីណា ហ្វាស៊ីល អីចឹងពិតត្រឹមត្រូវដែរឬទេ?

13 **លោក ស៊ីណា ហ្វាស៊ីល៖**

14 ឆ៖ បាទ លោកប្រធាន។

15 ស៖ ហើយលោកមានអាយុប៉ុន្មានហើយ លោកវេជ្ជបណ្ឌិត?

16 ឆ៖ ខ្ញុំមានអាយុ៤៤ឆ្នាំ។

17 ស៖ លោកមានសញ្ជាតិអ្វីដែរ?

18 ឆ៖ ខ្ញុំជាជនជាតិអង់គ្លេស។

19 [០៩:២៦:២១]

20 ស៖ អរគុណ។ ហើយសព្វថ្ងៃនេះលោករស់នៅទីកន្លែងណា? ហើយប្រកបមុខរបរធ្វើអ្វី?

21 ឆ៖ ខ្ញុំរស់នៅក្នុងទីក្រុងអុកស្វត ប្រទេសអង់គ្លេស ហើយខ្ញុំជាអ្នកស្រាវជ្រាវជាន់ខ្ពស់ផ្នែក  
22 វេជ្ជសាស្ត្រព្យាបាលជំងឺនៅសាកលវិទ្យាល័យអុកស្វត ចក្រភពអង់គ្លេស។

23 ស៖ បាទ អរគុណ។ លោកវេជ្ជបណ្ឌិតតាមរបាយការណ៍របស់ក្រុមបញ្ជីសវនាការអម្បាញ់  
24 មិញនេះថា តាមសមត្ថភាពដែលលោកបានដឹង លោកមិនមានចំណងញាតិលោហិត ឬក៏ញាតិពន្ធ  
25 ជាមួយនឹងភាគីណាមួយនៃរឿងក្តីនេះទេ ដែលមានជាអាទិ៍គឺ ភាគីដើមបណ្តឹងរដ្ឋប្បវេណី និងជនជាប់

1 ចោទ នួន ជា។ តើជាការពិតដែរឬទេ?

2 ឆ៖ បាទ ត្រឹមត្រូវហើយលោកប្រធាន។

3 ស៖ បាទ អរគុណ។ ហើយតាមការចងចាំរបស់លោកវេជ្ជបណ្ឌិត លោកបានមកផ្តល់សក្ខីកម្ម  
4 នៅចំពោះមុខអង្គជំនុំជម្រះនេះក្នុងនាមជាអ្នកជំនាញនៅក្នុងសំណុំរឿង០០២ហ្នឹងចំនួនបួនលើកមកហើយ  
5 គឺអំឡុងថ្ងៃទី៣០, ៣១ ខែសីហា ឆ្នាំ២០១១, ថ្ងៃទី១៩ និង២០ ខែតុលា ឆ្នាំ២០១១, ថ្ងៃទី៣០, ៣១  
6 ខែសីហា ឆ្នាំ២០១២ ហើយនិងថ្ងៃទី០៨ ខែវិច្ឆិកា ឆ្នាំ២០១២។ តើពិតមែនដែរទេលោកវេជ្ជបណ្ឌិត?

7 [០៩:២៧:៥៤]

8 ឆ៖ ខ្ញុំមិនចាំច្បាស់អំពីកាលបរិច្ឆេទទេ ប្រហែលជាខែតុលា គឺនៅចុងក្រោយ ដែលខ្ញុំបានមក  
9 ផ្តល់សក្ខីកម្មនៅតុលាការនេះ។ ប៉ុន្តែបើតាមដែលខ្ញុំចាំ គឺខ្ញុំធ្លាប់ផ្តល់សក្ខីកម្មនៅទីនេះមួយ -- ច្រើនដង  
10 ហើយនៅតុលាការ អ.វ.ត.ក នេះ។

11 **ប្រធានអង្គជំនុំជម្រះ៖**

12 បាទ អរគុណ។ បាទ ហេតុផលដូច្នោះទេ ដោយសារលោកវេជ្ជបណ្ឌិតធ្លាប់បានមកផ្តល់សក្ខីកម្ម  
13 នៅចំពោះមុខអង្គជំនុំជម្រះសាលាដំបូងនៅក្នុងសំណុំរឿង០០២នេះច្រើនដងហើយ។ ដូច្នោះអង្គជំនុំជម្រះ  
14 មិនចាំបាច់តាំងសំណួរសារឡើងវិញអំពីគុណវុឌ្ឍិរបស់អ្នកជំនាញទេ។ នេះបំណងសួរដែលថា ក្នុងការ  
15 ដែលលោកបានមកផ្តល់សក្ខីកម្មច្រើនលើកច្រើនសារនេះក្នុងអត្ថន័យអីចឹងទេ។ មិនមានអីផ្សេងទេ គឺ  
16 មានបំណងបញ្ជាក់ថា ស្ថានភាពទាំងអស់នេះគឺក្នុងនាមជាអ្នកជំនាញដែលត្រូវបញ្ជាក់អំពីគុណវុឌ្ឍិនោះ  
17 អង្គជំនុំជម្រះបានស្តាប់ច្រើនលើកច្រើនសាររួចមកហើយ។

18 ហើយដោយអនុលោមតាមវិធាន៣១(២) នៃវិធានផ្ទៃក្នុង នៃអង្គជំនុំជម្រះវិសាមញ្ញក្នុងតុលាការ  
19 កម្ពុជា អ្នកជំនាញត្រូវធ្វើសម្បថ ឬសច្ចាប្រណិធានជាមុនសិន មុននឹងផ្តល់សក្ខីកម្មជូនដល់អង្គជំនុំជម្រះ។  
20 តើលោកសាស្ត្រាចារ្យ និងលោកវេជ្ជបណ្ឌិតយល់ព្រមដែរឬទេ?

21 **លោក ចន ខាំប៊ែល៖**

22 បាទ អត់មានបញ្ហាអ្វីទេលោកប្រធាន។

23 **ប្រធានអង្គជំនុំជម្រះ៖**

24 លោក ម៉ាតេអូ សូមលោកណែនាំនីតិវិធីធ្វើសម្បថដល់អ្នកជំនាញ និងសាស្ត្រាចារ្យនៅចំពោះ  
25 មុខអង្គជំនុំជម្រះនេះ។ សូមអញ្ជើញលោក!

1 [០៩:២៩:៣៩]

2 **ក្រឡាបញ្ជី៖**

3 ជម្រាបសួរលោកសាស្ត្រាចារ្យ ខាំប៊ែល, លោក ស៊ីណា! ខ្ញុំសូមជម្រាបថា ខ្ញុំនឹង -- លោកសូម  
4 បញ្ជាក់ថា “យើងខ្ញុំវេជ្ជបណ្ឌិត ចន ខាំប៊ែល និងវេជ្ជបណ្ឌិត ហ្វាស៊ីល សន្យាជួយដល់ អង្គជំនុំជម្រះ  
5 ដោយសេចក្តីស្មោះត្រង់ រក្សាការសម្ងាត់ និងឱ្យអស់ពីសមត្ថភាពរបស់យើងខ្ញុំ” សូមអរគុណ។

6 លោក វេជ្ជបណ្ឌិត ហ្វាស៊ីល សូមលោកនិយាយតាមខ្ញុំ! “ខ្ញុំសន្យាជួយដល់អង្គជំនុំជម្រះដោយ  
7 សេចក្តីស្មោះត្រង់ រក្សាការសម្ងាត់ និងឱ្យអស់ពីសមត្ថភាពរបស់យើងខ្ញុំ”។

8 **លោក ស៊ីណា ហ្វាស៊ីល៖**

9 ខ្ញុំសន្យាជួយដល់អង្គជំនុំជម្រះដោយសេចក្តីស្មោះត្រង់ រក្សាការសម្ងាត់ និងឱ្យអស់ពីសមត្ថភាព  
10 របស់ខ្ញុំ។

11 **ក្រឡាបញ្ជី៖**

12 សូមអរគុណ។

13 [០៩:៣០:៣៥]

14 **ប្រធានអង្គជំនុំ៖**

15 បាទ អរគុណ ហើយអង្គជំនុំជម្រះក៏សូមជម្រាបជូនអ្នកជំនាញ -- មានបញ្ហាបកប្រែភាសា។  
16 អង្គជំនុំជម្រះសូមជម្រាបជូនអ្នកជំនាញទាំងពីររូបថា ក្នុងនាមអ្នកជំនាញ លោកអ្នកជំនាញណា  
17 ម្នាក់ ឬក៏អាចឆ្លើយតបទៅនឹងសំណួរទាំងឡាយដែលនឹងសួរដេញដោលដោយចៅក្រមអង្គជំនុំជម្រះ ឬ  
18 ក៏ដោយភាគីដែលពាក់ព័ន្ធនឹងបញ្ហានេះបាន ប្រសិនបើសំណួរហ្នឹងមានលក្ខណៈទូទៅ។ ហើយអ្នក  
19 ជំនាញមួយរូបក៏អាចឆ្លើយតបបន្ថែមដែរ ឬក៏បញ្ជាក់បន្ថែមទៅនឹងសំណួរបានដែរ។ ហើយក្នុងករណី  
20 សំណួររបស់ចៅក្រមអង្គជំនុំជម្រះតាំងសំណួរ ឬក៏ភាគីតាំងសំណួរចំពោះអ្នកជំនាញណាម្នាក់ជាក់លាក់  
21 នោះ សូមអ្នកជំនាញរូបនោះជាអ្នកឆ្លើយតបទៅនឹងសំណួរ។ ហើយក្នុងករណីចាំបាច់ អ្នកជំនាញមួយ  
22 រូបទៀតក៏អាចឆ្លើយតបបន្ថែម ឬក៏បញ្ជាក់បន្ថែមទៅនឹងសំណួរបែបនេះបានដែរ ប្រសិនបើចាំបាច់។

23 អានេះគ្រាន់តែជាការសម្រួលដល់កិច្ចដំណើរការប្រព្រឹត្តិទៅនៅក្នុងការពិភាក្សាដេញដោលក្នុង  
24 នាមអ្នកជំនាញទាំងពីររូបដែលចូលរួមក្នុងកិច្ចដំណើរការក្នុងការផ្តល់សក្ខីកម្មនាពេលនេះ។

25 ហើយជាកិច្ចបន្ត យើងខ្ញុំក្នុងនាមអង្គជំនុំជម្រះ សូមប្រគល់ភារកិច្ចជូនទៅលោកស្រីចៅក្រម

1 ស៊ីលវៀ ខាតវ៉ាយថី ដើម្បីផ្ដើមតាំងសំណួរដេញដោលចំពោះអ្នកជំនាញពាក់ព័ន្ធនឹងកិច្ចដំណើរការពិនិត្យ  
2 វាយតម្លៃ ហើយនិងរបាយការណ៍របស់អ្នកជំនាញទាំងពីររូបដែលបានដាក់ជូនមកអង្គជំនុំជម្រះសាលា  
3 ដំបូង។

4 សូមអញ្ជើញលោកស្រីចៅក្រម!

5 [០៩:៣២:៣៤]

6 ចៅក្រម ស៊ីលវៀ ខាតវ៉ាយថី៖

7 សូមអរគុណលោកប្រធាន។

8 សួរដោយចៅក្រម ស៊ីលវៀ ខាតវ៉ាយថី៖

9 ស៖ ខ្ញុំសូមចាប់ផ្ដើមដោយពិនិត្យឡើងវិញទៅលើការពិនិត្យសុខភាពកាលពីពេលមុន ដែល  
10 លោកបានធ្វើទៅលើជនជាប់ចោទលោក នួន ជា នេះ។ ព្រោះថាយើងដឹងថា លោកទាំងពីរបានមកធ្វើ  
11 ការពិនិត្យកាលពីពេលលើកមុនរួចមកហើយទៅលើជនជាប់ចោទរូបនេះ។ លោកសាស្ត្រាចារ្យ ខាំប៊ែល  
12 ខ្ញុំដឹងថាលោកបានពិនិត្យទៅលើលោក នួន ជា កាលពីលើកមុន គឺពីរដងរួចមកហើយនៅក្នុងឆ្នាំ២០១១  
13 ដូចដែលលោកប្រធានបញ្ជាក់អីចឹង គឺថាលោកបានផ្តល់នូវរបាយការណ៍នៅថ្ងៃ២៩ ខែសីហា ឆ្នាំ២០១១  
14 ហើយបន្តមកទៀត លោកបានពិនិត្យបន្តទៀតដោយមានការចោទសួរពីតុលាការ និងភាគីនានា។ តើខ្ញុំ  
15 និយាយអីចឹងត្រឹមត្រូវដែរឬទេ លោកសាស្ត្រាចារ្យ?

16 លោក ចន ខាំប៊ែល៖

17 ឆ៖ គឺថានៅពេលនោះ គឺខ្ញុំបានធ្វើរបាយការណ៍នៅថ្ងៃទី២៩ ដល់៣១ ខែសីហា ២០១១។

18 ស៖ ត្រឹមត្រូវហើយ។ ហើយក្នុងពេលថ្មីៗនេះ លោកបានត្រឡប់មកទីក្រុងភ្នំពេញដើម្បីពិនិត្យ  
19 ទៅលើលោក នួន ជា បន្ថែមទៀត។ ហើយព័ត៌មានទាំងអស់នេះបានកត់ត្រានៅក្នុងរបាយការណ៍ថ្មី  
20 បំផុតរបស់លោក គឺរបាយការណ៍ដែលដាក់នៅចំពោះមុខយើងនៅថ្ងៃនេះ ដើម្បីធ្វើការសួរដេញដោល  
21 ទៅលោក ហើយរបាយការណ៍ហ្នឹងគឺចុះថ្ងៃទី២០ ខែមីនា ឆ្នាំ២០១៣ ដែលលោកធ្វើការវាយការណ៍រួម  
22 គ្នាជាមួយនឹងលោកវេជ្ជបណ្ឌិត ស៊ីណា ហ្វាស៊ីល។ តើត្រឹមត្រូវដែរឬទេ?

23 ឆ៖ ត្រឹមត្រូវ។

24 សួរដោយចៅក្រម ស៊ីលវៀ ខាតវ៉ាយថី៖

25 ស៖ លោក ហ្វាស៊ីល តើលោកអាចជម្រាបបានដែរឬទេថា លោកធ្លាប់មកធ្វើការពិនិត្យសុខ

1 ភាពកាលពីពេលមុន ហើយក៏ដូចជាពេលបច្ចុប្បន្នហ្នឹងទៅលើលោក នួន ជា ដែរឬទេ?

2 **លោក ស៊ីណា ហ្វាស៊ីលៈ**

3 **ឆ៖** ខ្ញុំមិនដែរទេ។

4 **សួរដោយចៅក្រម ស៊ីលរៀ ខាតវ៉ាយថ៍៖**

5 **ស៖** ពាក់ព័ន្ធនឹងរបាយការណ៍បច្ចុប្បន្នហ្នឹង គឺវាគ្របដណ្តប់ទៅលើផ្នែកសំខាន់ៗមួយចំនួន  
6 ដែលខ្ញុំសូមពណ៌នាដូចតទៅនេះថា៖ ជាស្ថានភាពសុខភាពផ្លូវកាយរបស់លោក នួន ជា ហើយផ្នែកទី២  
7 គឺស្ថានភាពផ្លូវចិត្ត និងសតិបញ្ញារបស់លោក នួន ជា។ ដូច្នេះខ្ញុំជាដំបូង ខ្ញុំនឹងពិភាក្សាអំពីបញ្ហាផ្លូវកាយ  
8 របស់លោក នួន ជា គឺស្ថានភាពផ្លូវកាយ សុខភាពផ្លូវកាយរបស់លោក នួន ជា។ ដោយសារតែគាត់  
9 មានវ័យចំណាស់ទៅហើយ ផ្អែកទៅតាមរបាយការណ៍ដែលតុលាការមាន លោក នួន ជា កើតនៅថ្ងៃ  
10 ០៧ កក្កដា ឆ្នាំ១៩២៦។ ដូច្នេះហើយ ក្នុងពេលឥឡូវនេះគាត់មានអាយុ៨៦ឆ្នាំ។ ហើយនៅខែ៧ហ្នឹង  
11 គឺគាត់មានអាយុ៨៧ទៅហើយ។ តើលោកមានបានកត់ត្រាព័ត៌មានទាំងអស់នេះសម្រាប់ប្រើប្រាស់ផ្ទាល់  
12 ខ្លួនដែរឬទេ?

13 **លោក ចន ខាំប៉ែលៈ**

14 **ឆ៖** បាទ នេះគឺជាការដឹងរបស់ខ្ញុំ។

15 [០៩:៣៥:៥៧]

16 **ស៖** នៅក្នុងរបាយការណ៍របស់លោក លោកបានរៀបរាប់នូវស្ថានភាពផ្លូវកាយមួយចំនួនដែល  
17 ចាត់ទុកថាមានផលប៉ះពាល់ទៅដល់សុខភាពលោក នួន ជា។ ទី១ គឺលោករៀបរាប់អំពីបញ្ហាសរសៃ  
18 ឈាមបេះដូង ហើយលោករៀបរាប់អំពីប្រវត្តិសម្ពាធឈាមខ្ពស់ដែលមានរយៈពេលជាង៣០ឆ្នាំមកហើយ  
19 រួមទាំងជំងឺបេះដូងស្លោក ដោយខ្វះឈាមចិញ្ចឹមបេះដូង។ ហើយលោកក៏បានបញ្ជាក់ថា នួន ជា កំពុង  
20 ទទួលការព្យាបាលជំងឺខ្សោយបេះដូងផងដែរ។ ហើយក្នុងពេលបច្ចុប្បន្ននេះ ជំងឺសរសៃឈាមបេះដូង  
21 របស់គាត់ស្ថិតក្នុងស្ថានភាពមិនប្រែប្រួលទេ។ ផ្អែកទៅតាមការវាយតម្លៃទៅលើសុខភាពរបស់លោក  
22 នួន ជា នេះលោកសាស្ត្រាចារ្យបានពិនិត្យទៅលើរបាយការណ៍ពីមុនៗមកទាក់ទងនឹងសុខភាពរបស់លោក  
23 នួន ជា។ តើលោកវេជ្ជបណ្ឌិតអាចបញ្ជាក់ដោយសង្ខេបបានដែរឬទេ ថាលោកបានពិនិត្យទៅលើ  
24 របាយការណ៍ចាស់ៗដែលអង្គជំនុំជម្រះដែលមាន? ដូច្នេះ តើលោកអាចរៀបរាប់ដោយសង្ខេបបានដែរ  
25 ឬទេ ថាតើរបាយការណ៍វេជ្ជសាស្ត្រមួយខ្លះដែលជារបាយការណ៍ចាស់ៗពីមុនដែលលោកបានពិនិត្យមើល?

1                   សូមលោករៀបរាប់។

2                   [០៩:៣៧:១១]

3                   **ឆ៖** យើងមានរបាយការណ៍ពីវេជ្ជបណ្ឌិតរបស់គាត់ ហើយក៏យើងមានឯកសារជាលាយលក្ខណ៍  
4                   អក្សរពីមន្ទីរពេទ្យដែលគាត់បានទទួលព្យាបាលគាត់ ហើយនិងរបាយការណ៍នៅអ៊ីច-អ៊ែ និងរបាយការណ៍  
5                   មួយចំនួនទៀតផងដែរ លោកស្រីចៅក្រម។

6                   **ស៖** តើលោកអាចប្រាប់បានដែរឬទេ ថាតើលោកសន្និដ្ឋានបានយ៉ាងដូចម្តេចដែរ បន្ទាប់ពីពិនិត្យ  
7                   ទៅលើរបាយការណ៍ ក៏ដូចជាការពិនិត្យដោយផ្ទាល់ទៅលើលោក នួន ជា ទៅលើបញ្ហាសុខផ្លូវកាយ  
8                   នោះ។ តើលោកអាចសន្និដ្ឋានបានដូច -- បានយ៉ាងដូចម្តេចដែរ?

9                   **ឆ៖** លោក នួន ជា គឺមានភាពទន់ខ្សោយដោយសារតែគាត់ជាមនុស្សចាស់។ អានេះគឺជាបញ្ហា  
10                   មួយចំនួនដោយសារគាត់វ័យចាស់។ ប៉ុន្តែបញ្ហាមួយចំនួនទៀតគឺដោយសារតែគាត់មិនបានធ្វើសកម្មភាព  
11                   អ្វីក្នុងរយៈពេលប៉ុន្មានឆ្នាំកន្លងមកនេះ គឺថាគាត់មិនបានបញ្ចេញកម្លាំងពលកម្មណាមួយឡើយក្នុងពេល  
12                   ប៉ុន្មានឆ្នាំកន្លងមកនេះ។ ហេតុដូច្នេះហើយវាមិនមែនអ្វីជាការគួរឱ្យផ្អាកផ្អើលទេ ដោយគាត់ខ្សោយជាង  
13                   មុន ជាពិសេសកម្លាំងសាច់ដុំរបស់គាត់ចុះខ្សោយ។ ដូច្នេះ សកម្មភាពប្រចាំថ្ងៃរបស់លោក នួន ជា គឺ  
14                   ពិបាក។

15                   [០៩:៣៨:១៩]

16                   **ស៖** តើលោកមានបានសង្កេតឃើញអំពីការប្រែប្រួលណាមួយទៅនឹងជំងឺសរសៃឈាមបេះដូង  
17                   ពេលដែលលោកពិនិត្យគាត់ចុះក្រោយ រៀបរាប់ទៅនឹងពេលបច្ចុប្បន្នហ្នឹង គឺកាលដែលលោករៀប គឺរៀប  
18                   ការពិនិត្យឆ្នាំ២០១១ មកដល់ឥឡូវនេះ។ តើមានអ្វីប្រែប្រួលដែរឬទេ?

19                   **ឆ៖** គឺថាមិនមានអ្វីប្រែប្រួលទេ គឺស្ថានភាពសម្ពាធឈាមរបស់គាត់ធម្មតា មិនមានការប្រែ  
20                   ប្រួល ហើយមិនមានរោគសញ្ញាជំងឺខ្លះណាមួយទៅចិញ្ចឹមបេះដូង ឬក៏មានបញ្ហាជំងឺខ្លះណាមួយទៅចិញ្ចឹម  
21                   សាច់ដុំបេះដូងនោះឡើយ។ ប៉ុន្តែចំណុចនេះមិនមែនមានន័យថា គាត់មិនមានបញ្ហាអ្វីទៅលើជំងឺសរសៃ  
22                   ឈាមបេះដូងនោះទេ។

23                   **ស៖** សូមអរគុណ។ ឥឡូវនេះខ្ញុំចង់និយាយអំពីប្រព័ន្ធផ្លូវដង្ហើមរបស់លោក នួន ជា វិញ ហើយ  
24                   លោកបានបញ្ជាក់ថា លោក នួន ជា បាន -- ត្រូវបានបញ្ជូនទៅព្យាបាលជំងឺនៅមន្ទីរក្នុងពេលថ្មីៗនេះ  
25                   ដោយសារជំងឺរលាកទងស្លូតស្រួចស្រាល់របស់គាត់។ ហើយរបាយការណ៍ដែលយើងទទួលបានពីវេជ្ជ-

1 បណ្ឌិត គឺបញ្ជាក់ពីជំងឺរលាកទងស្បូតស្រួចស្រាល។ តើលោកអាចបញ្ជាក់បានដែរទេ ថាតើការធ្វើការ  
2 រោគវិនិច្ឆ័យទាក់ទងទៅនឹងជំងឺរលាកទងស្បូតស្រួចស្រាលហ្នឹង វាមានផលប៉ះពាល់អ្វីទៅដល់ស្ថានភាព  
3 ផ្លូវកាយរបស់គាត់ក្នុងពេលនេះ?

4 **ឆ៖** គឺថាគាត់បានជាពីជំងឺរលាកទងស្បូត និងជំងឺស្បូតនោះរួចរាល់អស់ទៅហើយ ប៉ុន្តែបញ្ហា  
5 សំខាន់គឺថាជំងឺរលាកទងស្បូតហ្នឹង គឺថាដោយសារតែគាត់មិនមានកម្លាំងកាយខ្លាំង ដូច្នោះហើយធ្វើឱ្យ  
6 ជំងឺរលាកទងស្បូតហ្នឹង ធ្វើឱ្យគាត់មានការចុះខ្សោយកម្លាំង ធ្វើឱ្យសុខភាពគាត់អន់ថយ។

7 [០៩:៤០:១៣]

8 **ស៖** សូមអរគុណ។ លោកក៏បាននិយាយអំពីការរើរវាយដែលជាផលប៉ះពាល់ទៅដល់សមត្ថ  
9 ភាពរបស់ក្នុងការចូលរួមក្នុងសវនាការ។ តើលោកមានមតិអ្វីបន្ថែម ទាក់ទងទៅនឹងស្ថានភាពបច្ចុប្បន្ន  
10 ឬក៏ស្ថានភាពណាមួយទាក់ទងទៅនឹងភាពរើរវាយ ឬក៏ជំងឺរើរវាយរបស់លោក នួន ជា ដែរឬទេ?

11 **ឆ៖** ការរើរវាយគឺជាស្ថានភាពស្រួចស្រាលមួយ គឺថាកើតឡើងនៅពេលដែលស្ថានភាពរបស់  
12 ជនជាប់ចោទមិនមានបញ្ហា។ ជាពិសេស នៅពេលដែលមនុស្សកាន់តែចាស់គាត់មានភាពរើរវាយច្រើន  
13 ហើយខ្ញុំបានពិភាក្សាបញ្ហានេះជាមួយគាត់ គឺថាយើងបានពិភាក្សាអំពីពេលដែលគាត់រើរវាយ គឺគាត់រើ  
14 រវាយនៅពេលដែលគាត់មានជំងឺរលាកទងស្បូត។ ហេតុដូច្នោះហើយអានេះវាអាចជាបញ្ហាដែលបណ្តាល  
15 មកពីបញ្ហារលាកទងស្បូតធ្វើឱ្យមានបញ្ហានៅការរើរវាយនៅពេលនោះ។ ជាទូទៅ ការរើរវាយនោះវា  
16 មានរយៈពេលតែពីរបីថ្ងៃប៉ុណ្ណោះ ហើយវានឹងបាត់បង់ទៅវិញដោយខ្លួនឯង។

17 [០៩:៤១:១៧]

18 **ស៖** សូមអរគុណ។ ឥឡូវនេះយើងនិយាយបន្តទៅទៀតអំពីស្ថានភាពផ្លូវកាយរបស់គាត់ ដែល  
19 លោកបានធ្វើការវាយតម្លៃ ហើយបានពិនិត្យទៅលើលោក នួន ជា គឺថា ដោយសារតែជំងឺសរសៃ  
20 ឈាមក្នុងខួរក្បាល។ លោកបានកត់សម្គាល់ឃើញថា លោក នួន ជា ធ្លាប់ទទួលបានការដាច់សរសៃ  
21 ឈាមក្នុងខួរក្បាលកាលពីឆ្នាំ១៩៩៥ ហើយលោកបានចាំដែរកាលពីសវនាការមុន គឺលោកបានបញ្ជាក់  
22 អំពីរោគវិនិច្ឆ័យនេះ ទាក់ទងទៅនឹងអ្វីដែលលោកបានធ្វើការវិនិច្ឆ័យ គឺថាមានជំងឺដាច់សរសៃឈាមក្នុង  
23 ខួរក្បាលកាលពីឆ្នាំ៩៥ ហើយលោកបញ្ជាក់លម្អិតនៅពេលនោះ។ ដូច្នោះ តើលោកអាចពន្យល់ដោយ  
24 សង្ខេបនៅពេលនេះបានដែរឬទេអំពីជំងឺដាច់សរសៃឈាមក្នុងខួរក្បាល? ហើយថាតើជំងឺដាច់សរសៃ  
25 ឈាមក្នុងខួរក្បាលហ្នឹងវាអាចមានផលប៉ះពាល់អ្វីដល់ស្ថានភាពរបស់លោក នួន ជា ក្នុងពេលបច្ចុប្បន្ន

1 នេះដែរឬទេ?

2 **ឆ៖** គាត់មានដាច់សរសៃឈាមក្នុងខួរក្បាលឆ្នាំ៩៥ ប៉ុន្តែពេលនឹងគាត់មានការស្លឹកចំហៀង  
3 ខាងស្តាំ ប៉ុន្តែឥឡូវគាត់ជាមកវិញហើយ។ ដូច្នេះហើយការចលនាសាច់ដុំ ហើយនិងការរំព្លោចគឺវាមាន  
4 លក្ខណៈធម្មតា ដូច្នេះហើយវាមិនមានអ្វីជាផលប៉ះពាល់ធំ បណ្តាលមកពីការដាច់សរសៃឈាមនៅក្នុង  
5 ខួរក្បាលកាលពីឆ្នាំនោះទេ ហើយមិនមានភស្តុតាងថាគាត់មានជំងឺដាច់សរសៃឈាមបន្តទៀតទេ ហើយ  
6 តាមរយៈ ស៊ីធីស្តេន ក៏បានបញ្ជាក់ថាគាត់មិនមានបញ្ហាអ្វីដែរ។ ដូច្នេះ ភាពទន់ខ្សោយរបស់គាត់គឺ  
7 បណ្តាលដោយសារតែគាត់មិនបានបញ្ចេញសកម្មភាពច្រើន ដោយសារតែគាត់មិនមានសកម្មភាពអ្វីនៅ  
8 ក្នុងពេលប៉ុន្មានឆ្នាំនោះទេ។

9 [០៩:៤៣:០៣]

10 **ស៖** តាមការដឹងជាទូទៅ ជាការដាច់សរសៃឈាមខួរក្បាលគឺមានផលប៉ះពាល់ទៅលើសមត្ថ-  
11 ភាពបញ្ញា ឬក៏សតិបញ្ញា ហើយតើលោកបានពិភាក្សាអំពីចំណុចនេះដែរឬទេ? ហើយនៅពេលដែល  
12 យើងពិភាក្សាអំពីស្ថានភាពបញ្ញា សតិបញ្ញា នៅពេលក្រោយគឺយើងនឹងនិយាយអំពីបញ្ហានេះ។ ប៉ុន្តែ តើ  
13 ការដាច់សរសៃឈាមក្នុងខួរក្បាលវាមានផលប៉ះពាល់អ្វីដែរទេដល់សតិបញ្ញារបស់គាត់?

14 **ឆ៖** ជាទូទៅ សតិបញ្ញាគឺទទួលផលប៉ះពាល់នៅពេលខួរក្បាលមានការប៉ះពាល់ ជាពិសេស  
15 នៅពេលដែលមានដាច់សរសៃឈាមក្នុងខួរក្បាល។ ប៉ុន្តែ ដូចជាមិនមានភស្តុតាងណាមួយបង្ហាញថា  
16 ស្ថានភាពបែបនេះកើតឡើងចំពោះលោក នួន ជា នោះទេ។

17 **ស៖** សូមអរគុណ។ នៅក្នុងការត្រួតពិនិត្យផ្លូវកាយទៅលើលោក នួន ជា លោកបាននិយាយ  
18 អំពីការរអ៊ូរទាំ អំពីការវិលមុខឈឺក្បាលរបស់គាត់។ ថាតើលោកសាស្ត្រាចារ្យអាចពន្យល់បានដែរឬទេ  
19 អំពីការរអ៊ូរទាំរបស់លោក នួន ជា ចំពោះការវិលមុខ ឈឺក្បាលរបស់គាត់នោះ?

20 [០៩:៤៣:១៧]

21 **ឆ៖** ការវិលមុខនេះ គឺវាអាចកើតឡើងជាញឹកញាប់ ហើយខ្ញុំគាត់ថាមូលដ្ឋានសំខាន់គឺដោយ  
22 សារតែលោក នួន ជា គាត់មិនមានទំនុកចិត្តនៅពេលដែលគាត់ងើបឈរឡើងទៅលើ គឺមិនមានទំនុក  
23 ចិត្តខ្លួនឯង។ ដូច្នេះអានេះគឺជាបញ្ហាដែលអាចឱ្យមានការវិលមុខ ប៉ុន្តែជាទូទៅវាអាចបណ្តាលមកពីភ្នែក  
24 ផងដែរ នៅពេលដែលភ្នែកមានបញ្ហានោះ។ ដូច្នេះខ្ញុំគិតថាការវិលមុខរបស់គាត់ គឺដោយសារតែគាត់  
25 មិនទុកចិត្តនៅពេលដែលគាត់ងើបឈរ គឺថាគាត់មិនទុកខ្លួនឯងថាគាត់អាចងើបឈរបានដោយស្រួល។

1 ហើយពេលខ្លះក៏អាចមានបញ្ហាដោយសារតែការធ្លាក់សម្ពាធឈាមផងដែរ នៅពេលដែលគាត់ងើបឈរ  
2 នោះ។

3 [០៩:៤៤:៥៨]

4 **ស៖** សូមអរគុណ។ ឥឡូវនេះយើងសូមបន្តទៅស្ថានភាពផ្លូវកាយរបស់គាត់បន្តទៀត គឺប្រព័ន្ធ  
5 សាច់ដុំ និងឆ្អឹង។ តើលោកអាចជម្រាបបានដែរឬទេ? តើលោកអាចសង្ខេបឱ្យអង្គជំនុំជម្រះបានដែរឬទេ  
6 ទាក់ទងទៅនឹងបញ្ហាប្រព័ន្ធសាច់ដុំនិងឆ្អឹង ដែលលោកបានរៀបរាប់នៅក្នុងរបាយការណ៍ថា លោក នួន  
7 ជា មានបញ្ហាឆ្អឹងខ្នងដែលចេះតែដុះដាបទៅៗអស់រយៈពេលជាយូរមកហើយនោះ។ តើលោកអាច  
8 ពន្យល់បានទេទៅលើបញ្ហានេះ?

9 **ឆ៖** លោក នួន ជា មានបញ្ហាឆ្អឹងខ្នងតាំងពីយូរមកហើយ ហើយនេះគឺជាការសឹកធម៌វិលនៃ  
10 ប្រព័ន្ធឆ្អឹងខ្នង ជាពិសេសគឺនៅក្នុងឆ្អឹងខ្នងដែលនៅចន្លោះក និងចង្កេះ។ នៅពេលដែលពិនិត្យទៅលើជើង  
11 និងខ្នងរបស់គាត់ គឺយើងពិនិត្យរកការគាបទៅលើសរសៃប្រសាទ ប៉ុន្តែដូចជាមិនមានបញ្ហាអ្វីធ្ងន់ធ្ងរ  
12 ឡើយ។ ហើយនៅពេលដែលយើងពិនិត្យទៅមើលសរសៃប្រសាទឆ្អឹងខ្នង គឺសរសៃប្រសាទដែលភ្ជាប់ពី  
13 កមកដល់ចង្កេះហ្នឹង គឺដូចជាមិនមានបញ្ហាអ្វីច្រើននោះដែរ គឺមិនមានការសង្កត់ទៅលើ ឬសរសៃប្រសាទ  
14 នោះទេ។ ដូច្នេះគ្រាន់តែជាការសឹកធម៌វិល ឬក៏ការពុកចាស់ទៅតាមវ័យតែប៉ុណ្ណោះ។ ហើយម្យ៉ាងវិញ  
15 ទៀត ចំណុចទាំងអស់នេះគឺបានបញ្ជាក់ត្រឹមត្រូវទៅតាមការពិនិត្យទៅលើ អ៊ិច-អ៊ែ ដែលបានថតទៅលើ  
16 រូបគាត់ផងដែរ គឺវាត្រូវគ្នា។

17 [០៩:៤៦:១៩]

18 **ស៖** ឥឡូវនេះ យើងពិនិត្យផងដែរទៅលើប្រព័ន្ធរំលាយអាហាររបស់លោក នួន ជា។ លោក  
19 បានបញ្ជាក់ថា “លោក នួន ជា មានបញ្ហាមួយ”។ តើលោកអាចពណ៌នាដោយសង្ខេបអំពីបញ្ហានោះដូច  
20 មិនចាំបាច់ឱ្យមានការរៀបរាប់ឱ្យ -- ដែលថាបង្កឱ្យមានភាពអាម៉ាស់ដល់លោក នួន ជា ដែរឬទេ?  
21 គឺគ្រាន់តែរៀបរាប់អំពី -- ជាទូទៅអំពីបញ្ហាប្រព័ន្ធរំលាយអាហាររបស់គាត់នោះ។

22 **ឆ៖** គឺគាត់មានបញ្ហាប្រព័ន្ធរំលាយអាហារ គឺគាត់មានបញ្ហាទល់លាមក។ ដូច្នេះហើយយើង  
23 ត្រូវតែធ្វើការគ្រប់គ្រងឱ្យបានត្រឹមត្រូវទៅលើបញ្ហាទាំងអស់នេះ។

24 **ស៖** សូមអរគុណលោកសាស្ត្រាចារ្យ។ ឥឡូវនេះ នៅក្នុងផ្នែកនៃការវាយតម្លៃសុខភាពដែល  
25 គឺលោកបានពិនិត្យលម្អិតទៅលើចក្ខុវិញ្ញាណរបស់លោក នួន ជា។ តើលោកអាចជម្រាបបានដែរឬទេថា

1 តើលទ្ធផលនៃការពិនិត្យសុខភាពទៅលើបញ្ហាចក្ខុវិញ្ញាណរបស់លោក នួន ជា ហ្នឹងទទួលបានលទ្ធផល  
2 យ៉ាងដូចម្តេចដែរ?

3 [០៩:៤៧:២៧]

4 **ឆ៖** គឺលោក នួន ជា មានជំងឺភ្នែកឡើងបាយលើភ្នែកទាំងសងខាង និងមិនអាចអានអក្សរដែល  
5 មានទំហំប៉ុនអក្សរធម្មតាបាននោះឡើយ ហើយបញ្ហាសំខាន់គឺដោយសារតែភាពវ័យចំណាស់របស់គាត់  
6 ប៉ុន្តែយើងមិនអាចពិនិត្យមើលទៅលើបាតភ្នែករបស់គាត់បានទេ ដោយសារតែគាត់មានជំងឺភ្នែកឡើង  
7 បាយ។ គាត់មិនអាចអានអក្សរនៅក្នុងសារព័ត៌មាន ប៉ុន្តែគាត់អាចអានអក្សរធំៗដែលជាចំណងជើង  
8 អត្ថបទសារព័ត៌មាននោះបាន។ ដូច្នេះហើយយើងអាចបញ្ជាក់ថា គាត់អាចអានអក្សរធំៗបាន ប្រសិន  
9 បើយើងចង់ឱ្យគាត់អាន គឺយើងសរសេរអក្សរធំៗទៅ ឬមួយក៏អានឱ្យគាត់ស្តាប់តែម្តង។

10 **ស៖** តើអាចមានលទ្ធភាពក្នុងការរកកាត់យកភ្នែកឡើង -- យកបាយចេញពីភ្នែកហ្នឹងបានដែរ  
11 ឬទេ?

12 [០៩:៤៨:២៤]

13 **ឆ៖** ខ្ញុំគិតថា មានការពិចារណាផងដែរ ប៉ុន្តែដូចជាមិនមានការសម្រេចនោះទេ ដោយសារតែ  
14 ស្ថានភាពសុខភាពរបស់គាត់វាវាងទៅដល់ការរកកាត់យកបាយចេញពីភ្នែកនោះ។ ដូច្នេះយើងមានការ  
15 ពិចារណាសំខាន់ផងដែរ។

16 **ស៖** នៅក្នុងផ្នែកចុងក្រោយនៃការវាយតម្លៃអំពីស្ថានភាពផ្លូវកាយរបស់គាត់ លោកបាននិយាយ  
17 អំពីបញ្ហាទូទៅទាក់ទងទៅនឹងការហែរហត់អស់កម្លាំងជារួមរបស់លោក នួន ជា តើលោកសាស្ត្រាចារ្យ  
18 អាចបញ្ជាក់បានដែរឬទេថា លោកសាស្ត្រាចារ្យបានរកឃើញអ្វីខ្លះទៅលើផ្នែកការហែរហត់អស់កម្លាំង  
19 ជារួមរបស់លោក នួន ជា នេះ?

20 **ឆ៖** គឺយើងគិតថា នេះគឺជាការហែរហត់អស់កម្លាំងផ្នែកផ្លូវកាយ មិនមែនផ្លូវចិត្តនោះទេ។  
21 ដោយសារតែស្ថានភាពទន់ខ្សោយខាងសាច់ដុំរបស់គាត់ ដោយសារតែគាត់មិនបានប្រើ បញ្ចេញពលកម្ម  
22 ឱ្យបានខ្លាំងក្លា ដូច្នេះធ្វើឱ្យគាត់មានអាការៈអស់កម្លាំង។ ដូច្នេះការដែលយើងធ្វើឱ្យប្រសើរ គឺការដែល  
23 តម្រូវឱ្យគាត់ធ្វើការហាត់ប្រាណ គឺបញ្ចេញសកម្មភាពជារៀងរាល់ថ្ងៃ ដោយមិនចាំបាច់ថាជាការហាត់  
24 ប្រាណខ្លាំងទេ ប៉ុន្តែគ្រាន់ជាការធ្វើចលនាដើម្បីឱ្យសាច់ដុំគាត់មានកម្លាំងឡើងវិញ។

25 [០៩:៤៩:៤២]

1                   **ស៖** ដូច្នោះនៅក្នុងផ្នែកហ្នឹង គឺលោកបានផ្តល់អនុសាសន៍មួយចំនួនដែលពាក់ព័ន្ធនឹងស្ថានភាព  
2                   ផ្លូវកាយរបស់គាត់។ តើលោកសាស្ត្រាចារ្យអាចរៀបរាប់ដោយសង្ខេបទៅលើអនុសាសន៍ទាក់ទងទៅ  
3                   នឹងការធ្វើកោសល្យវិច័យផ្នែករាងកាយហ្នឹងបានដែរឬទេ ដើម្បីឱ្យអង្គជំនុំជម្រះបានដឹងច្បាស់អំពីបញ្ហា  
4                   ទាំងអស់នេះ ហើយយើងអាចធានាថា លោក នួន ជា ហ្នឹងមានលទ្ធភាពចូលរួមនៅក្នុងការជំនុំជម្រះ  
5                   របស់គាត់ ដោយមានកម្លាំងកាយគ្រប់គ្រាន់?

6                   **ឆ៖** អនុសាសន៍ទី១ គឺថាយើងតម្រូវឱ្យលោក នួន ជា ប្រើប្រាស់បន្ទប់ឃុំខ្លួននៅក្រោមសវនាការ  
7                   តាមដែលអាចធ្វើទៅបាន។ ដោយសារតែបន្ទប់ឃុំខ្លួននៅខាងក្រោមនោះ គឺមានសម្ភារៈគ្រប់គ្រាន់។  
8                   អនុសាសន៍ទី២ គឺថាភាពអស់កម្លាំងរបស់គាត់ ដោយសារតែគាត់មិនបានធ្វើលំហាត់ប្រាណ ឬក៏មិន  
9                   បានបញ្ចេញសកម្មភាព។ ដូច្នោះហើយយើងស្នើសុំថា ឱ្យមានអ្នកជំនាញខាងធនាដើម្បីផ្តល់ការហ្វឹក  
10                   ហាត់ ក៏ដូចជាហាត់ប្រាណដល់គាត់ដែរ។ ហើយខាងបុគ្គលិកខាងមន្ទីរឃុំឃាំង ក៏អាចជួយគាត់បានដែរ  
11                   ប្រសិនបើគាត់ពេញចិត្ត ឬគាត់ស្ម័គ្រចិត្តក្នុងការចូលរួមក្នុងកិច្ចហាត់ប្រាណហ្នឹង។ គាត់ធ្វើដូច្នោះ គឺថា  
12                   គាត់អាចបង្កើនកម្លាំងផ្លូវកាយរបស់គាត់បាន ហើយធ្វើឱ្យសុខភាពផ្លូវកាយរបស់គាត់ឡើងប្រសើរជាង  
13                   មុន។

14 [០៩:៥១:០៥]

15                   ខ្ញុំគិតថាមិនចាំបាច់ផ្លាស់ប្តូរឱសថព្យាបាលជំងឺបេះដូងនោះទេ។ ចំពោះបញ្ហាទល់លាមករបស់  
16                   លោក នួន ជា ទាមទារឱ្យមានការត្រួតពិនិត្យជាប្រចាំ ដោយអាចនឹងមានការប្រើប្រាស់ឱសថ ប្រសិន  
17                   បើចាំបាច់។ ចំពោះការឈឺខ្នង ចាំបាច់ត្រូវព្យាបាលតាមរយៈការអង្កុយ ឬក៏ទម្រេតខ្លួន ឬក៏ក្នុង  
18                   ឥរិយាបថសមស្រប ហើយនិងប្រើប្រាស់ឱសថបំបាត់ការឈឺចាប់ ហើយចំពោះបញ្ហាចក្ខុវិញ្ញាណ គឺ  
19                   យើងត្រូវរៀបចំឯកសារធំ អក្សរធំៗ ដើម្បីឱ្យគាត់អាន ឬមួយក៏អាចអានឱ្យគាត់ស្តាប់តែម្តងក៏បាន  
20                   ដែរ។ ចំពោះអនុសាសន៍ចុងក្រោយ គឺថាលោក នួន ជា នៅពេលដែលយើងបានពិភាក្សាជាមួយគាត់  
21                   គាត់ហាក់ដូចជាមិនចាំបាច់ត្រូវឱ្យមានការបំបែកសវនាការខ្លីៗ ឬក៏ការផ្អាកអ្វីនោះឡើយ ដោយសារ  
22                   ស្ថានភាពគាត់គឺធម្មតា។

23 [០៩:៥២:០២]

24                   **ស៖** នៅក្នុងរបាយការណ៍របស់លោក លោកបានបញ្ជាក់ចំណុចបន្ថែមមួយទៀត គឺជាសំណើ  
25                   បន្ថែមដើម្បីធានាថា នួន ជា គាត់អាចមាន គាត់អាចស្នាក់នៅបានដោយស្រួលនៅក្នុងមន្ទីរឃុំឃាំង

1 នៅក្នុងបន្ទប់ឃុំខ្លួនខាងក្រោម។ តើលោកអាចជម្រាបបានដែរឬទេ អំពីបញ្ហានៃការដែលលោកផ្តល់  
2 អនុសាសន៍ ទាក់ទងទៅទៅនឹងការសម្រួលដល់លោក នួន ជា នៅក្នុងបន្ទប់ឃុំខ្លួនខាងក្រោមនោះ?

3 ឆ៖ លោក នួន ជា គិតថាការដឹកជញ្ជូនគាត់ពីខាងមន្ទីរឃុំឃាំង មកបន្ទប់ឃុំខ្លួនខាងក្រោម  
4 គឺវាធ្វើឱ្យគាត់ហត់។ ដូច្នោះ គួរតែមានការពន្យារពេល បានន័យថា ដឹកគាត់ពីមន្ទីរឃុំឃាំង នៅពេលព្រឹក  
5 ឱ្យបានលឿនបន្តិចទៅ ដើម្បីយកមកដាក់នៅបន្ទប់ឃុំខ្លួនខាងក្រោម គាត់អាចមានពេលវេលាគ្រប់គ្រាន់  
6 ដើម្បីសម្រាក។ ហើយប្រហែលជាយើងអាចត្រៀមថ្នាំបារ៉ាសេតាម៉ុល ដើម្បីទុកជូនគាត់ប្រើប្រាស់  
7 ប្រសិនបើគាត់ឈឺខ្លាំង ឈឺចង្កេះនោះ។

8 [០៩:៥៣:០៨]

9 ស៖ ដូច្នោះ ក្នុងការសង្ខេបទៅលើផ្នែកដំបូងនៃសុខភាពផ្លូវកាយរបស់លោក នួន ជា នោះ ខ្ញុំចង់  
10 ដឹង -- គឺថាមុននឹងយើងនិយាយទៅដល់សតិបញ្ញានិងស្មារតី ខ្ញុំចង់ដឹងថាតើលោកអាចផ្តល់នូវការវិនិច្ឆ័យ  
11 រោគវិនិច្ឆ័យបន្ថែមទាក់ទងទៅនឹងស្ថានភាពរបស់លោក នួន ជា បានដែរឬទេ?

12 ឆ៖ ខ្ញុំគិតថាវាជាការលំបាក ព្រោះថាការរស់នៅរបស់យើងគឺពិបាកក្នុងការប៉ាន់ស្មាន ហើយ  
13 ដោយសារតែមានបញ្ហាសុខភាពមួយចំនួនផង ដូចដែលខ្ញុំបានបញ្ជាក់ពីដើមអីចឹង។ បញ្ហាតិចតួចណា  
14 មួយវាអាចនឹងធ្វើឱ្យមានបញ្ហាប៉ះពាល់ខ្លាំង ទោះបីបញ្ហាហ្នឹងតិចតួច ប៉ុន្តែវាអាចប៉ះពាល់ខ្លាំងដល់សុខ  
15 ភាពរបស់គាត់ ដោយសារវ័យចំណាស់របស់គាត់។ ប៉ុន្តែយ៉ាងណាក៏ដោយ ខ្ញុំគិតថាគាត់មានសុខភាព  
16 ល្អគ្រប់គ្រាន់ដើម្បីបន្តជាមួយនឹងការសវនាការនៅក្នុងសំណុំរឿងនេះបាន។ ប៉ុន្តែលទ្ធភាពរបស់គាត់យ៉ាង  
17 ណានោះ គឺយើងមិនអាចធានាបាននោះទេ។

18 ស៖ ដូច្នោះ តើលោកអាចបញ្ជាក់ឱ្យបានច្បាស់បន្តិចទៀត ថាតើការដែលលោកប្រើពាក្យថា  
19 “កម្រិតកំណត់” ហ្នឹង តើវាយ៉ាងដូចម្តេចដែរ? តើលោកចង់មានន័យយ៉ាងដូចម្តេចដែរ?

20 ឆ៖ គឺជាសំណួរដែលពិបាក ដែលយើងតែងតែសួរ។ ថាតើយើងគិតថាតើគាត់អាចចំណាយ  
21 ពេលប៉ុន្មានឆ្នាំ? ប៉ុន្មានខែ? ដូច្នោះស្ថានភាពលោក នួន ជា គឺពិបាក។ ដូច្នោះ យើងពិបាកណាស់ក្នុងការ  
22 សន្និដ្ឋាន ហើយយើងមិនមានការភ្ញាក់ផ្អើលទេ ប្រសិនបើមានអ្វីកើតឡើង។

23 [០៩:៥៤:៣៩]

24 សួរដោយចៅក្រម ស៊ីលវៀ ខាតវ៉ាយថ៍៖

25 ស៖ សូមអរគុណ។ ឥឡូវនេះយើងបន្តទៅដល់ការវាយតម្លៃសុខភាពផ្លូវចិត្តនិងសតិបញ្ញារបស់

1 លោក នួន ជា ម្តង។ ហើយជាពិសេសគឺបញ្ហាសមត្ថភាពក្នុងការក្រោកឈរ ដើម្បីឆ្លើយតបនឹងចូលរួម  
2 សវនាការ នៅក្នុងរបាយការណ៍លោក។

3 ខ្ញុំសូមសង្ខេបការវាយតម្លៃ និងការពិនិត្យទូទៅដែលលោកបានធ្វើមុននឹងលោកឈានមកដល់  
4 ការធ្វើសេចក្តីសន្និដ្ឋានទៅលើបញ្ហានៃការចងចាំ ទាក់ទងទៅនឹងលោក នួន ជា នេះ។ តើត្រឹមត្រូវទេ  
5 ដែលលោកពិនិត្យមើលទៅលើបញ្ហារបាយការណ៍វេជ្ជសាស្ត្រទាំងអស់ ដែលយើង -- ដែលលោកអាច  
6 មានលទ្ធភាពពិនិត្យមើលរបាយការណ៍ទាំងអស់នោះបាន តើនេះត្រឹមត្រូវទេ?

7 **លោក ស៊ីណា ហ្វាស៊ីលៈ**

8 **ឆ៖** បាទ គឺថាយើងបានពិនិត្យមើលរបាយការណ៍ជាលាយលក្ខណ៍អក្សរទាំងអស់ ដែលខ្ញុំអាច  
9 ពិនិត្យមើលបាននោះ។

10 **ស៖** ហើយបន្ទាប់មក គឺលោកបានសម្ភាសបុគ្គលិកពេទ្យទាំងអស់ដែលធ្វើការព្យាបាលលោក  
11 នួន ជា ហើយអ្នកដែលមិនមានសមត្ថកិច្ចខាងផ្នែកវេជ្ជសាស្ត្រ ប៉ុន្តែអាចជួយគាត់បាន ដូចជាបុគ្គលិក  
12 នៅមន្ទីរឃុំឃាំង សម្ភាស -- ដែលមានការចែទាំគាត់ជាប្រចាំនោះ ដោយសាកសួរទៅលើបញ្ហាប្រព័ន្ធ  
13 សសៃប្រសាទ ក៏ដូចជាមុខងារនៃការចងចាំរបស់គាត់។ តើអីចឹងទេ?

14 [០៩:៥៦:១៦]

15 **ឆ៖** បាទ ជាការត្រឹមត្រូវហើយ យើងខ្ញុំបានសម្ភាសគ្រូពេទ្យព្យាបាលគាត់ម្នាក់ ដែលបានដឹង  
16 ស្គាល់ នួន ជា ជាង១ឆ្នាំមកហើយ ហើយជាពិសេសគឺយើងបានសួរទៅបុគ្គលិកនៅមន្ទីរឃុំឃាំងដែល  
17 បានស្គាល់លោក នួន ជា ជាង២ឆ្នាំមកហើយ។

18 **ស៖** ហើយការវាយតម្លៃចុងក្រោយទី៣ គឺថាលោក នួន ជា ខ្លួនឯងផ្ទាល់គឺលោកបានពិនិត្យ  
19 យ៉ាងទូលំទូលាយ គឺបានពិនិត្យពីរបីដងហើយ។ លោកពិនិត្យមើលគាត់ទាក់ទងទៅនឹងការចងចាំ គឺការ  
20 ចងចាំយ៉ាងល្អរបស់គាត់ និងការផ្ទុះអារម្មណ៍របស់គាត់។ តាមរយៈការវាយតម្លៃផ្ទាល់ខ្លួនរបស់គាត់  
21 សូមលោករៀបរាប់បន្តិចបានទេ?

22 **ឆ៖** បាទ លោកស្រីចៅក្រម។ គឺថាយើងខ្ញុំបានពិនិត្យមើលស្ថានភាពសតិបញ្ញារបស់លោក  
23 នួន ជា ហើយនៅពេលដែលមានពេលមួយនោះ គឺលោកសាស្ត្រាចារ្យ ខាំប៊ែល គឺនៅថ្ងៃទី២០ ខែមីនា ក៏  
24 បានពិនិត្យស្ថានភាពផ្លូវកាយរបស់គាត់បន្ថែម គឺរយៈពេល៣ថ្ងៃ គឺយើងបាន -- ពីក្នុងរយៈពេល៣ថ្ងៃ ក៏  
25 យើងក៏ពិនិត្យមើលស្ថានភាពសុខភាព ក៏ដូចជាស្មារតីរបស់គាត់ បាទ។

1 [០៩:៥៨:០០]

2 **ស៖** ហើយឧបករណ៍ដែលលោកប្រើប្រាស់ហ្នឹង គឺលោកធ្វើការពិនិត្យមើលទៅលើមុខងារនៃ  
3 ការចងចាំ និងការចុះខ្សោយទៅលើមុខងារចងចាំ។ យើងខ្ញុំចូលលម្អិតចំណុចនេះពេលក្រោយ។ ហើយ  
4 លោកក៏ធ្វើការពិនិត្យធ្វើតេស្ត ដែលលោកយល់ថាមានសារៈសំខាន់ណាស់ក្នុងរឿងក្តីរបស់ នួន ជា នេះ  
5 តើតេស្តហ្នឹងវាសំខាន់អីចឹងមែនទេ?

6 **ឆ៖** ត្រឹមត្រូវហើយលោកស្រី។ យើងប្រើតេស្តមួយដែលថាមានលក្ខណៈគឺថាជាបទដ្ឋានដែល  
7 ជួយដល់យើងខ្ញុំក្នុងការវាយតម្លៃ ដែលយើងខ្ញុំថាតេស្តនេះអាចជួយឱ្យមានការធ្វើការវាយតម្លៃ និងណែនាំ  
8 នាំ ជាគោលការណ៍ណែនាំមួយសម្រាប់យើងខ្ញុំផងដែរ។

9 **ស៖** ចាប់ពីពាក់ព័ន្ធនឹងការសម្ភាសទៅនឹងបុគ្គលិកពេទ្យ ដែលជួយមើលលោក នួន ជា ប្រចាំ  
10 នេះ តើលោកសាស្ត្រាចារ្យអាចជម្រាបបានទេចំពោះលទ្ធផលនៃការសម្ភាស ក៏ដូចពិភាក្សាជាមួយ  
11 បុគ្គលិកពេទ្យទាំងនោះ?

12 [០៩:៥៩:១២]

13 **ឆ៖** បាទ ជាសង្ខេបមកគឺថា ព័ត៌មានដែលយើងខ្ញុំបានទទួលពីអ្នកដែលជួយ ហើយបានឆ្លើយ  
14 ថាការចងចាំរបស់លោក នួន ជា សព្វថ្ងៃនេះល្អ។ បាទ ហើយគាត់ចាំមនុស្សទាំងអស់នោះបាន ឈ្មោះ  
15 អ្នកដែលគាត់ជួយមើលថែទាំគាត់។ បើទោះបីជាស្ថានភាពនៃការចងចាំនេះ អាចនឹងធ្លាក់ចុះខ្សោយ  
16 គឺថាមានស្ថានភាពមិនល្អ។ ហើយការចងចាំអារម្មណ៍របស់គាត់គឺថាសព្វថ្ងៃនេះគឺល្អទេ គាត់អាចស្តាប់  
17 វិទ្យុបាននៅពេលគាត់សម្រាកនៅមន្ទីរឃុំឃាំងហ្នឹង បន្ទប់នៃមន្ទីរឃុំឃាំងនោះ។ ហើយពេលខ្លះគាត់  
18 មានការផ្សព្វផ្សាយអារម្មណ៍។ ប៉ុន្តែគាត់មិនមានជំងឺធ្លាក់ទឹកចិត្តអីទេ។ បាទ គឺមិនមានការធ្លាក់ទឹកចិត្តអ្វី  
19 នោះទេ។

20 **ស៖** គឺ -- សំណួរ អីចឹងមានន័យថា ទាំងបុគ្គលិកពេទ្យ ក៏ដូចជាអ្នកដែលជួយមើលថែទាំគាត់  
21 ប្រចាំថ្ងៃនេះ គឺបុគ្គលិកនៅមន្ទីរឃុំឃាំង គឺបានឆ្លើយយ៉ាងដូច្នោះ?

22 **ឆ៖** នេះគឺជាទិដ្ឋភាពមួយឆ្លើយមកគឺស៊ីសង្វាក់គ្នា ហើយក៏ដូចជាបុគ្គលិកសុខាភិបាលដែល  
23 មើលថែទាំគាត់នៅមន្ទីរឃុំឃាំង ជាពិសេសយើងខ្ញុំបានសួរទៅបុគ្គលិកពេទ្យនេះគឺ ថាទៅលើបញ្ហា  
24 ទាំងអស់នេះបានលម្អិត។

25 [១០:០០:៤៦]

1                   **ស៖** ផ្នែកបន្ទាប់មកទៀតនៃរបាយការណ៍របស់លោកទាក់ទងទៅនឹង គឺលោកធ្វើការ -- ធ្វើរោគ  
2                   វិនិច្ឆ័យអំពីអតីតកាល ហើយតាមលោកបានរកឃើញថា នួន ជា មានសុខភាពបញ្ហាផ្លូវចិត្តនោះឡើយ  
3                   តើលោកអាចសង្ខេបបានទេលទ្ធផលនៃការពិនិត្យរបស់លោក ទាក់ទងទៅនឹងការធ្វើរោគវិនិច្ឆ័យទាំង  
4                   អស់នេះ?

5                   **ឆ៖** បាទ យើងខ្ញុំបានកត់សម្គាល់ថាគ្រូពេទ្យចិត្តសាស្ត្រពីររូប បានវាយតម្លៃលោក នួន ជា នៅ  
6                   ក្នុងឆ្នាំ២០០៩ ហើយគ្រូពេទ្យទាំងអស់នោះក៏បានពិនិត្យទៅរបាយការណ៍ពេទ្យទាំងអស់ដែលគាត់ -- គ្រូ  
7                   ពេទ្យចិត្តសាស្ត្រទាំងអស់នោះគាត់អាចមើលបាន ហើយក្រោយមកគឺយល់ឃើញថាមិនមានរោគសញ្ញា  
8                   ណាៗ ដែលពាក់ព័ន្ធនឹងបញ្ហា -- មិនមានបញ្ហាបង្ហាញឲ្យឃើញមានរោគសញ្ញាផ្លូវចិត្តនោះទេ។ នេះ  
9                   គឺជាមូលដ្ឋាននៃការពិនិត្យលើរបាយការណ៍ទាំងអស់នោះឡើងវិញ ទាក់ទងទៅនឹងរបាយការណ៍ឆ្នាំ  
10                   ២០០៩នោះ។

11                   [១០:០២:០៨]

12                   លើសពីនេះទៅទៀត ហើយបុគ្គលិកពេទ្យក៏ធ្វើការវាយតម្លៃ ទោះបីគាត់មិនមានជំនាញខាង  
13                   ផ្នែកចិត្តសាស្ត្រក៏ដោយ ក៏ប៉ុន្តែក៏អាចដឹងអំពីបញ្ហានៃការចងចាំក៏ដូចស្ថានភាពផ្លូវចិត្តរបស់គាត់។ ជា  
14                   ពិសេសសាស្ត្រាចារ្យ ឡាហ្វុង ដែលជាអ្នកផ្នែកជំងឺបេះដូង គឺថាបានបង្ហាញថាមិនមានបញ្ហាស្មារតីនោះ  
15                   ទេ ការចុះអន់ថយខាងការចងចាំ និងស្មារតីទេ។ ហ្នឹងពាក់ព័ន្ធនឹងរបាយការណ៍២០០៨, ២០០៩។  
16                   ហើយរបាយការណ៍ដែលយើងខ្ញុំបានលើកឡើងនេះ គឺជារបាយការណ៍របស់អ្នក -- គ្រូពេទ្យចិត្តសាស្ត្រ  
17                   គឺក្រុមគ្រូពេទ្យដែលធ្វើការព្យាបាលគាត់មួយក្រុមហ្នឹង។ ក្រុមគ្រូពេទ្យទាំងអស់នោះបានធ្វើតេស្តចង់ដឹង  
18                   អំពីការចងចាំ និងមុខងារនៃការចងចាំនៅខែកុម្ភៈ ២០១១ ហើយក៏បានបង្ហាញថាមិនមានសញ្ញាណណា  
19                   ថា ពាក់ព័ន្ធនឹង ធ្វើឲ្យការចងចាំរបស់គាត់ក្នុងរយៈពេលខ្លីនោះមានការថយចុះនោះទេ។ នេះពាក់ព័ន្ធ  
20                   ទៅនឹងការធ្វើតេស្តយ៉ាងលម្អិតទៅលើលោក នួន ជា នេះ។

21                   [១០:០៣:៣៥]

22                   **ស៖** យើងខ្ញុំសូមត្រឡប់ទៅរបាយការណ៍របស់គ្រូពេទ្យចិត្តសាស្ត្រក្នុងឆ្នាំ២០០៩។ ទាក់ទងទៅ  
23                   នឹងសមត្ថភាពរបស់ពួកគាត់ដើម្បីពិនិត្យលោក នួន ជា ទាក់ទងទៅនឹងស្ថានភាពចិត្តសាស្ត្រ ឬមុខ --  
24                   ការចងចាំរបស់គាត់នោះ។ ដោយសារថា នួន ជា នៅពេលនេះគឺថា គាត់ -- ពេលនោះគឺថាគាត់មិនត្រូវ  
25                   ការវាយតម្លៃពីបញ្ហានេះទេ ចំពោះសុខភាពរបស់គាត់នោះ។

1                   **ឆ៖** តាមដែលយើងខ្ញុំយល់ បាទ គឺថាគាត់បានចូលរួមនៅក្នុងការធ្វើការវាយតម្លៃនេះ។

2                   **ស៖** ក្នុងផ្នែកមួយនៃរបាយការណ៍របស់លោកនេះ គឺរបាយការណ៍របស់លោក ខាំប៊ែល ដែល  
3 បញ្ចប់នៅថ្ងៃទី១៣ ខែមិថុនា ឆ្នាំមុន ២០១២នោះ ប្រហែលជាយើងមើលទៅលើតេស្តដែលមាន  
4 លក្ខណៈជាបទដ្ឋាននេះ ដោយសារតែយើងខ្ញុំមានការចាប់អារម្មណ៍ណាស់ ថាតើមានលក្ខណៈខុសគ្នា  
5 យ៉ាងម៉េចរវាងរបាយការណ៍ថ្ងៃទី២២ ២០១១ និងរបាយការណ៍បច្ចុប្បន្ននេះ? ជាពិសេស គឺលោក  
6 សាស្ត្រាចារ្យបានលើកឡើងថា គឺលោកបានវាយតម្លៃទៅលើស្ថានភាពផ្លូវចិត្តរបស់ -- ទឹកចិត្ត នួន ជា  
7 ចំនួនបីលើកគឺនៅដល់ទី១៨-១៩ ខែមីនា។ តើលោកអាចជម្រាបអង្គជំនុំជម្រះបានទេ ថាតើការវាយតម្លៃ  
8 ទាំងប៉ុន្មានហ្នឹងអំពីរយៈពេល និងរបៀបនៃការធ្វើការវាយតម្លៃ ហើយនិងចុងក្រោយ ថាតើលទ្ធផល  
9 លោកបានរកឃើញយ៉ាងដូចម្តេច?

10 [១០:០៥:២១]

11                   **ឆ៖** បាទ លោកស្រី គឺដូចបានធ្វើការវាយតម្លៃដូចលោកស្រីលើកឡើងហើយ ទាក់ទងទៅនឹង  
12 ស្ថានភាពផ្លូវចិត្តរបស់គាត់។ ការវាយតម្លៃលើកទី១ គឺចាប់ពីថ្ងៃ -- នៅម៉ោង១០:១០នាទីពេលព្រឹក នៅ  
13 ថ្ងៃទី២០ គឺនៅម៉ោង១០:១០ ទៅដល់ម៉ោង១០:៥៥ ហើយក្រោយមកយើងនិយាយនៅថ្ងៃទី១៨ ពេលព្រឹក  
14 ហើយរួចហើយធ្វើពេលរសៀលមកទៀត។ ហើយដែលការធ្វើហ្នឹងគឺចាប់ផ្តើមពីម៉ោងប្រាំបួនសាមសិប  
15 ទៅដល់ម៉ោងដប់មួយសាមសិបនាទី គឺជាង២ម៉ោង ការវាយតម្លៃទាំងពីរលើកហ្នឹង។ ហើយយើងខ្ញុំបាន  
16 រកឃើញថា នួន ជា អាចផ្តល់អារម្មណ៍យ៉ាងល្អនៅក្នុងការសម្ភាសទាំងបីលើកនេះ មិនមានការលំបាកអ្វី  
17 ទេ។ គាត់យល់នូវសំណួររបស់យើងខ្ញុំយ៉ាងច្បាស់ គឺថាមិនមានការបង្ហាញថាគាត់មានការអស់កម្លាំងទេ  
18 បើទុកណាជាពេលនៅពេលដែលគាត់សម្រាកបែរខ្នង ដាក់ទម្លាក់ខ្លួនទៅក្រែនោះ នៅក្នុងរយៈពេលនៃ  
19 ការសម្ភាសរបស់យើងខ្ញុំនេះតែម្តង។ ហើយយើងមានការបែកចំហទាំងអស់គ្នា។ គាត់មានការនិយាយ  
20 ដោយបើកចំហ និងសហប្រតិបត្តិការនៅក្នុងពេលសម្ភាសរបស់យើងខ្ញុំទាំងប៉ុន្មានលើកនេះ។

21 [១០:០៦:៥៥]

22                   **ស៖** ហើយចំណុចពីរនៅក្នុងរបាយការណ៍របស់លោក គឺលោកបានលើកឡើងលម្អិតពីប្រភេទ  
23 នៃសំណួរដែលលោកបានតាំងសួរទៅលោក នួន ជា។ តើលោកសាស្ត្រាចារ្យអាចសង្ខេបបានទេ ការរក  
24 ឃើញរបស់លោកនោះ មុនពេល -- តើបច្ច័យលទ្ធផលដែលលោកទទួលបានពីសំណួរទាំងអស់នេះ  
25 តើវាមានលទ្ធផលយ៉ាងម៉េចដែរ គ្របដណ្តប់ទៅលើប្រធានបទដែលលោកសួរបានយ៉ាងម៉េចដែរ?

1                   **ឆ៖** មានប្រធានបទបីប្រភេទ គឺគ្របដណ្តប់ទូលំទូលាយ ទៅលើការចងចាំរយៈពេលវែង គឺ  
 2                   ការចងចាំប៉ុន្មានឆ្នាំមុនមកនេះ ហើយក៏ដូចជាការចងចាំរយៈពេលខ្លី ដែលមានន័យថា គឺចងចាំតែរយៈ  
 3                   ពេលពីរបីម៉ោង ឬក៏ពីរបីនាទី។ ដូច្នេះ ការចងចាំទាំងរយៈពេលវែង ក៏រយៈពេលខ្លី យើងឃើញមាន  
 4                   ភស្តុតាងថា គឺនៅមានលក្ខណៈល្អប្រសើរ។ ដូច្នេះយើងខ្ញុំសួរលោក នួន ជា អំពីជីវិតនៅកុមារភាព  
 5                   របស់គាត់ ពេលគាត់ចាប់ផ្តើមសិក្សារៀនសូត្រ អាជីពរបស់គាត់នៅពេលដែលគាត់ចាប់ផ្តើមធ្វើការងារ  
 6                   ហើយយើងខ្ញុំក៏បានសួររយៈពេលពីឆ្នាំ១៩៧០ ទសវត្សរ៍៧០។ ហើយនិងរយៈពេលបន្តបន្ទាប់ក្រោយមក  
 7                   ទៀត ហើយបន្ថែមលើកនេះទៅទៀត យើងខ្ញុំក៏បានសួរសំណួរអំពី “ថាតើមានអ្វីកើតឡើងនៅពេល  
 8                   យើងខ្ញុំធ្វើសម្ភាស? ហើយគាត់មានស្តីពិសាសប្រាប់បាយថ្ងៃត្រង់? តើគាត់បានស្តាប់ឮអីខ្លះ នៅពេល  
 9                   ដែលគាត់ស្តាប់វិទ្យុហ្នឹង?” ហើយជាពិសេសព័ត៌មានពាក់ព័ន្ធ ដែលទើបកន្លងផុតថ្មីៗ។ ហើយយើងខ្ញុំ  
 10                   ក៏បានសួរធ្វើតេស្តដែលមានការចងចាំជាក់លាក់នៅក្នុងរយៈពេលមួយខ្លីទេ ពីរបីនាទី។

11 [១០:០៨:៤២]

12                   ដូច្នេះចំណុចទាំងអស់នេះ គឺជាផ្នែកដ៏ទូលំទូលាយ ដែលគ្របដណ្តប់ទៅលើការចងចាំរយៈពេល  
 13                   វែង និងរយៈពេលខ្លី ហើយបង្ហាញឱ្យឃើញថា ផ្នែកទាំងពីរនេះ គឺលោកនួន ជា នៅមានការចងចាំបាន  
 14                   ល្អ។

15                   **ស៖** និយាយរួម គឺយោងតាមរបាយការណ៍របស់លោក ដែលលោកទើបសង្ខេបនេះ គឺលោក  
 16                   សន្និដ្ឋានថា ការចងចាំរយៈពេលវែង និងរយៈពេលខ្លី គឺថានៅមានដំណើរការល្អ។ ប៉ុន្តែមានផ្នែកមួយ គឺ  
 17                   ថាគាត់មានការពិបាកក្នុងការឆ្លើយឱ្យបាន ឱ្យច្បាស់លាស់នោះ។ តើលោកអាចជម្រាបជូនអង្គជំនុំជម្រះ  
 18                   ត្រង់ចំណុចនេះបានទេ?

19                   **ឆ៖** មានផ្នែកខ្លះ ដែលលោក នួន ជា យល់មិនបានច្បាស់។ ឧទាហរណ៍ ដូចជាថាពេលខ្លះនោះ  
 20                   គាត់មិនអាចចាំឈ្មោះឱ្យបានច្បាស់លាស់នៃសមាជិកគ្រួសាររបស់គាត់។ យើងខ្ញុំមិនបានសួរស្វែងសួរ  
 21                   ជាលម្អិតទៅលើចំណុចទាំងអស់នោះទេ។ ហើយចំណុចដែលគួរចាប់អារម្មណ៍នោះ គឺដោយសារថា  
 22                   គាត់មិនមានការចាប់អារម្មណ៍ ឬក៏គាត់ខ្វះការមិនមានចំណាប់អារម្មណ៍ ឬក៏មិនមានការទាក់ទងឱ្យបាន  
 23                   ហូរហែជាមួយសមាជិកគ្រួសារហ្នឹងទេមើលទៅ។ ហើយជាពិសេសគាត់មានការចងចាំទៅលើចំណុច  
 24                   លម្អិតៗជាច្រើននៃអតីតកាលរបស់គាត់។ ដូច្នេះចំណាប់អារម្មណ៍របស់ខ្ញុំ គឺថាមានភស្តុតាងបង្ហាញថា  
 25                   គាត់មានការចងចាំក្នុងរយៈពេលយូរនោះ គឺថាមានប្រតិបត្តិការល្អទេ។

1 [១០:១០:៤៧]

2 **ស:** ចុះអារម្មណ៍របស់គាត់នោះ នៅពេលលោកសួរ លោក នួន ជា ពាក់ព័ន្ធនឹងអារម្មណ៍  
3 របស់គាត់ទេ មានសួរទេ?

4 **ឆ:** បាទយើងខ្ញុំបានសួរ លោកស្រី ជាពិសេសការវាយតម្លៃ គឺតាមការវាយតម្លៃ យើងសួរសំណួរ  
5 មួយចំនួនដូចខ្ញុំបានលើកឡើងមកហើយនេះ។ ដូចខ្ញុំលើកឡើងអំពីការសួរទៅលើអារម្មណ៍របស់លោក  
6 នួន ជា គឺបុគ្គលិកមន្ទីរឃុំឃាំង ប៉ុន្តែយើងខ្ញុំមិនបានសួរគាត់ផ្ទាល់ទេ “ថាតើភោគសញ្ញានោះយ៉ាងម៉េច?  
7 ហើយការសម្របសម្រួលរបស់គាត់ហ្នឹងហាក់ដូចជាមិនមានការប្រែប្រួលទេប៉ុន្មានឆ្នាំនេះ?”។ ហើយតាមការ  
8 ពិនិត្យនេះ យើងខ្ញុំបានកត់សម្គាល់ឃើញថាអារម្មណ៍របស់គាត់ ហាក់បីដូចជាធម្មតាទេ។ ហើយមាន  
9 ច្រើនលើកច្រើនសា គឺថាគាត់តែងតែមានការរីករាយ សើច សប្បាយ។ ពេលខ្លះគាត់ហាក់បីដូចជាមាន  
10 ការអារម្មណ៍អាក់អន់ចិត្តខ្លះក្នុងរយៈពេលខ្លី ប៉ុន្តែអារម្មណ៍បែបនេះគឺថាវាជាធម្មតាទេ។ គាត់មានប្រតិកម្ម  
11 របស់ស មានអ្វីដែលវាវាំង ឬក៏ធ្វើឲ្យគាត់ធ្លាក់នូវអារម្មណ៍ឬក៏យ៉ាងណាទេ។ បាទ នេះជាពាក្យបច្ចេកទេស  
12 សុខាភិបាល មានន័យថាគាត់មានលក្ខណៈធម្មតា និងមានប្រតិកម្មរបស់ស។

13 [១០:១២:១៥]

14 **ស:** ហើយឥឡូវនេះ សូមចូលទៅតេស្តដែលលោកបានពិនិត្យមើលនោះ។ លោកបានធ្វើតេស្ត  
15 ពាក់ព័ន្ធនឹងមុខងារនៃការចងចាំជាច្រើនលើកច្រើនសា ដែលជួយដល់លោកឲ្យមានការផ្ដោតទៅលើ  
16 ការពិនិត្យទៅលើមុខងារ ទៅលើស្ថានភាពផ្លូវចិត្តរបស់គាត់នោះ។ ហើយលោកថា “យើងមិនចង់ឲ្យ  
17 មានការច្រឡំធំទូលំទូលាយទៅលើផ្នែកនេះ”។ ប៉ុន្តែលោកនិយាយទូទៅ គឺការតេស្តនេះ តាមការធ្វើតេស្ត  
18 តើមានការធ្វើឲ្យប្រែប្រួលទៅដល់ទស្សនៈរបស់លោកទៅលើបញ្ហាសុខភាពផ្លូវចិត្ត ឬក៏មុខងារនៃការ  
19 ចងចាំរបស់គាត់ទេ តាមរយៈនៃការលោកធ្វើការពិនិត្យរូបគាត់នោះ?

20 **ឆ:** មិនមានទេការធ្វើតេស្តនេះ គឺថាវាស៊ីសង្វាក់គ្នាជាមួយនឹង -- ហើយព័ត៌មានទាំងអស់  
21 ជាមួយដែលយើងទទួលបានពីបុគ្គលិកនៅមន្ទីរឃុំឃាំងក៏ដូចជារបាយការណ៍នៃការវាយតម្លៃមុនៗ។  
22 ដូច្នេះទស្សនៈរបស់យើងខ្ញុំគឺថា ចំណុចទាំងអស់នេះគឺស៊ីសង្វាក់គ្នាទាំងអស់។ ហើយការពិនិត្យផ្នែក  
23 ខាងវេជ្ជសាស្ត្ររបស់យើងនេះក៏ស៊ីសង្វាក់គ្នាដូច្នោះដែរ។

24 [១០:១៣:៤១]

25 **ស:** តេស្តមួយនៅក្នុងចំណោមបណ្តាតេស្តទាំងនេះពាក់ព័ន្ធនឹងស្ថានភាពផ្លូវចិត្ត យើងហៅ

1 ថា អ៊ឹម.អ៊ឹម.អេស.អ៊ឹ គឺត្រូវបានធ្វើពីមុនមកនៅថ្ងៃទី២០ ខែ-- នៅឆ្នាំ២០១១ ដោយសាស្ត្រាចារ្យ  
2 ខាំប៊ែល នោះ តើត្រឹមត្រូវអីចឹងទេ?

3 ឆ៖ បាទ វាជារបាយការណ៍បំពេញទៅដោយវេជ្ជបណ្ឌិត ស៊ីណា វេជ្ជបណ្ឌិតខ្មែរ។

4 ស៖ នោះគឺជាតេស្តមួយដើម្បីពិនិត្យមើលទៅលើមុខងារនៃការចងចាំ និងការចុះខ្សោយរបស់  
5 គាត់។ តើនោះគឺអាចជម្រាបជូនអង្គជំនុំជម្រះ សង្ខេបជូនអង្គជំនុំជម្រះពីពិន្ទុ ក៏ដូចជាលក្ខណៈលេចធ្លោ  
6 គឺជាពិសេសពិន្ទុដែលលោក នួន ជា បានបំពេញ និងលក្ខណៈលេចធ្លោមួយចំនួនទាក់ទងទៅនឹងការវាយ  
7 តម្លៃអំពីមុខងារនៃការចងចាំ។ និងទី២ ថាតើជាពិសេសយកទាំងពិន្ទុនៅឆ្នាំ២០១១ មកប្រៀបធៀប  
8 បច្ចុប្បន្ននេះ?

9 [១០:១៥:០០]

10 ឆ៖ បាទ ស្ថានភាពផ្លូវចិត្តដែលជា -- គឺថាគាត់ទទួលបានពិន្ទុដល់៣០នោះ គឺជាពិន្ទុមួយខ្ពស់  
11 បំផុត អតិបរមាហើយ។ មិនមានភស្តុតាងណាមួយថាគាត់មានការចុះខ្សោយនៃបញ្ហាស្មារតីរបស់  
12 គាត់នោះទេ។ នួន ជា ទទួលបានពិន្ទុ២៨/៣០ ក្នុងការធ្វើតេស្តរយៈពេល២ថ្ងៃនេះ ដែលគាត់បំពេញ  
13 តេស្តហ្នឹង។ ហើយក៏បានទទួលពិន្ទុមួយពេលមួយម៉ែ -- ពិន្ទុ២៣ គឺជាសញ្ញាណបញ្ជាក់ថាការធ្លាក់ចុះនៃ  
14 ស្មារតីនេះហើយ។ ដូច្នេះបើសិនបានពិន្ទុ២៣ គឺថាមានសញ្ញាមួយគឺថាមិនបាច់ពិនិត្យមើលអីតទៅទៀត  
15 ទេ ថាវាជារឿងធម្មតាទេ គេទទួលបាន២៣ ជារឿងទូទៅរបស់អ្នកដទៃ។ តែគាត់វិញទទួលបានពិន្ទុដល់  
16 ២៨ ឯណោះ។ តែជាពិន្ទុមួយដែលមនុស្សដែលមានអាយុ៨៦ អីចឹងមិនងាយធ្វើបានទេ។ ហើយក្នុង  
17 ពេលតេស្តនេះសោតទៀត គឺក៏មានការធ្វើតេស្តពាក់ព័ន្ធនឹងការចងចាំរយៈពេលខ្លី ដែលគាត់បាន  
18 បំពេញយ៉ាងល្អ ហើយក៏មានតេស្តពាក់ព័ន្ធនឹងការផ្គង់អារម្មណ៍ ហើយគាត់ឃើញថាល្អ ការផ្គង់  
19 អារម្មណ៍នេះ។

20 ដូច្នេះជាសង្ខេបមក ពិន្ទុដែលគាត់ទទួលបាន២៨ នេះគឺជារឿងធម្មតាហើយតាមដែលយើង  
21 ខ្ញុំយល់ឃើញនោះ។ គឺថាយើងយល់ឃើញថាមិនបាច់មានការប្រែប្រួលអ្វីចាំ -- គឺពីឆ្នាំមុននេះគាត់  
22 ទទួលបានពិន្ទុ២៨ គឺជាកម្រិតមួយធម្មតាបើប្រៀបធៀបទៅនឹងមកដល់សព្វថ្ងៃនេះ។ មានការប្រហែល  
23 ពិន្ទុមួយពិន្ទុអី ពីពិន្ទុដើមរយៈពេល២ឆ្នាំមកយ៉ាងដូច្នោះនោះ។ បើសិនខណៈមានការប្រែប្រួលមួយពិន្ទុ  
24 ពីពិន្ទុ មិនមានសញ្ញាណវេជ្ជសាស្ត្រណាមួយថាប្រែប្រួលខ្លាំងនោះទេ។

25 [១០:១៧:០៧]

1 **លោក ចន ខាំប៊ែលៈ**

2 **ឆៈ** ខ្ញុំយល់ស្របទៅនឹងបញ្ហាហ្នឹង ពិន្ទុ២៨/៣០ នេះគឺមានបញ្ជាក់ថាគឺជាពិន្ទុមួយគួរឱ្យពេញ  
3 ចិត្តពេញផ្លើមបំផុត។ បញ្ជាក់ថាមិនមានបញ្ហាប៉ះពាល់ទៅនឹងការចុះខ្សោយស្មារតីអីនោះទេ។

4 **សួរដោយចៅក្រម ស៊ីលវៀ ខាតវ៉ាយថ៍៖**

5 **សៈ** សូមអរគុណ។ គឺថាលោកបានពិនិត្យ ធ្វើតេស្តបីលើកទៀត ដែលលោកបានរៀបរាប់ថា  
6 ជាតេស្តដ៏ល្អទាក់ទងទៅនឹងការយកចិត្តទុកដាក់នេះដែលជាផ្នែកមួយពាក់ព័ន្ធនឹងការវាយតម្លៃទៅលើ  
7 មុខងារនៃការចងចាំ។ បាទ គឺកម្រិតស្រាល ដែលថាសតិក្នុងកម្រិតស្រាល។ តើលោកអាចជម្រាបជូន  
8 អំពីការធ្វើតេស្តទាំងបីទៅលើសតិបញ្ញានេះបានទេ?

9 **លោក ស៊ីណា ហ្វាស៊ីលៈ**

10 **ឆៈ** បាទ តេស្តពាក់ព័ន្ធនឹងការយកចិត្តទុកដាក់នៅក្នុងតាមមធ្យោបាយផ្សេងៗ លោក នួន ជា  
11 គាត់ទទួលបានយ៉ាងពិន្ទុយ៉ាងល្អ។ គាត់ទទួលបានពិន្ទុអប្បបរមា គាត់ទទួលបានពិន្ទុប្រាំ ពិន្ទុប្រាំមួយ  
12 ដែលថាជាពិន្ទុមួយដ៏ល្អហើយ។ ហើយនេះគឺវាស្ថិតនៅក្នុងបរិបទមួយទៀត គឺតេស្តដែលពាក់ព័ន្ធនឹង  
13 ស្ថានចិត្តសាស្ត្ររបស់គាត់ ដូចខ្ញុំបានជម្រាបឡើង។ គឺថាគាត់ក៏ទទួលបានពិន្ទុល្អដែរ។ ដូច្នេះសរុបទាំង  
14 អស់ យើងខ្ញុំគិតឃើញថាតេស្តពាក់ព័ន្ធនឹងការផ្តល់អារម្មណ៍ និងការយកចិត្តទុកដាក់នេះ គឺវាស៊ី  
15 សង្វាក់គ្នាទៅនឹងការសម្ភាសផ្នែកវេជ្ជសាស្ត្ររបស់យើងខ្ញុំ ដែលគាត់អាចនៅតែរក្សាកម្រិតនៃការចងចាំ  
16 របស់គាត់កម្រិតខ្ពស់មួយបាន ហើយជាការចងចាំក្នុងរយៈពេលយូរផង។

17 **សួរដោយចៅក្រម ស៊ីលវៀ ខាតវ៉ាយថ៍៖**

18 **សៈ** ហើយមានតេស្តមួយទៀត ដែលលោកបានធ្វើឡើងដែលហៅថា គឺជាការធ្វើតេស្តពាក់ព័ន្ធ  
19 ទៅនឹងការចងចាំ។ ថាតើលោកអាចបញ្ជាក់ពីលទ្ធផលនៃការធ្វើតេស្ត ដែលលោកបានធ្វើកន្លងមកនេះ  
20 បានទេ?

21 [១០:១៩:២៣]

22 **លោក ចន ខាំប៊ែលៈ**

23 **ឆៈ** ចំណុចនោះពាក់ព័ន្ធ ទាក់ទងទៅ -- ជាតេស្តមួយដ៏ល្អ។ ពាក់ព័ន្ធនឹង អឹម.អឹម.អេស.  
24 អ៊ី.ស៊ី នេះ គាត់ក៏ទទួលបានពិន្ទុល្អដែរ។ ដូច្នេះ មិនមានសញ្ញាណបញ្ជាក់ថាគាត់មានពាក់ព័ន្ធនឹង  
25 មុខងារនៃការចងចាំរបស់គាត់នោះទេ។

1 **សួរដោយចៅក្រម ស៊ីលវៀ ខាតវ៉ាយថ៍៖**

2 **ស៖** សូមអរគុណលោកសាស្ត្រាចារ្យ។ លោកបានពិចារណាអំពីលក្ខណៈវិនិច្ឆ័យសម្រាប់  
3 សម្បទាក្នុងការឆ្លើយតបទៅនឹងសំណួរផ្សេងៗ ក៏ដូចជាការធ្វើ -- ចូលរួមធ្វើសវនាការដូចយើងហៅថា  
4 រឿងករណី ស្រ្តីហ្គា។ ហើយក្នុងការវាយតម្លៃទៅលើលោក នួន ជា គឺលោកមានលក្ខណៈវិនិច្ឆ័យក៏  
5 ដូចជាកំណត់ពីសមត្ថភាពមួយចំនួន ហើយក្រោយមកក៏លោកធ្វើការត្រួតពិនិត្យនូវអ្វីដែលលោកថាជា  
6 សមត្ថ-- គេហៅថា “ស៊ីមីស្ត្រាក់អើ អ៊ិនស្ត្រូមិន” នេះ គឺមានន័យថា មូលដ្ឋានទូទៅនៃឧបករណ៍នេះ។  
7 តើលោកវេជ្ជបណ្ឌិតអាចរៀបរាប់អំពីការវាយតម្លៃនេះមានការប្រសើរឡើងដែរឬក៏យ៉ាងណា?  
8 ហើយលទ្ធផលនោះយ៉ាងម៉េចដែរ?

9 **លោក ស៊ីណា ហ្វាស៊ីល៖**

10 **ឆ៖** យើងខ្ញុំបានផ្តោតយ៉ាងខ្លាំងទៅលើលក្ខណៈវិនិច្ឆ័យ ដែលបានយកមកពិនិត្យពិចារណានៅក្នុង  
11 រឿងក្តី ស្រ្តីហ្គា ហើយក្នុងចំណុចនេះគឺយើងបានពិនិត្យមើលទៅលើឧបករណ៍មួយចំនួន យើងហៅថា  
12 សមត្ថភាពក្នុងការចូលរួមក្នុងសវនាការ ជាឧបករណ៍បទដ្ឋានមួយពិនិត្យទៅលើចំណុចនេះ។ ហើយបាន  
13 កំណត់ឡើងចំណុចនេះដោយសារថាវាបញ្ជាក់អំពីលម្អិតទៅលើលក្ខណៈវិនិច្ឆ័យមួយចំនួន។ ឧទាហរណ៍  
14 ដូចជាប្រភេទនៃសំណួរផ្នែកផ្សេងដែលយើងអាចយកមកធ្វើការពិនិត្យសម្រាប់លក្ខណៈវិនិច្ឆ័យនីមួយៗ  
15 ដែលយើងខ្ញុំបានបង្ហាញលម្អិត។ គឺជាអ្វីដែលយើងបានយកមកធ្វើការវាយតម្លៃ ហើយចំណុចនេះវាជួយ  
16 ដល់យើងខ្ញុំ។ វាជាសំណួរដែលយើងបានកំណត់ឡើងជួយ វាជួយមកដល់យើងខ្ញុំក្នុងការរៀបចំនូវបែប  
17 បទនៃសំណួរទាំងអស់នេះ។ ហើយដូចខ្ញុំបានជម្រាបហើយ ការផ្តោតហ្នឹងគឺផ្តោតទៅលើរឿងក្តីរបស់  
18 ស្រ្តីហ្គា។

19 [១០:២២:១៣]

20 **ស៖** បើពិនិត្យទៅលក្ខណៈវិនិច្ឆ័យទាំងអស់នេះ តើលោកអាចជម្រាបអង្គជំនុំជម្រះបានយ៉ាង  
21 ម៉េចដែរចំពោះការយល់ដឹងរបស់ នួន ជា ចំពោះបញ្ហាពិរុទ្ធភាព ឬក៏ការមិនមានពិរុទ្ធភាពរបស់គាត់ទាក់  
22 ទងទៅនឹងដំណើរការនៃរឿងក្តីនេះ? គាត់យល់យ៉ាងម៉េចដែរ?

23 **ឆ៖** យើងខ្ញុំបានរកឃើញថាគាត់យល់ដឹងអំពីការមានពិរុទ្ធភាព ឬមិនមានពិរុទ្ធភាព។ យើងខ្ញុំ  
24 បានរកឃើញថា គាត់បានយល់ច្បាស់ណាស់ គាត់យល់ថាគាត់នឹងមិនមានពិរុទ្ធភាពទេ ហើយគាត់  
25 និយាយលើកឡើងចំណុចនេះច្រើនលើកច្រើនសាក្នុងពេលដែលយើងខ្ញុំធ្វើការសម្ភាសរូបគាត់ គាត់និយាយ

1 ថាអីចេះ “គាត់បដិសេធចំពោះបទចោទទាំងអស់”។

2 **ស៖** ចុះចំពោះការវាយតម្លៃរបស់គាត់ទៅលើការយល់ដឹងជាមូលដ្ឋាននៃបទចោទជាមូលដ្ឋាន  
3 នោះយ៉ាងម៉េចដែរ?

4 **ឆ៖** បាទ យើងខ្ញុំឃើញថា គាត់មានការយល់ដឹងជាមូលដ្ឋានទៅលើចំណុចនេះ ជាពិសេស  
5 យើងខ្ញុំបានសួរទៅគាត់ “តើបទចោទទាំងអស់នោះមានអ្វីខ្លះដែរ?” គាត់និយាយថា “គាត់ត្រូវបានរងការ  
6 ចោទប្រកាន់អំពីបទប្រល័យពូជសាសន៍ ឧក្រិដ្ឋកម្មសង្គ្រាម” ហើយគាត់ក៏បាននិយាយថាគាត់-- យើង  
7 ឃើញថា គាត់ត្រូវបានរងការចោទប្រកាន់អំពីឧក្រិដ្ឋកម្មប្រឆាំងមនុស្សជាតិ ជាបទល្មើសជាធម្មតាហើយ  
8 ប្រឆាំងជាមួយខ្មែរក្រហមនោះ។ ហើយនៅពេលដែលយើងខ្ញុំសួរគាត់ជាក់លាក់ “តើគាត់យល់យ៉ាង  
9 ដូចម្តេចចំពោះបទចោទទាំងអស់នេះ?” គាត់បានជម្រាបមកយើងខ្ញុំថា “អំពីប្រល័យពូជសាសន៍មាន  
10 ន័យថា ការសម្លាប់ជនជាតិឯង ជាតិសាសន៍ឯង”។

11 [១០:២៤:១៥]

12 ហើយនៅពេលដែលខ្ញុំសួរគាត់អំពីថា “តើគាត់យល់យ៉ាងម៉េចអំពីពាក្យថា ការធ្វើទារុណកម្ម?”  
13 គាត់ឆ្លើយថា “គឺការធ្វើបាបអ្នកទោស ការធ្វើទុក្ខបុកម្នេញ”។ គាត់ប្រើពាក្យថា “ធ្វើទុក្ខបុកម្នេញ”។  
14 ហើយបន្ទាប់មកយើងខ្ញុំសួរគាត់ “អំពីការជម្លៀសប្រជាជនដោយបង្ខំ”។ ចំណុចនេះគាត់បានពន្យល់ថា  
15 “យើងត្រូវជម្លៀសប្រជាជនពីកន្លែងមួយទៅកាន់កន្លែងមួយទៀត”។ បាទនេះគឺជាការយល់ដឹងអំពីបទ  
16 ចោទទាំងអស់នេះ។ ហើយលើសពីនេះទៅទៀត យើងខ្ញុំសួរគាត់ជាក់លាក់អំពីថា “តើគាត់យល់យ៉ាង  
17 ដូចម្តេចដែរចំពោះការ គឺថាការធ្វើទុក្ខបុកម្នេញរបស់-- ទៅលើប្រជាជននេះ?” គាត់ថាតាមគាត់យល់  
18 នោះ “គឺមិនមានអំពីកាប់សម្លាប់មនុស្សទេ ឬក៏ធ្វើទារុណកម្មមនុស្សអីនោះទេ”។ ដូច្នេះតាមការយល់  
19 ឃើញរបស់យើងខ្ញុំទាំងពីរ គឺថាគាត់មានការយល់ដឹងក្នុងកម្រិតជាមូលដ្ឋានមួយហើយ។

20 **ស៖** តើសេចក្តីសន្និដ្ឋានយ៉ាងដូចម្តេចដែរនោះ ដែលលោក -- លោកអាចធ្វើសេចក្តីសន្និដ្ឋាន  
21 យ៉ាងម៉េចទាក់ទងទៅនឹងការវាយតម្លៃរបស់គាត់ចំពោះដំណើរការនីតិវិធីពាក់ព័ន្ធនឹងតួនាទីរបស់  
22 មេធាវី ចៅក្រម ភាគីទាំងអស់ និងសមត្ថភាពក្នុង -- តើលោកយល់យ៉ាងដូចម្តេចចំពោះកម្រិតនៃការ  
23 យល់ដឹងរបស់ នួន ជា នោះនៅពេលដែលគាត់តេស្តទៅលើរូបគាត់នោះ?

24 [១០:២៦:០១]

25 **ឆ៖** យើងខ្ញុំបានគិតឃើញថា គាត់មានសមត្ថភាពក្នុងការតាមដានដំណើរការនីតិវិធីបាន។ គាត់

1 មិនមានបញ្ហាអ្វីទេ ទាក់ទងទៅនឹងសំណួរដែលយើងខ្ញុំបានសួរគាត់យ៉ាងវែងនោះ ហើយគាត់បានពន្យល់  
 2 ពីថា ជំហររបស់គាត់យ៉ាងច្បាស់ក្នុងពេលដែលយើងសម្ភាសរូបគាត់ទាក់ទងទៅនឹងបទចោទទាំងអស់  
 3 ហើយគាត់បានធ្វើការពន្យល់យ៉ាងច្បាស់លាស់ និងស៊ីសង្វាក់គ្នាក្នុងរយៈពេល២ថ្ងៃហ្នឹង។ ហើយគាត់  
 4 មានការយល់ដឹងជាមូលដ្ឋានទាក់ទងទៅនឹងដំណើរការរបស់តុលាការ ដំណើរការនីតិវិធី គាត់យល់អំពី  
 5 តួនាទីរបស់ចៅក្រម ហើយគាត់ថាសេចក្តីសម្រេចត្រូវធ្វើឡើងដោយចៅក្រមភាគច្រើន គឺត្រូវធ្វើឡើង  
 6 ជារួម។ ដូច្នោះ សេចក្តីសម្រេចណាមួយដែលធ្វើឡើងរួមគ្នា គឺត្រូវតែមានហេតុផល -- សេចក្តីសម្រេច  
 7 នោះត្រូវតែមានហេតុផល ហើយគាត់ដឹងថាក្រុមមេធាវីការពារក្តីកំពុងតែជួយគាត់។ ដូច្នោះបញ្ជាក់ថា  
 8 គាត់មានការយល់ដឹងបានល្អទាក់ទងទៅនឹងកិច្ចដំណើរការនីតិវិធីនេះ។

9 [១០:២៧:២៤]

10 **ស៖** លោកក៏បានផ្តោតទៅលើសមត្ថភាពរបស់គាត់ ក្នុងការយល់ឱ្យបានស៊ីជម្រៅទាក់ទងទៅ  
 11 នឹងភស្តុតាងទាំងអស់ ហើយគាត់ក៏បានជួយជម្រាបទៅមេធាវីការពារក្តីគាត់ផងដែរ ថាគាត់អាចជួយ  
 12 មេធាវីការពារក្តីបានប៉ុណ្ណានោះ។ តើលោកទទួលបានលទ្ធផលយ៉ាងម៉េចដែរ? សេចក្តីសន្និដ្ឋានអាចធ្វើ  
 13 យ៉ាងម៉េចដែរ?

14 **ឆ៖** បាទ យើងខ្ញុំគិតថា គាត់បានយល់លម្អិតទៅលើចំណុចហ្នឹង គឺថា គាត់អាច ចំពោះការ  
 15 យល់ឃើញរបស់គាត់ គាត់បានធ្វើការវិភាគជាមួយមេធាវីការពារក្តីរបស់គាត់។ ចំណុចនេះ ធ្វើឱ្យយើង  
 16 ខ្ញុំមានការចាប់អារម្មណ៍យ៉ាងខ្លាំងពេលសម្ភាសនេះ គឺថាគាត់លើកឧទាហរណ៍ច្បាស់លាស់មួយចំនួន  
 17 អំពីប្រភេទនៃមេធាវីការពារក្តីដែលថា ត្រៀមលក្ខណៈនឹងលើកឡើង។ ចំណុចទាំងអស់នេះ គឺវាស៊ី  
 18 សង្វាក់គ្នាទៅនឹងការសម្ភាសដែលយើងខ្ញុំបានសម្ភាសរូបគាត់នោះ គឺថាគាត់មានបញ្ហាស្មារតី គាត់មាន  
 19 ការយល់ដឹងទៅនឹងសំណួររបស់យើង។ ដូច្នោះទិដ្ឋភាពទូទៅ គឺគាត់អាចយល់ជាលម្អិតទៅលើភស្តុតាង  
 20 ទាំងអស់ដែលលើកឡើង។ ហើយគាត់ក៏មានការយល់ឃើញទៅលើបញ្ហាព្រឹត្តិការណ៍ផ្សេងៗមួយចំនួន  
 21 ផងដែរ។

22 [១០:២៨:៤៨]

23 **ស៖** ហើយផ្នែកដដែលហ្នឹងនៃរបាយការណ៍របស់គាត់ លោកបានលើកឡើងទៅលើការលំបាក  
 24 ទាក់ទងទៅនឹងភស្តុតាងលម្អិតដោយសារតែគាត់ពិបាកមើលដោយសារបញ្ហាភ្នែករបស់គាត់នេះ។ តើចំពោះ  
 25 បញ្ហាសមត្ថភាពនៃការផ្តល់អារម្មណ៍ តើលោកនឹងអាចមានការជម្រាបដល់អង្គជំនុំជម្រះបានប៉ុណ្ណាដែរ?

1                   **ឆ៖** បាទ ចំណុចនេះវាចំណុចដដែលៗដូចអ្វីលោកសាស្ត្រាចារ្យ ខាំប៊ែល បានលើកឡើងពីខាង  
2                   ដើម។ គឺថាគាត់មានលទ្ធភាពយល់ដឹងបានល្អចំពោះឯកសារដែលគេអានឱ្យគាត់ស្តាប់ ឬក៏បើសិនណា  
3                   ជាឯកសារហ្នឹងគឺថាវា គេហៅជាការសរសេរអក្សរធំៗ។ ទាក់ទងទៅនឹងការផ្តល់អារម្មណ៍របស់គាត់  
4                   វិញនោះ តាមការសម្ភាសរបស់យើងខ្ញុំ គឺការសម្ភាសមួយ គឺ២ម៉ោង ២០នាទី វាយូរ ប៉ុន្តែគាត់អាចផ្តល់  
5                   អារម្មណ៍បាន។ គាត់យល់ដឹងអំពីកិច្ចដំណើរការនីតិវិធី គាត់ដឹងថាអ្វីនោះជាការចូលរួមប្រកបទៅដោយ  
6                   អត្ថន័យ។ នេះជាការបញ្ជាក់អំពីសមត្ថភាពនៃការចងចាំ ក៏ដូចជាបញ្ហាស្មារតីរបស់គាត់ដែរ។

7 [១០:៣០:១៥]

8                   **ស៖** ប្រភេទមួយទៀត ដែលវាត្រូវទៅនឹងការរកឃើញរបស់លោកពីមុននោះ ប៉ុន្តែយើងខ្ញុំសូម  
9                   ឱ្យលោកផ្តល់យោបល់ថា តើគាត់មានការសហការជាមួយនឹងមេធាវីការពារក្តី និងមានការ គឺផ្តល់ជា  
10                   គំនិតយោបល់ជាមេធាវីយ៉ាងម៉េចដែរ ក្នុងការរៀបចំការការពារខ្លួនគាត់នោះ?

11                   **ឆ៖** បាទ គឺយើងខ្ញុំយល់ឃើញថា គាត់មានសមត្ថភាពណែនាំទៅដល់មេធាវីការពារក្តី ហើយ  
12                   សហការជាមួយមេធាវីការពារក្តីរបស់គាត់។ គាត់ចាំឈ្មោះមេធាវីការពារក្តីជាតិរបស់គាត់។ ហើយ  
13                   ពន្យល់ថាមេធាវីរបស់គាត់ទាំងអស់ហ្នឹងគឺកំពុងតែជួយគាត់ ហើយគាត់សប្បាយរីករាយណាស់ ជាមួយ  
14                   នឹងមេធាវីទាំងអស់ហ្នឹង។ គាត់ដឹងថាមេធាវីទាំងនេះធ្វើការសម្រាប់តែរឿងក្តីគាត់ កំពុងតែការពារដល់  
15                   រូបគាត់។ តាមរយៈចំណុចនេះ គឺថាយើងខ្ញុំយល់ឃើញថា គាត់អាចមានលទ្ធភាពណែនាំដល់មេធាវី  
16                   ការពារក្តីគាត់បាន។

17                   **ស៖** ហើយលោកក៏បានសួរទៅដល់បញ្ហាការយល់របស់គាត់ថា បើសិនណាជាករឃើញថា  
18                   មានពិរុទ្ធភាពតាមរយៈដំណើរការនេះ គឺថាគាត់អាចនឹងឈានទៅដល់ការមានពិរុទ្ធភាព។ តើលោកអាច  
19                   ជម្រាបបានចំណុចនេះទេ?

20 [១០:៣១:៤៩]

21                   **ឆ៖** បាទ យើងខ្ញុំយល់។ គឺថា នួន ជា គាត់យល់ឃើញថា បញ្ចប់ពីសវនាការនេះទៅនេះ  
22                   គាត់យល់ថា បើសិនណាជាគាត់រកឃើញថា មានពិរុទ្ធភាព គាត់ត្រូវជាប់ពន្ធនាគារ។ ប៉ុន្តែទោះជាយ៉ាង  
23                   ណាក៏ដោយ គឺថាគាត់យល់ឃើញថា បើរកឃើញមានពិរុទ្ធភាព ក៏គាត់មិនត្រូវទទួលទោសប្រហារជីវិត  
24                   ដោយសារថាមិនមានចែងនៅក្នុងច្បាប់កម្ពុជា។ ហើយបន្ថែមលើនេះទៅទៀត គាត់ថាបើរកឃើញថា  
25                   តុលាការរកឃើញថា មិនមានពិរុទ្ធភាពទេ នោះតុលាការត្រូវតែដោះលែងរូបគាត់។ បាទ បើសិនណា

1 រកឃើញថាមិនមានពិរុទ្ធភាព ត្រូវតែដោះលេងរូបគាត់។

2 [១០:៣២:៤២]

3 **ស៖** ចំណុចចុងក្រោយទៅផ្នែកនេះ លោកបានលើកឡើងអំពីសមត្ថភាពបច្ចុប្បន្នរបស់គាត់នោះ  
4 គឺអាចផ្តល់សក្ខីកម្មជូនតុលាការបាន។ តើលោកអាចពន្យល់សង្ខេបចំណុចនេះបានទេ?

5 **ឆ៖** បាទ យើងខ្ញុំយល់ឃើញថា គាត់មានសមត្ថភាពក្នុងការផ្តល់សក្ខីកម្មជូនតុលាការ។ គាត់  
6 យល់ថាគាត់ -- មេធាវីជាច្រើនបានសួរមកកាន់គាត់។ មិនមែនតែមេធាវីការពារក្តីក្រុមគាត់នោះទេ  
7 ទាំងផ្នែកអយ្យការក៏សួរសំណួរមករូបគាត់។ គឺគាត់ថា តុលាការសព្វថ្ងៃកំពុងតែស្វែងរកការពិត ហើយ  
8 គាត់ថាគាត់ក៏មានឆន្ទៈក្នុងការនិយាយជូន ជម្រាបជូនតុលាការដែរ។ ហើយគាត់លោកឡើងថា ប្រហែល  
9 ជាសុខភាពរបស់គាត់អាចពិបាក ដែលមិនអាចគាត់ធ្វើការជួយតុលាការតាមដែលគាត់ជួយបាននោះ។  
10 គាត់មានឆន្ទៈក្នុងការផ្តល់ភស្តុតាងទៅតាមប្រព័ន្ធសោតទស្សន៍។

11 [១០:៣៣:៥០]

12 **ស៖** ហើយទាក់ទងទៅនឹងស្ថានភាពផ្លូវចិត្ត ក៏ដូចជាការចងចាំរបស់លោក នួន ជា។ ថាតើ  
13 លោកសាស្ត្រាចារ្យមានអនុសាសន៍យ៉ាងម៉េចដែរ?

14 **ឆ៖** មិនមានទេ ដោយសារថាស្ថានភាពផ្លូវចិត្តរបស់គាត់នាពេលសព្វថ្ងៃនេះគឺល្អហើយ។ មុខងារ  
15 ចងចាំក៏ល្អ ហើយយើងខ្ញុំបានកត់សម្គាល់ថា គាត់នៅស្តាប់វិទ្យុ បើកវិទ្យុស្តាប់។ គាត់មានការនិយាយ  
16 លេង សន្ទនាជាមួយបុគ្គលិកនៅមន្ទីរឃុំឃាំង។ គាត់នៅតែរក្សាកម្រិតនៃការចងចាំក្នុងកម្រិតមួយជា  
17 ទៀងទាត់។ ដូច្នោះ យើងខ្ញុំមិនមានអនុសាសន៍អ្វីទេ។ ក៏ប៉ុន្តែ -- បាទ សូមទោស គឺថាមិនមានអីលើសពី  
18 នេះទៀតទេ។

19 **ចៅក្រម ស៊ុលវ៉េ ខាតវ៉ាយថ័រ៖**

20 លោកប្រធាន! សំណួរដែលខ្ញុំសួរនេះ គឺគ្របដណ្តប់ទៅលើផ្នែកជាច្រើននៃរបាយការណ៍នេះ  
21 ហើយ។ ប្រហែលជាដល់ពេលឈប់សម្រាកសិនហើយលោកប្រធាន។ ហើយបន្ទាប់ពីសម្រាកមក  
22 សឹមយើងនឹងធ្វើសេចក្តីសន្និដ្ឋានសរុបតែម្តង។ សូមអរគុណលោកប្រធាន។

23 [១០:៣៥:០៨]

24 **ប្រធានអង្គជំនុំ៖**

25 បាទ អរគុណលោកស្រីចៅក្រម។ អរគុណអ្នកជំនាញ។ ឥឡូវនេះ ដល់ពេលសមស្របសម្រាក

1 ហើយ អង្គជំនុំជម្រះប្រកាសសម្រាក២០នាទី ចាប់ពីពេលនេះតទៅរហូតដល់ម៉ោងដប់មួយខ្លះប្រាំនាទី  
2 សូមអញ្ជើញចូលវិញ ដើម្បីបន្តកិច្ចដំណើរការសវនាការ។

3 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី និងអ្នក  
4 ជំនាញ ដល់អ្នកជំនាញទាំងពីររូប ហើយនិងឱ្យអញ្ជើញគាត់ឱ្យមកកាន់កន្លែងផ្តល់សក្ខីកម្មវិញ នៅវេលា  
5 ម៉ោងដប់មួយខ្លះប្រាំនាទី។

6 សម្រាកចុះ!

7 **ក្រឡាបញ្ជី៖**

8 សូមក្រោកឈរ!

9

10 (សវនាការសម្រាកពីម៉ោង ១០:៣៥ នាទី ដល់ម៉ោង ១០:៥៧ នាទី)

11 [១០:៥៧:២៧]

12 **ប្រធានអង្គជំនុំ៖**

13 អង្គុយចុះ!

14 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ ហើយនិងផ្តល់វេទិកាជូនទៅចៅក្រម  
15 ស៊ុលវៀ ខាតវ៉ាយថ៍ ដើម្បីបន្តការតាំងសំណួរដេញដោលចំពោះអ្នកជំនាញ។ សូមអញ្ជើញ!

16 **ចៅក្រម ស៊ុលវៀ ខាតវ៉ាយថ៍៖**

17 សូមអរគុណលោកប្រធាន។

18 **សួរដោយចៅក្រម ស៊ុលវៀ ខាតវ៉ាយថ៍៖**

19 **ស៖** នៅចុងបញ្ចប់នៃការសួរដេញដោលរបស់ខ្ញុំ គឺទាក់ទងទៅនឹងការវាយតម្លៃផ្នែករូបរាង  
20 កាយរបស់លោក នួន ជា។ លោកបានធ្វើនូវអនុសាសន៍មួយចំនួន ដើម្បីធ្វើឱ្យប្រសើរឡើងដល់សុខភាព  
21 របស់គាត់។ ហើយលោកក៏បានបញ្ជាក់បំភ្លឺថា គាត់មិនទទួលបាននូវជំងឺផ្នែកសុខភាពផ្លូវចិត្តណាមួយ  
22 នោះឡើយ។ ហើយគាត់ក៏មិនមានពិការភាពផ្នែកសតិបញ្ញាក្នុងការឱ្យកត់សម្គាល់ណាមួយនោះឡើយ បើ  
23 ធៀបទៅនឹងអាយុរបស់គាត់។ តើលោកសាស្ត្រាចារ្យអាចសង្ខេបបានអំពីបញ្ហានៅសល់ដែលលោកបាន  
24 ធ្វើសន្និដ្ឋាននៅក្នុងសេចក្តីសន្និដ្ឋានរបស់លោកបានដែរឬទេ? សូមអញ្ជើញ!

25 [១០:៥៨:៤៩]

1 **លោក ស៊ីណា ហ្វាស៊ីលៈ**

2 **ឆ៖** បញ្ហានៅសល់ដែលយើងរកឃើញ ទាក់ទងទៅនឹងបញ្ហារាងកាយ និងផ្លូវចិត្តគឺថា តាម  
3 គំនិតរបស់យើង មិនមានបញ្ហាអ្វីនោះទេ ដែលអាច -- គឺថាមិនមានបញ្ហាដែលអាចប៉ះពាល់ទៅដល់ការ  
4 ប្រើប្រាស់សិទ្ធិ ដូចជាសមត្ថភាពរបស់គាត់ ប្រសិនបើយើងគិតទៅដល់សំណុំរឿងស្រ្តីហ្គា គឺសមត្ថភាព  
5 នៅក្នុងការជំនុំជម្រះក្នុងសវនាការ។

6 **ស៖** នៅក្នុងសេចក្តីសន្និដ្ឋានរបស់លោក គឺលោកបាននិយាយដដែលៗ អំពីការលំបាកនៅក្នុង  
7 ការអានរបស់លោក នួន ជា ហើយលោកបានរកឃើញថា គាត់មិនមានបញ្ហាផ្ទៀងផ្ទាត់អារម្មណ៍ ឬក៏យកចិត្ត  
8 ទុកដាក់អ្វីនោះឡើយ។ តើលោកអាចសង្ខេបបានដែរឬទេ អំពីសមត្ថភាពរបស់លោក នួន ជា ក្នុងការ  
9 ផ្ទៀងផ្ទាត់អារម្មណ៍នៅពេលដែលគាត់ចូលរួមក្នុងសវនាការ ដែលជាទូទៅគឺមានរយៈពេលប្រហែលជា៤០នាទី  
10 នោះ? តើលោកអាចបញ្ជាក់ទៅលើបញ្ហានេះបានដែរឬទេ?

11 [១០:៥៩:៥៨]

12 **ឆ៖** តាមគំនិតរបស់យើង គឺមិនមានបញ្ហាអ្វីគួរឱ្យចាប់អារម្មណ៍ ទាក់ទងទៅនឹងការយកចិត្ត  
13 ទុកដាក់ ក៏ដូចជាការផ្ទៀងផ្ទាត់អារម្មណ៍ទៅលើការសវនាការនៅក្នុងអំឡុងរយៈពេល៤០នាទីដែលខ្ញុំបានបញ្ជាក់  
14 នោះទេ។ ព្រោះថាការសម្ភាសរបស់យើង គឺយើងធ្វើដល់ទៅជាង២ម៉ោងឯណោះ។ ដូច្នេះយើងមិន  
15 ឃើញថាមានបញ្ហាអ្វីជាក់ស្តែង ទាក់ទងទៅនឹងការផ្ទៀងផ្ទាត់អារម្មណ៍នៅពេលដែលយើងសម្ភាសនោះឡើយ។

16 **សួរដោយចៅក្រម ស៊ីលវៀ ខាតវ៉ាយថ៍៖**

17 **ស៖** លោកសាស្ត្រាចារ្យ ខាំប៊ែល ប្រហែលជាមានមតិបន្ថែម។

18 **លោក ចន ខាំប៊ែល៖**

19 **ឆ៖** ខ្ញុំចង់បញ្ជាក់បន្ថែមទៅលើភាពទន់ខ្សោយខាងរូបរាងកាយរបស់គាត់ គឺថាគាត់គួរតែបញ្ចេញ  
20 សកម្មភាពផ្នែករូបរាងកាយ គឺថាគាត់ត្រូវធ្វើលំហាត់ប្រាណ ឬក៏មានសកម្មភាពដើម្បីឱ្យគាត់ទទួលបាន  
21 នូវសុខភាពផ្លូវកាយនៅពេលដែលសុខភាពផ្លូវកាយល្អ គឺសុខភាពផ្លូវចិត្តគាត់ក៏ល្អដែរ។

22 [១១:០០:៤៦]

23 **ស៖** ថាមានបញ្ហាដទៃទៀតដែលលោកសាស្ត្រាចារ្យ ឬក៏លោកវេជ្ជបណ្ឌិតចង់លើកមក  
24 បង្ហាញដែលខ្ញុំមិនបានពិភាក្សា ឬក៏ខ្ញុំមិនបាននិយាយកាលពីមុន បើសិនជាលោកមានសូមអញ្ជើញ?

25 **ឆ៖** តាមគំនិត -- តាមទស្សនៈរបស់ខ្ញុំគឺមិនមានអ្វីដែលខ្ញុំត្រូវបន្ថែមទេ។

1 **លោក ស៊ីណា ហ្វាស៊ីលៈ**

2 **ឆ៖** គឺថាមិនមានទេ។

3 **ចៅក្រម ស៊ីលវៀ ខាតវ៉ាយថ័រ៖**

4 លោកប្រធាន ខ្ញុំសូមបញ្ចប់នូវការសួរដេញដោលរបស់ខ្ញុំទាក់ទងទៅនឹងអ្នកជំនាញទាំងពីររូប  
5 នេះហើយនៅក្នុងខណៈនេះ។ សូមអរគុណលោកប្រធាន។

6 **ប្រធានអង្គជំនុំ៖**

7 បាទ អរគុណលោកស្រីចៅក្រម។ តើអស់លោកចៅក្រម -- បាទ បើមិនមានទេ អង្គជំនុំជម្រះ  
8 សូមផ្តល់វេទិកាជូនទៅក្រុមមេធាវីការពារក្តីលោក នួន ជា ដើម្បីមានឱកាសក្នុងការតាំងសំណួរដេញ  
9 ដោលចំពោះអ្នកជំនាញទាំងពីរនាក់។ សូមអញ្ជើញ!

10 [១១:០១:៤៨]

11 **លោក វ៉ិចទ័រ កូប៉េ៖**

12 សូមអរគុណលោកប្រធាន លោក លោកស្រីចៅក្រម។ សូមជម្រាបសួរលោកសាស្ត្រាចារ្យ  
13 ខាំប៊ែល សូមជម្រាបសួរលោកវេជ្ជបណ្ឌិត ហ្វាស៊ីលៈ។ ចំពោះខ្ញុំសង្កេតឃើញថា ការសង្កេតឃើញ  
14 របស់លោក ដែលលោកបានធ្វើនៅថ្ងៃនេះក៏ដូចជានៅក្នុងរបាយការណ៍របស់លោក គឺខ្ញុំយល់ស្របជា  
15 ទូទៅទាក់ទងទៅនឹងការសង្កេតនេះ ប៉ុន្តែខ្ញុំមានសំណួរពីរបីបន្ថែមទៀត ដើម្បីសួរទៅកាន់លោកសាស្ត្រា  
16 ចារ្យ និងលោកវេជ្ជបណ្ឌិត។

17 **ការតាំងសំណួរដោយសហមេធាវីការពារក្តី**

18 **សួរដោយលោក វ៉ិចទ័រ កូប៉េ៖**

19 **ស៖** សំណួរទី១ ដែលខ្ញុំចង់ពិភាក្សាជាមួយលោក គឺនិយាយអំពីកម្រិតនៃភាពអស់កម្លាំង ដែល  
20 បណ្តាលមកពីការដឹកជញ្ជូនលោក នួន ជា ពីមន្ទីរឃុំយ៉ាងមកបន្ទប់ឃុំខ្លួនខាងក្រោម។ ភាពអស់កម្លាំង  
21 នេះហើយដែលធ្វើឱ្យកូនក្តីខ្ញុំមានការព្រួយបារម្ភយ៉ាងខ្លាំងនោះ។ ហើយខ្ញុំបានសង្កេតឃើញថា លោក  
22 សាស្ត្រាចារ្យបានធ្វើការពិនិត្យបន្ទាប់ពីមានការដឹកជញ្ជូនពីមន្ទីរឃុំយ៉ាងមកបន្ទប់ឃុំខ្លួនខាងក្រោម។ តើ  
23 លោកអាចពន្យល់ ឬក៏បញ្ជាក់លម្អិតបន្ថែមអំពីកម្រិតនៃភាពអស់កម្លាំង នៅពេលដែលលោក នួន ជា  
24 គាត់ទទួលបន្ទាប់ពីការដឹកគាត់ពីខាងមន្ទីរឃុំយ៉ាងមកដាក់បន្ទប់ឃុំខ្លួនខាងក្រោម តើកម្រិតនៃភាពអស់  
25 កម្លាំងនោះ វាមានភាពបែបណាដែរ?

1 [១១:០១:១៣]

2 **លោក ចន ខាំប៉ែល៖**

3 **ឆ៖** គឺថាតាមដែលខ្ញុំបញ្ជាក់រួចមកហើយ គឺថាគាត់មានការអស់កម្លាំង សូម្បីតែគាត់ធ្វើ  
4 សកម្មភាពប្រចាំថ្ងៃក៏គាត់អស់កម្លាំងដែរ ដូច្នេះខ្ញុំគិតថាអាចគួរតែដឹកគាត់ ប្រហែលជា ១៥ ឬ៣០នាទី  
5 មុនចាប់ផ្តើមសវនាការ ដូច្នេះដើម្បីឱ្យគាត់មានឱកាស ដើម្បីបានស្រួលខ្លួនឡើងមកវិញ បន្ទាប់ពីការដឹក  
6 ជញ្ជូនពីមន្ទីរឃុំឃាំងមកបន្ទប់ឃុំខ្លួនខាងក្រោមនេះ។

7 **ស៖** សូមអរគុណ។ ចំពោះសំណួររបស់ខ្ញុំគឺថា តើលោកគួរតែពិនិត្យទៅលើសុខភាពលោក នួន  
8 ជា ពាក់ព័ន្ធនឹងការអស់កម្លាំង ក៏ដូចជាភាពទន់ខ្សោយដែលគាត់ទទួលបានពីការដឹកជញ្ជូនហ្នឹង តើលោក  
9 សាស្ត្រាចារ្យមានបានពិនិត្យទៅលើកត្តាទាំងអស់នេះទេ?

10 [១១:០៤:០៤]

11 **ឆ៖** ខ្ញុំគិតថា វាអត់មានអ្វីខុសគ្នាទេ ទោះបីពិនិត្យ ឬមិនពិនិត្យក៏ដោយ ព្រោះថាដោយសារ  
12 តែគាត់មិនមានការហាត់ប្រាណ ដោយសារមិនមានសកម្មភាពលើផ្នែករូបរាងកាយទើបធ្វើឱ្យគាត់អស់  
13 កម្លាំង។ ដូច្នេះហើយ គឺថាវាមិនមានអ្វីខុសគ្នាទាក់ទងទៅនឹងការដឹកជញ្ជូនរបស់គាត់នោះឡើយ។

14 **ស៖** សូមអរគុណ លោកសាស្ត្រាចារ្យ។ សំណួរទី២ របស់ខ្ញុំវាជាសំណួរដែលសួររហូតដល់សំណួរ  
15 ទី១ គឺនិយាយអំពីសមត្ថភាពរបស់គាត់ក្នុងការផ្តល់អារម្មណ៍ក្នុងមួយថ្ងៃៗនោះ។ ជាការពិតទៅ ខ្ញុំមិន  
16 មែនជាអ្នកជំនាញវេជ្ជសាស្ត្រនោះទេ ប៉ុន្តែខ្ញុំអាចនិយាយបានថា វាមានភាពខុសគ្នាទាក់ទងទៅនឹងការ  
17 ពិនិត្យដោយផ្ទាល់ ដោយទល់មុខគ្នា គឺការពិនិត្យដោយផ្ទាល់របស់លោកសាស្ត្រាចារ្យជាមួយនឹងលោក  
18 នួន ជា ក្នុងរយៈពេលពីរបីម៉ោងហ្នឹង ប្រសិនបើយើងធៀបជាមួយគ្នាហ្នឹង គឺថានៅពេលដែលលោកធ្វើ  
19 ការពិនិត្យផ្ទាល់គឺលោក នួន ជា ចូលរួមដោយផ្ទាល់ ប៉ុន្តែនៅក្នុងករណីផ្សេងមួយទៀត គឺលោក នួន ជា  
20 នៅក្នុងបន្ទប់ឃុំខ្លួនខាងក្រោម គឺគាត់ចូលរួមដោយប្រយោល គឺគាត់គ្រាន់តែស្តាប់សក្ខីកម្មរបស់សាក្សី  
21 ដែលប្រយោល ដូច្នេះគឺថាវាមានភាពខុសគ្នាទាក់ទងទៅនឹងការផ្តល់អារម្មណ៍របស់លោកនួន ជា។ មួយ  
22 គឺការផ្តល់អារម្មណ៍ដោយផ្ទាល់។ មួយទៀត ការចូលរួមដោយប្រយោល។ តើវាមានលក្ខណៈខុសគ្នា  
23 យ៉ាងដូចម្តេចដែរ?

24 **លោក ស៊ុណា ហ្វាស៊ីល៖**

25 **ឆ៖** យើងនឹងឆ្លើយទាំងពីរនាក់។ យើងនឹងឆ្លើយទៅលើសំណួរទាំងអស់នេះ។ ចំពោះខ្ញុំ ខ្ញុំគិត

1 ថា អ្វីដែលលោកនិយាយ គឺថាការចូលរួមដោយផ្ទាល់នោះ គឺការចូលរួមជាមួយខ្ញុំ គឺការសម្ភាសជាមួយ  
2 ក្រុមយើងខ្ញុំ គឺគាត់បានឆ្លើយទៅនឹងសំណួររបស់ខ្ញុំនោះ គឺថានៅពេលដែលគាត់ឆ្លើយដោយផ្ទាល់ហ្នឹង  
3 គឺតម្រូវឱ្យគាត់មានការផ្ទង់អារម្មណ៍ក្នុងកម្រិតខ្ពស់។ ប៉ុន្តែចំពោះដែលលោក អ្វីដែលលោកហៅថា  
4 ជាការចូលរួមដោយប្រយោល គឺការស្តាប់ទៅលើសក្ខីកម្មសាក្សី ឬក៏អ្នកជំនាញ ឬក៏ធ្វើការកត់ត្រាអ្វី  
5 ផ្សេងៗនោះ គឺថាវាជាការកត់ត្រាដោយប្រយោលប៉ុណ្ណោះ។

6 [១១:០៦:២២]

7 ដូច្នេះខ្ញុំគិតថា អ្វីដែលយើងអាចធ្វើបាន គឺយើងព្យាយាមទាញយកពីអ្វីដែលយើងបានវាយតម្លៃ  
8 ហើយបន្ទាប់មកទៀតយើងស្វែងរកឱ្យឃើញថាតើស្ថានភាពមួយៗនោះ វាប៉ះពាល់យ៉ាងដូចម្តេចទៅ  
9 ដល់គាត់។ គឺថាប៉ះពាល់យ៉ាងដូចម្តេចដល់ការចូលរួមរបស់គាត់ក្នុងរយៈពេលមួយថ្ងៃៗនៅក្នុងកិច្ចដំណើរ  
10 ការនីតិវិធីនេះ។ ដោយសារតែយើងសង្កេតឃើញថា គាត់ផ្ទង់អារម្មណ៍បានល្អ នៅក្នុងពេលដែលយើង  
11 សម្ភាសន្តឹង គឺយើងធ្វើបីដង ក្នុងរយៈពេល២ថ្ងៃ គឺយើងធ្វើពេលព្រឹកម្តង ពេលរសៀលម្តងគឺក្នុងថ្ងៃតែ  
12 មួយនោះ គឺវាជាសញ្ញាល្អមួយ ដែលបង្ហាញថាលោក នួន ជា គាត់អាចផ្ទង់អារម្មណ៍បានពេញមួយថ្ងៃ  
13 តែម្តង។ ដូច្នេះហើយ នៅពេលដែលគាត់ធ្វើការស្តាប់កិច្ចដំណើរការនីតិវិធី គឺជាការដែលចំណាយ  
14 កម្លាំងតិចជាងទៅវិញទេ។

15 **លោក ចន ខាំប៉ែល៖**

16 **ឆ៖** ចំពោះខ្ញុំគឺថា នៅពេលដែលគាត់ចូលរួមសវនាការ គឺថាគាត់មានលក្ខណៈងាយស្រួល  
17 ជាង គឺងាយស្រួលជាងការដែលសួរដោយផ្ទាល់ជាមួយនឹងមនុស្សទាល់ម្នាក់ហ្នឹង។ ដូច្នេះគឺតម្រូវការ  
18 របស់គាត់គឺតិចជាង។

19 [១១:០៧:៣៨]

20 **សួរដោយលោក វ៉ិចទ័រ កូប៉េ៖**

21 **ស៖** បន្តទៅលើបញ្ហាទាំងពីរនេះ តាមសំណើរបស់ខ្ញុំ គឺថាយើងចង់ផ្តោតទៅលើលទ្ធភាពផ្នែក  
22 បច្ចេកទេស ដើម្បីស្នើសុំឱ្យមានប្រព័ន្ធសោតទស្សន៍នៅក្នុងបន្ទប់ឃុំខ្លួននៅមន្ទីរឃុំឃាំងតែម្តង ដើម្បីឱ្យ  
23 លោកនួន ជា គាត់អាចនៅទីនោះតែម្តង ដោយមិនចាំបាច់ដឹកជញ្ជូនគាត់ពីមន្ទីរឃុំឃាំង មកបន្ទប់ឃុំខ្លួន  
24 ខាងក្រោមនោះទេ។ គឺឱ្យគាត់នៅមន្ទីរឃុំឃាំងគាត់តែម្តង។ តើលោកសាស្ត្រាចារ្យអាចគិតថា វាជា  
25 ជម្រើសល្អមួយ ដើម្បីឱ្យគាត់ចូលរួមនៅក្នុងសេនាវិញបែបនេះ គឺចូលរួមដោយផ្ទាល់ពីបន្ទប់ឃុំខ្លួននៅ

1 មន្ទីរឃុំឃាំងរបស់គាត់តែម្តង តើលោកសាស្ត្រាចារ្យយល់ឃើញយ៉ាងដូចម្តេចដែរ?

2 **លោក ចន ខាំប៉ែល៖**

3 **ឆ៖** ខ្ញុំគិតថា វាជាលទ្ធភាពមួយ ប៉ុន្តែខ្ញុំមិនគិតថាវាចាំបាច់នោះទេ។ ហើយម្យ៉ាងទៀត ប្រសិន  
4 បើគាត់នៅក្នុងបន្ទប់ឃុំឃាំងនៅមន្ទីរឃុំឃាំង គឺគាត់នៅឆ្ងាយពីលោកមេធាវីកាន់តែឆ្ងាយបន្ថែមទៀត។  
5 ដូច្នេះប្រសិនបើគាត់មកខាងក្រោមនេះ គាត់អាចមានលទ្ធភាពនៅជិតលោកមេធាវីជាង។

6 [១១:០៩:០០]

7 **ស៖** សូមអរគុណ។ ហើយខ្ញុំឮនូវនេះបន្តទៅប្រធានបទផ្សេងមួយទៀត។ គឺទាក់ទងទៅនឹង  
8 ការចងចាំរយៈពេលខ្លី។ តើអាចដែរឬទេ ក្នុងរយៈពេលដែលគាត់ទទួលបាននូវជំងឺរលាកទងស្លូតប្លូត  
9 សញ្ញាហ៍នោះ តើវាអាចមានផលប៉ះពាល់អ្វីដល់សុខភាពគាត់ដែរឬទេ?

10 **ឆ៖** គឺថា តាមអ្វីដែលខ្ញុំបានទទួលពីវេជ្ជបណ្ឌិតដែលគាត់ព្យាបាលថា គឺថានៅពេលដែលគាត់  
11 ទទួលបាននូវជំងឺរលាកទងស្លូត គឺគាត់មាននូវការរើរវាយ។ ប៉ុន្តែការរើរវាយនោះគឺគ្រាន់តែជាការរើ  
12 រវាយរយៈពេលខ្លីប៉ុណ្ណោះ។ ដូច្នេះនៅពេលដែលជំងឺរលាកទងស្លូតជា គឺថាការរើរវាយរបស់គាត់ក៏ជា  
13 ទៅតាមហ្នឹងដែរ។ ដូច្នេះការរើរវាយរបស់គាត់មិនមែនជាការរើរវាយជាអចិន្ត្រៃយ៍នោះទេ។

14 [១១:១០:០២]

15 **សួរដោយលោក វិចទ័រ កូប៉េ៖**

16 **ស៖** ខ្ញុំមានសំណួរទៀតទាក់ទងទៅនឹងការចងចាំរយៈពេលខ្លី។ លោកសាស្ត្រាចារ្យដឹងហើយ  
17 ថា មេធាវីជាតិ និងអ្នកគ្រប់គ្រងសំណុំរឿង គាត់បានជួបពិភាក្សាជាមួយលោក នួន ជា ប្រហែលជា  
18 រៀងរាល់ថ្ងៃក្នុងរយៈពេល៥, ៦ឆ្នាំកន្លងមកនេះ។ ហើយតាមការសង្កេតរបស់ពួកគាត់ គឺឃើញថាមាន  
19 ការថយចុះទាក់ទងទៅនឹងចងចាំរយៈពេលខ្លីរបស់លោក នួន ជា មិនមែនត្រឹមតែក្នុងរយៈពេលដែល  
20 គាត់មានជំងឺរលាកទងស្លូតទេ គឺតាំងពីមុនមក។ ព្រោះថាលោក នួន ជា តែងតែសួរអ្នកគ្រប់គ្រង  
21 សំណុំរឿងដដែលៗ ម្តងហើយម្តងទៀតអំពីការវិភាគសវនាការក្នុងថ្ងៃតែមួយហ្នឹង គឺគាត់សួរច្រើនដង។  
22 តើលោកសាស្ត្រាចារ្យអាចធ្វើការស៊ើបអង្កេតឱ្យបានលម្អិត ហើយឱ្យបានច្បាស់លាស់អំពីការធ្លាក់ចុះ  
23 ផ្នែកការចងចាំរយៈពេលខ្លីរបស់លោក នួន ជា ហ្នឹងបានដែរឬទេ? ថាតើក្នុងពេលដែលគាត់ ដែលពេល  
24 លោកជួបគាត់បីដងក្នុងរយៈពេលពីរថ្ងៃហ្នឹង តើលោកអាចវាយតម្លៃទៅលើបញ្ហានេះបានដែរឬទេ?

25 [១១:១១:០៦]

1 **លោក ស៊ីណា ហ្វាស៊ីលៈ**

2 **ឆ៖** ខ្ញុំគិតថា វាមិនមានអ្វីដែលខុសពីការយល់ឃើញរបស់យើងនោះទេ ព្រោះថាវាជាដំណើរ  
3 ការវិវាយចាស់ជរា ដូច្នោះនៅពេលដែលគាត់ចាស់ គឺការចងចាំរបស់គាត់ គឺធ្លាក់ចុះ។ នេះជារឿងធម្មតា  
4 ប៉ុន្តែគាត់មិនមានបញ្ហាជំងឺរង្វង់វង្វាន់ស្មារតី ដែលធ្វើឱ្យការចងចាំធ្លាក់ចុះយ៉ាងខ្លាំងនោះឡើយ។  
5 នេះគ្រាន់តែជាដំណើរការធម្មតានៅពេលដែលមនុស្សមានវ័យចំណាស់។ ដូច្នោះហើយនៅពេលដែល  
6 មនុស្សកាន់តែចាស់ គឺការចងចាំរយៈពេលខ្លីរបស់គាត់ គឺកាន់តែថយ។ ដូច្នោះអ្វីដែលយើងចង់ផ្តល់  
7 សំខាន់គឺថាតើវាមានភាពមិនធម្មតាណាមួយ ឬក៏វាមានមិនប្រក្រតីណាមួយដែលអាចថាបណ្តាលមក  
8 ពីជំងឺរង្វង់វង្វាន់ស្មារតី ឬក៏ស្ថានភាពដំបូងនៃជំងឺរង្វង់វង្វាន់ស្មារតីនោះទេ។ គឺយើងគ្រាន់តែផ្ដោតទៅ  
9 លើបញ្ហាទាំងអស់នេះ ហើយវាមិនមានអ្វីបញ្ជាក់ថា មានស្ថានភាពបែបនេះកើតឡើងនោះឡើយ។

10 ដូច្នោះយើងមិនមានអ្វីត្រូវព្រួយបារម្ភទាំងតាមផ្នែកវេជ្ជសាស្ត្រ ក៏ដូចជាលក្ខណៈទូទៅ ព្រោះថា  
11 ដូចខ្ញុំបញ្ជាក់ដដែលអីចឹង វាគ្រាន់តែដំណើរការនៅពេលដែលមនុស្សចាស់ កាន់តែចាស់គឺគាត់ធ្លាក់  
12 ខ្សោយផ្នែកការចងចាំរបស់គាត់។ ដូច្នោះអានេះគឺជារឿងធម្មតាមួយ។ វាជាភាពធម្មតាមួយសម្រាប់  
13 មនុស្សវ័យចំណាស់ដូចជាគាត់ដូច្នោះឯង។

14 [១១:១២:២៧]

15 **សួរដោយលោក វិចទ័រ កូប៉េ៖**

16 **ស៖** សូមអរគុណ។ សំណួរមួយទៀតដែលខ្ញុំចង់សួរ គឺពាក់ព័ន្ធនឹងរយៈពេលប្រាំ ប្រាំមួយ  
17 សប្តាហ៍ដែលគាត់ទទួលរងនូវជំងឺរលាកទងស្លុតនោះ។ នៅពេលដែលមួយនោះ គឺថាប្រហែលជាពីរបី  
18 ដងនៅក្នុងពេលដែលគាត់ទទួលជំងឺរលាកទងស្លុតហ្នឹង គាត់គិតថា គាត់ប្រហែលជាជិតស្លាប់ហើយ  
19 មើលទៅ។ ហើយនៅពេលហ្នឹង គាត់ស្នើសុំថាជួបសាច់ញាតិផ្ទាល់របស់គាត់ ហើយបានទាំងហៅបង  
20 ប្អូនសាច់ញាតិគាត់មកជួបផ្ទាល់ ដើម្បីឱ្យគាត់នឹងថាជម្រាបលា ឬក៏ផ្តេផ្តាំចុងក្រោយទៀតផងនៅពេល  
21 នោះ។ ខ្ញុំមិនចង់និយាយឱ្យលម្អិតនោះទេ ប៉ុន្តែចំពោះខ្ញុំ ខ្ញុំយល់ឃើញថានៅក្នុងស្ថានភាពហ្នឹង គឺថា  
22 គាត់មានអារម្មណ៍ថា ដូចជារឿយវាយមែនទែន។ ប៉ុន្តែក្រោយមក គាត់ជាពីស្ថានភាពទាំងអស់នេះមក  
23 វិញ។ តើវាអាចដែរឬទេ ដែលថាបទពិសោធន៍នៅពេលនោះ ខ្ញុំអាចនិយាយថាអាចពិសោធន៍ជិតដាច់  
24 ខ្យល់ហ្នឹង ថាតើវាអាចធ្វើឱ្យមានផលប៉ះពាល់ទៅដល់សតិបញ្ញា ឬក៏ដល់ការយល់ដឹងរបស់គាត់ ឬ  
25 មួយក៏គ្រាន់តែជាការរើរវាយបណ្តោះអាសន្នដែលគាត់ជួបប្រទះនោះទេ?

1 [១១:១៣:៥២]

2 **លោក ចន ខាំប៊ែល៖**

3 **ឆ៖** ខ្ញុំគិតថា អាទេនីគឺមានលក្ខណៈប្រហាក់ប្រហែលគ្នា។ គឺទាក់ទងទៅនឹងមិនអាចទប់  
4 អារម្មណ៍បាន ពេលខ្លះគឺថាគាត់ធ្វើឲ្យមានអារម្មណ៍រើរវាយ ប៉ុន្តែគាត់មិនមានបង្ហាញនូវបញ្ហាបែបនេះ  
5 ទេនៅពេលដែលយើងជួបសម្ភាសគាត់ប៉ុន្មានថ្ងៃកន្លងមកនេះ។

6 **សួរដោយលោក វ៉ិចទ័រ កូប៉េ៖**

7 **ស៖** លោកវេជ្ជបណ្ឌិត សំណួរចុងក្រោយរបស់ខ្ញុំ គឺចង់សួរលោកអំពីអ្វីដែលលោកបានបញ្ជាក់  
8 មុនពេលលោកសម្រាក គឺថាលោកមិនមានអនុសាសន៍ជាក់លាក់ណាមួយនោះឡើយ។ លោកប្រើពាក្យ  
9 ថា “ប៉ុន្តែ” បន្ទាប់មកលោកឈប់និយាយ។ ខ្ញុំចង់ដឹងថាហេតុអ្វីបានលោកប្រើពាក្យ “ប៉ុន្តែ” បន្ទាប់មក  
10 លោកមិននិយាយ តើលោកចង់បន្ថែមអ្វីបន្ទាប់ពីលោកនិយាយថា “ប៉ុន្តែ” ហើយលោកអត់និយាយវិញ  
11 នោះ?

12 **លោក ស៊ីណា ហ្វាស៊ែល៖**

13 **ឆ៖** តាមពិតទៅ គឺវាមានអ្វីដែលលោកវេជ្ជបណ្ឌិត ខាំប៊ែល បាននិយាយក្រោយពេលឈប់  
14 សម្រាក គឺថាលំហាត់ប្រាណផ្នែករូបរាងកាយរបស់គាត់ គឺនឹងមានផលប្រយោជន៍ទៅដល់ការពន្លឺត  
15 ឬក៏ការកាត់បន្ថយនូវការប៉ះពាល់ដែលបណ្តាលមកពីវិវិយចំណាស់របស់គាត់។ ដូច្នោះ ខ្ញុំគិតថាលោកវេជ្ជ  
16 បណ្ឌិត ខាំប៊ែល អាចបញ្ជាក់ទៅលើចំណុចទាំងអស់នេះបាន។ ប៉ុន្តែមូលហេតុសំខាន់គឺថាជាទូទៅ  
17 គឺថាការនិយាយអំពីការផ្តល់អនុសាសន៍ទាក់ទងទៅនឹងការហាត់ប្រាណ ថែរូបរាងកាយនោះ គឺវាអាច  
18 ជួយទៅដល់សតិបញ្ញាបាន។ ប៉ុន្តែវាមិនមែនជាលក្ខណៈដែលថាផ្លូវការផ្ទាល់នោះទេ ប៉ុន្តែអ្វីដែលខ្ញុំចង់  
19 បញ្ជាក់គឺថាការហាត់ប្រាណ ការធ្វើឲ្យរូបរាងកាយគាត់ហ្នឹងរឹងមាំ ធ្វើឲ្យកាត់បន្ថយដល់ការចាស់ជរា  
20 របស់គាត់បាន។

21 [១១:១៥:៣៩]

22 **លោក វ៉ិចទ័រ កូប៉េ៖**

23 លោកប្រធាន ខ្ញុំមិនមានសំណួរអ្វីបន្ថែមទៀតទេ ហើយប្រហែលជាសហការីជាតិរបស់ខ្ញុំគាត់  
24 មានសំណួរបន្ថែមដើម្បីសួរទៅលោកសាស្ត្រាចារ្យ។ សូមអញ្ជើញ!

25

1 **លោក សុន អរុណៈ**

2           សូមគោរពអង្គសវនាការ! សូមគោរពលោកប្រធាន! និងសូមជម្រាបសួរលោកសាស្ត្រាចារ្យ  
3           ទាំងពីរ។ ខ្ញុំ សុន អរុណ មេធាវីរបស់លោក នួន ជា និងសហការីដែលបានជម្រាបសួរសំណួរមួយចំនួន  
4           រួចមកហើយនោះ។

5 **សួរដោយលោក សុន អរុណៈ**

6           **ស៖** ខ្ញុំបន្ទាប់ទៅនេះ ខ្ញុំក៏មានសំណួរតិចតួចទៅលោកសាស្ត្រាចារ្យទាំងពីរដែរ។ ពេលដែល  
7           លោកសាស្ត្រាចារ្យបានទៅធ្វើតេស្តគាត់ ក្នុងរយៈពេល២ថ្ងៃ មានន័យថាបានបីដង។ ពេលនោះ លោកមាន  
8           បានធ្វើតេស្ត បើតាមរបាយការណ៍របស់លោកជូនតុលាការ តេស្តរបស់លោកច្រើនតែសួរទៅលើរឿង  
9           អតីកាលរបស់គាត់។ ហើយខ្ញុំមិនមែនជាអ្នកជំនាញពេទ្យទេ ប៉ុន្តែតាមការចំណាំរបស់ខ្ញុំ គឺមនុស្ស  
10           ចាស់ច្រើនតែចាំរឿងចាស់ រឿងអតីតកាល។ ប៉ុន្តែចំពោះរឿងថ្មីៗភ្លេចច្រើន។ ខ្ញុំបានធ្វើសួរគាត់ផ្ទាល់  
11           ព្រោះអ្វីខ្ញុំបានជួបគាត់សឹងតែរាល់ថ្ងៃ ខ្ញុំធ្វើតេស្តដែរ តេស្តរបៀបខ្ញុំមិនមែនជាអ្នកជំនាញ សួរគាត់ម្តង  
12           អីចឹង ៣នាទី ៥នាទីក្រោយ សួររឿងដដែល គាត់ឆ្លើយថាគាត់អត់ចាំសំណួររបស់ខ្ញុំទេ។ តើលោក  
13           សាស្ត្រាចារ្យទាំងពីរមានបានធ្វើតេស្តរបៀបហ្នឹងទេ? ដើម្បីបញ្ជាក់ថាការចងចាំ និងសតិអារម្មណ៍របស់  
14           គាត់ហ្នឹងចាំខ្លី ឬក៏យ៉ាងម៉េច?

15 [១១:១៧:៥២]

16 **លោក ស៊ុណា ហ្វាស៊ីលៈ**

17           **ឆ៖** យើងបានធ្វើតេស្តបែបនេះ ហើយយើងបានសួរគាត់ឱ្យរំលឹកនូវវត្តមានរបស់យើងសួរគាត់  
18           ប៉ុន្មាននាទីមុននោះមក។ ហើយយើងធ្វើទាំងពីរថ្ងៃជាប់ៗគ្នាតែម្តង។ ហើយគាត់ធ្វើល្អ គឺថាគាត់ត្រូវបាន  
19           លទ្ធផលក្នុងការធ្វើតេស្តបែបនេះ។ ហើយយើងក៏ទទួលបានការយល់ឃើញផងដែរថាតាមការសម្ភាស  
20           ផ្នែកវេជ្ជសាស្ត្ររបស់យើង គឺលោក នួន ជា មានការចងចាំល្អ ទាក់ទងទៅនឹងការចងចាំរយៈពេលខ្លី  
21           របស់គាត់នោះ។ ឧទាហរណ៍ដូចជាថា គាត់បាននិយាយយោងទៅលើចំណុចមួយដែលគាត់ធ្វើការពី  
22           ពេលមុន គឺថាគាត់បានចាំនូវសំណួររបស់យើងបានសួរហ្នឹង ហើយថាសំណួរហ្នឹងវាវែងខ្លីក៏ដោយ។  
23           ដូច្នោះទាំងអស់នេះ គឺជាភស្តុតាងដែលយើងប្រមូលផ្តុំបញ្ចូលគ្នា ហើយប្រាប់មកយើងវិញថាការរក្សានូវ  
24           ការចងចាំរយៈពេលខ្លីរបស់គាត់គឺល្អ ប៉ុន្តែយ៉ាងណាក៏ដោយវាមានបញ្ហាមួយដែលអាចពន្យល់ថាតើហេតុ  
25           អ្វីបានជានៅពេលដែលមនុស្សផ្សេងគ្នាសួរសំណួរទៅលើគាត់ផ្សេងៗគ្នាហ្នឹង ធ្វើឱ្យគាត់ភ្លេច។ ថាតើគេ

1 នឹងសួរគាត់ដដែលៗឬក៏អត់នោះ។ ការពិតទៅនេះជាការពិត ប្រសិនបើយើងមិនចាប់អារម្មណ៍ទៅលើ  
2 សំណួរហ្នឹងទេ គឺយើងនឹងធ្វើការសួរដដែលៗ ជាពិសេសគឺនៅពេលដែលមិនចាប់អារម្មណ៍ គឺយើងមិន  
3 ចាំនោះទេ។ នេះជាការពិត ហើយមនុស្សទាំងអស់គ្នាសុទ្ធតែមានស្ថានភាពបែបនេះ។ នៅពេលដែល  
4 យើងមិនចាប់អារម្មណ៍ គឺយើងនឹងងាយនឹងការភ្លេចសំណួរនោះ។

5 [១១:១៩:៤៩]

6 លោកសាស្ត្រាចារ្យ ខាំប៊ែល សូមអញ្ជើញ!

7 លោក ចន ខាំប៊ែល៖

8 ឆ៖ ខ្ញុំគិតថាលោកវេជ្ជបណ្ឌិតបាននិយាយលម្អិតអស់ទៅហើយ ខ្ញុំបានសួរផងដែរទៅលើសំណួរ  
9 ដែលទាក់ទងទៅនឹងការចងចាំរយៈពេលខ្លី និងរយៈពេលវែង ហើយគាត់បានបង្ហាញយើងថាការចងចាំ  
10 រយៈពេលខ្លី ហើយនិងពេលវែងរបស់គាត់ គឺល្អ ដែលយើងអាចទទួលយកបាន។

11 សួរដោយលោក សុន អរុណ៖

12 ស៖ ចំពោះស្ថានភាពរូបរាងកាយរបស់គាត់ លោកសាស្ត្រាចារ្យទាំងពីរមានបានដឹងហើយ  
13 មានបានព័ត៌មានឯកសារពីរឿងមុនពេលដែលគាត់ទៅពេទ្យចុងក្រោយបំផុត គាត់បានដួលនៅជិតបន្ទប់  
14 ទឹកធ្វើឱ្យសភាពរូបរាងកាយគាត់កាន់តែធ្ងន់ធ្ងរទៅ បូកនឹងជំងឺស្លុតរបស់គាត់ទៀត ចុងក្រោយបំផុត  
15 នេះដូចលោកសហការីរបស់បានជម្រាបតុលាការអំពីអ្វីៗផង។ រហូតដល់គាត់ប្រមូលបងប្អូនមកផ្តាំផ្តើ  
16 ដើម្បីនឹងគាត់ស្លាប់។ ហើយពេលនុងសភាពការណ៍របៀបហ្នឹង តើលោកបានទទួលទេ?

17 [១១:២១:៣០]

18 លោក ចន ខាំប៊ែល៖

19 ឆ៖ យើងដឹង គឺថានៅពេលហ្នឹងគឺគាត់រអិល នៅពេលហ្នឹងគាត់គេងនៅលើគ្រែ ហើយនៅពេល  
20 ដែលគាត់ងើបឈរឡើង គឺគាត់មានការលំបាកនៅក្នុងការរក្សាលំនឹងរបស់គាត់ដោយសារតែបញ្ហារបស់  
21 គាត់។ អាហ្នឹងគឺដោយសារតែគាត់គេងយូរពេកនៅក្នុងបន្ទប់ឃុំឃាំងរបស់គាត់។ ដូច្នោះ នេះគឺជាភោគ  
22 សញ្ញាមួយដែលថា នៅពេលដែលគាត់ងើបឈរឡើង គឺគាត់មានលក្ខណៈថាទ្រេត គាត់មិនអាចងើប  
23 ឈរដោយត្រង់បាន។ ដូច្នោះ គឺថាយើងអាចឱ្យគាត់ធ្វើលំហាត់ប្រាណ ដែលយើងហៅថាជាលំហាត់  
24 ប្រាណស្តារនីតិសម្បទារបស់គាត់ ដោយអ្នកជំនាញដែលមានសមត្ថភាពណាមួយ ដើម្បីធ្វើឱ្យគាត់អាច  
25 ឈរបានត្រង់ ជាជាងការងើបឈរ ហើយវាមានលក្ខណៈទ្រេត ឬក៏ផ្ទៀងនោះ។

1                   **ស៖** សូមអរគុណលោកសាស្ត្រាចារ្យ។ សំណួរខ្ញុំតទៅទៀត កាលពីមុនគាត់ដួល ជំងឺសុខភាព  
2                   របស់គាត់មិនជាធ្ងន់ធ្ងរណាស់ណាអាចសវនាការបាន គាត់ឡើងមកសវនាការគ្រប់ពេលដែលគាត់អាច  
3                   ឡើងបាន។ ដល់ចាប់ពីពេលគាត់ដួលទៅ ខ្ញុំក៏មិនមែនជាជំនាញពេទ្យ ប៉ុន្តែការសង្កេតរបស់ខ្ញុំ ឃើញថា  
4                   គាត់ធ្ងន់ធ្ងរ ទុរន់ទុរណាស់មកដល់ថ្ងៃនេះ។ ពេលដែលដួលហើយខ្ញុំទៅមើលគាត់ ទៅសួរសុខទុក្ខគាត់  
5                   ជុំវិញចង្កេះគាត់មានដុំដាំប៉ុនៗកដែរ។ តើលោកគ្រូពេទ្យមានបានពិនិត្យ និងបានឃើញសាច់គាត់ត្រង់  
6                   ចង្កេះ ត្រង់តូចហ្នឹងដាំប៉ុនៗហ្នឹងទេ?

7 [១១:២៣:៣៣]

8                   **ឆ៖** ខ្ញុំបានឃើញ។ ប៉ុន្តែដូចជាខ្ញុំបានដឹងអំពីបញ្ហានេះ ប៉ុន្តែមិនមានភស្តុតាងណាបង្ហាញថាមាន  
9                   ការខូចខាតណាមួយនៅពេលក្រោយនោះទេ។ ប៉ុន្តែអ្វីដែលខ្ញុំចង់បញ្ជាក់គឺថា នៅពេលដែលយើងទុកចិត្ត  
10                   លើខ្លួនឯងថាយើងដើរបាន ទើបយើងងើបដើរបាន ប៉ុន្តែប្រសិនបើយើងមិនទុកចិត្តយើងភ័យខ្លាចដួល  
11                   ពេលហ្នឹងធ្វើឱ្យយើងមានអារម្មណ៍ថាវិលមុខ ឬក៏វាអីទាំងអស់នោះ។ ប៉ុន្តែចំពោះយ៉ាងណាក៏ដោយ  
12                   គឺថា អ្វីដែលខ្ញុំសង្កេតឃើញ គឺថាមិនមានការខូចខាតផ្នែករូបរាងកាយណាមួយទាក់ទងទៅនឹងការដាំ  
13                   នោះទេ សូម្បីតែស្នាមដាំនោះក៏អត់មាននៅសល់ដែរ។ ប៉ុន្តែអ្វីដែលខ្ញុំចង់បញ្ជាក់បន្ថែមទៀត គឺអត់មាន  
14                   ការខូចខាតអ្វីប៉ះពាល់ដល់ខួរក្បាលអ្វីទាំងអស់ គឺគ្មាន។

15                   **ស៖** មកដល់ថ្ងៃនេះ មកដល់តឡូវនេះ ការជាំត្រគៀក និងម្នុំតូចគាត់នៅមាន។ លោកពេទ្យថា  
16                   អំ! លោកសាស្ត្រាចារ្យថាអត់មាន មិនត្រូវទេ។ អាហ្នឹងមួយ។ រឿងទី២ ខ្ញុំមានអារម្មណ៍មួយថា តាំងពី  
17                   ពេលហ្នឹងមក -- ហើយចម្លើយរបស់គាត់ដែលខ្ញុំបានទៅសួរសុខទុក្ខរាល់ពេលហ្នឹង ចម្លើយរបស់គាត់  
18                   មកមេធាវីរបស់គាត់ ឃើញថាការឈឺចាប់អ្វីៗខ្លះ ហើយនិងការវិលមុខ ងើបអត់រួច មានភាពធ្ងន់ធ្ងរ  
19                   ជាងមុន។ តើលោកសាស្ត្រាចារ្យទាំងពីរយល់ស្របនឹងខ្ញុំទេ?

20 [១១:២៥:២៣]

21                   **ឆ៖** ខ្ញុំបានធ្វើការពិនិត្យ ហើយខ្ញុំឃើញស្នាមដាំ ប៉ុន្តែអ្វីដែលខ្ញុំចង់និយាយគឺថា បញ្ហាចង្កេះ ឬក៏  
22                   ខ្នងរបស់គាត់ គឺជាបញ្ហាដែលកើតឡើងយូរមកហើយ។ ដូច្នោះអ្វីដែលខ្ញុំចង់បញ្ជាក់គឺដូចជាមិនមាន  
23                   ភស្តុតាងបង្ហាញថា មានអ្វីប្រែប្រួលថ្មីៗ ក្នុងពេលថ្មីនេះឡើយ។

24                   **ស៖** សំណួររបស់ខ្ញុំទាំងប៉ុន្មានទៅលើសាស្ត្រាចារ្យទាំងពីរ ក្នុងគំនិតមួយថា ចង់ -- ព្រួយបារម្ភខ្លាច  
25                   ក្រែងគាត់មិនបានមកសវនាការពេញលេញ ពីព្រោះលោកសាស្ត្រាចារ្យដឹងស្រាប់តែកាលណាខួរក្បាល

1 មិនល្អ អារម្មណ៍មិនល្អ និងការឈឺចាប់រូបរាងកាយផង ដែលធ្វើឱ្យផ្ទុះអារម្មណ៍ទៅលើសវនាការអត់  
2 បាន។ ត្រង់នេះ ជាការព្រួយបារម្ភរបស់មេធាវីការពារគាត់។--

3 [១១:២៦:៣៧]

4 **ប្រធានអង្គជំនុំជម្រះ**

5 អ្នកជំនាញកុំអាលទាន់ឆ្លើយតប!  
6 សូមអញ្ជើញលោកតំណាងសហព្រះរាជអាជ្ញា!

7 **លោក ឌេល លីសាក់**

8 សូមអរគុណលោកប្រធាន។ ខ្ញុំសូមធ្វើការជំទាស់ដោយសង្ខេបដែលថាយើងស្នើសុំថា មេធាវី  
9 ការពារក្តីត្រូវចាំថា គាត់មកទីនេះមិនមែនមានសមត្ថភាពដើម្បីផ្តល់នូវមតិ ឬក៏ការសង្កេតរបស់គាត់នោះ  
10 ទេ គឺគ្រាន់តែមកទីនេះមានតួនាទីដើម្បីសួរសំណួរទៅលើអ្នកជំនាញជាជាងការដែលគាត់មកទីនេះ ដើម្បី  
11 បញ្ចេញនូវមតិយោបល់ ឬក៏ផ្តល់សក្ខីកម្មដោយខ្លួនគាត់។ ដូច្នេះហើយខ្ញុំសូមបញ្ជាក់ឡើងវិញថា គាត់  
12 មិនត្រូវមកទីនេះ ដើម្បីផ្តល់ភស្តុតាងក្នុងនាមគាត់ជាអ្វីផ្សេងនោះទេ។

13 [១១:២៧:២៦]

14 **លោក សុន អរុណ**

15 ខ្ញុំសូមឆ្លើយទៅព្រះរាជអាជ្ញា កាលពីលោក នួន ជា ត្រឡប់ទៅពេទ្យចុងក្រោយបំផុត ខ្ញុំបានស្នើ  
16 ទៅតុលាការថា សូមឱ្យវេជ្ជបណ្ឌិតដែលថែរក្សាគាត់ផ្ទាល់ មកឆ្លើយចំពោះសាធារណៈដើម្បីឱ្យមេធាវី  
17 ដឹងផង ពីព្រោះមេធាវីបានទទួលរបាយការណ៍ក្រដាសស្នាមមួយថា រាល់ថ្ងៃអីចេះៗ តែប៉ុណ្ណឹងទេ។  
18 ប៉ុន្តែស៊ីជម្រៅនៃការជំងឺរបស់គាត់គ្មាន។ ពេលនោះ តុលាការបានបដិសេធសំណួររបស់ខ្ញុំមិនអនុញ្ញាត  
19 ឱ្យតុលាការ -- ឱ្យវេជ្ជបណ្ឌិតជំនាញដែលមើលគាត់រាល់ថ្ងៃមកទេ។ ត្រង់នេះ ខ្ញុំគ្មានមធ្យោបាយដើម្បី  
20 ចង់ដឹងថាតើកូនក្តីខ្ញុំហ្នឹងឈឺអី។ កូនក្តីខ្ញុំហ្នឹងវង្វេងស្តាប់សវនាការបានតទៅទៀតទេ? ត្រង់នេះជាចំណុច  
21 របស់ខ្ញុំ។ នេះជាការសន្និដ្ឋានរបស់ខ្ញុំ ហើយអីចឹងហើយបានខ្ញុំចង់សួរទៅអ្នកជំនាញ។ អ្នកជំនាញគាត់  
22 អាចឆ្លើយបានទេ? បើមិនឆ្លើយបានទេ អាហ្នឹងគិតនឹងរកមធ្យោបាយតទៅទៀត។

23 [១១:២៨:៤១]

24 **ប្រធានអង្គជំនុំជម្រះ**

25 សេចក្តីជំទាស់របស់តំណាងសហព្រះរាជអាជ្ញាចំពោះសំណួរអម្បាញ់មិញនេះ គឺមានមូលដ្ឋាន

1 ត្រឹមត្រូវ មេធាវីមិនគប្បីមកធ្វើជាសក្ខីកម្ម ជាសាក្សីនោះទេ។ មេធាវីរៀបចំនូវសំណួរ តាំងសំណួរ  
2 ដេញដោលទៅអ្នកជំនាញក្នុងនាមលោកជាមេធាវីការពារក្តី។ អ្នកជំនាញមិនបាច់ឆ្លើយតបទៅនឹងសំណួរ  
3 ចុងក្រោយអម្បាញ់មិញទេ។ ហើយសូមរៀបចំនូវសំណួរបន្តទៀត ធ្វើយ៉ាងណាឱ្យមានលក្ខណៈត្រឹម  
4 ត្រូវតាមនីតិវិធី ជៀសវាងមានការភ័ន្តច្រឡំរវាងតួនាទីជាសាក្សី ឬក៏និងខ្លួនជាមេធាវីការពារក្តី។

5 [១១:២៩:២៩]

6 **លោក សុន អរុណៈ**

7 សូមអរគុណលោកប្រធាន។  
8 ដោយសារខ្ញុំមើលរបាយការណ៍របស់សាស្ត្រាចារ្យទាំងពីរ និងស្តាប់ចម្លើយរបស់សាស្ត្រាចារ្យ  
9 ទាំងពីរចំពោះចៅក្រម និងមេធាវីដៃគូសហការីរបស់ខ្ញុំ ចម្លើយទាំងអស់ធ្វើឱ្យខ្ញុំមានអារម្មណ៍មួយ។  
10 នេះជាការសន្និដ្ឋានរបស់ខ្ញុំ មិនប្រាកដប្រជាក្នុងខ្លួនខ្ញុំយ៉ាងម៉េចទេ។ បើដូច្នោះ ខ្ញុំមកដល់ថ្ងៃនេះ ខ្ញុំមិនមាន  
11 សំណួរអី ពេលនេះ ខ្ញុំមិនមានសំណួរអីដែរតទៅទៀត។ ខ្ញុំសូមអរគុណលោកប្រធាន សូមអរគុណអ្នក  
12 ជំនាញទាំងពីរ។ សូមអរគុណ។

13 **ប្រធានអង្គជំនុំជម្រះ**

14 បាទ អរគុណ។ ជាកិច្ចបន្ត អង្គជំនុំជម្រះសូមផ្តល់វេទិកាជូនទៅសហព្រះរាជអាជ្ញា ដើម្បីមាន  
15 ឱកាសក្នុងការតាំងសំណួរដេញដោលចំពោះអ្នកជំនាញ។ សូមអញ្ជើញ!

16 **លោក សេង ប៊ុនហាង**

17 បាទ សូមអរគុណលោកប្រធាន។ បាទ ជាបឋមសូមគោរពលោកប្រធាន លោក លោកស្រី  
18 ចៅក្រម និងស្នើសុំភាគីទាំងអស់ ដែលមានវត្តមាននៅទីនេះ ហើយក៏សូមជម្រាបសួរលោក ចន ខាំប៊ែល  
19 និងលោក ស៊ីណា ហ្វាស៊ីល ផងដែរ។

20 [១១:៣១:០៧]

21 **ការតាំងសំណួរដោយសហព្រះរាជអាជ្ញា**

22 **សួរដោយលោក សេង ប៊ុនហាង**

23 **ស៖** សំណួរដំបូង គឺបើពិនិត្យទៅលើរបាយការណ៍របស់លោក ដែលបានដាក់ជូនអង្គជំនុំជម្រះ  
24 កាលពីថ្ងៃទី២០ ខែមីនា ឆ្នាំ២០១៣ កន្លងមកនេះ។ ជាពិសេសនៅត្រង់កថាខណ្ឌទី១០ នៃរបាយការណ៍  
25 គឺបានលើកឡើងថា លោក នួន ជា បានទទួលឱ្យព្យាបាលជំងឺនៅមន្ទីរពេទ្យក្នុងពេលថ្មីៗនេះ។

1 ដោយសារជំងឺរលាកទងស្បូតស្រួចស្រាល់របស់គាត់។ ហើយក៏បានរកឃើញថា មានថាមិនមានរោគ  
2 សញ្ញាណាមួយអំពីជំងឺរលាកទងស្បូតនោះទេ។ សំណួររបស់ខ្ញុំចង់ដឹងអីចេះ ថាតើមានមូលហេតុអ្វីខ្លះ  
3 ដែលបណ្តាលឱ្យមានជំងឺរលាកទងស្បូតស្រួចស្រាល់? ហើយសូមលោកជួយពន្យល់ផង អំពីភាពខុសគ្នា  
4 រវាងជំងឺរលាកទងស្បូតស្រួចស្រាល់ ហើយនិងជំងឺរលាកទងស្បូតរ៉ាំរ៉ៃ? បាទ សូមអរគុណ។

5 **លោក ចន ខាំប៊ែល៖**

6 **ឆ៖** ការរលាកទងស្បូតស្រួចស្រាល់ គឺការរលាកខ្លាំងក្លា ដែលបន្ទាប់ពីមានការឆ្លងមេរោគ  
7 គឺថានៅពេលដែលមានការចម្លងមេរោគ។ ដូច្នេះហើយនៅពេលដែលមានរលាកស្រួចស្រាល់ គឺតម្រូវ  
8 ឱ្យមានការព្យាបាលដោយថ្នាំអង់ទីប៊ីយ៉ូទិច ធ្វើឱ្យមានការពិបាកដង្ហើម ក្អក ហើយនិងអាចមានស្លេស្ទ។  
9 ដូច្នេះវាត្រូវការឱ្យមានការព្យាបាលដោយអង់ទីប៊ីយ៉ូទិច។ ចំណែកការរលាកធ្ងន់ធ្ងរ គឺដោយសាររ៉ាំរ៉ៃ  
10 គឺដោយសារតែមានការជក់បារី ដែលបណ្តាលឱ្យការប៉ះពាល់ដល់ប្រព័ន្ធដង្ហើម គឺថានៅពេលដែលមាន  
11 ការរលាករ៉ាំរ៉ៃហ្នឹង គឺវាតែងតែបណ្តាលមកពីអារលាកស្រួចស្រាល់។ ដូច្នេះហើយការរលាករ៉ាំរ៉ៃ គឺវា  
12 មិនអាចព្យាបាលជាឱ្យជ្រះ -- ជាដាច់នោះទេ។ ប៉ុន្តែចំពោះការរលាកទងស្បូតរ៉ាំរ៉ៃ គឺមិនមានចំពោះ  
13 លោក នួន ជា នោះទេ។

14 [១១:៣៣:២០]

15 **ស៖** បាទ អរគុណ។ តើលោកសាស្ត្រាចារ្យអាចបញ្ជាក់បានទេថា នៅពេលនេះ តើលោក នួន  
16 ជា គាត់បានជាសះស្បើយពីជំងឺរលាកទងស្បូតនេះហើយឬនៅ?

17 **ឆ៖** នៅពេលដែលយើងជួបគាត់ គឺថាគាត់ជាដាច់អស់ទៅហើយ ជាពិសេសចំពោះស្បូតរបស់  
18 គាត់។ ចំពោះមនុស្សដូចជាលោក នួន ជា ដែលគាត់មានស្ថានភាពខ្សោយ គឺថាស្ថានភាពគាត់ហ្នឹង  
19 គឺខ្សោយជាទូទៅ ដូច្នេះ គាត់អាចត្រូវការពេលវេលាដើម្បីឱ្យជាដាច់ស្រេចតែម្តងនោះ។

20 **ស៖** បាទ សូមអរគុណ។ ហើយបើយើងពិនិត្យទៅលើស្ថានភាព អាកាសធាតុនៃប្រទេស  
21 កម្ពុជាឃើញថា ជាទូទៅ គឺនៅខ្សែធ្នូ ជាពិសេសខ្សែធ្នូហ្នឹង គឺមានអាកាសធាតុត្រជាក់នៅក្នុងប្រទេស  
22 កម្ពុជា។ តើអាកាសធាតុត្រជាក់បែបនេះ នៅប្រទេសកម្ពុជាហ្នឹង វាអាចធ្វើឱ្យប៉ះពាល់ដល់មនុស្សចាស់  
23 ជាពិសេសលោក នួន ជា អាចដូចលោក នួន ជា តើធ្វើឱ្យប៉ះពាល់ដល់ជំងឺរលាកទងស្បូតហ្នឹងដែរឬទេ?

24 **ឆ៖** ខ្ញុំគិតថា អ្វីដែលលោកនិយាយថា ត្រជាក់នៅទីក្រុងភ្នំពេញហ្នឹង គឺមិនមែនត្រជាក់ដូចអ្វី  
25 ដែលយើងជួបប្រទះនៅប្រទេសដទៃទៀតនោះទេ។

1                   **ស៖** បើយើងពិនិត្យនៅភ្នំពេញ ប្រទេសកម្ពុជា គឺជាពិសេសនៅក្នុងខ្មែរភ្នំពេញ គឺមានអាកាស  
2                   ត្រជាក់ ខុសពីខែផ្សេងៗទៀត។ អ៊ីចឹងជាទូទៅស្ថានភាពមនុស្សចាស់ ដែលរងការប៉ះពាល់នូវស្ថានភាព  
3                   ត្រជាក់ដែលខុសពីអាកាសធាតុក្នុងខែមុនៗនឹង តើវាអាចបណ្តាលឱ្យមនុស្សចាស់ ជាពិសេសវ័យដូចជា  
4                   លោក នួន ជា ហ្នឹងអាចបណ្តាលឱ្យមានជំងឺរលាកទងស្លូតហ្នឹងដោយស្រួលដែរទេ?

5                   [១១:៣៥:៤៥]

6                   **ឆ៖** ខ្ញុំមិនអាចផ្តល់មតិបន្ថែមទៅលើបញ្ហានេះនៅក្នុងប្រទេសកម្ពុជានោះទេ ប៉ុន្តែសំខាន់បំផុត  
7                   គឺថាកុំឱ្យគាត់មានជំងឺផ្តាសាយទៅ។ ហើយម្យ៉ាងទៀតគឺហាក់ដូចជាតាមដែលខ្ញុំពិនិត្យមើល គឺគាត់មិន  
8                   មានរោគសញ្ញារលាកស្លូតនោះទេ ដូច្នេះយើងគ្រាន់តែព្យាបាលរលាកទងស្លូតឱ្យជាហ្នឹង គឺវាអាចថា  
9                   ដោះស្រាយបញ្ហាបាន។

10                  **ស៖** បាទ អរគុណ។ បើយោងពីស្ថានភាពរបស់លោក នួន ជា នៅពេលដែលគាត់សម្រាក ឬក៏  
11                  ដេកហ្នឹង បើប្រៀបធៀបទៅនឹងគាត់អង្គុយវិញ តើវាមានបញ្ហាសុខភាពខុសគ្នាយ៉ាងដូចម្តេច?

12                  **ឆ៖** នៅពេលដែលយើងឃើញគាត់ គឺគាត់សម្រាករហូត។ ហើយនៅពេលដែលយើងត្រូវការ  
13                  ចាំបាច់ ទើបយើងឱ្យគាត់ងើបអង្គុយដើម្បីធ្វើការពិនិត្យទៅលើសុខភាពគាត់។

14                  **ស៖** ចុះការពិនិត្យសុខភាពរបស់គាត់ ដែលលោកបានបញ្ជាក់ជូនអង្គសវនាការអម្បាញ់មិញ  
15                  ថារយៈពេលប្រហែលជា២ម៉ោង។ តើការពិនិត្យរបស់លោកហ្នឹង ពិនិត្យនៅពេលគាត់សម្រាករហូត ឬ  
16                  ក៏មានអង្គុយ មានដេក មានអីលាយឡំគ្នាដែរ?

17                  [១១:៣៧:២៤]

18                  **ឆ៖** នៅពេលដែលយើងធ្វើការពិនិត្យអំពីស្ថានភាពរបស់គាត់ គឺថាផ្នែកខាងសតិបញ្ញាគឺគាត់  
19                  សម្រាក ប៉ុន្តែចំពោះការពិនិត្យផ្នែករូបរាងកាយ ភាគច្រើនគឺគាត់ត្រូវអង្គុយ ឬក៏ឈរដើម្បីឱ្យយើងពិនិត្យ  
20                  ទៅលើរូបរាងកាយរបស់គាត់។

21                  **ស៖** បាទ សូមអរគុណ។ បើយើងពិនិត្យទៅលើរបាយការណ៍របស់លោកដដែល គឺជាពិសេស  
22                  នៅក្នុងកថាខណ្ឌទី៩ នៃរបាយការណ៍លោកហ្នឹង គឺបានកត់សម្គាល់ថា លោក នួន ជា មានជំងឺប្រវត្តិ  
23                  សម្ពាធឈាមខ្ពស់រយៈពេលជាង៣០ឆ្នាំហើយ។ តើលោកអាចបញ្ជាក់បានទេថា អ្វីទៅជាជំងឺសម្ពាធ  
24                  ឈាមខ្ពស់ហ្នឹង?

25                  **ឆ៖** ជំងឺសម្ពាធឈាមខ្ពស់ គឺថាតាមដែលយើងកត់ត្រានៅក្នុងរបាយការណ៍របស់យើង គឺមាន

1 កម្រិតប្រហែលជា១៣៥/៦៥ អាចនេះគឺជាកម្រិតមួយដែលថាមានលក្ខណៈធម្មតានោះទេ មិនមែនជាអ្វី  
2 ធ្ងន់ធ្ងរ ឬក៏គ្រោះថ្នាក់នោះទេ។

3 **ស៖** បាទ អរគុណ។ ហើយបើយើងពិនិត្យនៅលើរបាយការណ៍ហ្នឹងឃើញថា លោកបាន  
4 បញ្ជាក់ថាសម្ភាធណាមរបស់លោក នួន ជា គឺ១៣០/៧៥ ទាំងពេលសម្រាន្ត និងពេលឈរ។ តើសម្ភាធណាម  
5 ១៣០/៧៥ ហ្នឹងជាសម្ភាធកម្រិតខ្ពស់ ឬក៏យ៉ាងណាដែរ?

6 **ឆ៖** ខ្ញុំគិតថា នេះជាសម្ភាធណាម គឺថាសម្ភាធកម្រិតសម្រាប់មនុស្សដែលមានវ័យចំណាស់ដូចជា  
7 គាត់បែបនេះ។

8 [១១:៣៩:៤៣]

9 **ស៖** បាទ សូមអរគុណ។ ហើយសំណួរចុងក្រោយរបស់ខ្ញុំ គឺចង់ដឹងអំពីការពិនិត្យរបស់លោក  
10 ដែលតាំងពីកន្លងមក ជាពិសេសនៅឆ្នាំ -- ខែសីហា ឆ្នាំ២០១១ រហូតមកដល់ពេលនេះលោកបានធ្វើ  
11 ចេញជារបាយការណ៍មួយទៀត នៅខែមីនា ឆ្នាំ២០១៣នេះ។ ក្នុងរយៈពេលដែលលោកបានធ្វើការពិនិត្យ  
12 តាំងពីមុនរហូតមកដល់ពេលនេះ តើលោកមានឃើញអ្វីប្រែប្រួលខ្លះទេចំពោះសុខភាពរបស់ នួន ជា  
13 ប្រែប្រួលសំខាន់ណា? តើមានអ្វីខ្លះដែរទេ?

14 **ឆ៖** ដូចដែលខ្ញុំបានបញ្ជាក់គឺថា គាត់មានលក្ខណៈថាខ្សោយជាងមុន ដោយសារតែគាត់មិន  
15 បានបញ្ចេញសកម្មភាពអ្វីច្រើន ប៉ុន្តែដូចជាមិនមានអ្វីជាធ្ងន់ធ្ងរនោះទេ វាមានការធ្លាក់ចុះបន្តិចបន្តួចទៅ  
16 លើផ្នែកបេះដូង ឬក៏សួត ប៉ុន្តែដូចជាមិនមានអ្វីជាធ្ងន់ធ្ងរនោះទេ។ ហើយសូម្បីតែខាងក្រលៀនរបស់  
17 គាត់ក៏យើងធ្វើការ -- ធ្វើតេស្តមើលដើម្បីចង់ដឹងពីមុខងារក្រលៀនរបស់គាត់ផងដែរ។

18 **ស៖** បាទ សូមអរគុណលោកសាស្ត្រាចារ្យ។

19 [១១:៤០:៥៣]

20 **លោក សេង ប៊ុនហាង៖**

21 លោកប្រធាន ខ្ញុំអស់សំណួរហើយ។ ជាបន្តសូមឱ្យសហការីខ្ញុំបន្តជាសំណួរទៀត។ បាទ  
22 សូមអរគុណ។

23 **លោក ឆេល លីសាក់៖**

24 ជម្រាបសួរ សូមគោរពលោកប្រធាន! អស់លោក លោកស្រីចៅក្រម។

25



1 [១១:៤៤:០៨]

2 **ឆ:** តាមការចងចាំរបស់ខ្ញុំ គឺថាខ្ញុំឃើញពិន្ទុហ្នឹងវា ៣០/៣០ ដែលបញ្ជាក់ថាសំណួរនេះគឺជា  
3 សំណួរមួយដែលអាចមានលក្ខណៈត្រឹមត្រូវឆ្លើយតបទៅនឹងបទដ្ឋាននៃតេស្តនេះហើយ។

4 **ស:** ហេតុផលដែលខ្ញុំសួរចំណុចនេះ លោកវេជ្ជបណ្ឌិតគឺខ្ញុំនៅចាំបានថា អត្ថិភាពមួយនៅពេល  
5 នោះគឺថាលោកលើកឡើងអំពីបញ្ហាដែលថាបុគ្គលម្នាក់ត្រូវបានត្រួតពិនិត្យទៅលើការធ្វើតេស្តនឹង អីចឹង  
6 ហើយបានខ្ញុំសួរយ៉ាងងាយថា តើលោកមានធ្វើអ្វីផ្សេងទៀតដើម្បីបញ្ជាក់ថាតេស្តហ្នឹងត្រូវបានធ្វើឡើង  
7 ដោយត្រឹមត្រូវដែរឬក៏អត់នោះ គឺតេស្តធ្វើឆ្នាំពីរពាន់ -- ខែកុម្ភៈ ឆ្នាំ២០១១នោះ?

8 **ឆ:** បាទ ខ្ញុំមិនគិតដូច្នោះទេ។ ប៉ុន្តែខ្ញុំយល់ឃើញថា តេស្តនេះគឺថាត្រូវធ្វើឡើងនៅថ្ងៃ -- ខែ៣  
9 ឆ្នាំ២០១៣នេះ មានការត្រួតពិនិត្យត្រឹមត្រូវ។

10 [១១:៤៥:០៨]

11 **ស:** សូមអរគុណលោកវេជ្ជបណ្ឌិត។ នេះជាចម្លើយដែលខ្ញុំចង់បានហើយ។ ខ្ញុំចង់ដឹងឱ្យច្បាស់  
12 ថាតើយើងមានមូលដ្ឋានអ្វី ដើម្បីធ្វើការប្រៀបធៀប ឬក៏ធ្វើសេចក្តីសន្និដ្ឋាន ផ្អែមចេញពីលទ្ធផលតេស្ត  
13 ខែកុម្ភៈ ២០១១ ពិន្ទុលើ៣០/៣០ មកដល់តេស្តនាបច្ចុប្បន្ន ដែលនាំឱ្យលោកឈានទៅដល់ការទទួលបាន  
14 ពិន្ទុធ្វើតេស្ត គឺលើកចុងក្រោយ២៨/៣០ នោះ?

15 **ឆ:** ខ្ញុំនិយាយថា មិនមានការប្រែប្រួលពិន្ទុនេះវាមិនមានការប្រែប្រួលអ្វីជាការលេចធ្លោទេ។

16 **ស:** បាទ សូមអរគុណលោកវេជ្ជបណ្ឌិតក្នុងការបញ្ជាក់ទៅលើចំណុចនេះ។ ផ្នែកទី២ ដែលខ្ញុំ  
17 ចង់សួរសំណួរមួយឆាប់ទេ គឺពាក់ព័ន្ធនឹងបញ្ហាចក្ខុ បញ្ហាភ្នែករបស់លោក នួន ជា នេះ លោកបានលើក  
18 អនុសាសន៍មួយចំនួនឡើង គឺឧទាហរណ៍ថា ត្រូវអានឯកសារឱ្យគាត់ស្តាប់ ឬក៏ថាទំហំនៃអក្សរនៅក្នុង  
19 ឯកសារហ្នឹងគឺថាត្រូវដាក់ទំហំឱ្យធំបន្តិច ហើយគឺមានន័យថា ប្រើគេហៅថាភ័ក្ត្រគឺដើម្បី បើមិនអីចឹង  
20 ទេ ប្រើភ័ក្ត្រមួយដែលអាចឱ្យវាពង្រីកអក្សរនោះ ឱ្យគាត់អាចអានបាន ឬក៏មានជម្រើសណាផ្សេងទៀត  
21 ដែលតុលាការយល់ឃើញថា អាចនឹងធ្វើយ៉ាងណាសម្រួលឱ្យលោក នួន ជា អានឯកសារនោះបាន?

22 [១១:៤៦:៤៥]

23 **ឆ:** នេះគឺជាបញ្ហាគេហៅថាជាជំងឺបាយភ្នែក គឺវាមានការពាក់ព័ន្ធ។

24 **ស:** សូមអរគុណលោកសាស្ត្រាចារ្យ ខាំប៊ែល។ ខ្ញុំសូមចូលទៅបញ្ហាមួយ ដែលលោកបាន  
25 បញ្ជាក់រួចមកហើយនៅក្នុងការពិនិត្យសុខភាពរបស់ នួន ជា ជាពិសេសពាក់ព័ន្ធនឹងជំងឺពាក់ព័ន្ធនោះ

1 នឹងបញ្ជាក់សរសៃបេះដូងនេះឯង គឺក្នុងអំឡុងពេលដែលលោកបានពិនិត្យរូបគាត់នោះ។ ខ្ញុំសូមត្រឡប់ទៅ  
2 ក្រោយបន្តិច ពាក់ព័ន្ធនឹងការពិនិត្យធ្វើលើក នួន ជា មុននឹងលោកវេជ្ជបណ្ឌិត ឡាហ្វុង ធ្វើឡើងនោះ  
3 គឺលោកវេជ្ជបណ្ឌិតបានទទួលរបាយការណ៍របស់លោកវេជ្ជបណ្ឌិត ឡាហ្វុង ដែរ ដែលនាំឱ្យលោកធ្វើ  
4 សេចក្តីសន្និដ្ឋានឈានដល់បញ្ហាពិនិត្យសុខភាពលោក នួន ជា នេះ? សូមបញ្ជាក់។

5 **ឆ៖** ខ្ញុំបានពិនិត្យមើលរបាយការណ៍របស់សាស្ត្រាចារ្យ រង់ថុន(តាមសំឡេងបកប្រែ)។

6 [១១:៤៨:១០]

7 **ស៖** វេជ្ជបណ្ឌិត ឡាហ្វុង គឺជាគ្រូបងប្អូនផ្នែកមួយ គឺផ្នែកនៃប្រព័ន្ធសរសៃឈាមបេះដូង។ គាត់  
8 បានធ្វើការពិនិត្យសុខភាពលោក នួន ជា នៅក្នុងខែតុលា ឆ្នាំ២០០៧ ហើយបន្ទាប់មកក៏បានត្រួតពិនិត្យ  
9 សុខភាពលោក នួន ជា រៀងរាល់៦ខែម្តង រហូតមកដល់ឆ្នាំ២០១០។ អ្វីដែលខ្ញុំចង់សួរទៅលោកវេជ្ជ-  
10 បណ្ឌិតនៅពេលនេះ តើលោកមានដកស្រង់អ្វីចេញពីរបាយការណ៍របស់វេជ្ជបណ្ឌិតឡាហ្វុង ពាក់ព័ន្ធនឹង  
11 នឹងប្រព័ន្ធសរសៃបេះដូងរបស់លោក នួន ជា នេះទេ ថាតើសូមឱ្យលោកផ្តល់យោបល់ តើមានការ  
12 ប្រែប្រួលអ្វីៗលេចធ្លោដែរឬទេ ចាប់តាំងពី២០០៧ រហូតមកដល់ពេលនេះ ចាប់តាំងពីវេជ្ជបណ្ឌិត  
13 ឡាហ្វុងគាត់ធ្វើការត្រួតពិនិត្យនោះ។

14 ការត្រួតពិនិត្យលើកទី១ តាមរយៈវេជ្ជបណ្ឌិត ឡាហ្វុង គឺថ្ងៃទី២០ ខែតុលា ឆ្នាំ២០០៧ គឺ  
15 ឯកសារ D24/7។ នៅក្នុងរបាយការណ៍នោះ វេជ្ជបណ្ឌិត ឡាហ្វុង បានរកឃើញថា៖ សម្ពាធឈាម  
16 របស់នួន ជា គឺនៅក្រោម៥៥/៨០ គឺប្រព័ន្ធបញ្ជាបេះដូងនេះគឺជាសញ្ញាណមួយនៃពាក់ព័ន្ធនឹងជំងឺមួយ  
17 ចំនួននេះ គឺថាក្រោយពីការព្យាបាល គឺវាមានការចុះមកលើដល់១២៥/៧៦។ ហើយគាត់បានសន្និដ្ឋានថា  
18 លោក នួន ជា, សម្ពាធឈាម នួន ជា គាត់ប្រើនៅក្នុងរបាយការណ៍របស់គាត់ ហើយគាត់និយាយអំពី  
19 ប្រព័ន្ធសរសៃអាក់ទែរនេះ គឺថាមានលក្ខណៈមិនប្រែប្រួលអីទេ។ ដោយសារយើងយោងទៅលើប្រព័ន្ធ  
20 អាក់ទែរដែលយើងដឹងតាំងពីដប់ពីរ -- គឺគ្រាន់តែព្យាបាលផ្នែកវេជ្ជសាស្ត្រជាធម្មតាទៅ។ ដូច្នេះយើង  
21 ត្រូវយោងទៅតាមការត្រួតពិនិត្យនេះ គឺថាអ្នកជំងឺនេះគាត់ -- ពេលនេះស្ថានភាពស្ថិតនឹងនរធម្មតាទេ។  
22 ជំងឺរបស់គាត់នេះគឺមានលក្ខណៈនឹងនរស្ថិតស្ថេរធម្មតាទេ ចាប់តាំងពីរយៈពេល១២ឆ្នាំមកនេះ។ បាទ  
23 សូមបញ្ចប់ការដកស្រង់។

24 [១១:៥១:៥២]

25 ដូចខ្ញុំបានបញ្ជាក់ហើយ លោកវេជ្ជបណ្ឌិត ឡាហ្វុង ពិនិត្យមើលលោក នួន ជា រៀងរាល់៦ខែម្តង

1 រហូតមកដល់២០១០។ ខ្ញុំមិនអានផ្នែកនីមួយៗនៃរបាយការណ៍ហ្នឹងទេ គ្រាន់តែយោងទៅលើចំណែក  
2 ណាមួយគឺនៅថែមផ្នែកមួយនៃខែមិថុនា -- ខែវិច្ឆិកា ២០០៩។ បាទ ឯកសារ -- គឺស្ថានភាពរបស់អ្នក  
3 ជំងឺនៅធម្មតាទេ ហើយការធ្វើបុរេរោគវិនិច្ឆ័យនេះគឺថាវាពិបាកនឹងស្ថានចំពោះថ្ងៃទៅខាងមុខនេះ។ ប៉ុន្តែ  
4 អ្វីដែលបានធ្វើរយៈពេល១៨ខែកន្លងមកនេះ គឺថាអ្នកជំងឺមិនត្រឹមតែស្ថិតស្ថេរទេ ប៉ុន្តែថ្នាំដែលបានផ្តល់  
5 ឱ្យចុងក្រោយនេះ គឺវាជួយធ្វើឱ្យសុខភាពរបស់គាត់មានលក្ខណៈស្ថិតស្ថេរជាទូទៅ ហើយវេជ្ជបណ្ឌិត  
6 ឡាហ្វង គាត់ថា “មានការស្ថានភាពអ្វីប្រែប្រួលជាដុំកំភួនទេ”។

7 សំណួររបស់ខ្ញុំ គឺយោងទៅតាមការពិនិត្យមើលរបាយការណ៍របស់វេជ្ជបណ្ឌិត ឡាហ្វង ហ្នឹង  
8 ហើយនិងការពិនិត្យដោយផ្ទាល់របស់លោកទៅលើ នួន ជា ក្នុងឆ្នាំ២០១១ និងក្នុងខែនេះតែម្តង។ តើ  
9 លោកអាចជម្រាបជូនអង្គជំនុំជម្រះថា តើប្រព័ន្ធនៃសរសៃបេះដូងរបស់គាត់នេះនៅតែមានភាពបឺតថេរ  
10 ដែរឬក៏អត់ ចាប់តាំងពី២០០៧មក ឬក៏មានការធ្លាក់ចុះខ្សោយច្រើន ឬក៏យ៉ាងណាចាប់តាំងពី២០០៧  
11 មក?

12 [១១:៥២:៣៣]

13 **ឆ៖** ការពិនិត្យរបស់គាត់ទៅលើប្រវត្តិរឿងរ៉ាវរបស់គាត់ គឺគាត់មិនមានប្រវត្តិនៃពាក់ព័ន្ធនៃ  
14 ប្រព័ន្ធនៃសរសៃបេះដូងនេះទេ។ មានអ្វីការប្រែប្រួលទៅលើស្ថានភាពផ្លូវកាយរបស់គាត់ទេ។ វេជ្ជ  
15 បណ្ឌិត ឡាហ្វង គាត់ធ្វើការស៊ើបអង្កេតបន្ថែមបន្ទាប់ពីការថតទៅលើប្រព័ន្ធនៃសរសៃបេះដូងនេះ គឺថា  
16 “បើសិនមានការប្រែប្រួលគាត់នឹងបង្ហាញ ក៏ប៉ុន្តែតាមនាពេលបច្ចុប្បន្ននេះ គឺមានតាមរយៈការស៊ើប  
17 អង្កេតរបស់គាត់ គឺមិនមានការអ្វីប្រែប្រួលដុំកំភួននោះទេ”។

18 **ស៖** ថាតើមានភស្តុតាងណាបញ្ជាក់ថា មានការទ្រុឌទ្រោម ឬក៏មានជំងឺអ្វីដែរឬទេ ចាប់តាំងពី  
19 ឆ្នាំ២០០៧ ក្រោយពីគាត់ត្រូវបានចាប់ខ្លួនយកមកឃុំឃាំងនៅមន្ទីរឃុំឃាំងនៃ អ.វ.ត.ក នេះ?

20 **ឆ៖** គឺមិនមានការទ្រុឌទ្រោមចុះខ្សោយអ្វីទេ។ តាមជំងឺដែលលើកឡើងនេះ គឺថាវាមានតាំងពី  
21 ពេលហ្នឹង គឺថាមិនមានរោគសញ្ញាអ្វីក្រៅពីនេះទៀតទេ។

22 **ស៖** តើតេស្តបែបណានៅពេលដែលលោកធ្វើការពិនិត្យដើម្បីសម្រេច ដែលថាមិនមានការ  
23 ប្រែប្រួលអ្វីជាដុំកំភួនមួយរំពេចភ្លាមនោះទេ?

24 **ឆ៖** ដោយសារតែមិនមានរោគសញ្ញា ឬក៏តេស្តអ្វីដែលយើងបានធ្វើ ដូចជាវាអាចប្រែប្រួល  
25 ទៅលើការគ្រប់គ្រង ប៉ុន្តែត្រូវតែធ្វើការស៊ើបអង្កេតទៅលើបញ្ហាប្រព័ន្ធនៃសរសៃបេះដូងនេះឡើងវិញ។

1 [១១:៥៤:២៣]

2 **ស៖** ខ្ញុំសូមចូលទៅប្រធានបទចុងក្រោយទាក់ទងទៅនឹងការធ្វើបុរេរោគវិនិច្ឆ័យរបស់លោកនេះ  
3 ហើយពាក់ព័ន្ធនឹងការរំពឹងទុកនៃ *ឡែហ្វ អ៊ិចស្ត្រីចទិនស៊ី* មានន័យថា អាយុរបស់មនុស្សជាមធ្យម  
4 នោះ។ ទី១ ខ្ញុំចង់សួរពាក់ព័ន្ធនឹងចម្លើយដែលលោកឆ្លើយទៅនឹងសំណួររបស់លោកស្រីចៅក្រម  
5 ខាតវ៉ាយថី។ នៅពេលដែលសួរពាក់ព័ន្ធនឹងបុរេរោគវិនិច្ឆ័យនោះ លោកបានឆ្លើយមកថា “ការបារម្ភមួយ  
6 នោះគឺទាក់ទងជំងឺនាពេលបច្ចុប្បន្ននៅខាងក្នុងខ្លួនរបស់គាត់នេះ”។ ខ្ញុំសូមឱ្យលោកពន្យល់អំពីបញ្ហានេះ។

7 **ឆ៖** បាទ ជំងឺនេះ គឺជាជំងឺមួយវាទាម្បីមានជំងឺរ៉ាំរ៉ៃ។ ឧទាហរណ៍ថា ប្រសិនណាបើយើងមាន  
8 ជំងឺផ្តាសាយ វាអាចនាំឱ្យមានការជំងឺបញ្ហានៃជំងឺបេះដូង។ វាអាចនឹងមានផលប៉ះពាល់ខ្លាំងទៅលើសុខ  
9 ភាពរបស់គាត់ ហើយវាអាចនឹងប៉ះពាល់កាន់តែធ្ងន់ទៅទៀតក៏បានដែរ។

10 **ស៖** ហើយលោកបានឆ្លើយទៅនឹងសំណួររបស់សហការីរបស់ខ្ញុំ និយាយថា ការត្រូវតែមាន  
11 ការចាក់វ៉ាក់សាំងទប់ស្កាត់អំពីជំងឺគ្រុនផ្តាសាយនេះ។

12 **ឆ៖** ខ្ញុំអត់មានទេ។

13 [១១:៥៦:២៤]

14 **ស៖** ហើយលោកបានបញ្ជាក់ថា ចុងបញ្ចប់នៃការធ្វើបុរេរោគវិនិច្ឆ័យនឹង លោកបានលើកឡើង  
15 សូមដកស្រង់ “យើងត្រូវពិចារណាថាតើយើងនឹងមានការភ្ញាក់ផ្អើលដែរឬអត់ បើសិនណាគាត់មិនអាច  
16 រស់នៅក្រោយរយៈពេល៦ខែទៀតនេះទេ”។ ចប់ការដកស្រង់។ ខ្ញុំមានការរឿងឆ្ងល់ តើ ថាតើលោក  
17 អាចផ្តល់ជាយោបល់បានទេ ដែលលោកបញ្ជាក់ក្នុងរបាយការណ៍របស់ថាស្ថានភាពផ្នែកសុខភាពទូទៅ  
18 របស់គាត់ គឺមានភាពមិនច្រើនទេ ប៉ុន្តែរបស់លោកនោះ ថាតើយថាទូលរបស់លោកគឺវាយ៉ាងម៉េចដែរ  
19 ដែលលោកយល់ថាពាក់ព័ន្ធថាមិនដឹងម៉េចបើសិនណាជាគាត់មិនអាចរស់បានរហូតដល់បន្ទាប់ពី  
20 ៦ខែទៀត នៅពេលលោកឆ្លើយទៅនឹងសំណួររបស់លោកស្រីចៅក្រម ខាតវ៉ាយថី នោះ។

21 **ឆ៖** សូមកុំយកតួលេខដែលថាគាត់មិន -- បើសិនណាជាគាត់មិនអាចរស់នៅរយៈពេល៦ខែ  
22 ទៀតយ៉ាងណានោះ គឺថាអានេះគ្រាន់តែថាបើសិនណាជាគាត់ចុះខ្សោយខ្លាំង វាអាចនឹងមានបញ្ហាទៅ  
23 ដល់បញ្ហាប្រព័ន្ធសរសៃឈាមទាំងអស់នេះ មានន័យថាបើសិនណាជា៦ខែទៀតនោះ ពេលយើងសម្រេច  
24 ទៅលើការ -- អាស្រ័យលើការស៊ើបអង្កេត និងព្យាបាល អាចគាត់មានសុខ អាចនឹងមានសុខភាពល្អ  
25 ៦ខែទៀត ឬក៏១ឆ្នាំទៀត គាត់មានសុខភាពល្អក៏បានដែរ មិនអាចនិយាយប៉ាន់ស្មានពីអាយុរបស់

1 មនុស្សម្នាក់បានទេ ។

2 **ស៖** តើមានហេតុផលណាមួយដែលលោកមិនអាចនិយាយពាក្យថា បុរេវិនិច្ឆ័យគឺធ្វើបុរេវិនិច្ឆ័យ  
3 ថាក្រែងលោកគាត់មិនអាចរស់បានខ្លះទៀត លោកដាក់ក្នុងរបាយការណ៍នេះទេ?

4 [១១:៥៨:២០]

5 **ឆ៖** ខ្ញុំសូមបញ្ជាក់ថា ខ្ញុំមិនយកបញ្ហារយៈពេលខ្លះមកដាក់នៅក្នុងបញ្ហាបុរេវិនិច្ឆ័យនោះទេ  
6 ពីព្រោះថាវាអាចអាស្រ័យទៅលើសុខភាព ហើយខ្ញុំក៏មិនអាចនិយាយបានថា តើគាត់នឹងអាចរស់បាន  
7 រយៈពេលប៉ុន្មានឆ្នាំទៀតដែរ។ ដោយសារវាអាស្រ័យទៅលើបញ្ហាទាំងអស់នេះ បញ្ហានៃការចុះទ្រុឌ  
8 ទ្រោមខ្សោយ។

9 **ស៖** តើលោកមានបានផ្តល់ឱ្យលោក នួន ជា នូវបុរេវិនិច្ឆ័យ ឬក៏គំនិតយោបល់ណាមួយដែល  
10 ថាជួនកាល លោកលើកឡើងពីរយៈពេលដែលថាអាចនឹងមិនអាចរស់បានខ្លះទៀតនោះ គឺលោកមាន  
11 និយាយជាមួយលោក នួន ជា ផ្ទាល់ទេ ពេលពិនិត្យមើលគាត់?

12 **ឆ៖** អត់ទេ មិនមែនតួនាទីរបស់ខ្ញុំនិយាយអីចឹងទេ។ ខ្ញុំថាសុំបន្តទៅមុខទៀត កុំលើកបញ្ហាបុរេ  
13 រោគវិនិច្ឆ័យដែលខ្លះ ខ្ញុំនិយាយហ្នឹង យកមកសួរទៀត។

14 **ស៖** បាទ ខ្ញុំសូមបន្ត ហើយឈប់និយាយអំពីរឿងបញ្ហាអាចរស់ខ្លះ មិនបាន ឬមិនបានទៀត  
15 នេះហើយ។ ប៉ុន្តែតើបុរេរោគវិនិច្ឆ័យដែលលោកធ្វើនោះ គឺអាស្រ័យទៅលើថាតើគាត់នឹងទទួលសកម្ម  
16 ភាព គេហៅថាសកម្មភាពតាមផ្លូវរាងកាយ ជាកីឡា ឬអីក៏ណានោះ នេះតាមការវាយតម្លៃរបស់លោក  
17 ដែលអាចធ្វើឱ្យស្ថានភាពរបស់គាត់មានលក្ខណៈប្រសើរនោះ?

18 [១១:៥៩:៤៨]

19 **ឆ៖** ដូចខ្ញុំលើកឡើងក្នុងរបាយការណ៍ហ្នឹង គាត់ត្រូវតែធ្វើ គេហៅថាសកម្មភាពណាមួយតាម  
20 កម្លាំងកាយរបស់គាត់ហ្នឹង ដែលអាចនាំឱ្យធ្វើឱ្យបញ្ហាសុខភាពរបស់គាត់នាពេលបច្ចុប្បន្នដែលវាអាច  
21 នឹងទ្រុឌទ្រោមខ្លះនេះ គឺថាឱ្យវាមានភាពប្រសើរឡើង។ ហើយគាត់ក៏ត្រូវតែមានឆន្ទៈខ្លួនគាត់ថា ត្រូវតែ  
22 ធ្វើសកម្មភាព គឺថាធ្វើចលនា ផ្នែករាងកាយនេះផងដែរ។

23 **ស៖** ដូចខ្ញុំបានលើកប៉ុន្មាននាទីមុនមកហើយ គឺថាមានផ្នែកមួយចំនួនពិបាកណាស់ដូចជាពាក់ព័ន្ធ  
24 ទៅនឹងបញ្ហាបុរេរោគវិនិច្ឆ័យ, ពាក់ព័ន្ធនឹងគេហៅថាអាយុរបស់មនុស្សជាមធ្យមនោះ, ពាក់ព័ន្ធនឹង  
25 នឹងទូរលេខនេះ ឬក៏វិទ្យាសាស្ត្រណាមួយពាក់ព័ន្ធនឹង *ឡែហ្វ អ៊ិចស្ត្រិចទិនស៊ី* គឺគម្លាតពីបញ្ហាអាយុ

1 សង្ឃឹមរស់ដែលគេប៉ាន់ប្រមាណនោះ?

2 **ឆ៖** ប៉ុន្តែត្រឹមត្រូវហើយ ប៉ុន្តែមិនមកនិយាយត្រឹមតែចំពោះមិនបុគ្គលណាម្នាក់ណាមួយនេះ

3 ជាក់លាក់ណាម្នាក់នោះទេ វាអាស្រ័យទៅនឹងការព្យាបាលនិងបញ្ហាផ្ទៃសង្វែរ។

4 **លោក ឌេល លីសាក់៖**

5 លោកប្រធាន! នៅពេលនេះខ្ញុំសូមជូនរបាយការណ៍មួយចំនួន ជូនទៅលោកអ្នកជំនាញ។ ទី១ គឺ  
6 របាយការណ៍មកពីផ្នែកខាងស្ថិតិចេញដោយ ស៊ី.ឌី.ស៊ី ពាក់ព័ន្ធនឹងតារាងមួយគេនិយាយពីអាយុ  
7 សង្ឃឹមថារស់របស់សហរដ្ឋអាមេរិកនេះ។ សុំឱ្យលោកវេជ្ជបណ្ឌិត ខាំប៊ែល គឺគាត់បានធ្វើ -- ដែល  
8 លោកវេជ្ជបណ្ឌិត ខាំប៊ែល ចេញប្រទេសញូវហ្សឺឡែន-- នូវវេលសេឡង់ គឺជូនទៅទីភ្នាក់ងាររបស់  
9 ប្រទេសនូវវេលសេឡង់ ហើយខ្ញុំបានកូរ៉េសម្រាប់ភាគីទាំងអស់ ក៏ដូចជាអង្គជំនុំជម្រះផងដែរ ប្រសិនណា  
10 ជាមានបំណងចង់មើលតារាងនិយាយអំពីជីវិតដែលសង្ឃឹមថារស់បាននោះ។

11 [១២:០២:០០]

12 **ប្រធានអង្គជំនុំ៖**

13 សូមអញ្ជើញលោកមេធាវីអន្តរជាតិការពារក្តីលោក នួន ជា! ដូចជាចេញឆ្ងាយពីរបាយការណ៍  
14 របស់អ្នកជំនាញ មែនទេ?

15 **លោក វ៉ិចទ័រ កូប៉េ៖**

16 សូមអរគុណលោកប្រធាន។ ខ្ញុំសូមជំទាស់ទៅនឹងការបង្ហាញឯកសារបែបនេះ គឺឯកសារដែល  
17 យើងមិនដែលដឹងពីមុន។ ក្រៅពីភាពពាក់ព័ន្ធនៃរបាយការណ៍នេះ គឺថាពាក់ព័ន្ធនឹង -- នេះ គឺថា  
18 ឯកសារនេះមិនមានអ្វីពាក់ព័ន្ធនឹងទិន្នន័យ។ ដូច្នោះ យើងមិនមានអ្វីត្រូវលើកយកទិន្នន័យរបស់អាមេរិក  
19 ឬក៏នូវវេលសេឡង់ មកនិយាយនោះទេ។ ដូច្នោះហើយខ្ញុំគិតថា យើង -- អ្នកជំនាញមិនអាចនិយាយឱ្យ  
20 បានច្បាស់លាស់ទាក់ទងទៅនឹងទិន្នន័យរបស់ប្រទេសដទៃនោះឡើយ គាត់អាចត្រឹមតែ និយាយអំពីបញ្ហា  
21 របស់លោក នួន ជា បានទេ។ សូមអរគុណលោកប្រធាន។

22 **លោក ឌេល លីសាក់៖**

23 លោកប្រធាន ប្រហែលជាខ្ញុំអាចសួរនូវសំណួរពីរបីទៅផ្សេងទៀត ដើម្បីបង្ហាញថាហេតុអ្វី  
24 ព័ត៌មានដែលខ្ញុំចង់បង្ហាញហ្នឹងវាមានសារៈសំខាន់ចំពោះអ្នកជំនាញ ក៏ដូចជាអង្គជំនុំជម្រះ។ ដូច្នោះខ្ញុំ  
25 សូមអនុញ្ញាតសួរសំណួរទូទៅពីរបីបន្ថែម។

1 [១២:០៣:២៦]

2 **សួរដោយលោក ខេល លីសាក់៖**

3 **ស៖** ខ្ញុំសូមផ្ដើមអំណរគុណផងដែរ ដែលលោកបាននិយាយអំពីរយៈពេល៦ខែ រយៈពេលរស់  
4 ៦ខែនោះ ហើយខ្ញុំគិតថាប្រហែលជាអ្នកដទៃគាត់លើកយកព័ត៌មាននេះគឺជាព័ត៌មានសំខាន់ ហើយ  
5 យកមកនិយាយ។ អ្វីដែលខ្ញុំចង់សួរលោកគឺថាក្នុងនាមជាវេជ្ជបណ្ឌិតព្យាបាលរោគមនុស្សចាស់ តើ  
6 លោករំពឹងថា អាយុសង្ឃឹមរបស់មនុស្សម្នាក់ដែលមានវ័យ៨៦ឆ្នាំហ្នឹងយ៉ាងដូចម្ដេចដែរឬសិនជា  
7 គាត់ជនជាតិញូហ្សឺនទៅវិញនោះ?

8 **ប្រធានអង្គជំនុំ៖**

9 លោកសាស្ត្រាចារ្យកុំទាន់អាលឆ្លើយតប!  
10 សូមអញ្ជើញលោកមេធាវីអន្តរជាតិការពារក្តីលោក នួន ជា!

11 **លោក វ៉ិចទ័រ កូប៉េ៖**

12 ខ្ញុំបានលើកនូវការជំទាស់រួចទៅហើយ។ ដូច្នេះខ្ញុំចង់ឱ្យអង្គជំនុំជម្រះសម្រេចទៅលើការជំទាស់  
13 របស់ខ្ញុំសិនលោកប្រធាន។

14 [១២:០៤:២៤]

15 (ទៅក្រុមពិភាក្សា)

16 [១២:០៥:២៥]

17 **ប្រធានអង្គជំនុំ៖**

18 បាទ សេចក្តីជំទាស់ និងសំអាងហេតុនៃសេចក្តីជំទាស់របស់មេធាវីការពារក្តីលោក នួន ជា  
19 ចំពោះការស្នើសុំដាក់បង្ហាញឯកសារ និងសំណួរចុងក្រោយអម្បាញ់មិញនេះ ដែលលើកឡើងអំពីស្ថាន  
20 ភាពបែបឧបមានវិធីនៅឯប្រទេសញូហ្សឺន មក យកមកឆ្លុះបញ្ចាំងនៅក្នុងការតាំងសួរដេញដោល  
21 នៅចំពោះមុខ អ.វ.ត.ក នេះមិនមានភាពពាក់ព័ន្ធទេ។ ដូច្នេះសេចក្តីជំទាស់ ទាំងជំទាស់ក្នុងការដាក់  
22 បង្ហាញឯកសារថ្មីដែលមិនមានភាពពាក់ព័ន្ធ ទាំងសំណួរបែបឧបមានវិធីនាយសមុទ្រយកមកបង្ហាញ  
23 នៅចំពោះមុខ អ.វ.ត.ក ករណីនេះជាការត្រឹមត្រូវ។ អ្នកជំនាញមិនបាច់ឆ្លើយតបទៅនឹងសំណួរបែប  
24 នេះទេ។

25 [១២:០៦:៣៤]

1 **សួរដោយលោក ខេល លីសាក់៖**

2 **ស៖** លោកសាស្ត្រាចារ្យ ខាំប៊ែល ដោយផ្អែកទៅលើទិន្នន័យរបស់លោកនិយាយអំពី ៦ខែក៏ដូច  
3 ជាទស្សនៈរបស់លោកចំពោះអង្គជំនុំជម្រះនោះ ដែលលោកបាននិយាយថា “លោកមិនភ្ញាក់ផ្អើលនោះទេ  
4 ប្រសិនបើ នួន ជា គាត់មិនអាចរស់នៅបានរហូតដល់៦ខែនោះ”។ ក្នុងការផ្តល់នូវមតិយោបល់បែបនេះ  
5 ថាតើលោកបានពិចារណាផងដែរឬទេ អំពីអាយុសង្ឃឹមរបស់របស់មនុស្សម្នាក់នៅក្នុងវ័យបែបនេះដែរ  
6 ឬទេ?

7 **លោក ចន ខាំប៊ែល៖**

8 **ឆ៖** ជាទូទៅអាយុសង្ឃឹមរបស់យើងមិនអាចយកមកប្រើប្រាស់ជាមួយនឹងបុគ្គលម្នាក់ៗនោះទេ  
9 វាជាទិន្នន័យរួម។ ខ្ញុំសូមស្នើថា យើងកុំសួរសំណួរទាក់ទងទៅនឹងការរស់នៅ ៦ខែនោះទេ។ ដូច្នោះការ  
10 នេះមិនមែនថា នួន ជា គាត់អាចរស់នៅបែបនេះបាន ឬក៏បុរេរោគវិនិច្ឆ័យទៅលើលោក នួន ជា នោះ  
11 ទេ។ ដូច្នោះ បើសិនជាសួរថា៖ តើខ្ញុំភ្ញាក់ផ្អើលអត់ ថាគាត់រស់បានមិនដល់៦ខែ? គឺថាអត់ទេ។ ប្រសិនបើ  
12 សួរថា៖ ខ្ញុំភ្ញាក់ផ្អើលទេរស់លើស ៦ខែ? ក៏ថាអត់ដែរ។

13 [១២:០៧:៤៧]

14 **ប្រធានអង្គជំនុំ៖**

15 ប្រហែលជាព្រះរាជអាជ្ញា -- តំណាងសហព្រះរាជអាជ្ញាអន្តរជាតិដូចអស់សំណួរហើយ។  
16 លោកមេធាវីការពារក្តីលោក នួន ជា តើលោកត្រូវការពេលវេលាប៉ុន្មានក្នុងការធ្វើសេចក្តី  
17 សន្និដ្ឋាននៃបញ្ចប់នៃបញ្ហាសវនាការប្រធានបទទី១ នេះ?

18 **លោក វិចទ័រ កូប៉េ៖**

19 លោកប្រធាន លោក លោកស្រីចៅក្រម។ ខ្ញុំចង់ដឹង ខ្ញុំប្រហែលជាមិនមានការដាក់សារណាអី  
20 នោះទេ ប្រសិនបើទោះបីជាមានក៏ការធ្វើឡើងហ្នឹងវាមានរយៈពេលខ្លី ហើយចំណាយពេលតិច តិចតួច  
21 ប៉ុណ្ណោះលោកប្រធាន។

22 **ប្រធានអង្គជំនុំ៖**

23 ចុះខាងតំណាងសហព្រះរាជអាជ្ញាវិញយ៉ាងម៉េចដែរ ត្រូវការពេលវេលាប៉ុន្មានទៅបើខាងមេធាវី  
24 ការពារក្តីមិនទំនងជាមិនធ្វើសេចក្តីសន្និដ្ឋានវែងអន្លាយទេនោះ?

25 [១២:០៨:៥១]

1 **លោក ខេល លីសាក់៖**

2 យើងត្រូវការពេលវេលាតិចតួចតែប៉ុណ្ណោះលោកប្រធាន។ ហើយយើងសូមដាក់សារណាជាលាយ  
3 លក្ខណ៍អក្សរវិញទាក់ទងទៅនឹងបញ្ហាទាំងអស់នេះ។ ហើយយើង ដោយសារតែពេលវេលាយើងដាក់ជា  
4 លាយលក្ខណ៍អក្សរ។ ចំពោះបញ្ហាលើកឡើងនូវទទ្ទឹករណ៍នៅក្នុងអង្គជំនុំជម្រះនេះ គឺយើងនឹងចំណាយ  
5 ពេលវេលាតិចតួចតែប៉ុណ្ណោះលោកប្រធាន។

6 **ប្រធានអង្គជំនុំ៖**

7 បាទ អរគុណ។ ចុះខាងមេធាវីនាំមុខតំណាងដើមបណ្តឹងរដ្ឋប្បវេណី តើមានសំណួរអ្វីត្រូវសួរ  
8 ដល់អ្នកជំនាញរូបនេះទេ ហើយបើត្រូវការ ៗពេលវេលាទំនងប្រហែលប៉ុន្មានដែរ? សួរអំពីការតាំង  
9 សំណួរទី១។ ទី២ អាចឆ្លើយទៅនឹងសំណួរថា តើត្រូវការពេលវេលាប៉ុន្មានក្នុងធ្វើសេចក្តីសន្និដ្ឋាន?

10 [១២:០៩:៤៤]

11 **លោក ពេជ អង្គ៖**

12 បាទ សូមគោរពលោកប្រធាន! ខាងដើម -- មេធាវីដើមបណ្តឹងរដ្ឋប្បវេណីត្រូវការពេលសម្រាប់  
13 សួរសំណួរប្រហែលជា២៥នាទី ហើយសម្រាប់ការសន្និដ្ឋានយើងត្រូវការពេលបន្តិចបន្តួចទេលោកប្រធាន។

14 **ប្រធានអង្គជំនុំ៖**

15 បាទ អរគុណ។ ឥឡូវនេះដល់ពេលសម្រាកថ្ងៃត្រង់ហើយ លើស១០ម៉ីនុតផង។ ដូច្នោះអង្គជំនុំ  
16 ជម្រះប្រកាសសម្រាកដើម្បី -- សម្រាកថ្ងៃត្រង់ ហើយចាប់ពីពេលនេះទៅរហូតដល់ម៉ោងមួយសាមសិប  
17 នាទីសូមអញ្ជើញចូលវិញ ដើម្បីបន្តកិច្ចដំណើរការសវនាការ។ ហើយម្យ៉ាងវិញទៀត អង្គជំនុំជម្រះកត់  
18 សម្គាល់ឃើញថា មានភាពជឿនលឿននៅក្នុងកិច្ចពិភាក្សាដេញដោលបញ្ហានេះ ជាង -- លឿនជាងការ  
19 រំពឹងទុក។ ហេតុដូច្នោះអង្គជំនុំជម្រះបង្គាប់ឱ្យអនុរក្សមន្ទីរឃុំឃាំងនាំខ្លួនលោក ខៀវ សំផន ពីមន្ទីរឃុំ  
20 ឃាំងមកកាន់បន្ទប់សវនាការនេះ នៅរសៀលនេះឱ្យបានមុនម៉ោងមួយសាមសិបនាទី ដើម្បីមានលទ្ធភាព  
21 បន្ត គាត់ចូលរួមដំណើរការសវនាការប្រធានបទទី២ ដែលអង្គជំនុំជម្រះបានកំណត់រួចហើយ។

22 ហើយមន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី  
23 និងអ្នកជំនាញក្នុងអំឡុងពេលសម្រាកថ្ងៃត្រង់ ហើយនិងឱ្យអញ្ជើញអ្នកជំនាញទាំងពីររូបត្រឡប់មកកាន់  
24 កន្លែងផ្តល់សក្ខីកម្មនេះវិញនៅវេលាម៉ោងមួយសាមសិបនាទី។

25 សម្រាកចុះ!

1 **ក្រឡាបញ្ជី៖**

2 សូមក្រោកឈរ!

3 (សវនាការសម្រាកពីម៉ោង ១២:១១នាទី ដល់ម៉ោង ១៣:៣៥ នាទី)

4 [១៣:៣៦:០២]

5 **ប្រធានអង្គជំនុំ៖**

6 អង្គុយចុះ!

7 អង្គជំនុំជម្រះប្រកាសបន្តកិច្ចដំណើរនីតិវិធីការសវនាការ ហើយព្រឹកមិញនេះគឺដល់ពេលឱកាស  
8 ទៅក្រុមមេធាវីនាំមុខតំណាងដើមបណ្តឹងរដ្ឋប្បវេណី ដើម្បីមានឱកាសតាំងសំណួរដេញដោលចំពោះ  
9 អ្នកជំនាញ ប៉ុន្តែមុននឹងផ្តល់វេទិកាជូនទៅក្រុមសហមេធាវីនាំមុខតំណាងដើមបណ្តឹងរដ្ឋប្បវេណី អង្គជំនុំ  
10 ជម្រះសម្រេចលើការលះបង់សិទ្ធិក្នុងការចូលរួមសវនាការនៅរសៀលនេះ និងនៅថ្ងៃស្អែក ករណីលោក  
11 ខៀវ សំផន ដូចជាភាគី និងសាធារណជន ជ្រាបហើយថា អង្គជំនុំជម្រះបានគោរពសិទ្ធិក្នុងការចូលរួម  
12 ក្នុងកិច្ចពិភាក្សាដេញដោល ដោយនៅរសៀលនេះ ទំនងជាអាចចាប់ផ្តើមនូវការពិភាក្សាដេញដោលលើ  
13 បញ្ហាផលប៉ះពាល់ទាំងឡាយដែលអាចកើតមាន ដោយសាររបាយការណ៍អ្នកជំនាញ ពាក់ព័ន្ធនឹងបញ្ហា  
14 សុខភាព បញ្ហាសម្បទាចូលរួមសវនាការរបស់ជនជាប់ចោទ នួន ជា ហើយនិងសេចក្តីសម្រេចបំបែក  
15 កិច្ចដំណើរការនីតិវិធី ដែលអង្គជំនុំជម្រះបានដំណើរការសវនាការ បន្ទាប់ពីមានសេចក្តីសម្រេចមោឃភាព  
16 នូវដីកាសម្រេចកិច្ចបំបែកកិច្ចដំណើរការនីតិវិធីដោយតុលាការកំពូល។

17 [១៣:៣៨:០៤]

18 ហើយបញ្ហានេះ អង្គជំនុំជម្រះគ្រោងនឹងចេញសេចក្តីសម្រេចនៅពេលសមស្របជាប់ៗខាងមុខ  
19 នេះ ប៉ុន្តែឥឡូវនេះ ឃើញថាតាំងពីជូនដំណឹងមក គាត់មិនបានផ្តល់ព័ត៌មានអំពីបញ្ហាការលះបង់សិទ្ធិទេ  
20 ទើបតែព្រឹកមិញនេះ អង្គជំនុំជម្រះបានបង្គាប់ឱ្យខាងមន្ទីរឃុំឃាំងនាំខ្លួនមកចូលរួមនៅក្នុងកិច្ចដំណើរការ  
21 ទើបមុនពេលនេះបន្តិច គាត់បានដាក់នូវលិខិតលះបង់សិទ្ធិ ដោយសារមូលហេតុបញ្ហាសុខភាពមិន  
22 អំណោយផល ហើយមានការឆ្លើយហាត់ អស់កម្លាំង និងផ្ទះអារម្មណ៍មិនបានយូរ។ ហើយអង្គជំនុំជម្រះ  
23 យល់ឃើញថា ដោយសារកិច្ចពិភាក្សាដេញដោលនេះ គឺជាបញ្ហាបច្ចេកទេសមួយដែលពាក់ព័ន្ធនឹងស្ថាន  
24 ភាពទូលំទូលាយផ្នែកខាងតួនាទីភារកិច្ចរបស់ភាគីពាក់ព័ន្ធ ជាពិសេសមេធាវីរបស់គាត់។ ហេតុដូច្នេះ  
25 អង្គជំនុំជម្រះយល់ព្រមតាមការស្នើសុំលះបង់សិទ្ធិរបស់លោក ខៀវ សំផន។

1 អង្គជំនុំជម្រះបង្គាប់ឱ្យអនុរក្សមន្ទីរឃុំឃាំងនាំលោក ខៀវ សំផន ត្រឡប់ទៅកាន់មន្ទីរឃុំឃាំង  
2 នៃ អ.វ.ត.ក វិញចុះ។

3 បាទ ជាបន្តអង្គជំនុំជម្រះសូមផ្តល់វេទិកាជូនទៅក្រុមមេធាវីនាំមុខតំណាងដើមបណ្តឹងរដ្ឋប្បវេណី  
4 ដើម្បីមានឱកាសក្នុងការសួរដេញដោលចំពោះអ្នកជំនាញ។ សូមអញ្ជើញ!

5 [១៣:៣៩:២៨]

6 **លោក ពេជ អង្គៈ**

7 បាទ សូមគោរពលោកប្រធាន លោក លោកស្រីចៅក្រម និងអង្គសវនាការ។ មេធាវីនាំមុខផ្ទេរ  
8 សិទ្ធិជូនលោក គឹមសួន សម្រាប់សួរសំណួរទៅលើអ្នកជំនាញទាំងពីររូប ហើយបន្ទាប់មកលោកស្រី  
9 អេលីហ្សាបេត ស៊ីម៉ុងណូហ្វត នឹងបន្តសំណួរ។ សូមអរគុណលោកប្រធាន។

10 **ប្រធានអង្គជំនុំ៖**

11 បាទ អរគុណ។ សូមអញ្ជើញលោក ហុង គឹមសួន។

12 **លោក ហុង គឹមសួន៖**

13 បាទ សូមគោរពលោកប្រធាន។ សូមគោរពលោកស្រី លោកចៅក្រម ក្រុមប្រឹក្សាជម្រះ  
14 ជាទីគោរព។

15 [១៣:៣៩:៥៨]

16 **ការតាំងសំណួរដោយសហមេធាវីដើមបណ្តឹងរដ្ឋប្បវេណី**

17 **សួរដោយលោក ហុង គឹមសួន៖**

18 សូមជម្រាបសួរលោកដុកទ័រ ចន ខាំប៊ែល និងលោកដុកទ័រ ស៊ីណា ហ្វាស៊ែល។ ខ្ញុំឈ្មោះ ហុង  
19 គឹមសួន ជាមេធាវីតំណាងឱ្យដើមបណ្តឹងរដ្ឋប្បវេណី មានសំណួរតិចតួចទេដែលសាកសួរលោកបញ្ជាក់  
20 អំពីរបាយការណ៍សុខភាពរបស់លោក នួន ជា ដូចតទៅនេះ៖

21 **ស៖** ពីព្រឹកមកខ្ញុំបានស្តាប់ដោយយកចិត្តទុកដាក់ពីសំណួររបស់លោកស្រី ស៊ីលវៀ ខាតវ៉ាយថ័  
22 សួរទាក់ទងនឹងរបាយការណ៍សុខភាពរបស់លោក នួន ជា E256/4។ ឃើញថាសេចក្តីសន្និដ្ឋានចុង  
23 ក្រោយរបស់លោកវេជ្ជបណ្ឌិតបានបញ្ជាក់អំពីសុខភាពរបស់លោក នួន ជា ក្នុងការចូលរួមសវនាការគឺ  
24 នៅល្អ ល្អច្រើន។ អ៊ីចឹងអ្វីដែលខ្ញុំបានចង់សួរបន្តនោះគឺចង់សួរអំពីថា តើលោក នួន ជា មកចូលរួមក្នុង  
25 បន្ទប់សវនាការខាងលើនេះ និងនៅបន្ទប់សវនាការខាងក្រោម ខាងក្រោមបន្ទប់នេះ។ ទាំងពីរនេះ បើមក

1 នៅខាងលើមានទំនាស់ផលប្រយោជន៍ដល់សុខភាពគាត់ដែរឬទេ? ហើយបើនៅខាងក្រោមមានផលល្អ  
2 ឬផលប៉ះពាល់យ៉ាងម៉េចដែរ? ខ្ញុំបាទសូមឱ្យលោកជួយជម្រាបកន្លែងហ្នឹងបន្តិចបាទ។

3 [១៣:៤១:៣០]

4 **លោក ស៊ីណា ហ្វាស៊ីលៈ**

5 **ឆ៖** ខ្ញុំមិនប្រាកដថាខ្ញុំអាចឆ្លើយសំណួរនេះបានទេ។ ទៅតាមទស្សនៈខាងវេជ្ជសាស្ត្រវិញ យើង  
6 បានបញ្ជាក់ច្បាស់ហើយនៅក្នុងរបាយការណ៍របស់យើង ហើយយើងអាចបញ្ជាក់ឡើងវិញ ថាយើងមិន  
7 មើលឃើញថាមានហេតុផលណាមួយដែលថាហេតុអ្វីបានលោក នួន ជា មិនអាចអង្គុយ ឬក៏អាចចូល  
8 រួមនៅក្នុងបន្ទប់ឃុំខ្លួនដែលនៅខាងក្រោមសវនាការ។ ដូច្នេះខ្ញុំមិនអាចផ្តល់ចម្លើយ ឬក៏មតិយោបល់អ្វី  
9 បន្ថែមទៀតទៅលើសំណួរលោក។

10 **លោក ចន ខាំប៊ែលៈ**

11 **ឆ៖** សំណួររបស់លោក គឺថា “តើគាត់ នួន ជា ហ្នឹងគួរតែនៅក្នុងសាលសវនាការ ឬក៏នៅ  
12 បន្ទប់ឃុំខ្លួនខាងក្រោម?”។ បើតាមយើងគឺថាគាត់សម្រាកដោយសម្រាន្តផ្ទាល់ខ្លួននឹងត្រែ គឺវាល្អជាង  
13 ដែលឱ្យគាត់មកអង្គុយនៅក្នុងសាលសវនាការនេះ។

14 [១៣:៤២:២៥]

15 **សួរដោយលោក ហុង គីមសួន៖**

16 **ស៖** បាទ សំណួររបស់ខ្ញុំ ខ្ញុំចង់សួរថា៖ បើសិនជាគាត់ចូលរួមសវនាការនៅក្នុងបន្ទប់ខាងលើ  
17 នេះ តើធ្វើឱ្យគាត់កាន់តែទ្រុឌទ្រោមទៅទៀត ឬក៏ជួយក្នុងការហាត់ប្រាណរបស់គាត់បានខ្លះៗអីចឹងណា  
18 ចង់ដឹងអីចឹងបាទ។ មានន័យថា មកក្នុងបន្ទប់សវនាការនេះអាចជួយដល់សុខភាពអំពីរឿងចលនាហាត់  
19 ប្រាណអី ដើម្បីឱ្យសុខភាពគាត់ហ្នឹងបានល្អឡើងវិញខ្លះដែរទេ?

20 **លោក ចន ខាំប៊ែលៈ**

21 **ឆ៖** ខ្ញុំគិតថា ដូចជាមិនមានអ្វីប្រសើរលើសគ្នានោះទេ។ ទោះបីនៅខាងក្រោម នៅខាងលើ គឺ  
22 ដដែល។

23 **ស៖** បាទ សូមអរគុណ។ ខ្ញុំសូមលោកបន្តទៅទៀតថា លោកបានជម្រាបទៅខាងអង្គសវនាការ  
24 ដ៏ដូចជានៅក្នុងរបាយការណ៍សុខភាពរបស់លោកហើយដែរថា កាលដែលលោក នួន ជា គាត់នៅក្នុង  
25 មន្ទីរឃុំឃាំង គាត់ច្រើនតែសម្រាក ដូចជាផ្អែកខ្លួនច្រើនជាង ហើយដែលធ្វើឱ្យគាត់ហ្នឹងទន់ខ្សោយ ឬក៏

1           អស់កម្លាំង ដោយសារខ្វះការហាត់ប្រាណ។ អីចឹង ការដែលគាត់មក -- លោកឱ្យយោបល់ថា យកគាត់  
2           មកនៅបន្ទប់សវនាការខាងក្រោមបន្ទប់នេះ គឺជួយឱ្យគាត់បានចលនាហាត់ប្រាណ និងជួយឱ្យសុខភាព  
3           ប្រសើរឡើង។ អីចឹងមានន័យថា ការឱ្យគាត់មកចូលរួមនៅក្នុងសវនាការខាងលើ និងខាងក្រោមដូចតែ  
4           គ្នាហ្នឹង មិនមានន័យថាគាត់បានហាត់ប្រាណដែរទេ?

5           [១៣:៤៤:០៣]

6           **ឆ៖** ខ្ញុំគិតថា យកមកគាត់ឡើងលើ ឬក៏យកគាត់មកសាលសវនាការនេះ ដូចជាមិនមានធ្វើឱ្យ  
7           គាត់អាចហាត់ប្រាណបន្ថែមអ្វីបាននោះទេ បើសិនជាចង់ឱ្យគាត់ហាត់ប្រាណគួរតែមានរៀបចំការហាត់  
8           ប្រាណនៅកន្លែងផ្សេង មិនមែនគ្រាន់តែយកមកដាក់លើហ្នឹង ថាគាត់ហាត់ប្រាណច្រើនជាងនៅក្រោមអី  
9           នោះទេ។

10          **ស៖** បាទ សូមអរគុណ។ លោកអាចជម្រាបបានទេថា ក្នុងការអង្គុយ និង ដេក តើពីរហ្នឹង  
11          លោក នួន ជា មួយណាដែលសុខភាពគាត់ល្អជាងបាទ?

12          **ឆ៖** គាត់ -- ខ្ញុំគិតថាគាត់ចង់សម្រាន្តច្រើនជាងអង្គុយ ហើយខ្ញុំគិតថានេះជាអ្វីដែលគាត់ចង់  
13          បាន គឺគាត់ចង់សម្រាន្តច្រើនជាងអង្គុយ មិនអង្គុយយូរនោះទេ។

14          **ស៖** បាទ អរគុណ។ សំណួរមួយទៀត តើលោកមានបានធ្លាប់ផ្តល់យោបល់ជំរុញទឹកចិត្តគាត់  
15          ឱ្យគាត់ព្យាយាមធ្វើចលនាដងខ្លួនគាត់ ហាក់ដូចជាហាត់ប្រាណដែរទេ?

16          **ឆ៖** ខ្ញុំមិនយល់សំណួរលោកនោះទេ តើលោកអាចបញ្ជាក់ឱ្យច្បាស់បានដែរឬទេ?

17          **ស៖** បាទ សំណួររបស់ខ្ញុំសូមបញ្ជាក់ម្តងទៀតថា នៅពេលដែលលោកដឹងថាគាត់សម្រាកច្រើន  
18          នាំឱ្យសុខភាពគាត់ហ្នឹងទន់ខ្សោយ។ អីចឹងលោកដែលបានផ្តល់ជំនិតឱ្យគាត់ដូចជាជំរុញគាត់ឱ្យគាត់  
19          ប្រឹងខាងធ្វើចលនាដងខ្លួនគាត់ ដើម្បីសុខភាពគាត់ដែរទេ?

20          [១៣:៤៦:២៧]

21          **ឆ៖** អត់ទេ ខ្ញុំមិនបានផ្តល់យោបល់អ្វីទៀតទេ។ ប៉ុន្តែអ្វីដែលខ្ញុំផ្តល់ជាអនុសាសន៍គឺថា គឺសូម  
22          ឱ្យគាត់ធ្វើការហាត់ប្រាណបន្ថែមដើម្បីឱ្យសកម្មភាពរបស់គាត់វាប្រសើរជាងមុន។ ហើយម៉្យាងវិញទៀត  
23          នៅពេលដែលរាងកាយរបស់គាត់ល្អនោះ គឺវាអាចជួយដល់បញ្ហាសុខភាពជារួម។ ហើយម៉្យាងទៀតអ្វី  
24          ដែលយើងធ្វើនេះ គឺយើងមិនអាចក្នុងរយៈពេលខ្លីបានឡើយ វាត្រូវការពេលវេលាយូរ។

25

1                   **ស៖** បាទ អរគុណ។ ដោយសារលោកបានមើលឃើញអំពីសុខភាពគាត់ក្នុងការវិនិច្ឆ័យទៅលើ  
2                   សុខភាពនេះហើយ ទើបខ្ញុំមានចម្ងល់អំពីថា ការធ្វើសវនកម្ម ឬក៏គក់ច្របាច់ជាដើម ឬក៏ធ្វើចលនាសាច់ដុំ  
3                   គាត់ហ្នឹង តើគាត់មានដែលទាមទារឱ្យមានអ្នកដែលជំនួយក្នុងការធ្វើសវនកម្ម ឬក៏យើងហៅថាម៉ាស្សា  
4                   គាត់ដែរទេ?

5                   **ឆ៖** អត់ទេ ខ្ញុំមិនដែលពិភាក្សាបញ្ហាធ្វើសវនកម្ម ឬក៏ម៉ាស្សាហ្នឹងជាមួយគាត់នោះទេ។

6                   **ស៖** បាទ សូមអរគុណ។ នៅក្នុងអនុសាសន៍របស់លោក មានន័យថាលោកមិនមានអនុសាសន៍  
7                   អ្វីដែលផ្តល់ជូនក្នុងអង្គជំនុំជម្រះ អំពីការឱ្យកែប្រែលទ្ធភាពនៃការចូលរួមសវនាការទេ។ អីចឹងទាក់ទង  
8                   ជាមួយនឹងសុខភាពលោក នួន ជា នៅក្នុងកថាខណ្ឌទី៤៩ នៃរបាយការណ៍សុខភាពដែលលោកចេញ  
9                   មកនេះ គឺនៅក្នុងបន្ទាត់ទី៧ ជាភាសាខ្មែរ លោកបានសរសេរថា “យើងខ្ញុំមិនមានអនុសាសន៍ឱ្យកែប្រែ  
10                   ដំណើរការនីតិវិធីរបស់តុលាការទាក់ទងទៅនឹងការកំណត់ពេលវេលាជំនុំជម្រះមួយវគ្គ ដែលយើងខ្ញុំ  
11                   យល់ឃើញថាមិនលើសពី ៩០នាទីនោះទេ”។ ចំណុចនេះមានន័យថា តើលោក នួន ជា មានលទ្ធភាព ឬ  
12                   ក៏សុខភាពអាចចូលរួមសវនាការគ្រប់ ៩០នាទី អីចឹងមែនទេ?

13 [១៣:៤៨:៤៦]

14                   **ឆ៖** នេះគឺជាអ្វីដែលយើងយល់ឃើញបន្ទាប់ពីការធ្វើការសម្ភាសរបស់គាត់ គឺគាត់អាចធ្វើបាន  
15                   លើសពី ៩០នាទី។

16 **សួរដោយលោក ហុង គីមសួន៖**

17                   **ស៖** នៅក្នុងកថាខណ្ឌលេខ៤៤ នៃរបាយការណ៍របស់លោកផងដែរ ក្នុងបន្ទាត់ទី៦ ខ្ញុំសូមអាន  
18                   ជាភាសាខ្មែរតាមរបាយការណ៍ “គាត់បាននិយាយថា (គាត់ហ្នឹងគឺមានន័យថា លោក នួន ជា) គាត់មាន  
19                   បំណងមានវត្តមានដោយផ្ទាល់នៅក្នុងបន្ទប់សវនាការ ប៉ុន្តែគាត់គិតថាសុខភាពរបស់គាត់មិនអនុញ្ញាត  
20                   ឱ្យគាត់មានវត្តមានដោយផ្ទាល់បែបនេះបានទេ។ គាត់និយាយថា គាត់មានបំណងផ្តល់ភស្តុតាងតាម  
21                   រយៈពេលវែងវិញ ហើយគាត់ចង់ផ្តល់សក្ខីកម្មបែបនេះពីបន្ទប់ឃុំឃាំងមក ហើយសារថាគាត់អាចវិល  
22                   មុខ ប្រសិនបើគាត់ធ្វើដំណើរមកកាន់បន្ទប់សវនាការ”។ ក្នុងនេះ ខ្ញុំបាទសុំសួរលោកថា តើមានអ្វីដែល  
23                   ប្រសើរជាងនេះទៅទៀត ដើម្បីឱ្យគាត់បាត់វិលមុខ ហើយនិងមានស្មារតីឱ្យល្អតាមដែលលោកផ្តល់ជា  
24                   យោបល់វេជ្ជសាស្ត្របាន?  
25

1 **លោក ស៊ីណា ហ្វាស៊ីលៈ**

2 **ឆ៖** យើងបាននិយាយយោងទៅលើអង្គហេតុពីដើមមកហើយ ដែលយើងផ្តល់អនុសាសន៍ថា  
3 គាត់គួរតែមានរយៈពេល១៥ ទៅ៣០នាទី នៅពេលដែលគេនាំគាត់ពីបន្ទប់ឃុំខ្លួនមកបន្ទប់រង់ចាំខាង  
4 ក្រោម គឺឱ្យគាត់រង់ចាំ១៥ ទៅ៣០នាទី។ ហើយចំណុចទី២ គឺគាត់និយាយនិយាយអំពីការឈឺចាប់លើ  
5 ខ្នង នៅចង្កេះរបស់គាត់នោះ គឺថាយើងអាចផ្តល់ជាថ្នាំប៉ារ៉ាសេតាម៉ុល ដល់គាត់លេប។ ហើយចំណុច  
6 ទី៣ គឺការអនុវត្តដែលល្អ គឺថានៅពេលដែលគាត់ផ្លាស់ទី ឬគាត់ធ្វើចលនា ឱ្យគាត់ធ្វើចលនាដោយប្រុង  
7 ប្រយ័ត្ន ដោយផ្ទុះម្យ៉ាង។ ដូច្នេះគឺថាអ្នកដែលជួយគ្រាគាត់ ឬក៏លើកគាត់ហ្នឹង គឺសូមធ្វើឱ្យផ្ទុះម្យ៉ាង ហើយ  
8 ប្រយ័ត្នប្រយ័ត្ន ដើម្បីកុំឱ្យមានការសង្កត់ធ្ងន់ ឬក៏កុំឱ្យមានសម្ពាធខ្លាំងទៅលើខ្នង និងចង្កេះរបស់គាត់។

9 **លោក ហុង គីមសួន៖**

10 សូមអរគុណលោកសាស្ត្រាចារ្យទាំងពីរ។ ខ្ញុំបាទមានសំណួរតែត្រឹមនេះ ហើយសូមអរគុណ  
11 ការផ្តល់ជាការយល់ឃើញ និងពិចារណារបស់លោក។ បន្តទៅទៀតនេះគឺ លោកស្រី អេលីហ្សាបេត  
12 គាត់នឹងបន្តសំណួរពីខ្ញុំបាទទៅលោក។ សូមអរគុណលោកប្រធាន។

13 [១៣:៥១:៣៤]

14 **លោកស្រី អេលីហ្សាបេត ស៊ីម៉ុនណូហូត៖**

15 ជម្រាបសួរលោកប្រធាន។ ជម្រាបសួរលោក លោកស្រីចៅក្រម។ ជម្រាបសួរភាគីទាំងអស់  
16 ជម្រាបសួរលោកអ្នកជំនាញទាំងពីរ។ ខ្ញុំមានសំណួរខ្លីទេ។ សំណួរនេះដូចជាមានលក្ខណៈខុសប្លែកពី  
17 សំណួរមុនៗបន្តិច។

18 **សួរដោយលោកស្រី អេលីហ្សាបេត ស៊ីម៉ុនណូហូត៖**

19 **ស៖** ខ្ញុំចង់សួរពាក់ព័ន្ធនឹងជំងឺភ្នែកឡើងបាយរបស់លោក នួន ជា។ លោកបានបញ្ជាក់ថា  
20 គាត់មានជំងឺឡើងបាយ ហើយការរក្សាគាត់ជំងឺនេះ គឺថាវាមានលក្ខណៈធម្មតាទេ ហើយនៅពេលដែល  
21 គាត់អានឯកសារនោះ គឺថាមានការលំបាក ដោយសារតែជំងឺភ្នែកឡើងបាយនេះ។ ដូច្នេះយើងគួរតែអាន  
22 ឱ្យគាត់ស្តាប់ ដើម្បីជាការងាយស្រួល។ លោកអាចបញ្ជាក់បានទេថា ហេតុអ្វីបានជាយើងមិនអាចរក្សា  
23 គាត់ជំងឺភ្នែកឡើងរាយចំពោះលោក នួន ជា នេះបាន?

24 [១៣:៥២:៣២]

25

1 **លោក ចន ខាំប៊ែលៈ**

2 **ឆ៖** ពាក់ព័ន្ធនឹងទៅនឹងអ្វីដែលយើងបានពិចារណាពីខាងដើម គឺថាយើងមិនមានហេតុផលអ្វីឱ្យ  
3 ច្បាស់លាស់នោះទេ។ ប៉ុន្តែការរកកាត់ភ្នែកឡើងបាយ គឺអាចចំណាយពេលវេលាយូរ។ ដូច្នេះតាមការ  
4 អនុវត្តជាក់ស្តែង គឺថា តម្រូវឱ្យមានការសរសេរឯកសារឱ្យមានអក្សរធំៗដើម្បីឱ្យគាត់ងាយស្រួលអាន។

5 **ស៖** សូមអរគុណ។ តើខ្ញុំអាចសន្និដ្ឋានបានទេថា លោកមិនផ្តល់អនុសាសន៍ឱ្យធ្វើការរកកាត់ជំងឺ  
6 ភ្នែកឡើងបាយនោះទេ?

7 **ឆ៖** ខ្ញុំគិតថា ខ្ញុំមិនមានសមត្ថភាពគ្រប់គ្រាន់ដើម្បីផ្តល់អនុសាសន៍ទៅលើបញ្ហានេះទេ គឺថា  
8 អាចមានអ្នកជំនាញដទៃទៀត ដែលគាត់មានជំនាញខាងភ្នែក គាត់អាចផ្តល់យោបល់ ឬក៏អនុសាសន៍  
9 ឱ្យច្បាស់លាស់ទៅលើចំណុចមួយនេះ។

10 **ស៖** សូមអរគុណ។ សំណួរទី២របស់ខ្ញុំ ពាក់ព័ន្ធនឹងការសរសេររបាយការណ៍វេជ្ជសាស្ត្រ  
11 នេះ គឺលោកបានធ្វើការសន្និដ្ឋានរួម។ តើលោកទាំងពីរឯកភាពគ្នាទៅលើសេចក្តីសន្និដ្ឋាននេះ ឬក៏មាន  
12 ចំណុចណាមួយដែលមានការខ្វែងយោបល់គ្នារវាងលោកទាំងពីរ?

13 **ឆ៖** យើងមិនមានការខ្វែងយោបល់គ្នា ឬក៏មិនឯកភាពអីនោះទេ។

14 [១៣:៥៤:១៦]

15 **លោក ស៊ីណា ហ្វាស៊ីលៈ**

16 **ឆ៖** គឺថាយើងអត់មានអ្វីដែលថាខ្វែងគ្នានោះទេ។

17 **សួរដោយលោកស្រី អេលីហ្សាបេត ស៊ីម៉ុនណូហ្វត៖**

18 **ស៖** សូមអរគុណចំពោះការឆ្លើយដ៏ច្បាស់លាស់នេះ។ សំណួរទី៣របស់ខ្ញុំពាក់ព័ន្ធនឹង  
19 ប្រធានបទផ្សេងទៀត។ លោកបានស្តាប់ឮអំពីសហភាពរបស់ខ្ញុំ ដែលសង្កត់ធ្ងន់ទៅលើវត្តមានរបស់  
20 លោក នួន ជា នៅក្នុងសវនាការ។ គឺមិនត្រឹមតែនៅក្នុងបន្ទប់រង់ចាំខាងក្រោមទេ គឺនៅក្នុងសវនាការ។  
21 លោកយល់ហើយថា ការវត្តមាននៅក្នុងសវនាការនេះមានផលប៉ះពាល់យ៉ាងសំខាន់ ជាពិសេសចំពោះ  
22 ដើមបណ្តឹងរដ្ឋប្បវេណី ហើយនិងសាធារណជន។ ដើម្បីឱ្យច្បាស់ទាំងអស់គ្នា តើលោកអាចសង្ខេប  
23 ឱ្យបានច្បាស់លាស់នៅចំពោះមុខយើងទាំងអស់គ្នាអំពីមូលហេតុអ្វីដែលចំពោះលោកនោះ វាវាវាង នួន  
24 ជា មិនឱ្យមានវត្តមាននៅក្នុងសវនាការ? គឺមានន័យថា មូលហេតុអ្វីបានជាលោកណែនាំឱ្យ នួន ជា  
25 នៅបន្ទប់រង់ចាំខាងក្រោមជាជាងនៅក្នុងបន្ទប់សវនាការខាងលើនេះ។ សូមឱ្យលោកបញ្ជាក់មូលហេតុ

1 នេះឱ្យបានច្បាស់លាស់ចំពោះអ្នកដែលកំពុងតែស្តាប់លោកទាំងអស់គ្នានេះ?

2 **លោក ចន ខាំប៊ែល៖**

3 **ឆ៖** ខ្ញុំគិតថាប្រសិនបើគាត់អង្គុយនៅសាលសវនាការនេះតែម្តង គឺគាត់ប្រហែលជាមិនស្រួល  
4 គាត់ពិបាកដោយសារតែនៅសល់សវនាការនេះ គាត់មិនអាចសម្រាន្តដោយផ្ទាល់នៅលើគ្រែបាននោះទេ។

5 [១៣:៥៦:០៧]

6 **សួរដោយលោកស្រី អេលីហ្សាបេត ស៊ីម៉ុនណូហ្វត៖**

7 **ស៖** តើអាចផ្តល់ជូនមីក្រូទៅលើលោកវេជ្ជបណ្ឌិតហ្វាស៊ីល ដើម្បីឱ្យគាត់ផ្តល់យោបល់បានទេ?

8 **លោក ស៊ីណា ហ្វាស៊ីល៖**

9 **ឆ៖** មានការពិចារណាមួយទៀតផងដែរ ដែលយើងគិតថាបន្ទប់ឃុំឃាំងខ្លួននៅខាងក្រោម  
10 សាលសវនាការនោះផ្តល់ឱកាសដល់ខាងវេជ្ជបណ្ឌិតដែលគាត់អាចផ្តល់ជំនួយវេជ្ជសាស្ត្រភ្លាមៗ ប្រសិន  
11 បើគាត់ស្នើសុំឱ្យមានថ្នាំបំបាត់ការឈឺចាប់ ប្រសិនបើគាត់មានការឈឺចាប់ គាត់អាចស្នើសុំឱសថបាន  
12 ភ្លាមៗ នេះគឺជាការពិចារណាមួយទៀតផងដែរ ដែលយើងគិតទៅដល់ការផ្តល់ ការគាំទ្រផ្នែកវេជ្ជសាស្ត្រ  
13 ទៅដល់គាត់នៅក្នុងបន្ទប់ឃុំឃាំងខ្លួននៅខាងក្រោមសាលសវនាការ។

14 **លោកស្រី អេលីហ្សាបេត ស៊ីម៉ុនណូហ្វត៖**

15 សូមអរគុណ។ លោកប្រធាន ខ្ញុំអស់សំណួរហើយ។ សូមអរគុណ។

16 [១៣:៥៧:១៥]

17 **ប្រធានអង្គជំនុំ៖**

18 បាទអរគុណ។ ហើយជាបន្តអង្គជំនុំជម្រះផ្តល់ឱកាសទៅក្រុមមេធាវីការពារក្តី។ ដូចអង្គជំនុំ  
19 ជម្រះបានជម្រាបជូនព្រឹកមិញហើយថា នៅទីចុងបំផុតក្រោយពេលការតាំងសំណួរដេញដោលដោយ  
20 សហព្រះរាជអាជ្ញា និងក្រុមមេធាវីនាំមុខតំណាងដើមបណ្តឹងរដ្ឋប្បវេណី អង្គជំនុំជម្រះផ្តល់ឱកាសទុក  
21 ឱកាសជូនទៅក្រុមមេធាវីការពារក្តីដើម្បីមានឱកាសនៅក្នុងការធ្វើការកត់សម្គាល់ ឬក៏មានសំណួរអ្វី  
22 បន្ថែមទៀត ប្រសិនបើមាន។

23 **លោក សុន អរុណ៖**

24 សូមគោរពលោកប្រធានសាជាថ្មី។ ជម្រាបសួរលោកសាស្ត្រាចារ្យទាំងពីរនាក់សាជាថ្មី។ ខ្ញុំមិន  
25 មានសំណួរតទៅទៀតទេ ខ្ញុំសូមធ្វើសេចក្តីសន្និដ្ឋានរបស់ខ្ញុំក្នុងឋានៈជាមេធាវីការពារលោក នួន ជា។

1 **ប្រធានអង្គជំនុំជម្រះ៖**

2 អរគុណបាទ។ ដំណាក់កាលនោះអត់ទាន់ដល់ទេ។

3 [១៣:៥៨:៣១]

4 **លោក សុន អរុណៈ**

5 អីចឹងខ្ញុំមិនមានសំណួរអីតទៅទៀតទេ។

6 **ប្រធានអង្គជំនុំជម្រះ៖**

7 បាទអរគុណ។ ឥឡូវនេះ កិច្ចពិភាក្សាដេញដោលចំពោះអ្នកជំនាញពាក់ព័ន្ធនឹងបញ្ហាការពិនិត្យ  
8 លើបញ្ហាសុខភាព ការវាយតម្លៃ និងរបាយការណ៍វេជ្ជសាស្ត្រអំពីសម្បទាចូលរួមសវនាការរបស់ជន  
9 ជាប់ចោទ នួន ជា ឃើញថាជិតដល់ទីបញ្ចប់ហើយ ហើយនៅសល់តែផ្នែកដែលនៃសេចក្តីសន្និដ្ឋានបញ្ចប់  
10 កិច្ចពិភាក្សាដេញដោលពាក់ព័ន្ធនឹងបញ្ហានេះតែប៉ុណ្ណោះ។ អង្គជំនុំជម្រះបានកំណត់ធ្វើការនេះតែប៉ុណ្ណោះ  
11 ហើយដូច្នេះវត្តមានរបស់អ្នកជំនាញនៅក្នុងកិច្ចដំណើរការសវនាការនេះ លែងមានភាពចាំបាច់ទៀត  
12 ហើយ។ ហើយរបាយការណ៍ និងសក្ខីកម្មរបស់អ្នកជំនាញនៅពេលនេះមានជាមូលដ្ឋានសំខាន់ដែល  
13 អង្គជំនុំជម្រះសាលាដំបូងក្នុងការយកទៅពិនិត្យពិចារណា ពិភាក្សា និងចេញសេចក្តីសម្រេចអំពីបញ្ហា  
14 សុខភាព និងបញ្ហាសម្បទាចូលរួមសវនាការរបស់លោក នួន ជា នៅពេលសមស្របខាងមុខនេះ។

15 [១៣:៥៩:០០]

16 ហើយក្នុងនាមអង្គជំនុំជម្រះសាលាដំបូង ខ្ញុំសូមថ្លែងអំណរគុណយ៉ាងជ្រាលជ្រៅចំពោះអ្នក  
17 ជំនាញទាំងពីររូប គឺលោកសាស្ត្រាចារ្យ ចន ខាំប៊ែល ហើយអ្នកជំនាញខាងជំងឺមនុស្សចាស់ និងវេជ្ជ-  
18 បណ្ឌិត ស៊ីណា ហ្វាស៊ែល ជាអ្នកជំនាញផ្នែកវិកលវិទ្យា ដែលបានខិតខំបំពេញតួនាទីរបស់ខ្លួនប្រកប  
19 ដោយវិជ្ជាជីវៈខ្ពស់ មានភាពអំណត់អត់ធ្មត់ក្នុងការឆ្លើយតបរាល់សំណួរដែលបានចោទសួរចំពោះរូប  
20 លោក។ ហើយលោកទាំងពីរបានចំណាយពេលវេលាដល់មានតម្លៃ និងអញ្ជើញមកពីចម្ងាយឯនាយ  
21 សមុទ្រមកបំពេញភារកិច្ចជួយជ្រោមជ្រែងដល់អង្គជំនុំជម្រះសាលាដំបូងនៅក្នុងការស្វែងរកការពិតក្នុង  
22 នាមជាអ្នកជំនាញតាមការចាត់តាំងចំពោះរឿងក្តីដ៏ធំធេង និងលំបាកស្មុគស្មាញនេះ។ ហើយសូមជូនពរ  
23 លោកអ្នកជំនាញទាំងពីរជួបតែសំណាងល្អ និងធ្វើដំណើរវិលត្រឡប់ទៅវិញប្រកបដោយសុវត្ថិភាព។  
24 ហើយអ្នកជំនាញអាចចាកចេញពីបន្ទប់សវនាការត្រឡប់ទៅវិញបានហើយ។

25 ហើយមន្ត្រីរដ្ឋបាលតុលាការសម្របសម្រួលជាមួយនឹងខាងអង្គភាពគាំពារសាក្សី និងអ្នកជំនាញ

1 ក្នុងការជូនអ្នកជំនាញវិលត្រឡប់ទៅកន្លែងគាត់សម្រាក ឬក៏គោលដៅណាដែលគាត់បានចង់បានហើយ។

2 សូមអញ្ជើញបាទ!

3 [១៤:០០:៥០]

4 (អ្នកជំនាញចាកចេញពីបន្ទប់សវនាការ)

5 [១៤:០១:១៤]

6 **ប្រធានអង្គជំនុំជម្រះ៖**

7 បាទ ជាបន្តអង្គជំនុំជម្រះផ្តល់វេទិកាជូនទៅក្រុមមេធាវីការពារក្តីលោក នួន ជា ដើម្បីឡើងធ្វើ  
8 សេចក្តីសន្និដ្ឋានបញ្ចប់នូវកិច្ចពិភាក្សាដេញដោលលើបញ្ហាប្រធានបទទី១ ដែលអង្គជំនុំជម្រះកំណត់ធ្វើ  
9 សវនាការនៅថ្ងៃនេះ។ សូមអញ្ជើញ!

10 **លោក សុន អរុណៈ**

11 សូមគោរពអង្គសវនាការសាជាថ្មី សូមគោរពលោកប្រធាន។ ជាបញ្ចប់នេះ ខ្ញុំសូមធ្វើសេចក្តី  
12 សន្និដ្ឋានក្នុងឋានៈជាមេធាវីការពារក្តីលោក នួន ជា។ ទី១ ដោយយល់ ដោយផ្អែកលើរបាយការណ៍របស់  
13 អ្នកជំនាញចុះថ្ងៃទី២០ ខែមីនា ឆ្នាំ១៦១៣(ស៊ីក)។ ២) យោងទៅតាមការសួរដេញដោលនៅចំពោះ  
14 មុខតុលាការលើសាក្សីជំនាញកាលពីព្រឹកមិញនេះ បង្ហាញឲ្យឃើញថាកូនក្តីរបស់ខ្ញុំនៅមានជំងឺធ្ងន់ធ្ងរ  
15 ជាច្រើននៅឡើយ។ ដូចជាជំងឺលើសឈាមម្តងម្កាល ជំងឺរលាកសាច់ដុំបេះដូង ជំងឺរលាកប្រព័ន្ធដង្ហើម  
16 ជំងឺឈឺឆ្អឹងខ្នងយ៉ាងធ្ងន់ធ្ងរ និងជំងឺទល់លាមក ព្រមទាំងជំងឺវិលមុខយ៉ាងធ្ងន់ធ្ងរដែរ។ ជំងឺទាំងនេះ  
17 មានផលប៉ះពាល់យ៉ាងខ្លាំងដល់សុខភាពរបស់កូនក្តីខ្ញុំក្នុងការផ្តោតអារម្មណ៍និងការចងចាំ ជាពិសេសធ្វើ  
18 ឲ្យកម្លាំងកាយរបស់គាត់ចុះខ្សោយ។ ចំណុចនេះ វាស្របទៅនឹងការសន្និដ្ឋានរបស់លោក ចន ខាំងប៊ែល  
19 កាលពីព្រឹកមិញថា “កាលណាកម្លាំងកាយចុះខ្សោយ គឺធ្វើឲ្យប៉ះពាល់ដល់កម្លាំងចិត្ត និងកម្លាំងប្រាជ្ញា  
20 ដែលធ្វើឲ្យប៉ះពាល់យ៉ាងធ្ងន់ធ្ងរដល់ការផ្តោតអារម្មណ៍ និងការចងចាំរបស់លោក នួន ជា ៗផងដែរ”។

21 [១៤:០៣:៣៦]

22 ផ្អែកលើមូលដ្ឋាននេះ បើទោះជាកូនក្តីរបស់ខ្ញុំត្រូវបានតុលាការយកមក ហើយដាក់ឲ្យគាត់ដេក  
23 នៅបន្ទប់ឃុំខាងក្រោមនេះក៏ដោយ ក៏វាមិនមានន័យអ្វីទាំងអស់ព្រោះថាគាត់មិនអាចផ្តោតអារម្មណ៍ ឬ  
24 តាមដានសវនាការបានឡើយ។ ការធ្វើបែបនេះ គឺគ្រាន់តែបង្កប់តាមនីតិវិធីរបស់តុលាការតែប៉ុណ្ណោះ។  
25 សរុបមក នៅក្នុងរបាយការណ៍បានរកឃើញថា កូនក្តីខ្ញុំមានជំងឺ។ ដូច្នេះអ្នកជំនាញគួរតែផ្តល់

1 អនុសាសន៍ដល់តុលាការឱ្យកូនក្តីខ្ញុំបានទទួលព្យាបាលយ៉ាងត្រឹមត្រូវនិងហ្មត់ចត់សិន មុននឹងមកចូលរួម  
2 សវនាការ។ ដូច្នោះ ខ្ញុំសូមបដិសេធរបាយការណ៍របស់អ្នកជំនាញដែលស្នើសុំឱ្យកូនក្តីខ្ញុំមកដេកស្តាប់  
3 សវនាការ។ ទន្ទឹមនឹងនេះៗដែរ ខ្ញុំសូមស្នើសុំឱ្យតុលាការបញ្ជូនកូនក្តីខ្ញុំទៅព្យាបាលរោគទាំងអស់ដែល  
4 គាត់មាន ឱ្យបានជាសះស្បើយត្រឹមត្រូវសិន មុននឹងយកមក -- យកគាត់មកចូលរួមសវនាការ។  
5 បើកូនក្តីខ្ញុំនៅមានជំងឺវ៉ារីដូចសព្វថ្ងៃនេះ ហើយបង្ខំឱ្យគាត់មកសវនាការទាំងស្តាប់មិនបាន មើលមិន  
6 ឃើញ មិនមានការចងចាំនូវអ្វីដែលតុលាការបានពិភាក្សាគ្នានោះទេ នេះទុកជាការរំលោភសិទ្ធិកូនក្តី  
7 ខ្ញុំពេញទី។ សូមអរគុណ។

8 **ប្រធានអង្គជំនុំជម្រះ៖**

9 អរគុណបាទ។ មានទេ? បាទ បើមិនមានទេ?

10 **លោក សុន អរុណៈ**

11 អស់ហើយ។

12 **ប្រធានអង្គជំនុំជម្រះ៖**

13 បាទ អរគុណ។ ជាបន្តអង្គជំនុំជម្រះផ្តល់វេទិកាជូនទៅសហព្រះរាជអាជ្ញា ដើម្បីឡើងធ្វើសេចក្តី  
14 សន្និដ្ឋានបញ្ចប់លើប្រធានបទទី១ ដែលអង្គជំនុំជម្រះកំណត់ធ្វើសវនាការនៅថ្ងៃនេះ។

15 [១៤:០៦:១៣]

16 **លោក ឌេល លីសាក់៖**

17 សូមអរគុណច្រើនលោកប្រធាន។ ខ្ញុំសូមចាប់ផ្តើមដោយឆ្លើយតបទៅនឹងការអះអាងធ្វើឡើង  
18 ដោយមេធាវីការពារក្តីលោក នួន ជា។ ការអះអាងទាំងអស់នេះ គឺវាផ្ទុយទៅនឹងការលើកឡើងនៅក្នុង  
19 របាយការណ៍របស់អ្នកជំនាញ ដូចដែលយើងបានស្តាប់រួច។ ជាការពិតណាស់យើងដឹងហើយកូនក្តីរបស់  
20 គាត់មានជំងឺលើសឈាម។ ស្ថានភាពនោះដូចដែលគាត់លើកឡើង។ ក៏ប៉ុន្តែនៅក្នុងរបាយការណ៍លើក  
21 ឡើងថា សម្ភាធរណ៍របស់គាត់នោះ គឺថាយើងអាចគ្រប់បាននោះទេ ហើយក្រោយការពិនិត្យទៅគឺថា  
22 សម្ភាធរណ៍របស់គាត់នោះស្ថិតនៅក្នុងកម្រិតធម្មតា វាមិនមែនជាជំងឺមួយដែលវាធ្ងន់ធ្ងរ ហើយវា  
23 ប៉ះពាល់ទៅដល់លទ្ធភាពនៃសម្បទាក្នុងចូលរួមការជំនុំជម្រះក្តីនោះទេ តាមអ្នកជំនាញលើកឡើង។

24 ចំពោះប្រព័ន្ធដង្ហើមពាក់ព័ន្ធនឹងសួត គឺត្រូវបានព្យាបាលរួចរាល់ហើយ គាត់ជាសះស្បើយរួច  
25 ហើយដែរ។ ហើយចំពោះជំងឺដទៃទៀត ការរអ៊ូរទាំផ្សេងទៀត ដូចដែលមេធាវីការពារក្តីលើកឡើង

1 ពាក់ព័ន្ធនឹងការវិលមុខ កម្លាំងកាយ គ្រូពេទ្យ -- លោកសាស្ត្រាចារ្យ ខាំប៊ែល គឺបានលើកឡើងហើយ  
2 គឺដោយសារតែ នួន ជា មិនធ្វើសកម្មភាពតែប៉ុណ្ណោះ។ ដូច្នេះហើយគឺមានលទ្ធភាពក្នុងការកែប្រែធ្វើឱ្យ  
3 ស្ថានភាពនេះល្អឡើងវិញ ប្រសិនបើមានការហាត់ប្រាណ កាយសម្បទារបស់គាត់នោះ។

4 [១៤:០៨:០៦]

5 ទាក់ទងទៅនឹងសំណើសុំឱ្យមានការព្យាបាលកូនក្តីរបស់គាត់មុនពេលមក អាចមកចូលរួម និង  
6 អាចឆ្លើយតបបាននោះ បញ្ហានេះគឺគ្រូពេទ្យ អ្នកជំនាញ បានបញ្ជាក់ច្បាស់រួចមកហើយថា ថ្នាំពេទ្យការ  
7 ព្យាបាលទាំងឡាយនោះ គឺគ្រប់គ្រាន់ហើយ អាចដោះស្រាយបញ្ហានេះបាន។ ហើយស្ថានភាពសុខភាព  
8 របស់ជនជាប់ចោទស្ថិតក្នុងសភាពនឹងនរ។ ក៏ប៉ុន្តែអ្វីដែលមានការបញ្ជាក់ប្តូរនោះ គឺថាយើងមិនឃើញ  
9 មានការផ្លាស់ប្តូរទៅនឹងសម្បទាក្នុងការចូលរួមការពារក្តី -- ចូលរួមសវនាការនោះទេ។ ចំពោះបញ្ហា  
10 កាយសម្បទាលោកអ្នកជំនាញ ខាំប៊ែល បានបញ្ជាក់ហើយថាស្ថានភាពកាយសម្បទា គឺមានសភាព  
11 នឹងនរសូម្បីតែបេះដូងក៏មិនមានបញ្ហាដែរ តាំងពីឆ្នាំ២០០៧។ ហើយចាប់ពីឆ្នាំ១៩៩៥មក ក្រោយពេល  
12 ដែលគាត់មានជំងឺដាច់សរសៃឈាមខួរក្បាលនោះ គឺថាមិនមានអ្វីផ្លាស់ប្តូរ ហើយវាទាញមានការធ្វើការ  
13 សម្រេចណាមួយផ្ទុយអ្វីដែលអង្គជំនុំជម្រះបានសម្រេចរួចមកហើយនោះទេ។ សេចក្តី -- អ្វីដែលមាន  
14 ការប្រែប្រួលនោះ គឺយើងសង្កេតឃើញថា នៅពេលនេះ នួន ជា កំពុងស្ថិតនៅក្នុងការវាយតម្លៃទៅលើ  
15 ស្ថានភាពស្មារតីដោយលោក ហ្វីហ្សា (តាមសំឡេងបកប្រែ)។

16 [១៤:០៩:៣៥]

17 លោក លោស្រីចៅក្រមប្រាកដជាចាំហើយ នៅក្នុងរយៈកាលមុនៗក្រោយពេលការណែនាំ  
18 ដោយលោក នួន ជា នោះ លោក នួន ជា បានបដិសេធមិនជួបជាមួយនឹងគ្រូពេទ្យ ហ្វីហ្សា។ ដូច្នេះមិន  
19 អាចឱ្យលោកគ្រូពេទ្យ ហ្វីហ្សា នោះធ្វើការវាយតម្លៃទៅលើស្ថានភាពស្មារតីរបស់គាត់នោះទេ។ ប្រសិន  
20 បើមានការប្រែប្រួលណាមួយទៅលើចំណុចនេះ នៅពេលនោះអង្គជំនុំជម្រះនឹងមានរបាយការណ៍លម្អិត  
21 ពីអ្នកជំនាញដែលបានបញ្ជាក់យ៉ាងច្បាស់អំពីស្ថានភាពនៃស្មារតីរបស់ នួន ជា នោះ ដែលថាគាត់អាច  
22 ចូលរួមសវនាការបាន។ យើងដឹងហើយថា ការធ្វើតេស្ត ការពិនិត្យទាំងឡាយបានធ្វើឡើងរួចមកហើយ  
23 ហើយក៏បានធ្វើការសម្ភាសជាមួយនឹង នួន ជា ផងដែរ។ ដូច្នេះហើយបានបញ្ជាក់ថា នួន ជា បាន  
24 បំពេញលក្ខណៈវិនិច្ឆ័យអាចចូលរួមសវនាការរយៈពេលបីបួនម៉ោងបាន អាចឆ្លើយតបទៅនឹងសំណួរ  
25 ហើយវាបញ្ជាក់ច្បាស់តាមរយៈរបាយការណ៍ថា នួន ជា អាចយល់អំពីលក្ខណៈនៃកិច្ចដំណើរការនីតិវិធី

1 ហើយមានលទ្ធភាពក្នុងការចូលរួមក្នុងការការពារក្តីខ្លួនឯងបាន។

2 [១៤:១០:៤៩]

3 យើងខ្ញុំសូមសន្និដ្ឋានថា នួន ជា មិនត្រឹមតែមិនមានអ្វីផ្លាស់ប្តូរទៅលើរូបគាត់នោះទេ មិនមានអ្វី  
4 រកឃើញថា គាត់មិនមានសម្បទា មិនអាចចូលរួមក្នុងសវនាការនោះទេ ក៏ប៉ុន្តែយើងបានរកឃើញ និង  
5 វាបង្ហាញថា គាត់មានស្ថានភាពនឹងនរ ហើយអាចចូលរួមក្នុងដំណើរការនីតិវិធីបាន។

6 សូមអរគុណលោកប្រធាន លោក លោកស្រីចៅក្រម។

7 **ប្រធានអង្គជំនុំជម្រះ៖**

8 បាទ អរគុណ តំណាងសហព្រះរាជអាជ្ញា។ ជាបន្ត អង្គជំនុំជម្រះផ្តល់វេទិកាជូនទៅក្រុមសហ  
9 មេធាវីនាំមុខតំណាងដើមបណ្តឹងរដ្ឋប្បវេណី ដើម្បីឡើងធ្វើសេចក្តីសន្និដ្ឋាន។

10 **លោក ហុង គីមសួន៖**

11 បាទ សូមអរគុណ ហើយខ្ញុំបាទគោរពលោកប្រធាន និងលោកស្រី លោកចៅក្រម ក្រុមប្រឹក្សា  
12 ជម្រះម្តងទៀត។ ខាងមេធាវីតំណាងឱ្យដើមបណ្តឹងរដ្ឋប្បវេណី យល់ឃើញថាភាពចាំបាច់ដែលដើម  
13 បណ្តឹងរដ្ឋប្បវេណីបានរង់ចាំនោះ គឺទាក់ទងនឹងបើកសវនាការស្វែងរកយុត្តិធម៌នេះឯង។ ហើយមិន  
14 ចំពោះតែដើមបណ្តឹងរដ្ឋប្បវេណីទេ គឺជនត្រូវចោទ ក៏គាត់រង់ចាំរកយុត្តិធម៌ដូចគ្នា។ ប៉ុន្តែឥឡូវនេះយើង  
15 និយាយអំពីសុខភាពរបស់លោក នួន ជា នេះ គឺជាបញ្ហាក្តៅគគុកដែលដើមបណ្តឹងរដ្ឋប្បវេណីកំពុងតែ  
16 មានការព្រួយបារម្ភណាស់ដែរ។ ដូច្នេះ ថ្ងៃនេះខ្ញុំបាទយល់ឃើញថា របាយការណ៍សុខភាពលោក នួន  
17 ជា ដែលចេញដោយលោកវេជ្ជបណ្ឌិត ចន ខាំបើល និងលោកវេជ្ជបណ្ឌិត ស៊ីណា ហ្វាស៊ីល លេខ  
18 E256/4។ នេះគឺជារបាយការណ៍ដ៏ពិសិដ្ឋ ខ្ញុំសូមនិយាយថាដ៏ពិសិដ្ឋគឺល្អពិសេស។ ព្រោះថាលោកមេធាវី  
19 ការពារគាត់លើកឡើងអំពីការបដិសេធចោលរបាយការណ៍របស់លោកវេជ្ជបណ្ឌិតនេះគឺគ្មានមូលដ្ឋាន  
20 ត្រង់ណាមួយដែលបញ្ជាក់នៅក្នុងអង្គសវនាការនេះថា កិច្ចការងាររបស់លោកវេជ្ជបណ្ឌិតទាំងពីរនេះ គឺ  
21 ធ្វើឡើងខុសអំពីជំនាញរបស់គាត់នោះទេ។

22 [១៤:១២:៤៧]

23 អ៊ីចឹងនៅក្នុងរបាយការណ៍របស់លោកវេជ្ជបណ្ឌិតទាំងពីរនាក់ លោកបានបំពេញភារកិច្ចរបស់  
24 គាត់ទាំងជំនាញ ទាំងបច្ចេកទេស រហូតបានចេញលទ្ធផល គឺបញ្ជាក់ដោយគ្មានលម្អៀងនោះទេ។  
25 គឺមានលម្អិតនៅក្នុងឯកសារនេះតែម្តង ជាពិសេសគឺគាត់យកការធ្វើពិសោធប្រយោជន៍ហៅថាធ្វើតេស្ត

1 តាមរបៀបករណី ស្រ្តីហ្គា យកមកនិយាយនោះ។ មានន័យថា លោក នួន ជា មានកាយសម្បទា  
2 គ្រប់គ្រាន់ មានសតិបញ្ញាស្មារតីគ្រប់គ្រាន់ សុខភាពរបស់គាត់ក៏មិនមែនទ្រុឌទ្រោមធ្ងន់ធ្ងរនោះដែរ។

3 អ្វីដែលលោកមេធាវីលើកឡើងអំពីសុំឱ្យអង្គជំនុំជម្រះទទួលយកសំណូមពរគាត់ថា ព្យាបាលជំងឺ  
4 ឡើងបាយរបស់លោក នួន ជា ជាសិន សឹមយកគាត់មកចូលរួមសវនាការនោះ។ ខ្ញុំបាទយល់ថា មិន  
5 សមស្របនោះទេ។ ក៏ក្នុងលទ្ធភាពរបាយការណ៍សុខភាពរបស់លោកវេជ្ជបណ្ឌិតទាំងពីរ គាត់បាន  
6 ជម្រាបហើយថា ជាពិសេសគឺលោក ចន ខាំប៊ែល គាត់មានជំនាញពិសេសទៅលើមនុស្សចាស់ទៅ  
7 ទៀត។ អ៊ីចឹងលោក នួន ជា អាយុ៨៥, ៨៦ឆ្នាំទៅហើយ អ៊ីចឹងជំងឺភាពឡើងបាយរបស់គាត់នោះ  
8 មិនដល់ថ្នាក់មើលមិនឃើញនោះទេ។ នេះគឺការវិវត្តនៃជំងឺរបស់ភាពជាមនុស្សចាស់ ឬមនុស្សវ័យច្រើន  
9 យ៉ាងនេះ។

10 [១៤:១៤:១៧]

11 អ៊ីចឹងត្រឡប់មកវិញ នៅក្នុងរបាយការណ៍សុខភាព នួន ជា ដែលលោកវេជ្ជបណ្ឌិតទាំងពីរ  
12 លោកបានលើកឡើងនៅក្នុងរបាយការណ៍ E256/4 នេះ គឺគាត់សុំសន្និដ្ឋានចុងក្រោយ គឺគាត់ឥតមាន  
13 អនុសាសន៍ណាមួយសុំឱ្យអង្គជំនុំជម្រះហ្នឹងផ្លាស់ប្តូរទៀតទេ។ ចុងក្រោយគាត់បានជម្រាបជូនហើយថា  
14 ប្រការដែលចង់ឱ្យលោក នួន ជា ហ្នឹង បានចូលរួមសវនាការឱ្យបានល្អ គឺសំណូមពរគាត់ សូមឱ្យគាត់  
15 នៅក្នុងបន្ទប់ឃុំឃាំងខាងក្រោមបន្ទប់សវនាការនេះ។ មានន័យថា លោកវេជ្ជបណ្ឌិតទាំងពីរ លោកបាន  
16 ផ្តល់អនុសាសន៍យ៉ាងល្អ ដើម្បីឱ្យសុខភាពលោក នួន ជា កាន់តែប្រសើរឡើង ហើយជាឱកាស  
17 សម្រាប់មានពេលឱ្យសវនាការនេះធ្វើទៅទៀតយ៉ាងរលូនទៅទៀតផង។

18 អ៊ីចឹងនៅក្នុងការយល់ឃើញរបស់ក្រុមមេធាវីតំណាងដើមបណ្តឹងរដ្ឋប្បវេណីយល់ឃើញថា  
19 របាយការណ៍សុខភាពលោក នួន ជា ដែលចេញដោយលោកវេជ្ជបណ្ឌិត ចន ខាំប៊ែល និងលោកវេជ្ជ  
20 បណ្ឌិត ស៊ីណា ហ្វាស៊ីល នេះគឺពិតជាត្រឹមត្រូវ ហើយសូមគាំទ្រស្រុង។

21 សំណូមពរសូមឱ្យអង្គជំនុំជម្រះសាលាដំបូងនៃអ.វ.ត.ក ជំរុញការបើកសវនាការនេះដោយធ្វើ  
22 យ៉ាងណាឱ្យលទ្ធភាពនៃការបន្តការជំនុំជម្រះឱ្យបានឆាប់ ហើយយើងខ្ញុំក៏សង្ឃឹមផងដែរថា ដោយលោក  
23 នួន ជា គាត់មានបំណងចូលរួមសវនាការ ដូចខាងលោកវេជ្ជបណ្ឌិតសរសេរនៅក្នុងកថាខណ្ឌ៤៤  
24 ហើយ។ គាត់នៅតែមានបំណងចង់រួមសវនាការដោយផ្ទាល់ផង គាត់មានបំណងផ្ទេរការណ៍បង្ហាញ  
25 ភស្តុតាងថែមទៀត។ គ្រាន់តែនៅក្នុងនេះគាត់ទាមទារធ្វើទៅតាមរយៈប្រព័ន្ធវីដេអូតែប៉ុណ្ណោះ។

1 [១៤:១៦:០១]

2 ដូច្នោះ អ្វីដែលលោកមេធាវីការពារក្តីលើកឡើងអំពីសុខភាពរបស់លោក នួន ជា ថាដុនដាបខ្លាំង  
3 ធ្ងន់ធ្ងរខ្លាំង ដូចជាជំងឺរលាកទងស្លូត ក៏ប៉ុន្តែឡើយដុកទ័រ ឬក៏វេជ្ជបណ្ឌិតបានជម្រាបហើយថា មិនមាន  
4 បញ្ហាអ្វីទៀតទេ គឺបានជាហើយ។ ហើយដំណើរចង្កេះគឺឆ្អឹងខ្លាំងនោះមិនមែនជាការរលាកនោះទេ គឺទាក់  
5 ទងជាមួយនឹងការសឹកនៃឆ្អឹងខ្លី ឆ្អឹងខ្លាំងនោះទេ។ ហើយទាក់ទងជាមួយនឹងសុខភាពមនុស្សវ័យច្រើន ឬ  
6 មនុស្សចាស់នោះឯណោះទេ។

7 ដូច្នោះ ខ្ញុំបាទក្នុងនាមជាមេធាវីតំណាងដើមបណ្តឹងរដ្ឋប្បវេណីសូមឱ្យ សូមលើកទឹកចិត្តថា បើ  
8 លោក នួន ជា មានប្រសាសន៍នៅក្នុងកថាខណ្ឌ៤៤ នៃរបាយការណ៍សុខភាពនេះ ដែលគាត់មានបំណង  
9 ចង់និយាយការពិត យើងខ្ញុំក៏កាន់តែត្រេកអរ សូមឱ្យគាត់និយាយការពិតឱ្យបានច្រើន។ ខ្ញុំបាទមិនដឹង  
10 បានការពិតនោះប៉ុណ្ណាទេ ប៉ុន្តែបើគាត់បាននិយាយថា គាត់ចង់និយាយការពិតឱ្យដើមបណ្តឹងរដ្ឋប្ប  
11 វេណី និងប្រជាជនលើពិភពលោកបានដឹងផងនោះ យើងសូមគាំទ្រនិងផ្តល់នូវការគាំទ្រនេះដល់គាត់ទាំង  
12 ស្រុង។ ហើយក៏សូមឱ្យសវនាការនេះដំណើរការទៅឱ្យបានឆាប់ ឱ្យបានសមស្របជាមួយនឹងការចង់  
13 បានរបស់ជនរងគ្រោះ និងដើមបណ្តឹងរដ្ឋប្បវេណីផងដែរ។ សូមអរគុណ។

14 [១៤:១៧:២២]

15 **ប្រធានអង្គជំនុំជម្រះ**

16 សូមអញ្ជើញបាទ!

17 **លោកស្រី អេលីហ្សាបេត ស៊ីម៉ុនណូហ្វត៖**

18 យើងខ្ញុំសូមបន្ថែម។ ជាដំបូងខ្ញុំសូមបញ្ជាក់ថា ខ្ញុំយល់ស្របតាមយោបល់របស់សហព្រះរាជ  
19 អាជ្ញា ហើយនិងសម្តីដែលលើកឡើងដោយសហភាពរបស់ខ្ញុំ តាងនាមឱ្យដើមបណ្តឹងរដ្ឋប្បវេណី។  
20 ដើម្បីជាការបញ្ចប់នោះ ខ្ញុំសូមបញ្ជាក់ថា ទោះបីជាការមានការប៉ុនប៉ងពីខាងមេធាវីការពារក្តី នួន ជា  
21 ក៏ដោយ ក៏សេចក្តីសន្និដ្ឋានរបស់អ្នកជំនាញអំពីសម្បទារបស់ នួន ជា ក្នុងការទទួលបានជំនុំជម្រះនោះ  
22 គឺមានភាពច្បាស់លាស់ណាស់។ ហើយអ្នកជំនាញក៏មានការឯកភាពគ្នាដែរ ហើយក៏បានផ្តល់ទង្វើករណី  
23 យ៉ាងច្បាស់ពាក់ព័ន្ធត្រងហ្នឹង។ ដូច្នោះ សម្បទារបស់ នួន ជា មិនមានការសង្ស័យទេ ពាក់ព័ន្ធនឹង  
24 របាយការណ៍វេជ្ជសាស្ត្រ។

25 [១៤:១៨:១៥]

1 ចំពោះសុខភាពផ្លូវកាយរបស់លោក នួន ជា វិញ ពិតណាស់គឺថាគាត់មានវ័យចាស់ជាណាស់  
2 ទៅហើយ ក៏ប៉ុន្តែគាត់បាន -- អ្នកជំនាញបានលើកឡើងថា ស្ថានភាពផ្លូវកាយរបស់ នួន ជា មានភាព  
3 នឹងនរ ហើយមិនមានឧបសគ្គណាមួយរារាំងឱ្យគាត់មិនអាចចូលរួមនៅក្នុងការជំនុំជម្រះក្តីបាននោះទេ  
4 ហើយការចូលរួមជំនុំជម្រះនេះក៏គាត់ជាអ្នកទាមទារដែរ ដូចដែលបានបញ្ជាក់អម្បាញ់មិញនេះ។

5 ដូច្នេះ យើងនៅតែមានការត្រូវយ៉ាងម៉េច រៀបចំដែលជាការប៉ងប្រាថ្នារបស់អង្គជំនុំជម្រះ។  
6 ដើមបណ្តឹងរដ្ឋប្បវេណីមានសេចក្តីរីករាយ នៅពេលដែលឃើញ នួន ជា មានវត្តមាននៅក្នុងសវនាការ  
7 ហើយដើមបណ្តឹងរដ្ឋប្បវេណីក៏មានសេចក្តីរីករាយដែរ ដែលឃើញសវនាការបន្តទៅមុខ ដោយមិនមាន  
8 ការអាក់ខានដោយសារតែបញ្ហាសុខភាព។ ជាពិសេស បញ្ហាពាក់ព័ន្ធនឹងវត្តមាន ឬអវត្តមានរបស់  
9 លោក នួន ជា។

10 [១៤:១៩:១៦]

11 ប្រសិនបើអង្គជំនុំជម្រះគ្រោងទុក មានការរៀបចំលក្ខណៈដើម្បីសម្រួលដល់ការចូលរួមរបស់  
12 លោក នួន ជា ឱ្យបានទៀងទាត់នៅក្នុងសវនាការ ដោយមិនមានហេតុការណ៍អ្វីកើតឡើងនោះ យើងខ្ញុំ  
13 គិតថា នួន ជា អាចមកបន្តបំរុងចាំនៅខាងក្រោមបាន ពីព្រោះនេះគឺជាដំណើរការចូលរួមយ៉ាងសកម្ម  
14 នៅក្នុងសវនាការ ហើយដំណើរការនេះក៏វាមានសារៈសំខាន់ផងដែរចំពោះដើមបណ្តឹងរដ្ឋប្បវេណី ជា  
15 ពិសេសចំពោះសាធារណជនផងដែរ។ ដូច្នេះខ្ញុំគិតថា នួន ជា ត្រូវតែមកបន្តបំរុងចាំខាងក្រោម គឺមិន  
16 ត្រូវសម្រាកនៅក្នុងមន្ទីរឃុំឃាំងនោះទេ។

17 ជាចុងក្រោយ យើងខ្ញុំសូមលើកឡើងនូវសំណើមួយជូនដល់អង្គជំនុំជម្រះ។ យោងតាមសារៈ  
18 សំខាន់នៃដើមបណ្តឹងរដ្ឋប្បវេណីដែលចង់ឃើញ នួន ជា ចូលរួមនៅក្នុងសវនាការនេះ យើងខ្ញុំគិតថាមាន  
19 លទ្ធភាពមួយ គឺថានៅដើមសវនាការរៀងរាល់លើកនៅពេលព្រឹក នៅពេលរសៀលនោះ គឺថាអាច  
20 បង្ហាញវត្តមានរបស់ នួន ជា នៅដើមសវនាការឱ្យសាធារណជន និងដើមបណ្តឹងរដ្ឋប្បវេណីឃើញ  
21 ដើម្បីឱ្យគាត់មានអារម្មណ៍ថា លោក នួន ជា គាត់ពិតជាមានវត្តមាននៅក្នុងសវនាការមែន ហើយ  
22 គាត់បានចូលរួមក្នុងសវនាការ គាត់បានស្តាប់ការពិភាក្សាដេញដោល។ ដូច្នេះ ខ្ញុំគិតថានេះមិនមែនជា  
23 ចំណុចលំបាកនោះទេ។ ហើយនៅពេលដែលយើងទាំងអស់គ្នាឃើញ នួន ជា នៅដើមសវនាការនីមួយៗ  
24 នោះ គឺជាការបង្ហាញមួយថាគាត់ពិតជាបានចូលរួមយ៉ាងសកម្មនៅក្នុងសវនាការ។ សូមអរគុណ។

25 [១៤:២០:៥៤]

1 **ប្រធានអង្គជំនុំជម្រះ៖**

2 បាទ អរគុណ។ បាទ ជាបន្តអង្គជំនុំជម្រះផ្តល់ឱកាសជូនទៅក្រុមមេធាវីការពារក្តីលោក នួន ជា  
3 ធ្វើសេចក្តីសន្និដ្ឋានតបនៅចុងក្រោយ ប្រសិនបើក្រុមមេធាវីការពារក្តីមានបំណងធ្វើដូច្នោះ។

4 **លោក សុន អរុណៈ**

5 សូមគោរពអង្គសវនាការសាលាថ្មី។ ខ្ញុំសូមធ្វើការឆ្លើយតបចំពោះដើមបណ្តឹងរដ្ឋប្បវេណី។  
6 ចំពោះលោក នួន ជា ក្នុងឋានៈខ្ញុំជាមេធាវីការពារគាត់បានធ្វើការជិតជិត ស្និទ្ធស្នាល មិនបាន  
7 ទៅព្យាបាលគាត់ទេ ប៉ុន្តែទៅមើលគាត់សឹងតែរាល់ថ្ងៃ ហើយដឹងជំងឺគាត់យ៉ាងម៉េច។ ជំងឺដែលឥឡូវនេះ  
8 ជំងឺចម្បងដែលធ្វើឱ្យខ្ញុំសន្និដ្ឋានថាពិបាកមែនទែន គឺជំងឺចង្កេះដែលអ្នកជំនាញមិនបាននិយាយស៊ីជម្រៅ  
9 ក្នុងរឿងហ្នឹងទេ។ ចង្កេះគាត់ងើបអត់រួច កាលណាងើបបានអង្គុយបានប្រហែល៥នាទី គាត់ត្រូវដួលទៅ  
10 លើពូកវិញ។ អាហ្នឹងមួយ អាហ្នឹងជាជំងឺធ្ងន់ធ្ងរ។ ហើយតែកាលណាគាត់សម្រាន្តអីចឹង ហើយគាត់  
11 សម្រាន្តហើយ តែកាលណាគាត់និយាយច្រើន ឬក៏ស្តាប់អីច្រើនក៏គាត់វិលមុខ អាហ្នឹងអីចឹង។ អីចឹងបាន  
12 ខ្ញុំស្នើអំពីព្យាបាល រកអនុសាសន៍យ៉ាងម៉េចឱ្យធ្វើចលនាយ៉ាងម៉េចដែលលោកជំនាញការទាំងពីរនេះមិនបាន  
13 បញ្ជាក់ ហើយមិនបានណែនាំ ហើយមិនបានបញ្ជូនអនុសាសន៍ថាឱ្យធ្វើយ៉ាងម៉េចទេ។ ឱ្យរកអ្នក  
14 ជំនាញថ្មី។ ត្រង់ហ្នឹងខ្ញុំសូមថា ចិត្តខ្ញុំមេធាវីការពារក្តី បងប្អូនខាងជនជាប់ចោទក៏ចង់ឃើញតុលាការនេះ  
15 ដំណើរការដល់ចប់ចុងចប់ដើម ហើយដោយ -- ប្រកបដោយយុត្តិធម៌ទាំងអស់គ្នា។ ចង់បានអីចឹងដូចគ្នា  
16 ហើយឱ្យបានឆាប់បំផុតដែរ ពីព្រោះអីអាយុគាត់កាន់តែច្រើន។

17 [១៤:២៣:១២]

18 បើសិនជា -- ការសន្និដ្ឋានរបស់ខ្ញុំ -- បើសិនជាធ្វើម៉េចឱ្យសុខភាពគាត់បានល្អ អារម្មណ៍របស់  
19 គាត់បានល្អ ចូលមកសវនាការដើម្បីចង់ឱ្យគាត់ឆ្លើយតបនឹងសវនាការ នឹងភាគី នឹងតុលាការ ឆ្លើយ  
20 ដោយផ្ទាល់មាត់ ដើម្បីដូចមេធាវីខាងដើមបណ្តឹងរដ្ឋប្បវេណីនិយាយអីចឹងថា “ចង់ព្រលាស់ ចង់ស្តាប់  
21 ថាគាត់និយាយរឿងពិត ការពិតយ៉ាងម៉េច”។ ខ្ញុំក៏ចង់ដូចគ្នាអីចឹងដែរ។ បើអីចឹង បើដូច្នោះទេ សំណូមពរ  
22 សូមតុលាការ -- បើមានមធ្យោបាយយ៉ាងណាឱ្យគាត់ នួន ជា ហ្នឹងមានសុខភាពល្អជាងសព្វថ្ងៃ ហើយ  
23 ឱ្យគាត់មកចូលរួមសវនាការទាំងអារម្មណ៍គាត់នៅគ្រាន់បើជាងសព្វថ្ងៃ ចង្កេះគាត់អាចអង្គុយបានតែ  
24 កន្លះម៉ោងក៏យកដែរ។ អាហ្នឹងៗ ខ្ញុំក៏អរ -- រួមសហការជាមួយនឹងដើមបណ្តឹងរដ្ឋប្បវេណី។ ខ្ញុំសូម  
25 អរគុណលោកប្រធាន។

1 [១៤:២៤:២០]

2 **ប្រធានអង្គជំនុំជម្រះ**

3 បាទ អរគុណ។ ឥឡូវនេះ យើងពេលក្រោយនេះយើងនឹងឈានចូលដល់កិច្ចពិភាក្សាលើប្រធាន  
4 បទទី២ ផលប៉ះពាល់ដែលកើតចេញពីរបាយការណ៍វេជ្ជសាស្ត្ររបស់អ្នកជំនាញចំពោះលោក នួន ជា  
5 ក្នុងការមានសម្បទាចូលរួមសវនាការ ឬក៏គ្មាននោះ។ ហើយនិងបញ្ហាដែលអង្គជំនុំជម្រះគ្រោងនឹងចេញ  
6 នូវសេចក្តីសម្រេចបំបែកនូវកិច្ចដំណើរការនីតិវិធី។ ប៉ុន្តែឥឡូវនេះដល់ពេលសមល្មមសម្រាកដែរហើយ  
7 អង្គជំនុំជម្រះប្រកាសសម្រាក ១៥នាទីចាប់ពីពេលនេះតទៅរហូតដល់ម៉ោងបីខ្លះម៉្លៃនាទី សូមអញ្ជើញ  
8 ចូលវិញ ដើម្បីបន្តកិច្ចដំណើរការសវនាការ។

9 សម្រាកចុះ!

10 **ក្រឡាបញ្ជី**

11 សូមក្រោកឈរ!

12

13 (សវនាការសម្រាកពីម៉ោង ១៤:២៥ នាទី ដល់ម៉ោង ១៤:៤៤ នាទី)

14 [១៤:៤៤:២៧]

15 **ក្រឡាបញ្ជី**

16 សូមក្រោកឈរ!

17 **ប្រធានអង្គជំនុំជម្រះ**

18 អង្គុយចុះ!

19 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ ដូចអ្វីដែលអង្គជំនុំជម្រះបានជម្រាប  
20 ជូនភាគីរួចហើយកាលពីព្រឹកមិញ ថាសវនាការយើងដែលប្រព្រឹត្តទៅនៅពេលនេះគឺមានពីរ។ ហើយ  
21 សវនាការទី១ យើងបានធ្វើចប់នូវកិច្ចពិភាក្សា -- នូវសេចក្តីសន្និដ្ឋានបញ្ចប់កិច្ចពិភាក្សាដេញដោលរួច  
22 ហើយ។ ឥឡូវឈានចូលដល់សវនាការទី២។

23 ដូចដែលអង្គជំនុំជម្រះបានជម្រាបជូនភាគីកាលពីព្រឹកមិញ សវនាការទី២នេះគឺផ្ដោតសំខាន់ទៅ  
24 លើការស្តាប់នូវមតិយោបល់របស់ភាគីពាក់ព័ន្ធក្នុងសំណុំរឿងក្តី០០២ នាពេលបច្ចុប្បន្ន អំពីផលប៉ះពាល់  
25 ទាំងឡាយដែលអាចកើតចេញពីរបាយការណ៍ គឺសេចក្តីសន្និដ្ឋានរបស់អ្នកជំនាញវេជ្ជសាស្ត្រពាក់ព័ន្ធនឹង

1 បញ្ហាសុខភាព កាយសម្បទា និងសតិបញ្ញាស្មារតីរបស់ជនជាប់ចោទ នួន ជា ដែលអាចមានទៅលើការ  
2 បំបែក ឬមិនបំបែកកិច្ចដំណើរការនីតិវិធីសវនាការលើសំណុំរឿង០០២ ដែលអង្គជំនុំជម្រះបានធ្វើ  
3 សវនាការស្តាប់មតិយោបល់ភាគីនានាក្នុងពេលកន្លងមក ហើយអង្គជំនុំជម្រះនឹងចេញនូវសេចក្តីសម្រេច  
4 ថ្មីមួយលើបញ្ហានេះនាពេលសមស្របខាងមុខនេះ ។

5 [១៤:៤៦:២៤]

6 ហើយប្រសិនបើជនជាប់ចោទត្រូវអង្គជំនុំជម្រះសម្រេចថា ជនជាប់ចោទ នួន ជា មានលទ្ធភាព  
7 ពេញលេញក្នុងការចូលរួមសវនាការ ដោយនោះ តើអាចមានផលប៉ះពាល់អ្វីខ្លះចំពោះការបំបែក ឬមិន  
8 បំបែកកិច្ចដំណើរការនីតិវិធីនាពេលខាងមុខ? ដូចនេះដែរ ប្រសិនបើអង្គជំនុំជម្រះយល់ឃើញថា ជនជាប់  
9 ចោទ នួន ជា មិនមានលទ្ធភាពគ្រប់គ្រាន់ក្នុងការចូលរួមសវនាការឱ្យបានពេញលេញទេនោះ ដោយចូល  
10 រួមនៅក្នុងកម្រិតណាមួយ តើមានផលប៉ះពាល់យ៉ាងដូចម្តេចដែរចំពោះសេចក្តីសម្រេចថ្មី បំបែក ឬមិន  
11 បំបែកកិច្ចដំណើរការនីតិវិធីលើសំណុំរឿង០០២ ដែលអង្គជំនុំជម្រះគ្រោងនឹងចេញនាពេលខាងមុខ  
12 ជាពិសេសផលប៉ះពាល់ទៅលើជនជាប់ចោទលោក ខៀវ សំផន ក្នុងនាមសហជនជាប់ចោទ?

13 បាទ នេះជាបញ្ហាដែលអង្គជំនុំជម្រះមានបំណងស្តាប់នូវមតិយោបល់របស់ភាគី ហើយដំបូងនេះ  
14 អង្គជំនុំជម្រះផ្តល់វេទិកាជូនទៅក្រុមមេធាវីការពារក្តីលោក នួន ជា ដើម្បីលើកឡើងនូវមតិយោបល់ពាក់  
15 ព័ន្ធនឹងបញ្ហាដូចអង្គជំនុំជម្រះបានជម្រាបជូនអីចឹង ។

16 [១៤:៤៧:៣៨]

17 **លោក វ៉ិចទ័រ កូប៉េ៖**

18 សូមអរគុណលោកប្រធាន លោក លោកស្រីចៅក្រម។ ខ្ញុំគិតថា នៅពេលនេះគឺយើងមិនមាន  
19 សារណាអ្វីត្រូវលើកឡើងនោះទេ។ ផលប៉ះពាល់នៃសុខភាពរបស់លោក នួន ជា ទៅលើការបន្តកិច្ច  
20 ដំណើរការនីតិវិធី ប្រសិនបើអង្គជំនុំជម្រះសាលាដំបូងរកឃើញថាគាត់មានសម្បទាគ្រប់គ្រាន់នោះ គឺថា  
21 យើងរង់ចាំនូវពេលវេលាបន្តិចសិន។ ដោយសារតែលោក លោកស្រីចៅក្រមដឹងហើយថា អ្នកជំនាញ  
22 គាត់បានពន្យល់អំពីស្ថានភាពរបស់លោក នួន ជា ដែលថាគាត់អាចនឹងធ្លាក់ ខ្សោយនៅពេលណាមួយ  
23 ដែលយើងមិនអាចដឹងច្បាស់។ ដូច្នេះប្រសិនបើសាលាដំបូងសម្រេចថាគាត់មានសម្បទាគ្រប់គ្រាន់ក្នុង  
24 ការចូលរួមសវនាការ យើងនឹងសម្រេចនៅពេលនោះ។ ហើយយើងនឹងពិចារណានៅពេលនោះ ដើម្បី  
25 សម្រេចថាតើគាត់ត្រូវបន្តការតាមដានកិច្ចដំណើរការនីតិវិធីពីបន្ទប់ឃុំខ្លួននៅខាងក្រោមសវនាការ ឬ

1 មួយក៏យ៉ាងណា។ ហើយប្រសិនបើទៅថ្ងៃអនាគតមានការប្រែប្រួលផ្លាស់ប្តូរណាមួយ មេធាវីការពារក្តី  
2 លោក នួន ជា នឹងជម្រាបទៅដល់អង្គជំនុំជម្រះឱ្យដឹង គឺថាយើងនឹងជម្រាបភ្លាមៗ ហើយនិងបានសម  
3 ស្របភ្លាមៗតែម្តង។

4 [១៤:៤៩:០២]

5 ដូច្នោះ នៅក្នុងពេលនេះយើងសង្ឃឹមថាសេចក្តីសម្រេចរបស់សាលាដំបូង អំពីវិសាលភាពនៃការ  
6 ជំនុំជម្រះនឹងត្រូវបានចេញក្នុងពេលឆាប់ៗនេះតាមដែលអាចធ្វើទៅបាន ហើយចាប់ពីពេលចំណុចនេះ  
7 ទៅ គឺយើងនឹងបន្តរង់ចាំថាតើអង្គជំនុំជម្រះសម្រេចថា កូនក្តីខ្ញុំមានសម្បទាគ្រប់គ្រាន់ក្នុងការចូលរួម  
8 សវនាការឬក៏អត់។ ដូច្នោះខ្ញុំរង់ចាំដល់ពេលនោះ។ សូមអរគុណដល់អង្គជំនុំជម្រះ។

9 **ប្រធានអង្គជំនុំជម្រះ**

10 បាទ អរគុណ។ ចុះលោកក្រុមមេធាវីការពារក្តីលោក ខៀវ សំផន វិញយ៉ាងម៉េចដែរ?

11 **លោក គង់ សំអុន**

12 បាទ សូមអរគុណលោកប្រធាន។ ខ្ញុំបាទក្នុងនាមលោក ខៀវ សំផន យើងមិនមានជំហរណា  
13 បញ្ជាក់អំពីការស្នើសុំបំបែកនីតិវិធី ឬក៏គាំទ្រចំពោះនីតិវិធីនៃការបំបែកសំណុំរឿង០០២នេះទេ។ ប៉ុន្តែអ្វី  
14 ដែលយើងមើលឃើញជាក់ស្តែងនោះគឺថាផលប្រយោជន៍របស់លោក ខៀវ សំផន គឺអាចប៉ះពាល់  
15 ដោយសារតែនីតិវិធីរបស់តុលាការក្នុងសំណុំរឿង០០២ នេះមានការយឺតយ៉ាវ។ ហេតុនេះ ដូចយើងខ្ញុំ  
16 បានជម្រាបជូនកាលពីលើមុនអំពីការស្នើសុំឱ្យដោះលែងលោក ខៀវ សំផន នៅក្រៅឃុំបណ្តោះអាសន្ន  
17 វាជាផ្នែកមួយដើម្បីការពារសិទ្ធិលោក ខៀវ សំផន ក៏ដូចជាការពារនូវផលប្រយោជន៍របស់លោក ខៀវ  
18 សំផន ដែរ។ យើងបានរៀបចំបែបបទសម្រាប់ការដាក់ពាក្យសុំឱ្យលោក ខៀវ សំផន នៅក្រៅឃុំនេះ  
19 បាទ។ អ៊ីចឹងជាសង្ខេបឡើងវិញមកវិញ គឺថាយើងពុំមានជំហរដើម្បីស្នើសុំបំបែកនីតិវិធីអ្វីនោះទេបាទ។  
20 សូមអរគុណ។

21 [១៤:៥១:០៥]

22 **ប្រធានអង្គជំនុំជម្រះ**

23 បាទ អរគុណ។ ចុះខាងសហព្រះរាជអាជ្ញាវិញ តើចង់មានមតិយោបល់ដែរទេលើបញ្ហាដែល  
24 អង្គជំនុំជម្រះបានស្នើសុំមតិយោបល់ភាគីលើបញ្ហានេះ?

25

1 **លោក អេនឌ្រូ ខេលី៖**

2 សូមអរគុណលោកប្រធាន។ ខ្ញុំក៏មានមតិយោបល់តិចតួចបំផុតនៅក្នុងពេលនេះផងដែរ។ ថាតើ  
3 បញ្ហានេះវាប៉ះពាល់ទៅដល់តួនាទីរបស់ព្រះរាជអាជ្ញាយ៉ាងណាទាក់ទងទៅនឹងរបាយការណ៍ថ្ងៃទី១៨ មីនា  
4 នោះគឺថាយើងបានស្តាប់នូវយោបល់របស់អ្នកជំនាញដែលបានសន្និដ្ឋានថា បុគ្គលម្នាក់ដែលមានអាយុ  
5 ៨៦ឆ្នាំ គឺមានភាពទន់ខ្សោយ។ ប៉ុន្តែស្ថានភាពរបស់គាត់គឺនឹងនរ ហើយគាត់មានសម្បទារគ្រប់គ្រាន់  
6 ទាំងផ្នែកផ្លូវកាយនិងផ្លូវចិត្ត។

7 ប៉ុន្តែយ៉ាងណាក៏ដោយ យើងនៅតែមានការព្រួយបារម្ភអំពីស្ថានភាពរបស់គាត់ ជាពិសេស  
8 ស្ថានភាពជាលក្ខណៈធម្មជាតិ។ ដោយសារតែមានការព្រួយបារម្ភបែបនេះហើយ ទើបអង្គជំនុំជម្រះគួរ  
9 តែជ្រើសរើសនូវជម្រើសទី២ ដែលសាលាកំពូលបានផ្តល់ដល់អង្គជំនុំជម្រះសាលាដំបូង ដែលបង្កើត  
10 ជាសវនាការតូចៗ សវនាការតូចដោយមានផ្នែកមួយចំនួននៃដីកាដោះស្រាយដើម្បីឱ្យមានលទ្ធភាព  
11 តំណាងឱ្យបានគ្រប់គ្រាន់ទៅលើដីកាដោះស្រាយ ហើយនិងអាចបន្តដល់សវនាការ។ ហើយយើងនៅ  
12 តែបន្តនិយាយដដែលៗថា ស-២១ គឺបំពេញគ្រប់គ្រាន់ទៅលើបទដ្ឋានទាំងអស់ ហើយខ្ញុំសូមឱ្យលោក  
13 លោកស្រីចៅក្រមពិនិត្យទៅលើកថាខណ្ឌ១៥នៃសាលដីកាសាលាកំពូល។

14 [១៤:៥២:៤៤]

15 ហើយខ្ញុំក៏សូមស្នើផងដែរដល់សាលាដំបូងមេត្តាពិនិត្យទៅលើកថាខណ្ឌ៤៣ នៃសាលដីកាបស់  
16 សាលាកំពូលដែលបាននិយាយពាក់ព័ន្ធនឹងអ្វីដែលយើងបាននិយាយនៅថ្ងៃនេះ។ ហើយខ្ញុំសូមអាននូវ  
17 កថាខណ្ឌចុងក្រោយនៃកថាខណ្ឌទី៤៣។ គឺយើងធ្វើការ -- ខ្ញុំសូមធ្វើការដកស្រង់ដូចតទៅ “ប្រសិនបើ  
18 មានអ្វីកើតឡើង សាលាដំបូងមានចម្ងល់ណាមួយទាក់ទងទៅនឹងសមត្ថភាពរបស់ជនជាប់ចោទចូលរួម  
19 នៅក្នុងសវនាការដែលមានរយៈពេលវែង គឺថាសាលាដំបូងអាចស្វែងរកនូវស្ថានភាពដែលអាចធ្វើ  
20 បំផុតដើម្បីរៀបចំវិសាលភាពនៃសំណុំរឿង០០២/០១ ដែលអាចធ្វើឱ្យមាន ដែលៗ -- ដើម្បីពង្រឹង  
21 ពង្រីកឱ្យបានកម្រិតអតិបរិមាណនូវបទចោទទាំងអស់ប្រឆាំងនឹងជនជាប់ចោទ និងដែលអាចផ្តល់ឱកាស  
22 នៅក្នុងការទទួលបានយុត្តិធម៌ដ៏មានអត្ថន័យពេញលេញនៅក្នុងរយៈពេលមួយដ៏ខ្លីបំផុត។

23 [១៤:៥៣:៤៣]

24 ដូច្នេះ ខ្ញុំមិនចង់និយាយដដែលៗនោះទេ ប៉ុន្តែយើងនៅរក្សាគោលជំហរយើងដដែល ដោយស្នើសុំ  
25 ឱ្យដាក់បញ្ចូលនូវស-២១ នៅក្នុងសំណុំរឿងនេះ។ នៅពេលដែលយើងដាក់ដូច្នោះ គឺយើងបំពេញគ្រប់

1 លក្ខខណ្ឌតម្រូវទាំងអស់។ ហើយសូមផ្ដេងអំណរគុណដល់អង្គជំនុំជម្រះដែលបានផ្តល់ឱកាសដល់យើង  
2 ខ្ញុំ។ សូមអរគុណ។

3 **ប្រធានអង្គជំនុំជម្រះ**

4 សូមអញ្ជើញលោកស្រីចៅក្រម!

5 [១៤:៥៤:១០]

6 **ចៅក្រម ស៊ីលវៀ ខាតវ៉ាយថ៍**

7 សូមអរគុណលោកប្រធាន។ យើងបានពិនិត្យយ៉ាងលម្អិតទៅលើទស្សនៈនៃការតំណាងឱ្យបាន  
8 សមគ្រប់គ្រាន់នៅក្នុងសវនាការ ដែលចាប់ផ្ដើមពីថ្ងៃទី១៨ ខែកុម្ភៈ ឆ្នាំ២០១៣ ហើយលោកក៏បានសង្កត់  
9 ធ្ងន់ផងដែរថាស-២១ និងផ្តល់នូវឧក្រិដ្ឋកម្មបន្ថែមទៀតដែលអាចបន្ថែមនូវភាពតំណាងឱ្យបានគ្រប់គ្រាន់  
10 ទៅដល់សវនាការ។ ហើយលោកក៏បានលើកបង្ហាញផងដែរ អំពីការចង្អុលបង្ហាញថានឹងមានឧក្រិដ្ឋកម្ម  
11 បន្ថែមទៀតទាក់ទងទៅនឹងឧក្រិដ្ឋកម្មប្រឆាំងមនុស្ស អាចនឹងមានពីរប្រាំបី។ ប៉ុន្តែ ក្នុងពេលជាមួយគ្នា  
12 ហ្នឹងលោកក៏បានបញ្ជាក់ផងដែរថា ការរំលោភបំពានទៅលើ -- រំលោភបំពានយ៉ាងធ្ងន់ធ្ងរក៏អាចចូលរួម  
13 ផងដែរ ប្រសិនបើអង្គជំនុំជម្រះសាលាដំបូងនោះបានសម្រេចយកនូវវិសាលភាពស-២១ ទាំងស្រុង  
14 តែម្ដងមកចូលនៅក្នុងការបំបែកកិច្ចដំណើរការនីតិវិធីនេះ។

15 លោកបានបញ្ជាក់ថា លោកត្រូវការប្រហែលជាសាក្សីបី ហើយនិងឯកសារប្រហែលជាជាង  
16 ២០០។ ដូច្នេះ ខ្ញុំគ្រាន់តែចង់ដឹងថាតើយើងអាចគ្របដណ្តប់ទៅលើបញ្ហាជម្លោះប្រដាប់អាវុធអន្តរជាតិ  
17 ហ្នឹងដោយរបៀបណា នៅពេលដែលយើងមានសាក្សីតែបីដែលបានឃុំខ្លួននៅស-២១នោះ ហើយនិង  
18 ឯកសារមួយចំនួន។ ហើយប្រសិនបើលោកមិនភ្លេចទេ គឺថាមានបញ្ហាសំខាន់ៗមួយចំនួនក្នុងសវនាការ  
19 ទី១ ដែលត្រូវការចំនួនឯកសារ និងសាក្សីឱ្យបានលើសពីនេះ។ ដូច្នេះខ្ញុំចាប់អារម្មណ៍ ហើយខ្ញុំចង់ដឹងថា  
20 តើពេលវេលាប្រហែលប៉ុន្មានទៀតដែលលោកគិតថាឧក្រិដ្ឋកម្មប្រឆាំងមនុស្សជាតិ ជាពិសេសគឺជម្លោះ  
21 ប្រដាប់អាវុធហ្នឹងអាចចំណាយពេលបាន? ដូច្នេះហើយនេះគឺជាបុរេលក្ខខណ្ឌ ដើម្បីឱ្យអង្គជំនុំជម្រះ  
22 ពិចារណាទៅលើភស្តុតាងនៃឧក្រិដ្ឋកម្មសង្គ្រាម។ សូមអរគុណដល់លោកព្រះរាជអាជ្ញា។

23 [១៤:៥៦:២៧]

24 **លោក អេនឌ្រូ ខេលី**

25 សូមអរគុណចៅក្រម ខាតវ៉ាយថ៍ ចំពោះសំណួរមួយនេះ។ យើងបានឆ្លើយតបទៅនឹងសំណួរនេះ

1 រួចមកហើយកាលពីខែកុម្ភៈ ហើយឥឡូវនេះយើងសូមឆ្លើយឡើងវិញមួយសារទៀត។ ខ្ញុំអនុញ្ញាត --  
2 ខ្ញុំគិតថា ខ្ញុំអាចអនុញ្ញាតឱ្យលោក លីសាក់ ឆ្លើយតបទៅនឹងបញ្ហានេះ ជាពិសេសពាក់ព័ន្ធនឹងភស្តុតាង  
3 ក៏ដូចជាយុត្តាធិការនៃសវនាការ នៃសំណុំរឿងនេះ។

4 **លោក ឌេល លីសាក់៖**

5 សូមអរគុណចៅក្រម ខាតវ៉ាយថ៍។ យើងព្យាយាមរំលឹកឡើងវិញទៅលើអ្វីដែលខ្ញុំបានឆ្លើយតប  
6 កាលពីពេលមុន គឺព័ត៌មានលម្អិត ហើយខ្ញុំសូមចង្អុលបង្ហាញនូវបញ្ហាមួយចំនួន។ ទី១ គឺភស្តុតាងដែល  
7 អាចបង្ហាញអំពីជម្លោះប្រដាប់អាវុធ ហើយនិងការដឹងរបស់ជនជាប់ចោទទាក់ទងទៅនឹងជម្លោះប្រដាប់  
8 អាវុធនេះ ព្រមទាំងភស្តុតាងដែលមាននៅក្នុងសំណុំរឿង០០២/០១។ ហើយខ្ញុំចង់ចាំថា ឯកសារទាំង  
9 អស់នោះ គឺរបាយការណ៍ទូរលេខដែលត្រូវបានបញ្ជូនជាញឹកញាប់ទៅដល់មេដឹកនាំនៅទីក្រុងភ្នំពេញ  
10 ដែលនិយាយអំពីជម្លោះប្រដាប់អាវុធ ក៏ដូចជាកំណត់ហេតុការណ៍ប្រជុំនៃគណៈអចិន្ត្រៃយ៍ ហើយនិង  
11 ការប្រជុំដែលនិយាយអំពីជម្លោះជាមួយវៀតណាមដែលត្រូវបានគេពិភាក្សាផងដែរ។

12 [១៤:៥៧:៥៤]

13 ក្រៅពីនេះក៏មានការប្រកាសរបស់មេដឹកនាំបក្សដែលបាននិយាយយោងអំពីជម្លោះប្រដាប់អាវុធ  
14 ជាមួយវៀតណាម។ ចំពោះឯកសារទាំងអស់នេះ គឺឯកសារនេះត្រូវបានដាក់នៅចំពោះមុខអង្គជំនុំជម្រះ  
15 សាលាដំបូង ហើយមានភស្តុតាងច្រើនដែលនិយាយអំពីជម្លោះប្រដាប់អាវុធ ក៏ដូចជាការដឹងរបស់ជន  
16 ជាប់ចោទអំពីជម្លោះនេះដែរ។ ហើយសាក្សីមួយចំនួនក៏បាននិយាយយោងទៅដល់បញ្ហាមួយនេះដែរ។  
17 តាមដែលខ្ញុំចាំកាលសប្តាហ៍ -- កាលពីខែមុនគឺខ្ញុំបានលើកឡើងអំពីអ្នកដែលចូលរួមដោយផ្ទាល់ ទៅក្នុង  
18 ជម្លោះប្រដាប់អាវុធ ដែលបានកើនឡើងកាន់តែក្តៅកកនៅឆ្នាំ៧៧។ ដូច្នោះទាំងអស់នេះ គឺបានបង្ហាញ  
19 ផងដែរថា យើងពេញចិត្តថាឯកសារទាំងអស់នេះ គឺឯកសារជាភស្តុតាងទាំងនេះ ឯកសារមួយចំនួន  
20 ជាសក្ខីកម្មផងដែរនោះ នឹងបង្ហាញឱ្យហ្លួសពីវិមតិសង្ស័យនៅវត្តមាននៃជម្លោះប្រដាប់អាវុធ។

21 [១៤:៥៨:៥៣]

22 **ចៅក្រម ស៊ីលវៀ ខាតវ៉ាយថ៍៖**

23 សូមអរគុណ។ ហើយខ្ញុំបាននូវសារណាទាំងអស់នោះផងដែរ ក៏ប៉ុន្តែនៅក្នុងសវនាការទី១ នៅ  
24 ចំពោះមុខសាលាដំបូងនេះ គឺយើងមិនពាក់ព័ន្ធដោយផ្ទាល់ជាមួយនឹងសវនាការនេះទេ។ នៅពេលនោះ  
25 គឺមានភស្តុតាងជាផ្ទាល់ជាច្រើននៅពេលនោះ ហើយដោយសារតែឯកសារទាំងអស់នេះ ដែលលោក

1 បាននិយាយយោង គឺមិនមានលក្ខណៈជាក់លាក់ខ្លាំងទាក់ទងទៅនឹងពេលវេលានៃជម្លោះប្រដាប់អាវុធ  
 2 ទោះបីថាវាមានភាពពាក់ព័ន្ធក៏ដោយ។ ហេតុដូច្នេះហើយ ខ្ញុំចង់ដឹងថាតើលោកគិតថា យើងអាចធ្វើការ  
 3 សវនាការត្រឹមតែជាមួយឯកសារដោយមាន -- ដោយមិនមានសាក្សី ឬមួយក៏យ៉ាងម៉េច? ឧទាហរណ៍  
 4 ដូចជាសាក្សី ណាយ៉ាន់ ចាន់ដា ដែលយើងបានលើកយកមកសាកសួរដេញដោលនៅសំណុំរឿង០០១  
 5 ដែលគាត់បានចេញ បញ្ចេញមតិទាក់ទងទៅនឹងជម្លោះប្រដាប់អាវុធផងដែរនោះ។ ហេតុដូច្នេះហើយខ្ញុំ  
 6 ដូចដែលលោកបានឃើញអីចឹង គឺខ្ញុំមានការព្រួយបារម្ភអំពីការអះអាងរបស់លោកដែលថា យើងធ្វើ  
 7 សវនាការតែទៅលើឯកសារដោយមិនចាំបាច់មានសាក្សី។ ហើយម្យ៉ាងវិញទៀត ពេលវេលាក៏ជាបញ្ហា  
 8 មួយសំខាន់ផងដែរ។ ដូចខ្ញុំបានជម្រាបដដែល មួយសារហើយមួយសារទៀតថា អង្គជំនុំជម្រះសាលា  
 9 ដំបូងបានឃើញថា វាជាបញ្ហាតាំងពីដំបូងមកម៉្លេះ។

[១៥:០០:២១]

**លោក ឌេល លីសាក់៖**

12 សូមអរគុណលោកស្រីចៅក្រម ខាតវ៉ាយថ៍។ ខ្ញុំសូមសន្និដ្ឋានលើកឡើងថា នៅពេលដែលយើង  
 13 ដាក់ឯកសារទាំងអស់នោះ នៅចំពោះមុខចៅក្រម នៅពេលដែលចង់ស្តាប់ការបង្ហាញរបស់ខ្ញុំនោះ គឺ  
 14 ឯកសារនៅច្រើន ដែលវាបង្ហាញអំពីពេលវេលា និងការដឹងព្រហ្មទណ្ឌរបស់ជនជាប់ចោទ។ ខ្ញុំមិនមែននិយាយថា  
 15 យើងផ្អែកទៅលើឯកសារតែប៉ុណ្ណោះនោះទេ យើងក៏ឃើញមានសក្ខីកម្មរបស់សាក្សីផងដែរ ដែលលើក  
 16 ឡើងអំពីហេតុការណ៍នៃជម្លោះយោធាជាមួយនឹងវៀតណាម។ ហើយប្រសិនបើយើងបញ្ចូល ស-២១  
 17 បញ្ហានេះគឺក៏បានលើកឡើងដោយបុគ្គលមួយចំនួនផងដែរ។ ចំពោះ ណាយ៉ាន់ ចាន់ដា, ខ្ញុំមិនជឿថា  
 18 ដូចជាមិនមានភាពចាំបាច់ត្រូវការកោះហៅអ្នកជំនាញរូបនេះមកផ្តល់សក្ខីកម្មអំពីជម្លោះប្រដាប់អាវុធ  
 19 នោះទេ។ ភស្តុតាងសល់ពីសម័យនោះ និងសក្ខីកម្មរបស់អ្នកផ្សេងទៀតនោះ ក៏បានបំពេញទៅលើ  
 20 ភស្តុតាងទាំងអស់នេះរួចមកហើយ។

[១៥:០១:២៧]

**ប្រធានអង្គជំនុំ៖**

23 បាទអរគុណ។ ជាចុងក្រោយផ្តល់វេទិកាជូនទៅសហមេធាវីនាំមុខតំណាងដើមបណ្តឹងរដ្ឋប្បវេណី។

**លោក ពេជ អង្គ៖**

25 បាទ សូមគោរពលោកប្រធាន លោក លោកស្រីចៅក្រម ភាគី និងអង្គសវនាការទាំងមូល និង

1 ដើមបណ្តឹងរដ្ឋប្បវេណីដែលមានវត្តមាននាពេលនេះ។ យើងខ្ញុំត្រូវបានស្នើឱ្យលើកយោបល់ថា តើផល  
 2 ប៉ះពាល់យ៉ាងណាអំពីរបាយការណ៍នៃស្ថានភាពសុខភាពរបស់លោក នួន ជា ទៅលើការបំបែកសំណុំ  
 3 រឿងនេះ។ ពិនិត្យទៅលើរបាយការណ៍ដែលបានលើកឡើងដោយអ្នកជំនាញនិងការសួររកបញ្ជាក់បន្ថែមទៅ  
 4 លើចំណុចផ្សេងៗដែលនៅក្នុងរបាយការណ៍របស់អ្នកជំនាញ ស៊ីណា ហ្វាស៊ីល ហើយនិង ចន ខាំប៊ែល  
 5 នេះ ឃើញថាស្ថាន -- កិច្ចការរបស់គាត់ដូចបានសន្និដ្ឋានដោយមេធាវីតំណាងដើមបណ្តឹងរដ្ឋប្បវេណី  
 6 ដូចខាងតំណាងសហព្រះរាជអាជ្ញាហើយ ឃើញថាការងាររបស់ពួកគាត់គឺធ្វើការដោយម៉ត់ចត់ ហើយ  
 7 បញ្ជាក់ថាស្ថានភាពរបស់លោក នួន ជា គឺមិនចោទជាបញ្ហាធំនៅក្នុងការចូលរួមសវនាការទេ។

8 ដូច្នេះ លទ្ធភាពនៅក្នុងការបំបែករឿងក្តី ករណីលោក នួន ជា ចេញពីករណីលោក ខៀវ សំផន  
 9 ជារឿងក្តីតូចៗផ្សេងនោះគឺយើងខ្ញុំយល់ឃើញថា មិនគួរជាលទ្ធភាព -- លទ្ធភាពនេះមិនគួរនឹងអាចមាន  
 10 ទេ ដោយសារលោក នួន ជា នៅមានសមត្ថភាពគ្រប់គ្រាន់នៅក្នុងការចូលរួមនៅក្នុងសវនាការ។ ហើយ  
 11 ដោយសារថាលោក នួន ជា មានអាយុ៨៧ឆ្នាំ រួចហើយ -- ៨៦, ៨៧ឆ្នាំ។ ដូច្នេះ ស្ថានភាពនៃសុខភាព  
 12 របស់គាត់ ក៏អាចមានជំងឺមួយចំនួន តិច ធ្ងន់ក្តី ស្រាលក្តី អាចនឹងមកយឺតយ៉ាវលើស្ថានភាពសុខភាព  
 13 របស់គាត់ ហើយក៏អាចបណ្តាលឱ្យមានបញ្ហានៅក្នុងសវនាការនាពេលខាងមុខ។

14 [១៥:០៣:៣៩]

15 ដូច្នេះហើយបានជាមេធាវីនាំមុខតំណាងដើមបណ្តឹងរដ្ឋប្បវេណី ក៏ដូចមេធាវីដើមបណ្តឹងរដ្ឋប្ប-  
 16 វេណី គាំទ្រនៅក្នុងការឱ្យមានការបំបែករឿងក្តីទៅរឿងតូចៗ ហើយឱ្យមានការក្តីតាមរយៈការកាត់ក្តី  
 17 ទៅលើសំណុំរឿងជាដំបូង ហើយបើមានលទ្ធភាពតទៅទៀតគឺស្នើសុំមានការបន្តការកាត់ក្តីតទៅទៀត។  
 18 ការមិនបន្តកាត់ក្តី ដោយកាត់ត្រឹមតែករណីដំបូង ដោយយកសវនាការកម្រិតនៅក្នុងវិសាលភាពតូចនេះ  
 19 ធ្វើឱ្យដើមបណ្តឹងរដ្ឋប្បវេណីផ្សេងទៀត ដែលទាមទារឱ្យមានយុត្តិធម៌តាមការរយៈការកាត់ក្តីឱ្យច្រើន  
 20 នៅក្នុងវិសាលភាពច្រើនបន្តទៅទៀតនោះ។ បើសិនថាមិនមានការកាត់ក្តីទេ នឹងធ្វើឱ្យមានការប៉ះពាល់  
 21 ទៅដល់សិទ្ធិនៅក្នុងការទទួលបានយុត្តិធម៌របស់ពួកគាត់។

22 ដូច្នេះហើយ នេះគឺជាគំនិតរបស់មេធាវីដើមបណ្តឹងរដ្ឋប្បវេណី ហើយក៏ទោះជាយ៉ាងណា ក៏ដូច  
 23 មេធាវី ហុង គីមសួន បានលើកឡើងអីចឹង គឺយើងខ្ញុំគាំទ្រឱ្យមានវិធានការផ្សេងៗ ដើម្បីសម្រួលទៅ  
 24 ដល់លោក នួន ជា ដើម្បីឱ្យគាត់មានសុខភាពល្អ នឹងអាចបន្តនៅក្នុងការចូលរួមសវនាការ ចូលរួមនៅក្នុង  
 25 ការលើកឡើងអំពីការពិតហ្នឹងឱ្យកាន់តែបានច្រើនបន្តទៅទៀត។

1 បាទ សូមអរគុណ ហើយលោកស្រី អេលីហ្សាបេត ប្រហែលជាមានយោបល់បន្ថែមមួយចំនួន  
2 ទៀត។ សូមអរគុណលោកប្រធាន។

3 [១៥:០៥:០៤]

4 **លោកស្រី អេលីហ្សាបេត ស៊ីម៉ុនណូហូត៖**

5 ខ្ញុំសូមធ្វើការកត់សម្គាល់បន្តិចបន្តួចទេ លោកប្រធាន។ ទាក់ទងទៅនឹងគោលដំហែររបស់ដើម  
6 បណ្តឹងរដ្ឋប្បវេណី ជាបឋមខ្ញុំសូមធ្វើការកត់សម្គាល់ទី១ គឺថាជាថ្មីម្តងទៀត អង្គជំនុំជម្រះ និងភាគីទាំង  
7 អស់ត្រូវប្រឈមមុខទៅនឹងបញ្ហាដ៏លំបាកនេះ គឺថាទៅរកតុល្យភាពនៃការកាត់ក្តីមួយដោយមានភាព  
8 តំណាងត្រឹមត្រូវ ហើយនិងចំណាយពេលលឿន។ នេះជាបញ្ហាដ៏លំបាក អ៊ីចឹងបានជាយើងនិយាយអំពី  
9 បញ្ហានេះនៅថ្ងៃនេះ។ ហើយពីរបីសប្តាហ៍មុននោះ -- បីបួនខែមុននោះ ក៏យើងបាននិយាយពីបញ្ហានេះ  
10 ដែរ។

11 ទាក់ទងទៅនឹងការបំបែកដំណើរការនីតិវិធីនេះ យើងបាននិយាយជាច្រើនដងហើយនៅទីនេះ  
12 គឺថាយើងមិនប្រឆាំងទៅនឹងការបំបែកសំណុំរឿងនេះទេ សូមធ្វើយ៉ាងណាកុំតែមានការគោរពទៅដល់  
13 -- គិតពីអង្គហេតុ ហើយនិងការគោរពដល់ភាពតំណាងនៃការជម្រះសេចក្តីនេះ ពីព្រោះថាឥឡូវនេះ  
14 គឺថាយើងមើលឃើញហើយ ដែលថារហូតដល់ពេលនេះយើងឃើញថាមិនអាចមានការជម្រះសេចក្តី  
15 ផ្សេងទៀត ក្រោយពីការជម្រះសេចក្តីនេះទេ។ អ៊ីចឹងយើងអាចយល់ស្រប ទាល់តែភាពតំណាងគ្រប់គ្រាន់  
16 ក៏ប៉ុន្តែផ្ទុយទៅវិញ យើងយល់ឃើញថា វាមិនជាការត្រឹមត្រូវ ឬក៏ត្រូវតាមច្បាប់ទេក្នុងការបំបែកអង្គ --  
17 បទចោទ។ ហើយក្នុងករណីនេះមិនអាចបំបែកសំណុំរឿងបានទេ សូមឱ្យតុលាការកុំបំបែក។ ការបំបែក  
18 សំណុំរឿងដែលថាបំបែកជនជាប់ចោទនោះ គឺថាមិនត្រឹមត្រូវទេ។ ហើយបើយើងយោងតាមការវាយ  
19 តម្លៃរបស់អ្នកជំនាញនេះ គឺថាបំបែកជនជាប់ចោទមិនត្រឹមត្រូវទេ។ ហើយយើងសូមឱ្យ ខៀវ សំផន  
20 ហើយនិង នួន ជា ទទួលការជម្រះសេចក្តីដូចគ្នា។ ហើយរហូតដល់ពេលនេះយើងឃើញថា យើងអាច  
21 ធ្វើបានយ៉ាងដូច្នោះ។

22 [១៥:០៧:៣៣]

23 ខ្ញុំចង់បន្ថែមបន្តិច។ ទាក់ទងទៅនឹងគឺថាសេចក្តីស្តាប់ដែលបានលើកឡើងថ្ងៃនេះនេះ គឺថាគួរឱ្យ  
24 មានការលំបាកផងដែរ គឺថាមានការកត់សម្គាល់ ការដេញដោលតវ៉ាគ្នា ហើយនិងមានសេចក្តីសម្រេច  
25 មួយ។ ខ្ញុំគិតថាគួរឱ្យសោកស្តាយណាស់ដែលយើងនិយាយអំពីសេចក្តីស្តាប់របស់ជនជាប់ចោទ ឬក៏អ្នក

1           ណាមួយ វាធ្វើបង្ហាញឱ្យឃើញថាមានការបរាជ័យ ហើយបើសេចក្តីស្តាប់នេះ បើយើងគិតមើលឱ្យមែន  
2           ទែនទៅ វាហាក់ដូចជាធាតុមួយដ៏សំខាន់របស់តុលាការនេះតាំងដើមមកហើយ។ ហើយយើងបើនិយាយ  
3           សេចក្តីស្តាប់នោះ មិនត្រឹមតែមានសេចក្តីស្តាប់របស់ជនជាប់ចោទទេ វាអាចជាដើមបណ្តឹងរដ្ឋប្បវេណី  
4           ឬសាក្សី។ ឧទាហរណ៍ដូចជា សេចក្តីស្តាប់របស់លោក វ៉ាន់ ណាត ដែលជាសាក្សីដ៏សំខាន់មួយ។ ដូច្នោះ  
5           សេចក្តីស្តាប់ជាធាតុដ៏សំខាន់នៃការជម្រះសេចក្តីយើងនេះទៅហើយ។

6           ក៏ប៉ុន្តែទន្ទឹមនឹងហ្នឹងយើងមិនអាចសង្កត់ធ្ងន់ទៅលើតែរយៈពេល២ខែ ៣ខែ ៤ខែនោះទេ វាមិន  
7           សំខាន់ទេចំណុចនេះ។ ហើយអ្នកជំនាញនិយាយច្បាស់ហើយ គាត់មិនធ្វើបុរេភោគវិនិច្ឆ័យលើចំណុចនេះ  
8           គាត់ត្រឹមគ្រាន់តែបានឆ្លើយតែមួយម៉ាត់ទេថា គាត់មិនភ្ញាក់ផ្អើលអីទេ បើសិនជាថ្ងៃក្រោយទៅវាជាលោក  
9           នួន ជា ស្តាប់ខ្លះខាងមុខនេះ។ ក៏ប៉ុន្តែទន្ទឹមនឹង យើងមិនត្រូវកំណត់រយៈពេលច្បាស់លាស់មួយនោះទេ  
10          ពីព្រោះថាមិនមានតែសេចក្តីស្តាប់នោះទេដែលសំខាន់នៅក្នុងការជម្រះសេចក្តី មានចំណុចផ្សេងទៀតដែរ។

11 [១៥:០៩:១៣]

12           ខ្ញុំក៏សូមលើកឡើងផងដែរថា បើសិនជាមានអ្នកណាម្នាក់ស្តាប់ ឬក៏មានបញ្ហាណាមួយដែលធ្វើឱ្យ  
13           យើងបញ្ចប់ការជម្រះសេចក្តីនេះមុនពេលកំណត់នោះ។ ត្រង់ចំណុចនេះត្រូវតែគូសបញ្ជាក់ថា ការពិភាក្សា  
14           គ្នារហូដល់ពេលនេះ ជាពិសេសអ្វីដែលលើកឡើងដោយដើមបណ្តឹងរដ្ឋប្បវេណី គឺថាផ្នែកភស្តុតាង ឬក៏  
15           រូបប្រវត្តិសាស្ត្រ ឬផ្សេងៗទៀតនោះ គឺថាអ្វីដែលលើកឡើងទាំងអស់នេះសុទ្ធតែសំខាន់ណាស់ ហើយ  
16           ការពិភាក្សាដេញដោលគ្នាទាំងអស់នេះ ជាពេលវេលាមួយដ៏សំខាន់។ ជាពេលវេលាដែលយើងអាចដឹង  
17           អ្វីៗទាំងអស់។ ហើយបើសិនជាការជម្រះសេចក្តីនេះបរាជ័យ ខ្ញុំសូមលើកឡើងថា យើងមិនអាចគ្រប់  
18           គ្រងលើសេចក្តីស្តាប់បានទេ។ ជាការបរាជ័យមួយ ហើយការបរាជ័យនេះគឺថាគឺជាភាពផ្ទុយនៃការរក  
19           ការពិត ហើយនិងជាអ្វីដែលពួកយើងទាំងអស់គ្នា ដែលខំមកស្វែងរកការពិត ឬក៏ធ្វើការងារដើម្បីសេចក្តី  
20           ចង់ចាំជាដើមនោះសោកស្តាយ។ ហើយសេចក្តីស្តាប់យើងមិនអាចគ្រប់គ្រងបាននោះទេ គឺថាមិនមាន  
21           តែជនជាប់ចោទទេដែលស្តាប់នោះ មានអ្នកផ្សេងទៀតដែលស្តាប់ដែរ។ ហើយខ្ញុំសូមលើកឡើងថានៅ  
22           ក្នុងការជម្រះសេចក្តីដែលមានន័យនោះ ទាល់តែមានតំណាង ភាពជាតំណាងនោះគ្រប់គ្រាន់ ហើយបើ  
23           សេចក្តីស្តាប់នោះគឺថា យើងមិនអាចគ្រប់គ្រងបានទេ បើមានមនុស្សស្តាប់ទៅហើយ គឺថាមិនដឹងធ្វើអ្វី  
24           ទៀតកើតទេ។

25 [១៥:១០:៥៩]

1 **ប្រធានអង្គជំនុំជម្រះ៖**

2 សូមអញ្ជើញលោកចៅក្រម ហ្វ្រង់ម៉ាក ឡាវេនី!

3 **ចៅក្រម ហ្វ្រង់ម៉ាក ឡាវេនី៖**

4 បាទ សូមអរគុណលោកប្រធាន។ បាទ ខ្ញុំមានសំណួរមួយចំនួនសួរទៅភាគីដើម្បីបំភ្លឺគោលដៅ  
5 របស់យើងម្នាក់ៗ។ ខ្ញុំ -- ជាបឋម ខ្ញុំសូមសួរទៅមេធាវីរបស់លោក នួន ជា។ អម្បាញ់មិញនេះ យើង  
6 បានឮលោកមេធាវី សុន អរុណ បន្ទាប់ពីបានស្តាប់អ្នកជំនាញវេជ្ជសាស្ត្រមក។ ខ្ញុំអំមិញយល់ ដូចជា  
7 យល់ថាគោលដៅរបស់គាត់នោះគឺថា នួន ជា មិនប្រាកដជាមានកាយនិស្ស័យសម្បទាដើម្បីទទួលការជម្រះ  
8 សេចក្តីនេះទេ។ ហើយបន្ទាប់មកទៀត ខ្ញុំបានឮលោកមេធាវី កូប៉េ ពន្យល់យើងថា “ប្រហែលជាបញ្ហា  
9 នៃសមត្ថភាពនៃការទទួលការជម្រះសេចក្តីនេះ គឺជាបញ្ហាឥឡូវនេះទេ ក៏ប៉ុន្តែបើសិនជាមានជំនួយនៅ  
10 អនាគតនោះ ហើយការ -- ហើយនៅពេលនោះគាត់នឹងធ្វើសេចក្តីសំណើមួយ។ តើយើងត្រូវ -- តើខ្ញុំ  
11 យល់ឃើញថាក្នុងក្រុមមេធាវី នួន ជា នេះគឺថាមានភាពមិនចុះសម្រុងគ្នារវាងមេធាវីទាំងពីរ តើយើង  
12 ត្រូវយល់ពីគោលដៅរបស់គាត់យ៉ាងម៉េច? យើងត្រូវ -- តើមានសំណើអ្វីពីសំណាក់មេធាវីលោក នួន  
13 ជា នេះសូមបំភ្លឺជូនតុលាការ។ បាទ សូមអញ្ជើញ!

14 (ចៅក្រមពិភាក្សាគ្នា)

15 [១៥:១៣:៥៣]

16 **ប្រធានអង្គជំនុំជម្រះ៖**

17 សូមអញ្ជើញលោកចៅក្រម!

18 **ចៅក្រម ហ្វ្រង់ម៉ាក ឡាវេនី៖**

19 បើខ្ញុំដឹងថា ពេលខ្ញុំត្រូវនិយាយ ឬក៏ត្រូវមេធាវីលោក នួន ជា ត្រូវឆ្លើយនឹងការសួររបស់ខ្ញុំ។  
20 តើសំណួររបស់ខ្ញុំអំមិញនេះច្បាស់ហើយឬនៅ ឬក៏សូមឱ្យខ្ញុំនិយាយម្តងទៀត?

21 **លោក វ៉ិចទ័រ កូប៉េ៖**

22 មិនបាច់ទេលោកចៅក្រម ឡាវេនី ខ្ញុំយល់ច្បាស់ណាស់សំណួររបស់លោកចៅក្រម គឺច្បាស់  
23 ហើយ។ យើងមិនមែនថា ខ្លែងយោបល់គ្នានោះទេ។

24 **ចៅក្រម ហ្វ្រង់ម៉ាក ឡាវេនី៖**

25 អ៊ីចឹងបានន័យថាយ៉ាងម៉េច? បានន័យថាយើងមានមេធាវីពីរនាក់ដែលមានការយល់ឃើញខុស

1 គ្នាឬក៏យ៉ាងម៉េច?

2 **លោក វ៉ិចទ័រ កូប៉េ៖**

3 ខាងមេធាវីជាតិនោះ គឺថាអត់មានការបកប្រែទេ។ តើមានការបកប្រែជាភាសាខ្មែរទេអម្បាញ់  
4 មិញ?

5 **លោក វ៉ិចទ័រ កូប៉េ៖**

6 ខ្ញុំយល់សំណួររបស់លោកចៅក្រម។ យើងមិនមានការខ្វែងយោបល់គ្នានោះទេ។ គឺថា ប្រហែល  
7 ជាលោកចៅក្រមមិនទទួលបានចម្លើយពីខាងខ្ញុំ ឬក៏យ៉ាងម៉េច? ចំពោះសំណួរគឺខ្ញុំយល់ច្បាស់ ថាខ្ញុំបាន  
8 ឆ្លើយបញ្ជាក់អម្បាញ់មិញនេះហើយ។

9 **ចៅក្រម ហ្សង់ម៉ាក ឡាវ៉ែន៖**

10 បាទ សូមអរគុណ។ ខ្ញុំមិនដឹងថា ខ្ញុំយល់ខុស ឬក៏មិនយល់នោះទេ។ ក៏ប៉ុន្តែឥឡូវទាក់ទងនឹង  
11 មេធាវីលោក ខៀវ សំផន វិញ។ យើងបានឮគាត់លើកឡើងថាសំណើសុំឱ្យដោះលែងលោកខៀវ សំផន  
12 ប្រហែលជាបានដាក់ហើយ។ ហើយខ្ញុំអត់បានឃើញ ហើយក៏មិនបានដឹងដែរ។ ក៏ប៉ុន្តែខ្ញុំចង់ដឹងនៅពេល  
13 នេះគឺថា តើសំណើនឹងមានទំនាក់ទំនងណាមួយជាមួយនឹងសំណើសុំឱ្យពិនិត្យលើការបំបែកសំណុំនីតិវិធី  
14 គឺថាបំបែកលោក ខៀវ សំផន ចេញពីលោក នួន ជា។ តើមានទំនាក់ទំនងនេះទេ? ឥឡូវនេះខ្ញុំឃើញថា  
15 យើងកំពុងតែស្ថិតនៅក្នុងភាពស្រពិចស្រពិលមែនទែន។ អីចឹងតើលោកអាចបំភ្លឺបានទេ ថាតើសំណើ  
16 ហ្នឹងមានពាក់ព័ន្ធនឹងការសុំឱ្យពិនិត្យការបំបែកនីតិវិធីទេ? តើសំណើលោកហ្នឹងមានពាក់ព័ន្ធនឹងការ  
17 សុំបំបែកនីតិវិធី ដែលជាយថាហេតុដែរឬទេ? ព្រោះថាខ្ញុំដូចមិនសូវយល់អំពីគោលជំហររបស់លោក  
18 ទាក់ទងនឹងការបំបែកដំណើរការនីតិវិធី។ តើលោកចង់ឱ្យធ្វើការបំបែកនីតិវិធី ឬក៏យ៉ាងម៉េច?

19 [១៥:១៧:០១]

20 **លោក គង់ សំអុន៖**

21 បាទ សូមអរគុណចំពោះសំណួរនេះ ខ្ញុំសូមបញ្ជាក់សាជាថ្មី។ ទី១ ចំពោះពាក្យសុំនៅក្រៅឃុំនេះ  
22 យើងកំពុងរៀបចំ។ ហើយមិនទាន់បានដាក់ជូនតុលាការពិនិត្យនៅឡើយទេ។ យើងកំពុងតែធ្វើការសិក្សា  
23 ទៅលើចំណុចនេះ។ ដោយឡែក ទាក់ទងទៅនឹងកិច្ចបំបែកនីតិវិធីនៃសំណុំរឿង០០២នេះ រហូតមកដល់  
24 ពេលនេះ យើងមិនទាន់បានទទួលនូវការសម្រេចណាមួយរបស់តុលាការនៅឡើយទេ។ ដូច្នោះ ការសិក្សា  
25 ទៅលើមូលហេតុនៃការសុំនៅក្រៅឃុំថា វាពាក់ព័ន្ធនឹងនីតិវិធីនេះ នោះគឺមិនទាន់មានជាលក្ខណៈផ្លូវ

1 ច្បាប់គ្រប់គ្រាន់នៅឡើយទេ? ក៏ប៉ុន្តែយើងអាចដឹងថា មូលហេតុដែលប៉ះពាល់ដល់សិទ្ធិរបស់លោកខៀវ  
2 សំផន ដោយ -- តែនីតិវិធីរបស់តុលាការនេះអូសបន្លាយ គឺវាមានពិតប្រាកដ នៅក្នុងដំណើរការក្តីសំណុំ  
3 រឿង០០២នេះ។

4 [១៥:១៨:១៥]

5 ដូច្នោះ ខ្ញុំសូមជម្រាបជូនជាថ្មីថា ការបំបែកនីតិវិធីនៅក្នុងសំណុំរឿង០០២នេះ បើជាគោលការណ៍  
6 គឺថាវាទាល់តែមានទំនាស់ផលប្រយោជន៍ ចំពោះសហជនជាប់ចោទនៅក្នុងរឿងក្តីនេះ។ និងទី២ វាអាច  
7 ដើម្បីផលប្រយោជន៍យុត្តិធម៌ណាមួយ ដើម្បីឱ្យតុលាការពិនិត្យទៅលើចំណុចទាំងពីរនេះ។ ក៏ប៉ុន្តែជាក់  
8 ស្តែងយើងឃើញថា ពុំមានទំនាស់ផលប្រយោជន៍នៅក្នុងសំណុំរឿងនេះទេ។ ដូច្នោះ មូលហេតុទី១នេះ  
9 ប្រហែលជាតុលាការមិនចាំបាច់ពិនិត្យដើម្បីធ្វើការបំបែកនីតិវិធីនេះឡើយ។ ទី២ បើសិនជាតុលាការប្រើ  
10 នីតិវិធីបំបែកសំណុំរឿងនេះ វាអាចធ្វើឱ្យមានការអូសបន្លាយថែមទៀត ពីព្រោះថា នៅពេលដែលសម្រេច  
11 បំបែកនីតិវិធីនេះ គឺការប៉ះពាល់ផ្សេងៗ ការពិនិត្យទៅលើនីតិវិធីផ្សេងៗ នឹងត្រូវបានលើកឡើងដោយ  
12 ភាគីជាមិនខាន។ សូមអរគុណ។

13 [១៥:២០:០០]

14 **ចៅក្រម ហ្សង់ម៉ាក ឡាវែន៖**

15 សូមអរគុណ។ ចម្លើយនេះអាចយកជាការណ៍បានហើយ។ បាទ ខ្ញុំមានសំណួរមួយទៀតសួរទៅ  
16 កាន់មេធាវីនាំមុខ។ យើងបានឮជាដំបូងនោះ ថាមេធាវីនាំមុខជាតិនោះ និយាយថា -- ខ្ញុំអំមិញនេះ  
17 ខ្ញុំយល់ថានៅពេលដែលសុំឱ្យវិនិច្ឆ័យទៅលើអង្គហេតុដែលចោទប្រកាន់ទៅលើជនជាប់ចោទទាំងអស់។  
18 ខ្ញុំមិនដឹងថាមកពីបញ្ហាបកប្រែ ឬក៏យ៉ាងណាទេ។ ខ្ញុំយល់មិនច្បាស់ថាតើលោកមេធាវីគាំទ្រឱ្យមានការ  
19 បំបែកសំណុំរឿងនេះដំណើរការនីតិវិធី ឬក៏ឱ្យកាត់ក្តីលើអង្គហេតុទាំងអស់តែអស់តែម្តងនៃសំណុំរឿង  
20 ០០២ ទាំងមូលតែម្តង? ពេលដែលខ្ញុំឮលោកស្រីមេធាវី ស៊ីម៉ុនណូហ្វត ខ្ញុំយល់ឃើញថាគាត់ដូចជាយល់  
21 ស្របឱ្យមានការបំបែកសំណុំរឿង ក៏ប៉ុន្តែមិនដឹងពីឈរលើមូលដ្ឋានអ្វីទេ។ តើវាជាសំណើ -- ដូចសំណើ  
22 របស់សហព្រះរាជអាជ្ញា ឬក៏ជាសំណើខុសពីសំណើរបស់សហព្រះរាជអាជ្ញា? ហើយបើខុសនេះ តើ  
23 សំណើនេះយ៉ាងម៉េចដែរ?

24 [១៥:២១:១៩]

25

1 **លោក ពេជ អង្គ៖**

2 បាទ សូមអរគុណលោកចៅក្រមដែលបានលើកសំណួរ។ ខ្ញុំសូមអធ្យាស្រ័យដែរ ដែលប្រសិនបើ  
3 អ្វីដែលខ្ញុំបានលើកមិនធ្វើឲ្យមានភាពច្បាស់លាស់។ ខ្ញុំសូមនិយាយយឺតៗ យើងខ្ញុំមិនស្នើសុំឲ្យមានសំណុំ  
4 រឿងតែមួយ – ប្រសេស អ៊ីយនិក – គឺយើងខ្ញុំមិនស្នើសុំទេ ហើយក៏យើងខ្ញុំមិនស្នើសុំឲ្យមានរឿងទាំងអស់  
5 នៅក្នុងករណី០០២ នឹងត្រូវកាត់ក្តីដោយមានសាលក្រមតែមួយនោះដែរ ដែលជាភាសាបារាំងនិយាយថា  
6 “អង់សមប្តី៖ ដេតេ អ៊ីង -- ដកអែត ស៊ុយហ្វេ ដង់ហ្សាំងកែត្រី៖ ឌុយ ប៉ូហ្វេ អេ ហង់ឌុយប៉ា អង់  
7 ស៊ុយហ្វេម៉ង់”។ មិនអីចឹង -- មិនមានបំណងបែបនោះទេ គឺចង់ឲ្យមានការកាត់ក្តីក្នុងក្របខ័ណ្ឌនៃ  
8 សវនាការដំបូង ក្នុងរយៈពេលមួយសមស្របដែលអាចធ្វើទៅបាន ហើយក្នុងគោលគំនិតគឺគាំទ្រទៅនឹង  
9 អ្វីដែលត្រូវបានលើកឡើងដោយការិយាល័យសហព្រះរាជអាជ្ញាផងដែរ។

10 ហើយលើសពីនេះក៏ស្នើសុំដោយទទួលថា បន្ទាប់ពីសវនាការដំបូង – ព្រឹមញ៉ៃ ប្រសេស – ក៏សូម  
11 ឲ្យមានសវនាការបន្តទៀតផងដែរ ដោយសារថាដើមបណ្តឹងរដ្ឋប្បវេណីយើងខ្ញុំ ក៏ដូចជាជនរងគ្រោះ  
12 ផ្សេងៗទៀត ចង់បានជាទទួលដោយទទួលបានការកាត់ក្តីបន្តទៀត។ ជាពិសេស ជនរងគ្រោះនៃអំពើ  
13 អាពាហ៍ពិពាហ៍ដោយបង្ខំ ជនរងគ្រោះដោយការធ្វើពលកម្មជាទម្ងន់ ឬក៏ជនរងគ្រោះផ្សេងៗទៀត គឺ  
14 ស្នើសុំឲ្យមានការកាត់ក្តីបន្តទៀតនៅក្នុងសំណុំរឿង០០២នេះ។

15 [១៥:២៣:២៤]

16 ដូច្នោះ គឺយើងខ្ញុំចង់ឲ្យមានសវនាការដំបូង ដែលនឹងត្រូវកំណត់ដោយសាជាថ្មីអង្គជំនុំជម្រះ  
17 សាលាដំបូងនេះ ហើយបន្ទាប់មកសូមឲ្យមានការបន្តសវនាការផ្សេងទៀត ដោយមានសាលក្រមនឹង  
18 ចេញបន្តបន្ទាប់ទៀត។ ខ្ញុំសង្ឃឹមថាអ្វីដែលខ្ញុំបកស្រាយច្បាស់លាស់។ សូមអរគុណលោកប្រធាន។

19 **ប្រធានអង្គជំនុំ៖**

20 បាទ អរគុណ។  
21 សូមអញ្ជើញបាទ!

22 **លោកស្រី អេលីហ្សាបេត ស៊ីម៉ុនណូហ្វត៖**

23 ខ្ញុំគិតថាសហភាពរបស់ខ្ញុំបានលើកឡើងច្បាស់ហើយថាយើងមានគោលជំហរដូចគ្នា។ គឺថា  
24 យើងគាំទ្រឲ្យមានការបំបែកដំណើរការនីតិវិធី តែវាអាស្រ័យ គឺថាយើងមិនចង់ឲ្យការបំបែកជនជាប់  
25 ចោទទេ តែ -- ព្រោះយើងគិតថាតុលាការមិនអាចធ្វើយ៉ាងដូច្នោះនេះទេ ព្រោះថា បើធ្វើអីចឹងមិនគិតពី

1 ប្រភេទបទចោទ ព្រោះថាយើងអាចធ្វើបែបនេះនៅពេលបញ្ចប់ការជម្រះសេចក្តីទេ ហើយទាក់ទងទៅ  
2 នឹងអង្គហេតុហ្នឹង យើងៗតែងតែគាំទ្រគោលជំហរសហព្រះរាជអាជ្ញា ហើយពីលើកមុនមកក៏អីចឹង  
3 ឥឡូវនេះក៏អីចឹងដែរ ។

4 [១៥:២៤:៥៥]

5 **ចៅក្រម ហ្សង់ម៉ាក ឡាវែន៖**

6 សូមអរគុណដែលបានបំភ្លឺ ហើយការបំភ្លឺនេះមានសារសំខាន់ណាស់។ ឥឡូវនេះខ្ញុំសូមលើក  
7 ចំណុចមួយទៀត ឃើញថាភាគីទាំងអស់នោះថា គាំទ្រឲ្យមានការបំបែកដំណើរការនីតិវិធី។ ក៏ប៉ុន្តែ  
8 តុលាការកំពូលបានបង្គាប់ឲ្យយើង ឲ្យសាលាដំបូងពិភាក្សាជាមួយភាគីអំពីអ្វីដែលគេហៅថា គម្រោង  
9 សម្រាប់ទៅថ្ងៃអនាគតទាក់ទងនឹងការជម្រះសេចក្តី ឬក៏រឿងក្តីក្រោយៗទៀត។ បានន័យថា រឿង --  
10 សំណុំរឿង០០២ នេះបំបែកទៅជារឿងក្តីតូចៗច្រើនទៀត។ ក៏ប៉ុន្តែនៅពេលដែលយើងពិចារណាលើ  
11 បញ្ហានេះ គឺថាមានលទ្ធភាពមួយចំនួន គឺថាច្បងយើងអាចធ្វើការជម្រះសេចក្តីលើកទី១នេះ ដែលយើង  
12 គ្រោង -- ហើយក្រោយមកយើងគ្រោងធ្វើការជម្រះក្តីទី២ នៅពេលដែលយើងចេញសាលក្រមសម្រាប់  
13 សំណុំរឿងទី១នេះហើយ។ ហើយគឺថានៅពេលដែលសាលក្រមនឹងទៅជាសាលក្រមស្ថាពរហើយ ឬក៏  
14 យើងអាចជ្រើសរើសយកនីតិវិធីស្របគ្នា គឺថាបន្ទាប់ពីការបំបែកនីតិវិធីនេះហើយ គឺថានៅពេលដែល  
15 អង្គជំនុំជម្រះកំពុងតែតាក់តែងសាលក្រមទី១ គឺថាពេលនេះ ទន្ទឹមពេលគ្នានេះ គឺថាយើងអាចបើក  
16 សវនាការជាបន្តបន្ទាប់ដើម្បីស្តាប់អង្គហេតុសម្រាប់ការជម្រះសេចក្តីទី២។

17 [១៥:២៦:៤១]

18 ក៏ប៉ុន្តែការសន្និដ្ឋានទាំងពីរនេះវាមិនដូចគ្នានោះទេ ដោយហេតុតែមានបញ្ហាមួយចំនួនដែលភាគី  
19 ត្រូវបំភ្លឺយើង បំភ្លឺតុលាការ។ ខ្ញុំចាំថា សហព្រះរាជអាជ្ញាថ្មីៗនេះបានលើកឡើងថា “ចង់ឲ្យបង្កើននីតិវិធី  
20 ស្របពេលជាមួយគ្នា ព្រោះថានេះមិនមែនជាការសមស្របទេ” គាត់បានលើកឡើងដូច្នោះ។ គឺថាមិន  
21 ត្រឹមត្រូវទេ ការមានកាត់សេចក្តីសាលក្រមទី១ ហើយដែលមិនទាន់បានស្ថាពរផង។ ដូច្នោះចាំឲ្យចេញ  
22 សាលក្រមស្ថាពរសិនដើម្បីអនុវត្តយន្តការដូចជា ការកត់សម្គាល់ ឬក៏ទទួលយកនូវអង្គហេតុដែលបាន  
23 ចេញសេចក្តីសាលក្រមហើយឬក៏អាជ្ញាអស់ជំនុំ។

24 យើងគិតឃើញថា មានសារៈសំខាន់ណាស់បទប្បញ្ញត្តិសាលក្រមរបស់តុលាការកំពូល --  
25 សេចក្តីសម្រេចរបស់តុលាការកំពូលនៅកថាខណ្ឌ៥១ គឺមានសរសេរចែងថា៖

1 [១៥:២៨:១៤]

2 “ការដែលយើងធ្វើការជម្រះសេចក្តីច្រើនក្នុងពេលជាមួយគ្នា ហើយនៅពេលដែលយើងមានចៅ  
3 ក្រមតែមួយក្រុមទេនោះ អាចបង្កឱ្យមានបញ្ហាទាក់ទងទៅនឹង -- ឥឡូវខ្ញុំរកពាក្យភាសាបារាំងលែង  
4 ឃើញហើយ គឺអង្គជំនុំ -- តុលាការហ្នឹង គឺថាមាន ដូចជាមានបុរេវិនិច្ឆ័យ។ អ៊ីចឹងតើអាចឃើញថា មាន  
5 -- អាចមានគំនិតចម្រុះចម្រាស។ អ៊ីចឹងខ្ញុំចង់ឱ្យភាគីទាំងអស់ហ្នឹងលើកបញ្ហានេះមកនិយាយទាក់ទង  
6 ទៅនឹងការធ្វើដំណើរការជម្រះសេចក្តីពេល០១/០១ -- ០២/០១ មិនទាន់ចប់ផង យើងធ្វើ០១/០២ ទៀត។  
7 ហើយខ្ញុំដឹងថា មេធាវីលោក នួន ជា មិនយល់ស្របទេក្នុងការធ្វើដូច្នោះ។ អ៊ីចឹងសូមឱ្យ -- បើសិនជា  
8 លោកមានមតិយោបល់អីសូមលើកឡើងនៅពេលនេះតែម្តង។ ក្នុងលទ្ធភាពនៃការជម្រះសេចក្តីបែបនេះ។

9 [១៥:២៩:៣៤]

10 **លោក វ៉ិចទ័រ កូប៉េ៖**

11 សូមអរគុណចៅក្រមឡាវ៉ែន។ ដោយសារតែយើងបានលើកទឡើងករណីនៅក្នុងសវនាការពាក់ព័ន្ធ  
12 ទៅនឹងសំណួរដែលថា តើយើងគួរតែមានសវនាការធំមួយទៀតមួយទាំងមូល ឬក៏បំបែកតូចៗនោះ។  
13 ខាងមេធាវីការពារក្តី នួន ជា បានបញ្ជាក់នូវជំហរច្បាស់លាស់ហើយថា យើងចង់ឱ្យមានសវនាការធំរួម  
14 តែមួយ ដោយសារតែមានសំអាងហេតុមួយចំនួនដែលយើងបានវាយតម្លៃ ហើយសំអាងហេតុដែលសំខាន់  
15 បំផុតនោះ គឺថាសាលាកំពូលហាក់ដូចជាបានបញ្ជាក់រួចទៅហើយ ថាវាជាបញ្ហាផ្នែកទៅលើអាណាគតិ  
16 របស់សាលាដំបូង។ នៅពេលដែលយើងបញ្ចប់នូវសវនាការតូចមួយ បន្ទាប់មកបន្តទៅសវនាការតូច  
17 ទីពីរនោះ។ ហើយយើងក៏ចង់បញ្ជាក់ផងដែរថា សវនាការធំតែមួយហ្នឹង គឺវាជារឿងល្អមួយ ជាពិសេស  
18 គឺពាក់ព័ន្ធនឹងការចោទប្រកាន់ប្រឆាំងនឹងកូនក្តីរបស់យើងខ្ញុំ។ ដូច្នោះ យើងខ្ញុំយល់ឃើញថាការដែល  
19 យើងបង្កើតសវនាការធំតែមួយដែលគ្របដណ្តប់ទៅលើបទចោទទាំងអស់នៅក្នុងដីកាដោះស្រាយ គឺ  
20 ជាការល្អ។

21 [១៥:៣០:៥៧]

22 ដូច្នោះហើយ ការគ្រាន់តែដាក់បញ្ចូលតែស-២១ តែមួយគត់នោះ គឺមិនមែនជាការតំណាងឱ្យ  
23 បានល្អគ្រប់គ្រាន់នោះទេ។ ជាការពិតជាក់ស្តែង ជាការឆ្លើយតបទៅនឹងសារណារបស់ខាងព្រះរាជអាជ្ញា  
24 សហព្រះរាជអាជ្ញាអន្តរជាតិ គឺយើងបានឃើញថា ប្រសិនបើយើងបានអានឱ្យបានយកចិត្តទុកដាក់  
25 ប្រសិនបើយើងពិនិត្យឱ្យបានយកចិត្តទុកដាក់ទៅលើរបាយការណ៍ដែលបានចេញបន្ទាប់ពីមានមរណភាព

1 របស់ជនជាប់ចោទ អៀង សារី នោះ។ យើងអាចយល់ឃើញថាពាក្យ “ប្រល័យពូជសាសន៍” គឺចេញ  
 2 នៅសឹងតែគ្រប់សារព័ត៌មានទាំងអស់ ដែលគ្រប់សារព័ត៌មានដែលនិយាយអំពីមរណភាពរបស់លោក  
 3 អៀង សារី នោះ។ ដូច្នោះ យើងគិតថា ការកាត់ទោសលោក នួន ជា ទៅលើបទប្រល័យពូជសាសន៍ មិន  
 4 អាចធ្វើជាតំណាងឱ្យបានគ្រប់ទាំងអស់នោះទេ។ ហើយបន្ថែមពីលើចំណុចទាំងអស់ទៀត ទោះបីថា  
 5 គ្មានអ្នកណាម្នាក់នៅក្នុងសាលសវនាការដឹងថាតើកូនក្តីរបស់ខ្ញុំអាចរស់បាននៅដល់ពេលណានោះក៏ដោយ  
 6 ខ្ញុំគិតថាគាត់បានជាជំងឺរលាកទងស្លូតស្រួចស្រាល ដូច្នោះគាត់អាចរស់បានដល់បីទៅបួនឆ្នាំ ឬក៏លើស  
 7 ពីនេះតទៅទៀតនោះ។

8 [១៥:៣២:២៣]

9 ដូច្នោះ ជាការពិតទៅ របាយការណ៍របស់អ្នកជំនាញវេជ្ជសាស្ត្រដែលបានធ្វើឡើងនៅថ្ងៃនេះ គឺ  
 10 ហាក់ដូចជាបានបង្ហាញថា គួរតែមានសវនាការធំៗ ដោយផ្ដោតទៅលើវិសាលភាពទាំងមូលដែលមាន  
 11 នៅក្នុងដីកាដោះស្រាយតែម្តង។ ហេតុដូច្នោះ យើងសូមស្នើ ហើយយើងសូមបញ្ជាក់ដដែលៗអំពី  
 12 គោលជំហរដ៏រឹងមាំរបស់យើងអំពីបញ្ហាទាំងអស់នេះ។ សូមអរគុណ។

13 **ចៅក្រម ហ្សង់ម៉ាក ឡាវេន៍៖**

14 សូមអរគុណលោកមេធាវី។ សំណួរនេះ សម្រាប់ភាគីផ្សេងទៀត បើយើង -- ជាសន្និដ្ឋានមួយ  
 15 ថា បើយើងធ្វើការជម្រះសេចក្តីច្រើនទៀតនោះ ថាក្រោយពីការជម្រះសេចក្តីទី១នេះហើយ តើយើងត្រូវ  
 16 សួរថាតើត្រូវតែបន្តភ្លាម ឬក៏យ៉ាងម៉េច? លោកមេធាវី កូប៉េ គាត់លើកហេតុផលអម្បាញ់មិញ ថាតើ  
 17 ភាគីផ្សេងទៀតមានគំនិតយោបល់យ៉ាងម៉េចធៀបទៅនឹងគំនិតយោបល់ដែលគាត់បានលើកឡើង។ គឺថា  
 18 ចប់០១ -- ០២/១ ហ្នឹង ភ្លាមហ្នឹងបន្តសំណុំរឿងផ្សេងទៀត ភ្លាម ឬក៏យ៉ាងម៉េច លោកមេធាវី លោក  
 19 ខៀវ សំផន លោកមានគំនិតយោបល់អីទេ?

20 [១៥:៣៣:៥៨]

21 **លោក គង់ សំអុន៖**

22 បាទ សូមអរគុណ។ ចំពោះសំណួរនេះខ្ញុំបាទសូមបង្ហាញជូនថា ដូចលោកចៅក្រមបានលើក  
 23 ឡើងអម្បាញ់មិញពីការវាយតម្លៃរបស់តុលាការកំពូល ថាអាចមានបុរេវិនិច្ឆ័យ កាលណាបើសវនាការ  
 24 នោះ វាធ្វើឡើងមិនទាន់ចប់ ហើយត្រូវចូលក្តីមួយទៀតបន្តទៀតបែបនេះ។ យើងឃើញថា បើតុលាការ  
 25 កំពូលបានផ្តល់ជាអនុសាសន៍បែបនេះទៅហើយ អ៊ីចឹងវាជាមូលដ្ឋានមួយដែលអាចធ្វើឱ្យភាគីធ្វើបណ្តឹង

1 សាទុក្ខជាយថាហេតុ ដោយផ្អែកលើមូលដ្ឋាននេះឯង។ អីចឹងបើសិនជាសាលាដំបូងធ្វើការជំនុំជម្រះនៅ  
2 ផ្នែកណាមួយនៃសំណុំរឿង០០២ ហើយបន្តជំនុំជម្រះផ្នែកផ្សេងទៀត នៅក្នុងសំណុំរឿង០០២ ដដែល  
3 នេះ ដោយមិនទាន់បានបញ្ចប់នូវរឿងមុន។ អីចឹងវាធ្វើឲ្យមានបុរេវិនិច្ឆ័យនៅក្នុងសំណុំរឿង អាចទាំងពីរ  
4 ហ្នឹងក៏ថាបានដែរ ឬក៏ផ្សេងទៀត ច្រើនជាងហ្នឹងទៀត។

5 [១៥:៣៥:២២]

6 អីចឹងជារួម យើងឃើញថាមិនគួរឲ្យមានការបំបែកសំណុំរឿងបែបនេះទេ បើតុលាការកំពូល  
7 បានផ្តល់អនុសាសន៍រួចហើយថា វាអាចមានបុរេវិនិច្ឆ័យ ឬមួយក៏តុលាការនេះចង់គាំទ្រឲ្យមានបុរេវិនិច្ឆ័យ  
8 បែបនេះ ឬមួយក៏តុលាការយល់ថាមានមធ្យោបាយផ្សេងទៀត ដែលអាចបញ្ចៀសឲ្យនូវបុរេវិនិច្ឆ័យបាន  
9 នោះ។ ឧទាហរណ៍ថា មានអង្គជំនុំជម្រះមកពិនិត្យ មកស្តាប់សវនាការក្នុងសំណុំរឿង០០២ ផ្សេងទៀត  
10 បាទ ផ្នែកផ្សេងទៀតនៃសំណុំរឿង០០២ជាដើម។ អីចឹងជារួម ខ្ញុំក្នុងនាមជាមេធាវីលោក ខៀវ សំផន  
11 មិនគាំទ្រចំពោះការបំបែកនីតិវិធីនេះទេបាទ។ សូមអរគុណ។

12 [១៥:៣៦:៣០]

13 **លោក អេនឌ្រូ ខេលី៖**

14 សូមអរគុណលោកចៅក្រម ឡានវ៉ែន។ លោកដឹងច្បាស់ហើយថាយើងបានបញ្ជាក់គោលដំហែរ  
15 យើងច្បាស់លាស់រួចមកហើយនៅសវនាការកន្លងមកទៅលើបញ្ហាទាំងអស់នេះ។ ទាក់ទងទៅនឹងភាព  
16 លំបាកដែលយើងបានឃើញក្នុងការដែលយើងអាចបន្តទៅសវនាការបន្ទាប់ នៅពេលដែលយើងរង់ចាំនូវ  
17 សាលក្រមរបស់សវនាការមុន។ ទាំងអស់នេះគឺជាអ្វីដែលយើងហៅថាឧបសគ្គផ្នែកអង្គច្បាប់។ គឺ  
18 ឧបសគ្គនេះហើយ ដែលវារាំងមិនអាចឲ្យយើងដើរតាមផ្លូវនេះបាន។

19 ដូច្នេះហើយគឺវាដូចគ្នាដដែលហ្នឹង គឺថាយើងមិនអាចអង្គហេតុដែលយើងប្រើប្រាស់នៅសវនាការ  
20 ទី១ហ្នឹងយកមកប្រើប្រាស់នៅសវនាការទី២បាននោះទេ។ ខ្ញុំឃើញថានេះជាបញ្ហាពិតប្រាកដមួយ។  
21 ហើយខ្ញុំក៏មិនដឹងថាយ៉ាងដូចម្តេចដែរ ហើយខ្ញុំក៏មិនអាចផ្តល់យោបល់ថាតើយើងធ្វើយ៉ាងណាដើម្បីដោះ  
22 ស្រាយបញ្ហានេះបានដែរ។

23 [១៥:៣៧:២៦]

24 ទាក់ទងទៅនឹងការបង្កើតក្រុមប្រឹក្សាជំនុំជម្រះទី២ ខ្ញុំគិតថាយើងគួរតែនិយាយឲ្យបានស្មោះត្រង់  
25 និយាយឲ្យចំហជាមួយគ្នា។ យើងដឹងច្បាស់ហើយថាតុលាការនេះវាមានបញ្ហាហិរញ្ញវត្ថុ។ ដូច្នេះប្រសិន

1 បើយើងចង់ឲ្យបង្កើតក្រុមប្រឹក្សាជំនុំជម្រះទី២ យើងត្រូវការជ្រើសរើសចៅក្រមទាំងជាតិ ទាំងអន្តរជាតិ។  
2 ដូច្នោះហើយខ្ញុំគិតថាលទ្ធភាពនេះគឺពិបាកក្នុងការកើតឡើងណាស់។ ដូច្នោះហើយលទ្ធភាពក្នុងការបង្កើត  
3 ក្រុមប្រឹក្សាជំនុំជម្រះទី២ គឺពិបាកណាស់។ ប៉ុន្តែនេះជាអ្វីដែលសាលាកំពូលបានស្នើឡើង។

4 ហើយដូចដែលតំណាងមេធាវីដើមបណ្តឹងរដ្ឋប្បវេណីអន្តរជាតិបានលើកឡើង យើងត្រូវតែ  
5 ប្រឈមវាគឺជាការពិត។ ប៉ុន្តែយ៉ាងណាក៏ដោយខាងព្រះរាជអាជ្ញានៅរក្សាគោលជំហរដដែល ដែលថា  
6 នេះគឺជាសវនាការតែមួយដែលបានកើតឡើង ដែលបានកើតឡើង ដែលអាចកើតឡើង ហើយយើងអាច  
7 និយាយបានថា សំណុំរឿងនេះគឺជាសំណុំរឿងចុងក្រោយរបស់តុលាការនេះ។ ដូច្នោះ ការដែលយើងអាច  
8 ដាក់ ស-២១ ទៅក្នុងសំណុំរឿងនេះគឺជាការល្អ។

9 [១៥:៣៨:៣៤]

10 ទាក់ទងទៅនឹងឧក្រិដ្ឋកម្មប្រល័យពូជសាសន៍ គឺជាបទចោទដ៏ធ្ងន់ធ្ងរមួយប្រឆាំងទៅនឹងជនជាប់  
11 ចោទ ក៏ប៉ុន្តែយើងក៏មិនត្រូវភ្លេច ឬក៏មិនត្រូវលុបបំបាត់ចោលនូវការប្រកាន់ទៅលើឧក្រិដ្ឋកម្មដទៃទៀត  
12 ដែលនិយាយអំពីការសម្លាប់មនុស្ស ដែលភាគច្រើននៃការសម្លាប់នោះ ត្រូវបានធ្វើឡើងទៅលើប្រជាជន  
13 កម្ពុជា ដែលទាំងអស់នេះមិនចាត់ទុកថាជាឧក្រិដ្ឋកម្មប្រល័យពូជសាសន៍។

14 ប្រសិនបើយើងនិយាយអំពីការសម្លាប់នៅ ស-២១ វាហាក់ដូចជាផ្នែកមួយដ៏ធំមួយនៃសម្លាប់។  
15 យើងត្រូវគិតថាឧក្រិដ្ឋកម្មប្រល័យពូជសាសន៍ យើងធ្វើឡើងតែចំពោះវៀតណាម ហើយនិងចាមតែ  
16 ប៉ុណ្ណោះ។ នេះគឺជាអ្វីដែលយើងបានដឹង។ ដូច្នោះខ្ញុំគ្រាន់តែចង់បញ្ជាក់គោលជំហររបស់យើងខ្ញុំដែល  
17 គឺយើងបានបញ្ជាក់ច្បាស់រួចមកហើយនៅក្នុងសវនាការរបស់យើងកាលពីថ្ងៃ១៨ កុម្ភៈ ហើយយើងនៅ  
18 រក្សាជំហររបស់យើងដដែល។

19 [១៥:៣៩:៤១]

20 **លោកស្រី អេលីហ្សាបេត ស៊ីម៉ុនណូហ្វត៖**

21 ខ្ញុំឆ្លើយទៅនឹងសំណួរទី១ ដែលលោកចៅក្រមបានសួរ។ ទាក់ទងទៅនឹងសំណើឬក៏ជាមតិយោបល់  
22 ការបង្កាប់របស់តុលាការកំពូល ខ្ញុំគិតថាសំណើរបស់តុលាការកំពូលមិនមានភាពប្រាកដនិយមនោះទេ។  
23 ខ្ញុំគាំទ្រគោលជំហររបស់សហព្រះរាជអាជ្ញា អ៊ីចឹងគឺថាយើងបញ្ហានៅក្នុងការជម្រះសេចក្តីនេះត្រូវតែ  
24 ទទួលបានចម្លើយមួយជាក់លាក់មុននឹងចាប់ផ្តើមការជម្រះសេចក្តីទី២។ ហើយបើយើងបង្កើតក្រុមប្រឹក្សា  
25 ជំនុំជម្រះទី២ នោះនៅជិតហ្នឹងកន្លែងយើងនេះហ្នឹង ដូចហេតុផលដែលសហព្រះរាជអាជ្ញាបានលើកឡើង

1 អំមិញហើយ គឺថាមិនមានភាពប្រាកដនិយមនោះទេ មិនអាចទៅរួចទេ។

2 ដើម្បីឆ្លើយតបទៅនឹងសំណួរទី២របស់លោកចៅក្រម យើងមិនបានពិភាក្សាជាមួយមេធាវីដើម  
3 បណ្តឹងរដ្ឋប្បវេណីទេនៅថ្ងៃនេះ យើងបានពិភាក្សាគ្នាអំពីរឿងកាត់ក្តីបន្តបន្ទាប់ខាងមុខទៀតទេ។ ក៏ប៉ុន្តែ  
4 ចំពោះខ្ញុំផ្ទាល់ គឺថាតុលាការយើងនេះធ្វើគោរពតាមកាលប្បវត្តិ ខ្ញុំមិនហ៊ានធ្វើការកត់សម្គាល់អីវែងឆ្ងាយ  
5 ទៀតទេ ក៏ប៉ុន្តែត្រូវតែគិតអំពីប្រភេទបទចោទផងដែរ។ ហើយសហភាពរបស់ខ្ញុំនេះចង់មានយោបល់  
6 ខ្លះដែរ។

7 [១៥:៤១:១៦]

8 **លោក ពេជ អង្គៈ**

9 បាទ ពាក់ព័ន្ធនឹងសំណួរទី១ គឺការដែលសវនាការត្រូវដើរស្របគ្នានៅពេលដែលលោក លោក  
10 ស្រីចៅក្រមត្រូវសរសេរសាលក្រមផង ហើយត្រូវជំនុំជម្រះជាបន្តនៅក្នុងករណី -- ជាបន្តទៅលើសំណុំ  
11 រឿង០០២ដែរ តែបន្ទាប់នេះនឹងអាចធ្វើឱ្យមានការប៉ះពាល់ខ្លាំងទៅដល់រយៈពេលនៅក្នុងការចេញសាល  
12 ក្រមសម្រាប់សំណុំរឿងដំបូង។ ហើយដើមបណ្តឹងរដ្ឋប្បវេណីបានជម្រាប អំ! ធ្វើជាសេចក្តីថ្លែងការណ៍  
13 ហើយ ហើយក៏បានទទួលផងដែរថា ចង់ឱ្យឃើញមានសាលក្រមណាមួយចេញបានឆាប់។ ដូច្នោះគោល  
14 គំនិតថាឱ្យមានសវនាការទន្ទឹមពេលនឹងការសរសេរសាលក្រមនោះ គឺមិន -- ដើមបណ្តឹងរដ្ឋប្បវេណី  
15 មិនគាំទ្រគំនិតនេះទេ គឺចង់ឱ្យលោក លោកស្រីចៅក្រមសវនាការដំបូងនេះមានសវនាការចប់ ហើយ  
16 បន្ទាប់មកសេចក្តីសន្និដ្ឋាន ហើយលោក លោកស្រីចៅក្រមប្រមូលពេលវេលាដើម្បីពិភាក្សា និងចេញ  
17 សាលក្រមក្នុងរយៈពេលដែលឆាប់ ដែលអាចធ្វើទៅបាន។ នេះជាគំនិតរបស់ដើមបណ្តឹងរដ្ឋប្បវេណី។  
18 ដោយសារគាត់ទន្ទឹមរង់ចាំខ្លាំងណាស់រហូតមកដល់ពេលនេះ ថាហេតុអ្វីក៏តុលាការយូរហើយមិនមាន  
19 ចេញសាលក្រម ឬក៏សេចក្តីសម្រេចណាមួយអំពីពិរុទ្ធភាព ហើយរហូតមកដល់ពេលនេះលោក អៀង  
20 សារី ក៏បានលាចាកលោកទៅទៀត។ ដូច្នោះ នេះជាគំនិតរបស់ដើមបណ្តឹងរដ្ឋប្បវេណី។

21 [១៥:៤៣:១០]

22 ចំពោះករណីសំណួរទី២ ដើមបណ្តឹងរដ្ឋប្បវេណីយល់ថា គួរតែគិតទៅលើបញ្ហាអ្វីដែលអង្គហេតុ  
23 ណាដែលមានការប៉ះពាល់ខ្លាំងទៅលើដើមបណ្តឹងរដ្ឋប្បវេណី ក៏ដូចជាជនរងគ្រោះផ្សេងទៀតដែលនៅ  
24 ក្នុងនោះ ដើមបណ្តឹងរដ្ឋប្បវេណីដោយការពិភាក្សាជាមួយដើមបណ្តឹងរដ្ឋប្បវេណីផ្សេងៗទៀតបន្តិចបន្តួច  
25 មិនទាន់ជាការពិភាក្សាជាលក្ខណៈទូលាយនៅឡើយទេ គឺចង់ឱ្យមានអង្គហេតុដែលពាក់ព័ន្ធនឹងដើម

1 បណ្តឹងរដ្ឋប្បវេណីច្រើន ត្រូវបានយកមកធ្វើជាកម្មវត្ថុនៃការជម្រះក្តីជាបន្តបន្ទាប់ ដែលនៅក្នុងនោះក៏  
2 មានអំពើអាពាហ៍ពិពាហ៍ដោយបង្ខំ ព្រមទាំងសហការណ៍ ក៏ដូចជាមន្ទីរសន្តិសុខអីផ្សេងៗដែលជាអង្គ  
3 ហេតុដែលពាក់ព័ន្ធច្រើនទៅដល់ដើមបណ្តឹងរដ្ឋប្បវេណី។

4 បាទ សូមអរគុណលោកប្រធាន។

5 [១៥:៤៤:៤០]

6 (ចៅក្រមពិភាក្សាគ្នា)

7 [១៥:៤៥:៣១]

8 **ប្រធានអង្គជំនុំជម្រះ**

9 បាទ អរគុណ។ ឥឡូវនេះកិច្ចដំណើរការសវនាការពិភាក្សាលើរបាយការណ៍របស់អ្នកជំនាញ  
10 ទាំងពីររូបបាន ពិនិត្យវាយតម្លៃលើស្ថានភាពសុខភាព និងសម្បទាចូលរួមសវនាការរបស់ជនជាប់ចោទ  
11 នួន ជា និងមតិយោបល់ភាគីទាំងឡាយពាក់ព័ន្ធនឹងសំណុំរឿង០០២ នាពេលបច្ចុប្បន្ន ដែលបានលើក  
12 ឡើងអំពីផលប៉ះពាល់ទាំងឡាយដោយរបាយការណ៍របស់អ្នកជំនាញអំពីបញ្ហាសុខភាព អំពីកាយសម្បទា  
13 និងបញ្ហាស្មារតីរបស់ -- ចូលរួមសវនាការរបស់ជនជាប់ចោទ នួន ជា និងសេចក្តីសម្រេចបំបែកកិច្ច  
14 ដំណើរការនីតិវិធីសវនាការដែលអង្គជំនុំជម្រះសាលាដំបូងគ្រោងនឹងចេញនៅពេលសមស្របខាងមុខ  
15 នេះ ឃើញថាបានបញ្ចប់សព្វគ្រប់ហើយ។

16 [១៥:៤៦:១១]

17 លោក លោកស្រី ក្នុងនាមជាប្រធាន និងជំនួសមុខឱ្យចៅក្រមជំនុំជម្រះនៃអង្គជំនុំជម្រះសាលា  
18 ដំបូង ខ្ញុំសូមផ្តេងអំណរគុណយ៉ាងជ្រាលជ្រៅនូវរាល់មតិយោបល់ កិច្ចពិភាក្សាដេញដោលចំពោះអ្នក  
19 ជំនាញលើរបាយការណ៍ និងការពិនិត្យវាយតម្លៃអំពីបញ្ហាសុខភាព និងសម្បទាចូលរួមសវនាការរបស់  
20 លោក នួន ជា និងរាល់មតិយោបល់ភាគីដែលបានលើកឡើងអំពីផលប៉ះពាល់ទាំងឡាយដោយសារតែ  
21 របាយការណ៍របស់អ្នកជំនាញ។

22 ហើយអង្គជំនុំជម្រះគ្រោងនឹងចេញនូវសេចក្តីសម្រេចពាក់ព័ន្ធនឹងបញ្ហានេះនៅក្នុងអំឡុងពេលសម  
23 ស្របខាងមុខនេះ។ អង្គជំនុំជម្រះនឹងផ្អែកលើរបាយការណ៍សក្ខីកម្មរាល់មតិយោបល់អ្នកជំនាញ និងមតិ  
24 យោបល់ភាគី និងសេចក្តីសន្និដ្ឋានរបស់ភាគីពាក់ព័ន្ធនឹងសំណុំរឿង០០២ ដែលអង្គជំនុំជម្រះលើកយក  
25 មកធ្វើសវនាការនេះយកទៅពិចារណា ពិភាក្សា និងចេញសេចក្តីលើបញ្ហានេះ។ ហើយខ្ញុំសូមផ្តេងអំណរ

1 គុណផងដែរដល់សហព្រះរាជអាជ្ញា សហមេធាវីការពារក្តី សហមេធាវីនាំមុខតំណាងដើមបណ្តឹង  
2 រដ្ឋប្បវេណី មេធាវីតំណាងដើមបណ្តឹងរដ្ឋប្បវេណី មន្ត្រីនៃអង្គភាព និងផ្នែកចំណុះការិយាល័យរដ្ឋបាល  
3 មន្ត្រីសន្តិសុខ អនុរក្សមន្ទីរឃុំឃាំង មន្ត្រីបុគ្គលិកនៃអង្គជំនុំជម្រះសាលាដំបូង និងមន្ត្រីបកប្រែភាសា  
4 ផ្ទាល់មាត់ដែលបានខិតខំប្រឹងប្រែងចូលរួម និងជួយគាំទ្រយ៉ាងសកម្ម ជ្រោមជ្រែងធ្វើឱ្យសវនាការលើ  
5 ពីរបញ្ហានេះ ប្រព្រឹត្តទៅបានចប់ដោយជោគជ័យ។

6 [១៥:៤៧:៤៧]

7 ហើយអង្គជំនុំជម្រះក៏សូមជម្រាបជូនផងដែរថា នៅបញ្ហាពីរ៖ ទី១ អង្គជំនុំជម្រះមានគម្រោង  
8 ថានឹងប្រកាសនូវសេចក្តីសម្រេចដោយសង្ខេបផ្ទាល់មាត់ លើបញ្ហានៃការបំបែកកិច្ចដំណើរការនីតិវិធី  
9 សវនាការ និងសម្បទាចូលរួមសវនាការរបស់ជនជាប់ចោទ នួន ជា នៅព្រឹកថ្ងៃសុក្រ ទី២៩ ខែមីនា ឆ្នាំ  
10 ២០១៣ ហើយអង្គជំនុំជម្រះនឹងជូនដំណឹងទៅភាគីក្នុងពេលវេលាសមស្របខាងមុខ។ ២) អង្គជំនុំជម្រះ  
11 មានកម្មវិធីមួយតូចនាពេលខាងមុខនេះ ដោយអ្នកស៊ើបអង្កេតនៃការិយាល័យសហចៅក្រមស៊ើបអង្កេត  
12 ថ្មីមួយរូបដែលទើបតែតាំងតាំងថ្មីតាមវិធាន១៦នៃវិធានផ្ទៃក្នុងមិនទាន់បានធ្វើសម្បទានៅឡើយទេ ហើយ  
13 សុំមកអង្គជំនុំជម្រះធ្វើសម្បទានាពេលនេះ ដើម្បីឱ្យគាត់មានគុណវុឌ្ឍិអាចបំពេញកិច្ចដំណើរការរបស់គាត់  
14 បាន។

15 [១៥:៤៩:១៥]

16 ខ្ញុំបានបង្ហាញច្បាស់លាស់ហើយថា អង្គជំនុំជម្រះនឹងប្រកាសលើកបញ្ហាបំបែកកិច្ចដំណើរការ  
17 នីតិវិធីលើសំណុំរឿង០០២ និងសម្បទាចូលរួមសវនាការរបស់ជនជាប់ចោទ នួន ជា នៅព្រឹកថ្ងៃសុក្រ  
18 ទី២៩ ខែមីនា ឆ្នាំ២០១៣ វេលាម៉ោងប្រាំបួនព្រឹក។ ហើយបញ្ហានេះ អង្គជំនុំជម្រះនឹងជូនដំណឹងបន្ថែម  
19 ទៅភាគីនៅក្នុងអំឡុងពេលសមស្របបានមុនដំណើរការសវនាការដែលប្រព្រឹត្តទៅ ដែលនឹងប្រព្រឹត្តទៅ  
20 នៅថ្ងៃទី២៩ ខែមីនា ឆ្នាំ២០១៣ ខាងមុខនេះ។ ខ្ញុំគិតថាដូចច្បាស់លាស់ហើយ ដូចមិនមានកន្លែងណា  
21 ច្រឡំទេ!

22 បាទ ជាបន្តអង្គជំនុំជម្រះសូមធ្វើនីតិវិធីសម្បទាចំពោះមុខអង្គជំនុំជម្រះនូវអ្នកស៊ើបអង្កេតនៃ  
23 ការិយាល័យចៅក្រមស៊ើបអង្កេតដែលទើបតែចូលមកធ្វើការ ហើយមានប្រកាសទទួលស្គាល់ពីក្រសួង  
24 យុត្តិធម៌កម្ពុជា។ អនុលោមតាមវិធាន១៦ នៃវិធានផ្ទៃក្នុងអង្គជំនុំជម្រះវិសាមញ្ញក្នុងតុលាការកម្ពុជា អ្នក  
25 ស៊ើបអង្កេតដែលត្រូវទទួលបាននីតិសម្បទាត្រឹមត្រូវហើយ តម្រូវឱ្យធ្វើសម្បទានៅចំពោះមុខអង្គជំនុំជម្រះ

1 ណាមួយ។ ហេតុដូច្នោះអង្គជំនុំជម្រះប្រកាសបើកនូវនីតិវិធីសម្បទាចំពោះអ្នកស៊ើបអង្កេតរបស់ការិយាល័យ  
2 សហចៅក្រមស៊ើបអង្កេតមួយរូប ដើម្បីធ្វើសវនាការប្រណិធាន ដោយមានសមាសភាពនៃចៅក្រមជំនុំជម្រះ  
3 ដូចខាងក្រោមនេះ៖

4 ១) គីរូបយើង និង ណុន ជាប្រធាន, ២) លោកស្រីចៅក្រម ស៊ីលវៀ ខាតវ៉ាយថ៍, ៣) ចៅក្រម  
5 យ៉ា សុខន, ៤) ចៅក្រម ហ្សង់ម៉ាក ឡាវែន, ៥) លោកចៅក្រម យូរ ឧត្តរា និងមានចៅក្រមបម្រុងពីររូប  
6 គឺចៅក្រម ធ្នូ មណី ហើយនិងលោកស្រីចៅក្រម ក្លូឌា ហ្វេនស៍។

7 ហើយក្រឡាបញ្ជី លោក ផារី តើអ្នកស៊ើបអង្កេតដែលត្រូវធ្វើសវនាការប្រណិធាន គឺស្បថនៅចំពោះ  
8 មុខអង្គជំនុំជម្រះនៅពេលនេះ តើមានវត្តមានហើយឬនៅ?

9 [១៥:៥១:៣៦]

10 **ក្រឡាបញ្ជី៖**

11 បាទ សូមគោរពលោកប្រធាន លោកស្រី ផ្លែនធី ជូលី ដែលជាអ្នកស៊ើបអង្កេតថ្មីរបស់  
12 ការិយាល័យសហចៅក្រមស៊ើបអង្កេតនៃអង្គជំនុំជម្រះវិសាមញ្ញក្នុងតុលាការកម្ពុជា ដែលត្រូវធ្វើសម្បទា  
13 នៅថ្ងៃនេះ មានវត្តមានរួចហើយរង់ចាំការកោះហៅពីអង្គជំនុំជម្រះ។ សូមអរគុណ។

14 **ប្រធានអង្គជំនុំ៖**

15 បាទ អរគុណ។ មន្ត្រីរដ្ឋបាលតុលាការអញ្ជើញអ្នកស៊ើបអង្កេតត្រូវធ្វើសម្បទានៅចំពោះមុខអង្គ  
16 ជំនុំជម្រះចូលមកកាន់បន្ទប់សវនាការ!  
17 (អ្នកស៊ើបអង្កេតចូលមកកាន់បន្ទប់សវនាការ)

18 **ប្រធានអង្គជំនុំ៖**

19 លោកសហព្រះរាជអាជ្ញា តើលោកមានចង់មានមតិយោបល់អ្វីដែរឬទេ? ឬក៏កត់សម្គាល់អ្វីទេ  
20 នៅក្នុងនីតិវិធីនៃការធ្វើសម្បទាចំពោះអ្នកស៊ើបអង្កេតនៅចំពោះមុខអង្គជំនុំជម្រះសាលាដំបូងនាពេល  
21 នេះ?

22 **លោក អេនឌ្រូ ខេលី៖**

23 សូមអរគុណលោកប្រធាន។ យើងខ្ញុំមិនមានអ្វីត្រូវលើកឡើងនោះទេលោកប្រធាន! សូមអរគុណ។

24 [១៥:៥២:៥៩]

25

1 **ប្រធានអង្គជំនុំជម្រះ៖**

2 បាទ អរគុណ។ ជាបន្តនេះ យើងខ្ញុំសូមអាននូវប្រកាសលេខ ៤០កយប្រក/១៣ របស់ក្រសួង  
3 យុត្តិធម៌៖

4 “ព្រះរាជាណាចក្រកម្ពុជា ជាតិសាសនា ព្រះមហាក្សត្រ។ រាជធានីភ្នំពេញ ថ្ងៃទី១៩ ខែមីនា  
5 ឆ្នាំ២០១៣ ប្រកាសស្តីពីការផ្តល់នីតិសម្បទាដល់មន្ត្រីស៊ើបអង្កេតអន្តរជាតិថ្មី របស់ការិយាល័យចៅក្រម  
6 ស៊ើបអង្កេត អន្តរជាតិនៃអង្គជំនុំជម្រះវិសាមញ្ញក្នុងតុលាការកម្ពុជា ក្រសួងយុត្តិធម៌ ដោយផ្អែកលើវដ្ត  
7 ធម្មនុញ្ញនៃព្រះរាជាណាចក្រកម្ពុជា និងបទដ្ឋានពាក់ព័ន្ធមួយចំនួន។

8 សម្រេច៖ ប្រការ១ ត្រូវបានផ្តល់នីតិសម្បទាដល់មន្ត្រីស៊ើបអង្កេតអន្តរជាតិថ្មីចំនួនមួយរូបរបស់  
9 ការិយាល័យសហចៅក្រមស៊ើបអង្កេតអន្តរជាតិនៃអង្គជំនុំជម្រះវិសាមញ្ញក្នុងតុលាការកម្ពុជា ដែលមាន  
10 អត្តសញ្ញាណដូចខាងក្រោម៖ នាម គោត្តនាម និងនាមខ្លួន ជូលី ផ្លេន ភេទស្រី កើតនៅថ្ងៃទី០៧ ខែធ្នូ  
11 ឆ្នាំ១៩៧៣ ទីកន្លែងកំណើតប្រទេសកាណាដា ថ្ងៃចូលធ្វើការថ្ងៃទី១៥ ខែមីនា ឆ្នាំ២០១៣។

12 [១៥:៥៤:២៦]

13 ប្រការ២ ការផ្តល់នីតិសម្បទាដល់មន្ត្រីស៊ើបអង្កេតអន្តរជាតិថ្មីនេះនឹងអស់សុពលភាពក្នុងលក្ខខណ្ឌ  
14 ដូចខាងក្រោម៖ នៅពេលអង្គជំនុំជម្រះវិសាមញ្ញក្នុងតុលាការកម្ពុជាចប់បេសកកម្មរបស់ខ្លួន ឬសាមីខ្លួន  
15 ពុំបានអនុវត្តតាមលក្ខខណ្ឌរបស់អង្គជំនុំជម្រះវិសាមញ្ញក្នុងតុលាការកម្ពុជា ឬសាមីខ្លួនបញ្ចប់ភារកិច្ច  
16 របស់ខ្លួនក្នុងមុខងារបម្រើនៅក្នុងអង្គជំនុំជម្រះវិសាមញ្ញក្នុងតុលាការកម្ពុជា។

17 ប្រការ៣ សាមីខ្លួនដែលមានឈ្មោះដូចក្នុងប្រការ១ និងអង្គជំនុំជម្រះវិសាមញ្ញក្នុងតុលាការកម្ពុជា  
18 ត្រូវអនុវត្តប្រកាសនេះឱ្យមានប្រសិទ្ធភាពចាប់ពីថ្ងៃចុះហត្ថលេខានេះតទៅ។ រដ្ឋមន្ត្រី ហត្ថលេខា និងត្រា  
19 អង្គ វង្សវង្សនា។ ចម្លងជូន៖ ទីស្តីការគណៈរដ្ឋមន្ត្រី ខុទ្ទកាល័យសម្តេចតេជោនាយករដ្ឋមន្ត្រី ដើម្បី  
20 ជូនជ្រាប ដូចប្រការ៣ ដើម្បីអនុវត្តកាលប្បវត្តិ”។

21 បាទ អង្គជំនុំជម្រះអញ្ជើញលោកស្រីអ្នកស៊ើបអង្កេត លោកស្រី ផ្លេន ជូលី ក្រោកឈរ!  
22 ក្រឡាបញ្ជីយកពាក្យសម្បថឱ្យជូនទៅលោកស្រី ដើម្បីធ្វើសម្បថនៅចំពោះមុខអង្គជំនុំជម្រះ។

23 [១៥:៥៦:៣០]

24 **លោកស្រី ផ្លេន ជូលី៖**

25 ខ្ញុំសូមប្រកាសជាឱឡារិកថា ខ្ញុំនឹងបំពេញតួនាទី និងប្រើប្រាស់អំណាចជាអ្នកស៊ើបអង្កេតនៃ

1 អង្គជំនុំជម្រះវិសាមញ្ញក្នុងតុលាការកម្ពុជា ដើម្បីកាត់សេចក្តីឧក្រិដ្ឋកម្មដែលបានប្រព្រឹត្តឡើងនៅក្នុង  
2 រយៈកាលនៃកម្ពុជាប្រជាធិបតេយ្យដោយផ្ទៃផ្លូវ ស្មោះត្រង់ មិនលម្អៀង និងដោយសម្បជញ្ញៈ ហើយខ្ញុំ  
3 នឹងមិនស្វែងរក ឬទទួលបង្គាប់នៅក្នុងការអនុវត្តតួនាទីទាំងនោះ ឬប្រើអំណាចទាំងនោះពីប្រភពណា  
4 មួយផ្សេង ក្រៅពីសហចៅក្រមស៊ើបអង្កេតនៃអង្គជំនុំជម្រះវិសាមញ្ញក្នុងតុលាការឡើយ។

5 [១៥:៥៧:១២]

6 **ប្រធានអង្គជំនុំជម្រះ៖**

7 បាទ អរគុណ ហើយលោកស្រីបន្ទាប់ពីនេះទៅ លោកស្រីចុះហត្ថលេខាលើឯកសារនោះ ជាមួយ  
8 នឹងក្រឡាបញ្ជីសវនាការ។ អង្គុយចុះ!

9 បាទ ពិធីសម្បថសម្រាប់លោកស្រី គឺចប់ត្រឹមនេះហើយ តែអង្គជំនុំជម្រះមានពាក្យផ្តាំផ្ញើមួយ  
10 ចំនួនចំពោះលោកស្រី។

11 អង្គជំនុំជម្រះផ្តាំផ្ញើថា ទី១ ថាលោកស្រីត្រូវបានទទួលការជ្រើសរើសឱ្យចូលមកបម្រើការងារ  
12 នៅក្នុងអង្គជំនុំជម្រះវិសាមញ្ញក្នុងតុលាការកម្ពុជា ដោយគណៈកម្មាធិការជ្រើសរើសបុគ្គលិកដែលបាន  
13 សម្រេចជ្រើសរើសលោកស្រីមកធ្វើការនៅទីនោះ។ ហើយទី២ លោកស្រីបានទទួលនិតិសម្បទាពេញ  
14 លេញជាអ្នកស៊ើបអង្កេតសម្រាប់ធ្វើការងារនៅការិយាល័យសហចៅក្រមស៊ើបអង្កេត។ ទី៣ គឺលោកស្រី  
15 បានធ្វើសច្ចាប្រណិធាននៅចំពោះអង្គជំនុំជម្រះនៅពេលនេះ ដោយមានភ្ញៀវកិត្តិយសចូលរួមជាច្រើន  
16 ដឹងឮ។ ហើយអង្គជំនុំជម្រះសង្ឃឹមថាលោកស្រីនឹងខិតខំប្រឹងប្រែងបំពេញតួនាទី ភារកិច្ចបានល្អប្រសើរ  
17 ដូចដែលលោកស្រីបានធ្វើសច្ចាប្រណិធានចំពោះមុខអង្គជំនុំជម្រះនាពេលអម្បាញ់មិញនេះជាមិនខាន។  
18 ហើយជាចុងក្រោយអង្គជំនុំជម្រះសូមជូនពរ លោកស្រីឱ្យមានសុខភាពល្អ មានបញ្ញាណ្លាសវៃ ហើយ  
19 ទទួលបានជោគជ័យនៅក្នុងការបំពេញភារកិច្ច និងទទួលសេចក្តីសុខ សេចក្តីចម្រើន។

20 បាទ អង្គជំនុំជម្រះប្រកាសបិទសវនាការលើកបញ្ហាទាំងពីរ ហើយនិងបញ្ចប់នូវនីតិវិធីធ្វើសម្បថ  
21 សម្រាប់អ្នកស៊ើបអង្កេតការិយាល័យសហចៅក្រមស៊ើបអង្កេតត្រឹមនេះ។

22 អង្គជំនុំជម្រះបង្គាប់ឱ្យអនុវត្តបញ្ជីឃុំឃាំងនាំខ្លួនលោក នួន ជា ត្រឡប់ទៅកាន់មន្ទីរឃុំឃាំងនៃ  
23 អ.វ.ត.ក វិញចុះ។

24 សម្រាកចុះ។

25 (សវនាការផ្អាកនៅម៉ោង ១៥:៥៩ នាទី)